



SKY TRANSPORT SOLUTIONS
 ਟਰੱਕਾਂ ਵਾਲਿਆਂ ਵੀਰਾਂ ਦੇ ਲਈ ਸਕਾਈ
 ਟਰਾਂਸਪੋਰਟ ਸਾਲਿਊਸ਼ਨ ਦੀਆਂ ਵਿਸ਼ੇਸ਼ ਸੇਵਾਵਾਂ
PHONE: 209-855-6938

ਦੇਸ਼ ਦੁਆਬਾ

ਹਫ਼ਤਾਵਾਰੀ

Postal Address
 Desh Doaba
 5101 Doe Hollow Pl., Antelope, CA-95843

www.deshdoaba.com
www.ambedkartimes.com

VOL - 9 ISSUE - 17
August 5, 2020

Golden State Truck Sales Inc.

ਟਰੱਕ-ਟਰੇਲਰ
 ਖਰੀਦਣ ਅਤੇ ਵੇਚਣ ਲਈ ਮਿਲੇ
 ਸਸਤੀਆਂ ਵਿਆਜ ਦਰਾਂ ਤੇ ਟਰੱਕ
 ਦਾ ਲੋਨ ਲੈਣ ਲਈ
 ਅਸੀਂ ਤੁਹਾਡੀ ਮਦਦ ਕਰਾਂਗੇ



Call : Dharminder Singh
Cell : 530-870-6600
 Email: myfuturetruck@gmail.com

ਮੁੱਖ ਸੰਪਾਦਕ : ਪ੍ਰੋਮ ਕੁਮਾਰ ਚੰਬਰ ਸੰਪਰਕ : 916-947-8920 ਫੈਕਸ : 916-238-1393 E-mail : deshdoaba@yahoo.com ਸੰਪਾਦਕ : ਤਰਸੇਮ ਜਲੰਧਰੀ

ਉਪ ਰਾਸ਼ਟਰਪਤੀ ਲਈ ਕਮਲਾ ਹੈਰਿਸ ਸਭ ਤੋਂ ਦਮਦਾਰ ਉਮੀਦਵਾਰ

ਵਾਸ਼ਿੰਗਟਨ- ਅਮਰੀਕੀ ਸੈਨੇਟਰ ਕਮਲਾ ਹੈਰਿਸ ਉਪ ਰਾਸ਼ਟਰਪਤੀ ਅਹੁਦੇ ਲਈ ਸਭ ਤੋਂ ਸਹੀ ਉਮੀਦਵਾਰ ਹੈ। ਭਾਰਤਵੰਸ਼ੀ ਮਹਿਲਾ ਨੇਤਾ ਹੈਰਿਸ ਦੀ ਸਲਾਘਾ ਕਰਦਿਆਂ ਇੰਪੈਕਟ ਦੇ ਕਾਰਜਕਾਰੀ ਡਾਇਰੈਕਟਰ ਨੀਲ ਮਖੀਜਾ ਦਾ ਕਹਿਣਾ ਹੈ ਕਿ ਬਿਡੇਨ ਨੂੰ ਉਨ੍ਹਾਂ ਨੂੰ ਮੌਕਾ ਜ਼ਰੂਰ ਦੇਣਾ ਚਾਹੀਦਾ ਹੈ। ਮਖੀਜਾ ਨੇ ਇਕ ਲੇਖ 'ਚ ਲਿਖਿਆ ਹੈ ਕਿ ਬਿਡੇਨ ਦੀ ਸਹਿਯੋਗੀ ਦੇ ਤੌਰ 'ਤੇ ਕਮਲਾ ਹੈਰਿਸ ਇਕ ਬਿਹਤਰੀਨ ਚੋਣ ਸਾਬਤ ਹੋਵੇਗੀ। ਤਿੰਨ ਨਵੰਬਰ ਨੂੰ ਹੋਣ ਵਾਲੀ ਅਮਰੀਕੀ ਰਾਸ਼ਟਰਪਤੀ ਦੀ ਚੋਣ 'ਚ ਡੈਮੋਕ੍ਰੇਟਿਕ ਪਾਰਟੀ ਤੋਂ ਜੋ ਬਿਡੇਨ ਉਮੀਦਵਾਰ ਹਨ। ਉਪ ਰਾਸ਼ਟਰਪਤੀ ਦੇ ਉਮੀਦਵਾਰ ਦਾ ਤੈਅ ਹੋਣਾ ਬਾਕੀ ਹੈ। ਇਸ ਦੌਰ 'ਚ ਕਮਲਾ ਨੂੰ ਸਭ ਤੋਂ ਅੱਗੇ ਦੱਸਿਆ ਜਾ ਰਿਹਾ ਹੈ।



ਡਾਕ ਰਾਹੀਂ ਪੈ ਸਕਦੀਆਂ ਹਨ ਵੋਟਾਂ-ਡੋਨਾਲਡ ਟਰੰਪ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)- ਰਾਸ਼ਟਰਪਤੀ ਡੋਨਾਲਡ ਟਰੰਪ ਨੇ ਡਾਕ ਰਾਹੀਂ ਵੋਟਾਂ ਪਾਉਣ ਬਾਰੇ ਆਪਣਾ ਪੱਤਰਾ ਬਦਲਦਿਆਂ ਕਿਹਾ ਹੈ ਕਿ ਡਾਕ ਰਾਹੀਂ ਵੋਟਾਂ ਪਾਈਆਂ ਜਾ ਸਕਦੀਆਂ ਹਨ। ਉਨ੍ਹਾਂ ਕਿਹਾ ਕਿ ਘੱਟੋ ਘੱਟ ਫਲੋਰੀਡਾ ਵਿਚ ਡਾਕ ਰਾਹੀਂ ਵੋਟਾਂ ਪੈ ਸਕਦੀਆਂ ਹਨ। ਫਲੋਰੀਡਾ ਵਿਚ ਬੀਤੇ 'ਚ ਰਾਸ਼ਟਰਪਤੀ ਟਰੰਪ ਨੂੰ ਵੱਡਾ ਹੁੰਗਾਰਾ ਮਿਲਿਆ ਸੀ। ਰਾਸ਼ਟਰਪਤੀ ਟਰੰਪ ਜੋ ਬੀਤੇ ਸਮੇਂ ਵਿਚ ਡਾਕ ਰਾਹੀਂ ਵੋਟਾਂ ਪਾਉਣ ਦਾ ਵਿਰੋਧ ਕਰਦੇ ਰਹੇ ਹਨ, ਨੇ ਟਵੀਟ ਕੀਤਾ ਹੈ ਕਿ ਫਲੋਰੀਡਾ ਦੀ ਵੋਟਿੰਗ ਪ੍ਰਣਾਲੀ ਸੁਰੱਖਿਅਤ ਤੇ ਦਰੁਸਤ ਹੈ। ਇਸ ਲਈ ਮੈਂ ਸਾਰੇ ਫਲੋਰੀਡਾ ਵਾਸੀਆਂ ਨੂੰ ਕਹਿੰਦਾ ਹਾਂ ਕਿ ਉਹ ਵਧ ਚੜਕੇ ਡਾਕ ਰਾਹੀਂ ਆਪਣੇ ਵੋਟ ਦੇ ਅਧਿਕਾਰ ਦੀ ਵਰਤੋਂ ਕਰਨ। ਇਥੇ ਮਹੱਤਵ ਪੂਰਨ ਹੈ ਕਿ ਫਲੋਰੀਡਾ ਵਿਚ ਰਿਪਬਲੀਕਨ ਗਵਰਨਰ ਹੈ। ਟਵੀਟ ਦੇ ਕੁਝ ਮਿੰਟਾਂ ਬਾਅਦ ਪ੍ਰੈਸ ਸਕੱਤਰ ਕੇਲੀਘ ਮੈਕਏਨਾਨੀ ਨੇ ਦਾਅਵਾ ਕੀਤਾ ਕਿ ਰਾਸ਼ਟਰਪਤੀ ਦੀ ਸਥਿਤੀ ਵਿਚ ਕੋਈ ਤਬਦੀਲੀ ਨਹੀਂ ਹੋਈ ਹੈ। ਉਨ੍ਹਾਂ ਕਿਹਾ ਕਿ ਵੋਟਾਂ ਨਾ ਪਾਉਣ ਦਾ ਮਾਮਲਾ ਵੱਡੀ ਪੱਧਰ ਉੱਪਰ ਡਾਕ ਰਾਹੀਂ ਵੋਟਾਂ ਪਾਉਣ ਨਾਲੋਂ ਵੱਖਰਾ ਹੈ। ਇਥੇ ਇਹ ਵਰਣਨਯੋਗ ਹੈ ਕਿ ਹਾਲ ਹੀ ਵਿਚ ਰਾਸ਼ਟਰਪਤੀ ਨੇ ਡਾਕ ਰਾਹੀਂ ਵੋਟਾਂ ਪਾਉਣ ਦਾ ਜਥਰਦਸਤ ਵਿਰੋਧ ਕਰਦਿਆਂ ਕਿਹਾ ਸੀ ਕਿ ਇਸ ਨਾਲ ਚੋਣਾਂ ਵਿਚ ਧੋਖਾਧੜੀ ਹੋ ਸਕਦੀ ਹੈ। ਉਨ੍ਹਾਂ ਟਵੀਟ ਕੀਤਾ ਸੀ ਕਿ ਜੇਕਰ ਡਾਕ ਰਾਹੀਂ ਵੋਟਾਂ ਪਾਉਣ ਦੀ ਇਜਾਜ਼ਤ ਦਿੱਤੀ ਗਈ ਤਾਂ 2020 ਦੀਆਂ ਚੋਣਾਂ ਮੁਕੰਮਲ ਤੌਰ 'ਤੇ ਧੋਖਾ ਸਾਬਤ ਹੋਣਗੀਆਂ।

ਭਾਰਤ ਨਾਲ ਕੀਤੀ ਤੁਲਨਾ
 ਰਾਸ਼ਟਰਪਤੀ ਟਰੰਪ ਨੇ ਕੋਰੋਨਾ ਵਾਇਰਸ ਵਿਰੁੱਧ ਚੁੱਕੇ ਗਏ ਕਦਮਾਂ ਨੂੰ ਸਹੀ ਕਰਾਰ ਦਿੰਦਿਆਂ ਕਿਹਾ ਕਿ ਭਾਰਤ ਦੀ 1.4 ਅਰਬ ਆਬਾਦੀ ਹੈ ਤੇ ਉਸ ਨੇ 1.10 ਕਰੋੜ ਟੈਸਟ ਕੀਤੇ ਹਨ ਜਦ ਕਿ ਅਮਰੀਕਾ ਦੀ 33 ਕਰੋੜ ਆਬਾਦੀ ਹੈ ਤੇ ਉਸ ਨੇ 6 ਕਰੋੜ ਟੈਸਟ ਕੀਤੇ ਹਨ। ਮਾਸਕ ਨਾ ਪਾਉਣ ਤੇ ਸਮਾਜਿਕ ਦੂਰੀ ਬਾਰੇ ਰਾਸ਼ਟਰਪਤੀ ਦੇ ਆਪਾ ਵਿਰੋਧੀ ਬਿਆਨਾਂ ਕਾਰਨ ਉਨ੍ਹਾਂ ਦੀ ਵੱਡੀ ਪੱਧਰ ਉੱਪਰ ਅਲੋਚਨਾ ਹੁੰਦੀ ਰਹੀ ਹੈ। ਰਾਸ਼ਟਰਪਤੀ ਨੇ ਭਾਰਤ ਨਾਲ ਤੁਲਨਾ ਕਰਦਿਆਂ ਜੋ ਅੰਕੜੇ ਵਰਤੇ ਹਨ ਉਹ ਵੀ ਪੁਰਾਣੇ ਹਨ। ਭਾਰਤ 28 ਜੁਲਾਈ ਤੱਕ 1.80 ਕਰੋੜ ਟੈਸਟ ਕਰ ਚੁੱਕਾ ਹੈ।




ਸ੍ਰੀ ਗੁਰੂ ਰਵਿਦਾਸ ਸਭਾ ਫਰਿਜਨੋ ਦੇ ਪ੍ਰਧਾਨ ਸ. ਕਰਮ ਸਿੰਘ ਬੰਗੜ, ਜੋ 30 ਜੁਲਾਈ 2020 ਨੂੰ ਸਦੀਵੀ ਵਿਛੋੜਾ ਦੇ ਗਏ। ਉਹਨਾਂ ਦੀ ਆਤਮਕ ਸ਼ਾਂਤੀ ਲਈ ਅਤੇ ਪਰਿਵਾਰ ਨੂੰ ਭਾਣਾ ਮੰਨਣ ਦਾ ਬਲ ਬਖਸ਼ਣ ਦੀ ਅਦਾਰਾ 'ਦੇਸ਼ ਦੁਆਬਾ' ਅਰਦਾਸ ਕਰਦਾ ਹੈ।

ਜ਼ਹਿਰੀਲੀ ਸ਼ਰਾਬ ਮਾਮਲੇ 'ਚ ਵਿਰੋਧੀ ਦਲਾਂ ਨੇ ਘੇਰੇ ਕੈਪਟਨ

ਚੰਡੀਗੜ੍ਹ (ਬਿਊਰੋ)- ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਵਿਰੋਧੀ ਸੂਰਾਂ ਨੂੰ ਠੱਲ੍ਹਣ ਲਈ ਐਲਾਨ ਕੀਤਾ ਹੈ ਕਿ ਉਹ ਸ਼ਰਾਬ ਮਾਫ਼ੀਏ ਨੂੰ ਖਤਮ ਕਰਕੇ ਦਮ ਲੈਣਗੇ। ਉਨ੍ਹਾਂ ਕਿਹਾ ਕਿ ਸ਼ਰਾਬ ਮਾਫ਼ੀਏ 'ਚ ਸ਼ਾਮਿਲ ਕਿਸੇ ਨੂੰ ਵੀ ਬਖਸ਼ਿਆ ਨਹੀਂ ਜਾਵੇਗਾ, ਚਾਹੇ ਉਹ ਕੋਈ ਅਧਿਕਾਰੀ ਜਾਂ ਸਿਆਸੀ ਨੇਤਾ।

ਮੁੱਖ ਮੰਤਰੀ ਨੇ ਅੱਜ ਜ਼ਹਿਰੀਲੀ ਸ਼ਰਾਬ ਨਾਲ ਹੋਈਆਂ ਮੌਤਾਂ ਨੂੰ ਕਤਲ ਕਰਾਰ ਦਿੱਤਾ ਅਤੇ ਕਿਹਾ ਕਿ ਜ਼ਹਿਰ ਵੰਡਣ ਵਾਲੇ ਬਚ ਕੇ ਨਹੀਂ ਨਿਕਲ ਸਕਣਗੇ। ਪੰਜਾਬ ਸਰਕਾਰ ਨੇ ਪੂਰੀ ਪੁਲੀਸ ਸ਼ਰਾਬ ਮਾਫ਼ੀਆ 'ਤੇ ਕਾਰਵਾਈ ਲਈ ਲਗਾ ਦਿੱਤੀ ਹੈ। ਕੈਪਟਨ ਨੇ ਕਿਹਾ ਕਿ ਅਸਲ ਵਿੱਚ ਜਦੋਂ ਪੁਲੀਸ ਪੂਰੀ ਤਰ੍ਹਾਂ ਕੋਵਿਡ-19 ਖਿਲਾਫ਼ ਡਟੀ ਹੋਈ ਸੀ ਉਦੋਂ ਗੈਰ-ਸਮਾਜੀ ਤੱਤਾਂ ਨੇ ਮੌਕੇ ਦਾ ਫਾਇਦਾ ਚੁੱਕਿਆ ਜਿਸ ਕਾਰਨ 111 ਜਾਨਾਂ ਚਲੀਆਂ ਗਈਆਂ। ਉਨ੍ਹਾਂ ਕਿਹਾ ਕਿ ਇੱਕ ਪਾਸੇ ਕੋਵਿਡ ਨੇ ਹੁਣ ਤੱਕ 449 ਜਾਨਾਂ ਲੈ ਲਈਆਂ ਹਨ ਅਤੇ ਦੂਜੇ ਪਾਸੇ ਸ਼ਰਾਬ ਮਾਫ਼ੀਆ ਨੇ ਜਾਨਾਂ ਲੈ ਲਈਆਂ ਹਨ। ਉਨ੍ਹਾਂ ਕਿਹਾ ਇਹ ਸਿੱਧੇ ਤੌਰ 'ਤੇ ਕਤਲ ਹੈ ਅਤੇ ਇਸ ਲਈ ਕਾਤਲ ਬਚ ਨਹੀਂ ਸਕਣਗੇ। ਮੁੱਖ ਮੰਤਰੀ ਨੇ ਵਿਰੋਧੀਆਂ ਨੂੰ ਨਿਸ਼ਾਨੇ 'ਤੇ ਲੈਣੇ ਹੋਏ ਆਖਿਆ ਕਿ ਇਹ ਸਮਾਂ ਸਿਆਸੀ ਰੋਟੀਆਂ ਸੇਕਣ ਦਾ ਨਹੀਂ ਸਗੋਂ ਸੂਬਾ ਸਰਕਾਰ ਵੱਲੋਂ ਸ਼ਰਾਬ ਮਾਫ਼ੀਆ ਨੂੰ ਖਤਮ ਕਰਨ ਲਈ ਕੀਤੀਆਂ ਜਾ ਰਹੀਆਂ ਕੋਸ਼ਿਸ਼ਾਂ ਦੀ ਹਮਾਇਤ ਕਰਨ ਦਾ ਹੈ। ਉਨ੍ਹਾਂ ਆਮ ਆਦਮੀ ਪਾਰਟੀ ਨੂੰ ਪੁੱਛਿਆ ਕਿ ਜ਼ਹਿਰੀਲੀ ਸ਼ਰਾਬ ਖਿਲਾਫ਼ ਧਰਨੇ ਦੇਣ ਨਾਲ ਕੀ ਪੀੜਤ ਪਰਿਵਾਰਾਂ ਤੇ ਮਾਫ਼ੀਆ ਖਿਲਾਫ਼ ਲੜਾਈ 'ਚ ਮਦਦ ਹੋ ਸਕੇਗੀ। ਮੁੱਖ ਮੰਤਰੀ ਨੇ ਕਿਹਾ ਕਿ ਭਾਜਪਾ ਦੀ ਅਗਵਾਈ ਵਾਲੇ ਸੂਬਿਆਂ ਅਸਾਮ, ਉਤਰ ਪ੍ਰਦੇਸ਼ ਤੇ ਉਤਰਾਖੰਡ ਵਿੱਚ ਅਜਿਹੇ ਕਾਂਡ ਵਾਪਰੇ ਸਨ ਅਤੇ ਇਨ੍ਹਾਂ ਵਿੱਚ ਕ੍ਰਮਵਾਰ 168, 97 ਅਤੇ 30 ਜਾਨਾਂ ਗਈਆਂ ਸਨ। ਪੱਛਮੀ ਬੰਗਾਲ ਵਿੱਚ ਜ਼ਹਿਰੀਲੀ ਸ਼ਰਾਬ ਕਾਰਨ 167 ਮੌਤਾਂ ਹੋਈਆਂ ਸੀ। ਅਕਾਲੀ-ਭਾਜਪਾ ਦੇ ਰਾਜ 'ਚ ਵੀ ਅਜਿਹੇ ਦੁਖਾਂਤ ਵਾਪਰਦੇ ਰਹੇ ਹਨ।




Indian Grill
Indiangrillsanleandro.com
Pal343@yahoo.com
 510-878-2704, 510-332-1074 Mobile

We do Outdoor & Indoor Catering for all your Events
 1600 Washington Ave. San Leandro, CA 94577

Open 7 days a week
 Lunch Buffet : 11:00 AM - 2:30 PM
 Fine Dining: 4.30 PM - 9:30 PM



GINNY WALIA
 Law Offices. Inc
 Ginny H. K. Walia

Experienced Jury Trial Lawyer
 Featured as a legal analyst on Fox News, MSNBC and Kron 4

Tel: (408) 724-9200
 Fax: (408) 724-9202
 Toll Free: 1 (800) 379-9330

ginny@waliafirm.com
www.waliafirm.com

FAMILY LAW, CRIMINAL DEFENSE AND CIVIL LITIGATION



BAGGA JEWELERS
 916-912-8842, 916-329-8772
jewelers.Bagga@gmail.com

SINCE 1996

ਸੈਕਰਾਮੈਂਟੋ ਵਿਚ 22 ਅਤੇ 24 ਕੈਰੇਟ ਦੇ ਗਹਿਣਿਆਂ ਦਾ ਸਟੋਰ ਖੁੱਲ੍ਹ ਗਿਆ ਹੈ, ਜਿੱਥੇ ਸੋਨੇ, ਚਾਂਦੀ ਦੇ ਗਹਿਣੇ ਆਰਡਰ 'ਤੇ ਵੀ ਤਿਆਰ ਕਰਵਾ ਸਕਦੇ ਹੋ। ਸੋਨਾ ਵੇਚਣ, ਖਰੀਦਣ ਅਤੇ ਪੁਰਾਣੇ ਬਦਲੇ ਨਵਾਂ ਸੋਨੇ ਤੇ ਕੈਸ਼ ਵੀ ਲੈ ਸਕਦੇ ਹੋ। ਇੱਥੇ ਚਾਂਦੀ ਦੇ ਗਹਿਣੇ ਅਤੇ ਚਾਂਦੀ ਦੇ ਬਰਤਨ ਵੀ ਮਿਲਦੇ ਹਨ। ਹਰ ਕਿਸਮ ਦੇ ਗਹਿਣੇ ਸਟੋਰ ਦੇ ਅੰਦਰ ਹੀ ਤਿਆਰ ਕੀਤੇ ਜਾਂਦੇ ਹਨ।

Sandeep Jony Bagga

6930 65TH STREET # 115 SACRAMENTO CA 95823



MAJESTIC HOMES

Office (925) 779-1234
 Direct (925) 366-3618
 Fax (905) 219-3918
 DRE Licence- 00871752

RAMESH SUMAN
 Broker Realtor
 RCS-D TM

www.majestichomes.us ramesh@rameshsuman.com
 P.O. Box 3434, Antioch, CA 94531-3434

SAROAY INVESTMENT REALTY



Ram Saroay
 Broker/Realtor
 Business License 031035
ramsaroay@hotmail.com

39039 Paseo Padre Parkway Suite # 205 Fremont, CA 94538
 Office: (510) 742-8120, Cell: (510) 368-3983

Amrik Chand (CPA)



Phone : 510-490-8200
 Fax : 510-490-8202
 Email : achand@pacbell.net

Income Tax Preparation (Individual, Corporation & LLC)
 Payroll Services & Bookkeeping Services
 * We are in this business since 1989.
 Your satisfaction is our goal.

* Please call us for Professional & reliable services at reasonable rates.

959 Corporate Way, Fremont, CA. 94539

INDIA BAZAAR



Jai Ram Gaught

Harjit Gaught (Happy)

INDIAN, PAKISTANI & FIJIAN GROCERIES

WE ARE OPEN
7 DAYS A WEEK
9:00am to 8:30pm

RENT DVDS & BUY CLOTHES
ENJOY YOUR DAY WITH HOPES

WE ACCEPT FOOD STAMPS

CALL TO **HAPPY**

Cell: (209)-487-2127

Ph: (209) 478-0285

Fax: (209) 477-3206

ਸਾਡੇ ਕੋਲ ਏਅਰਲਾਈਨ ਟਿਕਟਾਂ ਦੀ ਉਪਲੱਬਧ ਹਨ।

EVERY SATURDAY & SUNDAY SPECIAL DISCOUNT ON GROCERIES

1304-E HAMMER LANE, SUITE 12, STOCKTON CA, 95210

EMAIL: indiabazaar08@yahoo.com



INDIA MARKET

SWEETS & SPICES

CHAAT PAPDI, SAMOSA, CHAAT, PANI PURI
DAHI VADA, BHEL PURI CHAAT

**ਤੁਹਾਡਾ ਆਪਣਾ
ਮਨਭਾਉਂਦਾ ਸਟੋਰ**

ਤਾਜ਼ੀਆਂ ਸਬਜ਼ੀਆਂ ਅਤੇ ਗਰੋਸਰੀ
ਲਈ ਸੇਵਾ ਦਾ ਮੌਕਾ ਦਿਓ

WE HAVE
LARGEST
COLLECTION
FOR INDIAN
FIJIAN & PAKISTANI
GROCERY

MUSIC, FABRIC
ARTIFICIAL
JEWELRY, SWEETS,
FRESH VEGETABLES
& MORE..



ਕਸ਼ਮੀਰ ਸਿੰਘ ਹੀਰਾ




ਬਰਿੰਦਰ ਬਠਿੰਦਰ

**Super Eyebrow
Threading Now Open**

**Eyebrow Threading
& Henna Tattoo**

**7 times,
Get 8th one free!**



Inside India Market

SACRAMENTO

5203 EKLHORN BLVD
SACRAMENTO CA 95842
916- 338-5511

WALK
INS
WELCOME

ROSEVILLE

1265 PLEASANT GROVE BLVD.
100 ROSEVILLE, CA 95747
916- 786-7666

Cell :

916-798-8142

Email:
IndiaMarketRoseville@gmail.com



SWEETS & CATERING

AUTHORIZED CATERER FOR
MAJOR 5-STAR HOTELS

CATERING SERVICE

Wedding Ceremonies | Receptions
Birthday Parties | Corporate Events
Religious Gatherings
Picnics/Bar-B-Que



ITEMS SERVING

All Kinds of Sweets | Snacks
Chaat Stall | North Indian Cuisine
Fluda Kulfi Stall | On Site Tandoor

ADDITIONAL SERVICE

Warmers | Chaffing Dishes
China & Silverware
Linen Rental | Waiters
Bartenders



CONTACT US:

RAJA SWEETS & CATERING

WORK (510) 489-9100

CELL (510) 715-1619

Email: msbains@rajasweets.com

www.rajasweets.com

Find us on
facebook
rajasweetsandcatering

Follow us on
Twitter
rajasweets

Kash FABRICS

**ਪੰਜਾਬੀ ਫੈਸ਼ਨ ਦਾ
ਨੰਬਰ ਵਨ ਸਟੋਰ**

ਸਾਡੀ ਸਪੈਸ਼ਲਟੀ

ਵਿਆਹ ਸ਼ਾਦੀ ਲਈ ਡਿਜ਼ਾਈਨਰ
ਲਹਿੰਗੇ ਤੇ ਸੂਟ ਅਤੇ ਨਾਲ
ਡਿਜ਼ਾਈਨਰ ਮੈਚਿੰਗ ਜਿਊਲਰੀ

ਖੁੱਲ੍ਹਾ ਕੱਪੜਾ ਵਧੀਆ ਤੋਂ
ਵਧੀਆ ਸਾਡੀਆਂ ਤੇ
ਡਿਜ਼ਾਈਨਰ ਸੂਟ, ਦਰਜਨਾਂ ਰੰਗਾਂ
ਵਿਚ ਪੱਗੜੀਆਂ ਸਾਡੇ ਤੋਂ ਖਰੀਦੋ।



ਸਾਡੇ ਕੋਲ ਹਿੰਦੀ, ਪੰਜਾਬੀ ਅਤੇ ਉਰਦੂ ਦੇ ਸੰਗੀਤ, ਡਰਾਮਿਆਂ ਅਤੇ ਫਿਲਮਾਂ ਦੀਆਂ
ਸੀਡੀਆਂ-ਵੀਡੀਓ ਤੇ ਡੀਥ ਵੀਥ ਡੀਥ ਦੀ ਬਹੁਤ ਵੱਡੀ ਕੁਲੈਕਸ਼ਨ ਹੈ।

ਕੋਲੀਫੋਰਨੀਆ ਤੋਂ ਬਾਹਰ ਰਹਿੰਦੇ ਗਾਹਕਾਂ ਲਈ ਸਮਾਨ ਅਸੀਂ ਯੂਥ ਪੀਥ ਐਂਡ ਰਾਹੀਂ ਤੁਰੰਤ ਭੇਜ ਸਕਦੇ ਹਾਂ।


KASH FABRICS

ONE STOP SHOPPING CENTRE

29576 Mission Blvd Hayward. Ca 94544

www.kashfabrics.com

Tel: 510-538-1138



ਮਾਈਕਰੋਸਾਫਟ 15 ਸਤੰਬਰ ਤੱਕ ਟਿੱਕ ਟਾਕ ਖਰੀਦ ਲਵੇ ਨਹੀਂ ਤਾਂ ਇਹ ਬੰਦ ਕਰ ਦਿੱਤੀ ਜਾਵੇਗੀ-ਟਰੰਪ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)- ਰਾਸ਼ਟਰਪਤੀ ਡੋਨਾਲਡ ਟਰੰਪ ਨੇ ਕਿਹਾ ਹੈ ਕਿ ਮਾਈਕਰੋਸਾਫਟ ਜਾਂ ਹੋਰ ਕੋਈ ਵੀ ਅਮਰੀਕੀ ਕੰਪਨੀ ਚੀਨੀ ਐਪ ਟਿੱਕ ਟਾਕ ਨੂੰ 15 ਸਤੰਬਰ ਤੱਕ ਖਰੀਦ ਸਕਦੀ ਹੈ ਨਹੀਂ ਤਾਂ ਇਸ ਨੂੰ ਅਮਰੀਕਾ ਵਿਚ ਬੰਦ ਕਰ ਦਿੱਤਾ ਜਾਵੇਗਾ।

ਇਸ ਦੇ ਨਾਲ ਹੀ ਰਾਸ਼ਟਰਪਤੀ ਨੇ ਕਿਹਾ ਹੈ ਕਿ ਸੌਦੇ ਵਿਚੋਂ ਅਮਰੀਕਾ ਨੂੰ ਕਾਫੀ ਪੈਸਾ ਆਉਣਾ ਚਾਹੀਦਾ ਹੈ ਕਿਉਂਕਿ ਅਸੀਂ ਇਸ ਸੌਦੇ ਨੂੰ ਸੰਭਵ ਬਣਾ ਰਹੇ ਹਾਂ। ਉਨ੍ਹਾਂ ਕਿਹਾ

ਕਿ ਸੌਦਾ ਹਰ ਹਾਲਤ ਵਿਚ 15 ਸਤੰਬਰ ਤੱਕ ਹੋ ਜਾਣਾ ਚਾਹੀਦੀ ਹੈ ਜਦੋਂ ਚੀਨੀ ਐਪ ਦਾ ਅਮਰੀਕਾ ਵਿਚ ਕਾਰੋਬਾਰ ਖਤਮ ਹੋ ਰਿਹਾ ਹੈ। ਵਾਈਟ ਹਾਊਸ ਵਿਚ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਟਰੰਪ ਨੇ ਕਿਹਾ ਕਿ ਸੁਰੱਖਿਆ ਕਾਰਨ ਕਾਰਨ ਚੀਨ ਇਸ ਐਪ ਨੂੰ ਆਪਣੇ ਨਿਯੰਤਰਣ ਹੇਠ ਨਹੀਂ ਰੱਖ ਸਕਦਾ ਤੇ ਮੇਰਾ ਨਿੱਜੀ ਵਿਚਾਰ ਹੈ ਕਿ ਇਸ ਐਪ ਵਿਚ ਕੁਝ ਪ੍ਰਤੀਸ਼ਟ ਹਿੱਸੇਦਾਰੀ ਦੀ ਬਜਾਏ ਇਸ ਨੂੰ ਮੁਕੰਮਲ ਰੂਪ ਵਿਚ ਖਰੀਦ ਲਿਆ ਜਾਵੇ। ਉਨ੍ਹਾਂ ਕਿਹਾ ਕਿ ਇਸ ਸੌਦੇ ਵਿਚੋਂ ਪੈਸਾ ਚੀਨ ਨੂੰ

ਜਾਵੇਗਾ ਤੇ ਬਦਲੇ ਵਿਚ ਸਾਨੂੰ ਵੀ ਪੈਸਾ ਮਿਲਣਾ ਚਾਹੀਦਾ ਹੈ ਹਾਲਾਂ ਕਿ ਇਹ ਸਾਫ ਨਹੀਂ ਹੈ ਕਿ ਕਿੱਥੋਂ ਤੱਕ ਸੌਦਾ ਤਹਿ ਹੋਵੇਗਾ।

ਉਨ੍ਹਾਂ ਕਿਹਾ ਕਿ ਅਮਰੀਕਾ ਇਹ ਸੌਦਾ ਸਿਰੇ ਚਾੜਨ ਵਿਚ ਮੱਦਦ ਕਰ ਰਿਹਾ ਹੈ ਤੇ ਸਾਡੇ ਤੋਂ ਬਿਨਾਂ ਚੀਨੀ ਐਪ ਬੇਕਾਰ ਹੈ। ਇਥੇ ਵਰਣਨਯੋਗ ਹੈ ਕਿ ਪ੍ਰਸ਼ਾਸਨਿਕ ਅਧਿਕਾਰੀਆਂ ਸਮੇਤ ਰਿਪਬਲੀਕਨ ਤੇ ਡੈਮੋਕਰੈਟਸ ਆਗੂਆਂ ਨੇ ਚੀਨੀ ਐਪ ਨੂੰ ਸੁਰੱਖਿਆ ਲਈ ਖਤਰਾ ਕਰਾਰ ਦਿੱਤਾ ਹੈ।

ਉਨ੍ਹਾਂ ਦਾ ਕਹਿਣਾ ਹੈ ਕਿ ਟਿੱਕ ਟਾਕ ਡੈਟਾ ਇਕੱਠਾ ਕਰਕੇ ਚੀਨ ਸਰਕਾਰ ਨਾਲ ਸਾਂਝਾ ਕਰਦੀ ਹੈ।

ਹਾਲਾਂ ਕਿ ਟਿੱਕ ਟਾਕ ਨੇ ਇਨ੍ਹਾਂ ਦੋਸ਼ਾਂ ਨੂੰ ਰੱਦ ਕਰਦਿਆਂ ਕਿਹਾ ਹੈ ਕਿ ਯੂਜ਼ਰਜ਼ ਡੈਟਾ ਅਮਰੀਕਾ ਵਿਚ ਜਮਾਂ ਹੋ ਰਿਹਾ ਹੈ ਤੇ ਇਸ ਨੂੰ ਬੀਜਿੰਗ ਵਿਚਲੀ ਮੁੱਖ ਕੰਪਨੀ ਬਾਈਟਡਾਂਸ ਸਿੱਧੇ ਤੌਰ 'ਤੇ ਕੰਟਰੋਲ ਨਹੀਂ ਕਰਦੀ। ਕੰਪਨੀ ਨੇ ਕਿਹਾ ਹੈ ਕਿ ਅਸੀਂ ਆਪਣੇ ਖਪਤਕਾਰਾਂ ਦੇ ਡੈਟੇ ਦੀ ਸੁਰੱਖਿਆ ਪ੍ਰਤੀ ਵਚਨਬੱਧ ਹਾਂ।

ਚੀਨ ਕਾਰਨ ਹੁਣ 22 ਸੂਬਿਆਂ ਦੇ ਨਾਗਰਿਕਾਂ 'ਚ ਫੈਲੀ ਦਹਿਸ਼ਤ

ਨਿਊਯਾਰਕ- ਚੀਨ ਦੀਆਂ ਮੁਸ਼ੀਬਤਾਂ ਘਟਣ ਦਾ ਨਾਂ ਨਹੀਂ ਲੈ ਰਹੀਆਂ। ਹੁਣ ਅਮਰੀਕਾ ਨੇ ਚੀਨ ਖਿਲਾਫ ਇਕ ਹੋਰ ਸਬੂਤ ਜਮ੍ਹਾਂ ਕੀਤਾ ਹੈ। ਅਮਰੀਕਾ ਨੇ ਚੀਨ ਤੋਂ ਭੇਜੇ ਗਏ ਕੁਝ ਅਜਿਹੇ ਰਹੱਸਮਈ ਬੀਜਾਂ ਦੀ ਪਛਾਣ ਕੀਤੀ ਹੈ ਜਿਹੜੇ ਕਦੀ ਆਰਡਰ ਹੀ ਨਹੀਂ ਕੀਤੇ ਗਏ ਪਰ ਚੀਨ ਨੇ ਉਨ੍ਹਾਂ ਨੂੰ ਅਮਰੀਕਾ ਦੇ ਤਮਾਮ ਸੂਬਿਆਂ 'ਚ ਲੋਕਾਂ ਦੇ ਘਰਾਂ 'ਚ ਪਹੁੰਚਾ ਦਿੱਤਾ ਹੈ।

ਆਰਡਰ ਕੀਤੇ ਬਿਨਾਂ ਮਿਲੇ ਬੀਜਾਂ ਦੇ ਪੈਕਟ ਇਸ ਵਿਚ ਸਜਾਵਟੀ ਫਲ ਤੇ ਸਬਜ਼ੀਆਂ, ਜੜੀ-ਬੂਟੀਆਂ ਤੇ ਹੋਰ ਪ੍ਰਜਾਤੀਆਂ ਦੇ ਪੈਕਟ ਸ਼ਾਮਲ ਹਨ। ਇਨ੍ਹਾਂ ਪੈਕਟਾਂ ਦੇ ਮਿਲਣ ਤੋਂ ਬਾਅਦ ਅਮਰੀਕਾ ਦੇ ਤਮਾਮ ਸੂਬਿਆਂ ਦੇ ਲੋਕਾਂ ਦੇ ਮਨ ਵਿਚ ਇਕ ਵੱਖਰੀ ਤਰ੍ਹਾਂ ਦਾ ਡਰ ਫੈਲ ਗਿਆ ਹੈ।

ਬੀਤੇ ਮਹੀਨੇ ਤਮਾਮ ਸ਼ਹਿਰਾਂ ਦੇ ਨਾਗਰਿਕਾਂ ਨੇ ਰਿਪੋਰਟ ਕੀਤੀ ਸੀ ਕਿ ਉਨ੍ਹਾਂ ਜਦੋਂ ਕਦੀ ਬੀਜਾਂ ਦੇ ਪੈਕਟ ਲਈ ਆਰਡਰ ਹੀ ਨਹੀਂ ਕੀਤਾ ਫਿਰ ਉਹ ਉਨ੍ਹਾਂ ਨੂੰ ਕਿਵੇਂ ਮਿਲ ਰਹੇ ਹਨ। ਇਕ ਸੰਘੀ ਏਜੰਸੀ ਨੇ ਕਿਹਾ

ਕਿ ਉਸ ਨੇ 14 ਤਰ੍ਹਾਂ ਦੇ ਪੌਦਿਆਂ ਦੀ ਪਛਾਣ ਕੀਤੀ ਹੈ ਜਿਹੜੇ ਚੀਨ ਤੋਂ ਭੇਜੇ ਗਏ ਬੀਜਾਂ ਦੇ ਅਣਚਾਹੇ ਪੈਕਟਾਂ ਤੋਂ ਪਛਾਣੇ ਜਾ ਰਹੇ ਹਨ।

22 ਸੂਬਿਆਂ 'ਚ ਪਹੁੰਚ ਚੁੱਕੇ ਹਨ ਪੈਕਟ ਅਮਰੀਕਾ ਦੇ ਸਾਰੇ 50 ਸੂਬਿਆਂ 'ਚ ਅਜਿਹੇ ਗ਼ੈਰ-ਲੋੜੀਂਦੇ ਪੈਕਟਾਂ ਬਾਰੇ ਚਿਤਾਵਨੀ ਜਾਰੀ ਕੀਤੀ ਗਈ। ਪਤਾ ਚੱਲਿਆ ਕਿ ਘੱਟੋ-ਘੱਟ 22 ਸੂਬਿਆਂ 'ਚ ਇਹ ਪੈਕਟ ਪਹੁੰਚ ਚੁੱਕੇ ਹਨ। ਅਰਕਾਂਸਸ ਦੇ ਬੋਓਨਵਿਲੇ ਦੇ ਡਾਇਲ ਕ੍ਰੌਸ਼ਵ ਨੇ ਕਿਹਾ ਕਿ ਉਨ੍ਹਾਂ ਨੂੰ ਜੋ ਕੁਝ ਵੀ ਮਿਲਿਆ, ਜਿਨ੍ਹਾਂ ਵਿਚ ਕੁਝ ਅਣਚਾਹੇ ਬੀਜ ਸਨ। ਉਨ੍ਹਾਂ ਕਿਹਾ ਕਿ ਮੈਂ ਆਪਣੀ ਪਤਨੀ ਨੂੰ ਕਿਹਾ ਕਿ ਜੇ ਪੈਕਟ ਮਿਲਿਆ ਸੀ, ਉਸ ਵਿਚ ਕਿਸੇ ਵੀ ਫੁੱਲ ਦੇ ਬੀਜ ਦੀ ਤਰ੍ਹਾਂ ਨਹੀਂ ਦਿਸਦੇ।

ਬੀਜਾਂ ਦੇ ਨਾਲ ਭੇਜੇ ਗਏ ਵਾਧੂ ਪੈਕਟ ਕ੍ਰੌਸ਼ਵ ਨੇ ਕਿਹਾ ਕਿ ਉਨ੍ਹਾਂ ਐਮਾਜ਼ੋਨ ਤੋਂ ਨੀਲੇ ਜਿਨਨੀਆ ਬੀਜ ਦਾ ਆਰਡਰ ਦਿੱਤਾ ਸੀ ਪਰ ਜਦੋਂ ਉਨ੍ਹਾਂ ਨੂੰ ਲਗਪਗ 2 ਮਹੀਨੇ ਪਹਿਲਾਂ ਪੈਕੇਜ ਮਿਲਾ ਤਾਂ

ਉਸ ਵਿਚ ਨੀਲੇ ਜਿਨਨੀਆ ਦੇ ਬੀਜ ਦੇ ਨਾਲ-ਨਾਲ ਬੀਜ ਦੇ ਵਾਧੂ ਪੈਕਟ ਵੀ ਸਨ ਜੋ ਉਨ੍ਹਾਂ ਆਰਡਰ ਨਹੀਂ ਕੀਤੇ। ਉਨ੍ਹਾਂ ਕਿਹਾ ਕਿ ਪੀਕੇਜ ਲੇਬਲ 'ਜੜੀ ਬਾਲੀਆਂ' ਤੇ 'ਚੀਨ' ਲਿਖਿਆ ਹੋਇਆ ਸੀ।

ਉਨ੍ਹਾਂ ਕਿਹਾ ਕਿ ਜੇ ਪੈਕਟ ਮਿਲਿਆ ਸੀ ਉਹ ਗ਼ੈਰ-ਲੋੜੀਂਦੇ ਬੀਜਾਂ ਨਾਲ ਭਰਿਆ ਹੋਇਆ ਸੀ। ਇਸ ਬਾਰੇ ਜਦੋਂ ਐਮਾਜ਼ੋਨ ਦੇ ਕਸਟਮਰ ਕੇਅਰ ਸੈਂਟਰ 'ਚ ਫੋਨ ਕਰ ਕੇ ਵਾਪਸ ਲੈਣ ਲਈ ਕਿਹਾ ਗਿਆ ਸੀ ਪਰ ਐਮਾਜ਼ੋਨ ਦਾ ਕੋਈ ਨੁਮਾਇੰਦਾ ਐਤਵਾਰ ਤਕ ਨਹੀਂ ਪਹੁੰਚਿਆ ਸੀ।

ਕ੍ਰੌਸ਼ਵ ਨੇ ਕਿਹਾ ਕਿ ਉਨ੍ਹਾਂ ਅਰਕਾਂਸਸ ਖੇਤੀਬਾੜੀ ਵਿਭਾਗ ਦੇ ਅਧਿਕਾਰੀਆਂ ਨੂੰ ਇਸ ਹਫ਼ਤੇ ਆਉਣ ਲਈ ਕਿਹਾ ਸੀ ਤਾਂ ਜੋ ਅਣਚਾਹੇ ਬੀਜ ਤੋਂ ਉਗਣ ਵਾਲੇ ਪੌਦੇ ਨੂੰ ਖੋਦਿਆ ਜਾ ਸਕੇ ਤੇ ਪਤਾ ਲਾਇਆ ਜਾ ਸਕੇ ਕਿ ਇਹ ਬੀਜ ਕਿਸ ਤਰ੍ਹਾਂ ਦੇ ਹਨ। ਉਨ੍ਹਾਂ ਇਹ ਵੀ ਕਿਹਾ ਕਿ ਬਿਨਾਂ ਆਰਡਰ ਦੇ ਜੇ ਪੈਕੇਜ ਮਿਲਿਆ ਸੀ, ਉਸ ਨੂੰ ਉਨ੍ਹਾਂ ਖੋਲ੍ਹਿਆ ਨਹੀਂ।

ਉਈਗਰ ਔਰਤਾਂ ਦੇ ਹਾਨ ਮਰਦਾਂ ਨਾਲ ਜਬਰੀ ਹੋ ਰਹੇ ਨੇ ਵਿਆਹ

ਵਾਸ਼ਿੰਗਟਨ- ਚੀਨ ਨੇ ਹੁਣ ਉਈਗਰ ਔਰਤਾਂ ਦੇ ਜਬਰੀ ਵਿਆਹ ਦੀ ਖੇਡ ਸ਼ੁਰੂ ਕੀਤੀ ਹੈ। ਇਸ ਲਈ ਚੀਨ ਦੇ ਸਿਨਜਿਆਂਗ ਜਾਂ ਪੂਰਬੀ ਤੁਰਕਮੇਨਿਸਤਾਨ ਖੇਤਰ ਵਿਚ ਹਾਨ ਮਰਦਾਂ ਨੂੰ ਆਕਰਸ਼ਿਤ ਕਰਨ ਲਈ ਉਈਗਰ ਔਰਤਾਂ ਜਾਂ ਕੁੜੀਆਂ ਦੇ ਵਿਆਹ ਦੇ ਇਸ਼ਤਿਹਾਰ ਦਿੱਤੇ ਜਾਂਦੇ ਹਨ। ਇਕ



ਇੰਟਰਵਿਊ 'ਚ ਕੰਪੇਨ ਫਾਰ ਉਈਗਰਸ ਦੇ ਮੁਖੀ ਰੂਸਨ ਅੱਬਾਸ ਨੇ ਕਿਹਾ ਕਿ ਇਹ ਸਰਕਾਰ ਵੱਲੋਂ ਸਪਾਂਸਰ ਵੱਡੇ ਪੈਮਾਨੇ 'ਤੇ ਕੁਝ ਪ੍ਰਚਾਰ ਹੈ। 'ਦ ਡੇਲੀ ਸਿਟੀਜ਼ਨ' ਦੀ ਰਿਪੋਰਟ ਅਨੁਸਾਰ ਚੀਨ ਸਰਕਾਰ ਦੀ 'ਜੋੜੀ ਬਣਾਓ ਅਤੇ ਪਰਿਵਾਰ ਬਣੋ' ਮੁਹਿੰਮ ਤਹਿਤ ਕਮਿਊਨਿਸਟ ਪਾਰਟੀ ਦੇ ਹਾਨ ਚੀਨੀ ਮੌਬਰ ਕੁਝ ਸਮੇਂ ਲਈ

ਉਈਗਰ ਪਰਿਵਾਰਾਂ ਕੋਲ ਜਾਂਦੇ ਹਨ ਅਤੇ ਉਨ੍ਹਾਂ ਨਾਲ ਰਹਿੰਦੇ ਹਨ। ਜੇਕਰ ਇਹ ਪਰਿਵਾਰ ਚੀਨੀ ਪਰੰਪਰਾਵਾਂ ਦਾ ਪਾਲਣ ਨਹੀਂ ਕਰਦੇ ਹਨ ਤਾਂ ਇਸ ਦੀ ਸੂਚਨਾ ਅਧਿਕਾਰੀਆਂ ਨੂੰ ਦੇ ਦਿੱਤੀ ਜਾਂਦੀ ਹੈ। ਅੱਬਾਸ ਨੇ ਦੱਸਿਆ ਕਿ ਇਨ੍ਹਾਂ ਹਾਲਾਤ ਵਿਚ ਉਈਗਰ ਔਰਤਾਂ ਸਭ ਤੋਂ ਵੱਧ ਪ੍ਰਭਾਵਿਤ ਹੁੰਦੀਆਂ ਹਨ। ਜਬਰੀ ਵਿਆਹ ਦੇ ਇਲਾਵਾ ਨੌਜਵਾਨ ਉਈਗਰ ਔਰਤਾਂ ਨੂੰ ਕਬਿਜ਼ ਤੌਰ 'ਤੇ ਚੀਨੀ ਮਰਦਾਂ ਨੂੰ ਵੇਚ ਵੀ ਦਿੱਤਾ ਜਾਂਦਾ ਹੈ।

ਸੁਸ਼ਾਂਤ ਰਾਜਪੂਤ ਮਾਮਲਾ: ਕੇਂਦਰ ਸੀਬੀਆਈ ਜਾਂਚ ਲਈ ਤਿਆਰ

ਨਵੀਂ ਦਿੱਲੀ- ਸਾਲਿਸਟਰ ਜਨਰਲ ਤੁਸ਼ਾਰ ਮਹਿਤਾ ਨੇ ਬੁੱਧਵਾਰ ਨੂੰ ਸੁਪਰੀਮ ਕੋਰਟ ਨੂੰ ਦੱਸਿਆ ਕਿ ਕੇਂਦਰ ਨੇ ਅਭਿਨੇਤਾ ਸੁਸ਼ਾਂਤ ਸਿੰਘ ਰਾਜਪੂਤ ਦੀ ਗੈਰਕੁਦਰਤੀ ਮੌਤ ਦੀ ਸੀਬੀਆਈ ਜਾਂਚ ਦੀ ਬਿਹਾਰ ਸਰਕਾਰ ਵੱਲੋਂ ਕੀਤੀ ਸਿਫਾਰਸ਼ ਨੂੰ ਸਿਧਾਂਤਕ ਰੂਪ ਵਿੱਚ ਸਵੀਕਾਰ ਕਰ ਲਿਆ ਹੈ।



ਅਦਾਕਾਰਾ ਰੀਆ ਚੱਕਰਵਰਤੀ ਵੱਲੋਂ ਉਸ ਵਿਰੁੱਧ ਬਿਹਾਰ ਵਿੱਚ ਦਰਜ ਕੇਸ ਨੂੰ ਮੁੰਬਈ ਤਬਦੀਲ ਕਰਨ ਦੀ ਮੰਗ ਕਰਦੀ ਪਟੀਸ਼ਨ ਦੀ ਸੁਣਵਾਈ ਦੌਰਾਨ ਸ੍ਰੀ ਮਹਿਤਾ ਨੇ ਜਸਟਿਸ ਰਿਸ਼ੀਕੇਸ਼ ਰਾਏ ਦੇ ਇਕ ਮੈਂਬਰੀ ਬੈਂਚ ਨੂੰ ਕਿਹਾ, "ਇਹ ਮਾਮਲਾ ਹੁਣ ਜਨਤਕ ਹੈ।" ਮਹਿਤਾ ਨੇ ਕਿਹਾ, "ਸੀਬੀਆਈ ਜਾਂਚ ਦੀ ਜ਼ਿੰਮੇਵਾਰੀ

ਲੈਣ ਤੱਕ ਮੁੰਬਈ ਪੁਲੀਸ ਨੂੰ ਅਜਿਹਾ ਕੁਝ ਨਹੀਂ ਕਰਨਾ ਚਾਹੀਦਾ ਜਿਸ ਨਾਲ ਸਬੂਤਾਂ ਨੂੰ ਨੁਕਸਾਨ ਪੁੱਜੇ।" ਮਹਿਤਾ ਨੇ ਕਿਹਾ, "ਜੇ ਇਜਾਜ਼ਤ ਦਿੱਤੀ ਗਈ ਤਾਂ ਸਰਕਾਰ ਸੀਬੀਆਈ ਜਾਂਚ ਲਈ ਅੱਜ ਨੋਟੀਫਿਕੇਸ਼ਨ ਜਾਰੀ ਕਰ ਦੇਵੇਗੀ।" ਮੁੰਬਈ ਪੁਲੀਸ ਨੇ ਅਦਾਲਤ ਨੂੰ ਕਿਹਾ ਕਿ ਉਹ ਪੂਰੇ ਪੇਸ਼ੇਵਰ ਢੰਗ ਨਾਲ ਜਾਂਚ ਕਰ ਰਹੀ ਹੈ। ਬੈਂਚ ਨੇ ਮਾਮਲੇ ਦੀ ਅਗਲੀ ਸੁਣਵਾਈ ਅਗਲੇ ਹਫ਼ਤੇ ਲਈ ਮੁਲਤਵੀ ਕਰ ਦਿੱਤੀ। ਉਸ ਨੇ ਸਾਰੀਆਂ ਧਿਰਾਂ ਨੂੰ ਤਿੰਨ ਦਿਨਾਂ ਵਿਚ ਆਪਣੇ ਜਵਾਬ ਦਾਖਲ ਕਰਨ ਲਈ ਕਿਹਾ। ਸੁਣਵਾਈ ਦੌਰਾਨ ਬੈਂਚ ਨੇ ਕਿਹਾ, "ਇੱਕ ਬਹੁਤ ਹੀ ਮੰਦਭਾਗੀ ਘਟਨਾ ਹੈ। ਇੱਕ ਹੋਣਹਾਰ ਅਤੇ ਪ੍ਰਤਿਭਾਵਾਨ ਕਲਾਕਾਰ ਅਜਿਹੀਆਂ ਸਥਿਤੀਆਂ ਵਿੱਚ ਚਲਾਣਾ ਕਰ ਗਿਆ ਹੈ ਜੋ ਕਿ ਅਸਾਧਾਰਣ ਹੈ। ਹੁਣ ਜਿਨ੍ਹਾਂ ਹਾਲਤਾਂ ਵਿੱਚ ਇਹ ਮੌਤ ਹੋਈ ਹੈ, ਉਨ੍ਹਾਂ ਦੀ ਪੜਤਾਲ ਕਰਨ ਦੀ ਲੋੜ ਹੈ।" ਚੋਟੀ ਦੀ ਅਦਾਲਤ ਨੇ ਬਿਹਾਰ ਦੇ ਇਕ ਸੀਨੀਅਰ ਅਧਿਕਾਰੀ ਨੂੰ ਵੱਖ ਕਰਨ ਲਈ ਮੁੰਬਈ ਪੁਲੀਸ ਦੀ ਖਿਚਾਈ ਕੀਤੀ।

SHRI GURU RAVIDASS SABHA (GAU)

2150 Crestview Drive, Pittsburg CA 94565

Tel : (925) 439-2355

PITTSBURG GURUGHAR CLOSED AGAIN DUE TO COVID-19

Pittsburg Gurughar remained open for Sunday services for a few weeks but because of ongoing surge in COVID-19 cases the Managing Committee is constrained to notify the entire Sangat that effective immediately the Gurughar is closed again for Sangat attendance till August 9th, 2020 (Sunday) and is rescheduled to open on August,16th, 2020 , depending on the severity of the COVID-19 conditions.
We are very sorry to share this unpleasant decision with the Sangat but had no other option but to pray for calming down this Pandemic. Community collaboration in such difficult times is vital to help keep Sangat healthy by avoiding exposures to the virus.

APPEAL FOR DONATIONS:- As the Sangat is well aware that because of no in-flow of cash donations impacted by Corona Virus the Guru ghar is also experiencing financial difficulties in the payment of our regular bills including the salary of the priests and other unforeseen maintenance repairs of Guru Ghar. Since the Sangat is the main force and the impetus behind the running of any religious institution we earnestly appeal to to please continue your kind help through your generous donations to Guru Ghar.

REORGANIZATIONAL CHANGES:- In accordance with the provisions of the By-laws of this Gurughar, the process of reorganization of the Board of Directors and the Executive Committee will be on August 23, 2020. The term of some of the current members of the Managing Committee is due to expire in August, 2020 making room for replacement with new volunteer Sewadars. Applications from new Sewadars are invited from Sangat so as to reach the Chairman by August 16th, 2020.

Gurughar members who have not renewed their membership so far are also requested to do so by paying their annual renewal fee.

We also pray for the safety of all those physicians, nurses and other workers who are fighting together by risking their lives in the forefront for treatment of the patients of COVID-19.

"NANAK NAM CHARDI KALA TERE BHANE SARBAT DA BHALA"

Chairman

Jagtar Bhatia

President

Shinder Paul Narabu

Sangat De Sewadar

General Secretary

Dharam Pal Chonkria


Treasurer

Vinod Kumar

ਅਮਰੀਕਾ ਵਿਚ ਕੋਰੋਨਾ ਦੇ ਮਾਮਲੇ ਵਧਣ ਬਾਰੇ ਡਾ ਫੋਕੀ ਦੀ ਸੋਚ ਗਲਤ-ਟਰੰਪ

ਟਰੰਪ ਦੀ ਵਾਇਰਸ ਬਾਰੇ ਗਲਤ ਜਾਣਕਾਰੀ ਫੈਲਾਉਣ 'ਚ ਮੱਦਦ ਕਰਦੀ ਹੈ ਡਾ ਬ੍ਰਿਕਸ -ਸਪੀਕਰ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)— ਰਾਸ਼ਟਰਪਤੀ ਡੋਨਾਲਡ ਟਰੰਪ ਇਕ ਵਾਰ ਫਿਰ ਅਮਰੀਕਾ ਵਿਚ ਕੋਰੋਨਾ ਮਾਮਲੇ ਵਧਣ ਦੇ ਮਾਮਲੇ ਵਿਚ ਚੋਟੀ ਦੇ ਸਿਹਤ ਮਾਹਿਰ ਡਾ ਐਨਥਨੀ ਫੋਕੀ ਨਾਲ ਉਲਝ ਪਏ ਹਨ। ਉਨਾਂ ਨੇ ਟਵਿਟਰ ਉੱਪਰ ਕਿਹਾ ਹੈ ਕਿ ਮਾਮਲੇ ਵਧਣ ਬਾਰੇ ਜੋ ਡਾ ਫੋਕੀ ਦੀ ਧਾਰਨਾ ਹੈ ਉਹ ਗਲਤ ਹੈ। ਕੋਰੋਨਾਵਾਇਰਸ ਬਾਰੇ ਵਾਈਟ ਹਾਊਸ ਦੇ ਕੋਆਰਡੀਨੇਟਰ ਡਾ ਫੋਕੀ ਨੇ ਹਾਲ ਹੀ 'ਚ ਸਦਨ ਦੇ ਇਕ ਪੈਨਲ ਅੱਗੇ ਕਿਹਾ ਸੀ ਕਿ ਯੂਰਪ ਵਿਚ ਕੋਰੋਨਾ ਮਾਮਲੇ ਘਟਣ ਦਾ ਕਾਰਨ ਇਹ ਹੈ ਕਿ ਉਨਾਂ ਨੇ 95% ਆਪਣੀ ਅਰਥਵਿਵਸਥਾ ਠੱਪ ਕਰ ਦਿੱਤੀ ਸੀ ਜਦ ਕਿ ਅਮਰੀਕਾ



ਮਸਾਂ 50% ਤੱਕ ਹੀ ਆਪਣੀਆਂ ਆਰਥਕ ਗਤੀਵਿਧੀਆਂ ਰੋਕ ਸਕਿਆ ਹੈ। ਰਾਸ਼ਟਰਪਤੀ ਨੇ ਕਿਹਾ ਹੈ ਕਿ "ਸਿਹਤ ਮਾਹਿਰ ਗਲਤ ਬਿਆਨਬਾਜ਼ੀ ਕਰ ਰਹੇ ਹਨ ਅਸਲ ਵਿਚ ਅਸੀਂ ਵਿਸ਼ਵ ਭਰ ਵਿਚ ਸਭ ਤੋਂ ਵਧ ਟੈਸਟ ਕੀਤੇ ਹਨ। ਸਾਡੇ ਟੈਸਟਾਂ ਦੀ ਗਿਣਤੀ 60,00,0,000 ਤੋਂ ਟੱਪ ਗਈ ਹੈ। ਜੇਕਰ ਘੱਟ ਟੈਸਟ ਕੀਤੇ ਹੁੰਦੇ ਤਾਂ ਮਾਮਲਿਆਂ ਦੀ ਗਿਣਤੀ ਵੀ ਘਟ ਹੋਣੀ ਸੀ।"

ਡਾ ਡੇਬੋਰਾਹ ਬ੍ਰਿਕਸ

ਟਰੰਪ ਲਈ ਕੰਮ ਕਰਦੀ ਹੈ- ਸਪੀਕਰ

ਅਮਰੀਕੀ ਪ੍ਰਤੀਨਿਧ ਸਦਨ ਦੀ ਸਪੀਕਰ ਨੈਨਸੀ ਪੈਲੋਸੀ ਨੇ ਵਾਈਟ ਹਾਊਸ ਕੋਰੋਨਾਵਾਇਰਸ ਟਾਸਕ ਫੋਰਸ ਕੋਆਰਡੀਨੇਟਰ ਡਾ ਡੇਬੋਰਾਹ ਬ੍ਰਿਕਸ ਵਿਰੁੱਧ ਤਿੱਖੇ ਦੋਸ਼ ਲਾਉਂਦਿਆਂ ਕਿਹਾ ਹੈ ਕਿ ਉਹ ਰਾਸ਼ਟਰਪਤੀ ਟਰੰਪ ਦੀ ਕੋਵਿਡ-19 ਬਾਰੇ ਗਲਤ ਜਾਣਕਾਰੀ ਫੈਲਾਉਣ ਵਿਚ ਮੱਦਦ ਕਰ ਰਹੀ ਹੈ। ਪੈਲੋਸੀ ਨੇ ਏ ਬੀ ਸੀ ਨਿਊਜ਼ ਨਾਲ ਇਕ ਮੁਲਾਕਾਤ ਦੌਰਾਨ ਕਿਹਾ ਕਿ "ਮੇਰਾ ਵਿਚਾਰ ਹੈ ਕਿ ਰਾਸ਼ਟਰਪਤੀ ਵਾਇਰਸ ਬਾਰੇ ਗਲਤ ਜਾਣਕਾਰੀ ਫੈਲਾਅ ਰਹੇ ਹਨ ਤੇ ਡਾ ਬ੍ਰਿਕਸ ਉਸ ਦੀ ਨਿਯੁਕਤ ਕੀਤੀ ਹੋਈ ਹੈ ਇਸ ਲਈ ਮੇਰਾ ਉਸ ਵਿਚ ਭਰੋਸਾ ਨਹੀਂ ਹੈ।" ਹਾਲ ਹੀ ਵਿਚ ਡਾ ਬ੍ਰਿਕਸ ਨੇ ਕਿਹਾ ਸੀ ਕਿ ਨਵੰਬਰ ਤੱਕ ਅਮਰੀਕਾ ਵਿਚ 80 ਹਜ਼ਾਰ ਹੋਰ ਲੋਕ ਕੋਰੋਨਾ ਵਾਇਰਸ ਦਾ ਸ਼ਿਕਾਰ ਬਣ ਸਕਦੇ ਹਨ।

ਇਥੇ ਵਰਣਨਯੋਗ ਹੈ ਕਿ ਡਾ ਬ੍ਰਿਕਸ ਤੇ ਡਾ ਫੋਕੀ ਦੋਨੋ ਹੀ ਫਰਵਰੀ ਤੋਂ ਵਾਈਟ ਹਾਊਸ ਟਾਸਕ ਫੋਰਸ ਵਿਚ ਕੰਮ ਕਰ ਰਹੇ ਹਨ। ਡਾ ਬ੍ਰਿਕਸ ਅਜਿਹੇ ਬਿਆਨ ਦੇਣ ਤੋਂ ਬਚਦੀ ਰਹੀ ਹੈ ਜੋ ਟਰੰਪ ਪ੍ਰਸ਼ਾਸਨ ਨੂੰ ਪਸੰਦ ਨਹੀਂ ਹੈ ਪਰ ਡਾ ਫੋਕੀ ਨਿਰੰਤਰ ਟਰੰਪ ਪ੍ਰਸ਼ਾਸਨ ਦੀ ਕੋਰੋਨਾ ਵਾਇਰਸ ਬਾਰੇ ਪਹੁੰਚ ਨੂੰ ਲੈ ਕੇ ਅਲੋਚਨਾ ਕਰਦੇ ਹਨ।

ਅਮਰੀਕਾ ਦੇ ਖੇਤੀਬਾੜੀ ਵਿਭਾਗ ਨੇ ਚੀਨ ਤੋਂ ਆਏ ਭੇਦਭਰੇ ਬੀਜ ਨਾ ਬੀਜਣ ਲਈ ਕਿਹਾ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)— ਅਮਰੀਕਾ ਦੇ ਖੇਤੀਬਾੜੀ ਵਿਭਾਗ ਨੇ ਚੀਨ ਤੋਂ ਆਏ ਫੁੱਲਾਂ ਤੇ ਸਬਜ਼ੀਆਂ ਦੇ 14 ਕਿਸਮਾਂ ਦੇ ਭੇਦਭਰੇ ਬੀਜਾਂ ਦੀ ਪਛਾਣ ਕੀਤੀ ਹੈ ਤੇ ਇਸ ਸਬੰਧੀ ਲੋਕਾਂ ਨੂੰ ਚੌਕਸ ਕੀਤਾ ਹੈ। ਸਾਰੇ 50 ਰਾਜਾਂ ਨੂੰ ਚਿਤਾਵਨੀ ਜਾਰੀ ਕਰ ਦਿੱਤੀ ਗਈ ਹੈ। ਪਲਾਂਟ ਹੈਲਥ ਸਰਵਿਸਜ ਲਈ ਕੰਮ ਕਰਦੇ ਓਸਮਾ ਐਲ ਲਿਸੀ ਨੇ ਕਿਹਾ ਹੈ ਕਿ ਚੀਨ ਤੋਂ ਆਏ ਪੈਕਟਾਂ ਵਿਚ ਮੌਰਨਿੰਗ ਗਲੋਰੀ ਤੇ ਗੁਲਾਬ ਦੇ ਫੁੱਲਾਂ ਸਮੇਤ ਹੋਰ ਫੁੱਲਾਂ ਦੇ ਬੀਜ ਹਨ। ਇਸੇ ਤਰ੍ਹਾਂ ਬੰਦਗੋਭੀ ਸਮੇਤ ਕੁਝ ਸਬਜ਼ੀਆਂ ਦੇ ਬੀਜ ਹਨ। ਖੇਤੀਬਾੜੀ ਵਿਭਾਗ ਨੇ ਲੋਕਾਂ ਨੂੰ ਕਿਹਾ ਹੈ ਕਿ ਜਿਸ ਕਿਸੇ ਨੂੰ ਵੀ ਇਹ ਪੈਕਟ ਮਿਲੇ ਹਨ ਉਹ ਅਗਲੀਆਂ ਹਦਾਇਤਾਂ ਤੱਕ ਇਨ੍ਹਾਂ ਨੂੰ ਸਾਂਝ ਕੇ ਰਖਣ ਤੇ ਇਨ੍ਹਾਂ ਪੈਕਟਾਂ ਉੱਪਰ ਲੱਗੇ ਡਾਕ ਲੋਬਲ ਨੂੰ ਵੀ ਪਾੜਨ ਨਾ। ਵਿਭਾਗ ਨੇ ਲੋਕਾਂ ਨੂੰ ਇਹ ਬੀਜ ਨਾ ਬੀਜਣ ਲਈ ਕਿਹਾ ਹੈ ਤੇ ਕਿਹਾ ਹੈ ਕਿ ਉਹ ਸਟੇਟ ਪਲਾਂਟ ਰੈਗੂਲੇਟਰੀ ਅਧਿਕਾਰੀਆਂ ਨਾਲ ਸੰਪਰਕ ਕਰਨ। ਖੇਤੀਬਾੜੀ ਵਿਭਾਗ ਨੇ ਕਿਹਾ ਹੈ ਕਿ ਉਹ ਇਹ ਪੈਕਟ ਇਕੱਠੇ ਕਰ ਰਿਹਾ ਹੈ ਤੇ ਇਨ੍ਹਾਂ ਦੀ ਮੁਕੰਮਲ ਪਰਖ ਕੀਤੀ ਜਾਵੇਗੀ ਤੇ ਇਹ ਪਤਾ ਲਾਇਆ ਜਾਵੇਗਾ ਕਿ ਇਨ੍ਹਾਂ ਬੀਜਾਂ ਵਿਚ ਕੋਈ ਅਜਿਹਾ ਤੱਤ ਤਾਂ ਨਹੀਂ ਹੈ ਜੋ ਖੇਤੀਬਾੜੀ ਜਾਂ ਵਾਤਾਵਰਣ ਲਈ ਨੁਕਸਾਨ ਦੇਹ ਹੋਵੇ। ਟੈਕਸਾਸ ਦੇ ਖੇਤੀਬਾੜੀ ਕਮਿਸ਼ਨਰ ਸਿਡ ਮਿਲਰ ਨੇ ਚਿਤਾਵਨੀ ਦਿੱਤੀ ਹੈ ਕਿ ਪੈਕਟਾਂ ਵਿਚ ਖਤਰਨਾਕ ਕਿਸਮਾਂ ਦੇ ਬੀਜ ਹੋ ਸਕਦੇ ਹਨ ਜੋ ਫਸਲਾਂ, ਹੋਰ ਪੌਦਿਆਂ ਤੇ ਮਨੁੱਖਾਂ ਲਈ ਨੁਕਸਾਨਦੇਹ ਹੋ ਸਕਦੇ ਹਨ।

ਅਮਰੀਕਾ ਵਿਚ ਇਕ ਹਫ਼ਤੇ ਦੌਰਾਨ ਕੋਰੋਨਾਵਾਇਰਸ ਨਾਲ 8500 ਤੋਂ ਵਧ ਮੌਤਾਂ ਹੋਈਆਂ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)— ਅਮਰੀਕਾ ਵਿਚ ਲਗਾਤਾਰ ਚੌਥੇ ਹਫ਼ਤੇ ਕੋਵਿਡ-19 ਨਾਲ ਮੌਤਾਂ ਦੀ ਗਿਣਤੀ ਵਧੀ ਹੈ ਹਾਲਾਂ ਕਿ ਨਵੇਂ ਮਾਮਲੇ ਆਉਣ ਦੀ ਰਫ਼ਤਾਰ ਕੁਝ ਮੱਧਮ ਪਈ ਹੈ। 2 ਅਗਸਤ ਨੂੰ ਖਤਮ ਹੋਏ ਹਫ਼ਤੇ ਦੌਰਾਨ ਕੋਰੋਨਾ ਵਾਇਰਸ ਨਾਲ 8500 ਤੋਂ ਵਧ ਮੌਤਾਂ ਹੋਈਆਂ ਹਨ। ਪਿਛਲੇ ਹਫ਼ਤੇ ਇਸ ਤੋਂ ਪਹਿਲੇ ਹਫ਼ਤੇ ਦੀ ਤੁਲਨਾ ਵਿਚ ਮੌਤ ਦਰ ਵਿਚ 36% ਵਾਧਾ ਹੋਇਆ ਸੀ। ਜਿਥੋਂ ਤਕ ਨਵੇਂ ਮਾਮਲਿਆਂ ਦਾ ਸਬੰਧ



ਹੈ ਇਸ ਹਫ਼ਤੇ ਪਿਛਲੇ ਹਫ਼ਤੇ ਦੀ ਤੁਲਨਾ ਵਿਚ ਨਵੇਂ ਮਾਮਲੇ 5% ਘੱਟ ਆਏ ਹਨ। ਇਸ ਹਫ਼ਤੇ ਤਕਰੀਬਨ 4,35,000 ਨਵੇਂ ਮਾਮਲੇ ਆਏ ਹਨ ਜਿਨ੍ਹਾਂ ਵਿਚੋਂ ਤਕਰੀਬਨ 1,80,000 ਨਵੇਂ ਮਾਮਲੇ ਤਿੰਨ ਰਾਜਾਂ ਕੈਲੀਫੋਰਨੀਆ, ਫਲੋਰੀਡਾ ਤੇ ਟੈਕਸਸ ਵਿਚ ਆਏ ਹਨ। ਕੋਰੋਨਾ ਵਾਇਰਸ ਨਾਲ ਮਰਨ ਵਾਲਿਆਂ ਦੀ ਗਿਣਤੀ 1,58,929 ਹੋ ਗਈ ਹੈ ਜਦ ਕਿ ਪੀੜਤਾਂ ਦੀ ਗਿਣਤੀ 48,62,174 ਹੋ ਗਈ ਹੈ। ਹੁਣ ਤੱਕ 24,46,798 ਮਰੀਜ਼ ਠੀਕ ਹੋਏ ਹਨ।

ਨਵੰਬਰ ਤੱਕ 80 ਹਜ਼ਾਰ ਹੋ ਸਕਦੀਆਂ ਹਨ ਹੋਰ ਮੌਤਾਂ-ਅਮਰੀਕੀ ਸਿਹਤ ਮਾਹਿਰ

ਸਿਹਤਮੰਦ ਹੋਣ ਦੀ ਦਰ 94% ਹੋਈ, ਅਮਰੀਕਾ ਦੇ ਹਰ ਕੰਪਨੀਆਂ ਨੂੰ ਦੇਵੇਗਾ 21 ਅਰਬ ਡਾਲਰ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)— ਅਮਰੀਕੀ ਸਿਹਤ ਮਾਹਿਰਾਂ ਨੇ ਕਿਹਾ ਹੈ ਕਿ ਕੋਰੋਨਾਵਾਇਰਸ ਕਾਰਨ ਅਮਰੀਕਾ ਵਿਚ ਨਵੰਬਰ ਤੱਕ 80000 ਹੋਰ ਮੌਤਾਂ ਹੋ ਸਕਦੀਆਂ ਹਨ। ਸਿਹਤ ਮਾਹਿਰਾਂ ਨੇ ਚਿਤਾਵਨੀ ਦਿੱਤੀ ਹੈ ਕਿ ਜੇਕਰ ਮਾਸਕ ਪਾਉਣ ਸਮੇਤ ਹੋਰ ਹਿਫਾਜਤੀ ਕਦਮ ਨਾ ਚੁੱਕੇ ਤਾਂ ਮੌਤਾਂ ਦੀ ਗਿਣਤੀ ਇਸ ਤੋਂ ਵੀ ਜ਼ਿਆਦਾ ਹੋ ਸਕਦੀ ਹੈ।

ਵਾਈਟ ਹਾਊਸ ਕੋਰੋਨਾਵਾਇਰਸ ਟਾਸਕ ਫੋਰਸ ਕੋਆਰਡੀਨੇਟਰ ਡਾ ਡੀਬੋਰਾਹ ਬ੍ਰਿਕਸ ਨੇ ਕਿਹਾ ਹੈ ਕਿ ਸਾਨੂੰ ਆਪਣੇ ਰੋਜ਼ਾਨਾ ਦੇ ਕਾਰ ਵਿਚਾਰ ਵਿਚ ਤਬਦੀਲੀ ਕਰਨੀ ਪਵੇਗੀ। ਅਮਰੀਕਾ ਵਿਚ ਕੋਰੋਨਾਵ-

ਾਇਰਸ ਹੁਣ ਤੱਕ 1,56,747 ਲੋਕਾਂ ਦੀ ਜਾਨ ਲੈ ਚੁੱਕਾ ਹੈ। ਪੀੜਤ ਲੋਕਾਂ ਦੀ ਗਿਣਤੀ 47,05,889 ਹੋ ਗਈ ਹੈ ਜਿਨ੍ਹਾਂ ਵਿਚੋਂ 23,27,572 ਮਰੀਜ਼ ਠੀਕ ਹੋ ਕੇ ਘਰਾਂ ਨੂੰ ਜਾ ਚੁੱਕੇ ਹਨ। 22,21,570 ਸਰਗਰਮ ਮਾਮਲੇ ਹਨ। ਸਿਹਤਮੰਦ ਹੋਣ ਦੀ ਦਰ ਵਧਕੇ 94% ਹੋ ਗਈ ਹੈ।

ਅਮਰੀਕਾ ਫਰਾਂਸ ਤੇ ਯੂ.ਕੇ ਦੀ ਕੰਪਨੀ ਨੂੰ ਦੇਵੇਗਾ 2.1 ਅਰਬ ਡਾਲਰ
ਅਮਰੀਕਾ ਕੋਰੋਨਾਵਾਇਰਸ ਵੈਕਸੀਨ ਦੀ ਖੋਜ ਵਿਚ ਲੱ-ਗੀਆਂ ਕੰਪਨੀਆਂ ਨਾਲ ਨਿਰੰਤਰ ਅਗਾਊਂ ਕਾਰਾ ਕਰ ਰਿਹਾ ਹੈ ਤਾਂ ਜੋ ਵੈਕਸੀਨ ਤਿਆਰ ਹੋਣ 'ਤੇ ਸਭ ਤੋਂ

ਪਹਿਲਾਂ ਅਮਰੀਕੀਆਂ ਨੂੰ ਮਿਲ ਸਕੇ। ਇਸੇ ਲੜੀ ਤਹਿਤ ਅਮਰੀਕਾ ਫਰਾਂਸ ਦੀ ਕੰਪਨੀ ਸਨੋਫੀ ਤੇ ਬਰਤਾਨੀਆ ਦੀ ਕੰਪਨੀ ਗਲੈਕਸੋ ਸਮਿਥ ਲਾਈਨ ਨੂੰ 2.1 ਅਰਬ ਡਾਲਰ ਦੀ ਅਦਾਇਗੀ ਕਰੇਗਾ। ਕੰਪਨੀਆਂ ਇਹ ਪੈਸਾ ਵੈਕਸੀਨ ਦੀ ਖੋਜ ਤੇ ਉਸ ਦਾ ਉਤਪਾਦਨ ਕਰਨ ਲਈ ਕਰਨੀਆਂ। ਇਹ ਕੰਪਨੀਆਂ ਵੈਕਸੀਨ ਦੀਆਂ 10 ਕਰੋੜ ਖੁਰਾਕਾਂ ਤਿਆਰ ਕਰਨਗੀਆਂ। ਇਸੇ ਦੌਰਾਨ ਵਾਈਟ ਹਾਊਸ ਦੇ ਸਿਹਤ ਮਾਹਿਰ ਡਾ ਐਨਥਨੀ ਫੋਕੀ ਨੇ ਵਿਸ਼ੇਸ਼ ਹਾਊਸ ਪੈਨਲ ਨੂੰ ਦਸਿਆ ਕਿ ਉਹ ਆਸਵੰਦ ਹਨ ਕਿ ਕੋਰੋਨਾਵਾਇਰਸ ਦੀ ਵੈਕਸੀਨ ਇਸ ਸਾਲ ਦੇ ਅੰਤ ਤੱਕ ਆ ਜਾਵੇਗੀ।

ਕੁਲਜੀਤ ਸਿੰਘ ਸਰਹਾਲ ਦਾ ਅਮਰੀਕਾ ਖੁੱਜਣ ਤੇ ਨਿੱਘਾ ਸਵਾਗਤ

ਕੈਲੀਫੋਰਨੀਆ (ਹੁਸਨ ਲੜੋਆ ਬੰਗਾ)— ਪੰਜਾਬ ਸਰਕਾਰ ਦੇ ਸਾਬਕਾ ਮੰਤਰੀ ਸਵਰਗੀ ਸ. ਬਲਵੰਤ ਸਿੰਘ ਸਰਹਾਲ ਦੇ ਸਪੁੱਤਰ ਕੁਲਜੀਤ ਸਿੰਘ ਸਰਹਾਲ ਵਾਇਸ ਚੇਅਰਮੈਨ ਪੰਚਾਇਤ ਸੰਮਤੀ ਔਡ ਤੇ ਸੀਨੀਅਰ ਅਕਾਲੀ ਲੀਡਰ ਦਾ ਅਮਰੀਕਾ ਖੁੱਜਣ ਤੇ ਨਿੱਘਾ ਸਵਾਗਤ ਕੀਤਾ ਗਿਆ। ਕੁੱਝ ਦਿਨਾਂ ਲਈ ਜਰੂਰੀ ਪਰਿਵਾਰਕ ਰੁਝੇਵਿਆਂ ਲਈ ਅਮਰੀਕਾ ਖੁੱਜੇ ਕੁਲਜੀਤ ਸਿੰਘ ਸਰਹਾਲ ਨੇ ਗਲੱਬਾਤ ਕਰਦਿਆਂ ਕਿਹਾ ਕਿ ਪ੍ਰਵਾਸੀ ਪੰਜਾਬੀ ਭਰਾਵਾਂ ਦਾ ਪੰਜਾਬ ਦੇ ਵਿਕਾਸ ਤੇ ਆਰਥਿਕਤਾ ਵਿੱਚ ਪਾਏ ਵੱਡੇ ਯੋਗਦਾਨ ਨੂੰ ਕੋਈ ਅੱਖੋਂ ਉਹਲੇ ਨਹੀਂ ਕਰ ਸਕਦਾ ਤੇ ਅੱਗੇ ਤੋਂ ਵੀ ਆਸ ਹੈ ਕਿ ਹਮੇਸ਼ਾਂ ਆਪਣੀਆਂ ਜੜ੍ਹਾਂ ਤੇ ਸੰਸਕਾਰਾਂ ਨਾਲ ਜੁੜੇ ਪੰਜਾਬੀ ਭਰਾ ਪੰਜਾਬ ਦੀ ਖੁਸ਼ਹਾਲੀ ਵਿੱਚ ਆਪਣਾ ਯੋਗਦਾਨ ਪਾਉਂਦੇ ਰਹਿਣਗੇ। ਉਹਨਾਂ ਕਿਹਾ ਕਿ

ਕੋਵਿਡ19 ਦੌਰਾਨ ਜਿਨ੍ਹਾਂ ਕੁਝ ਕ ਲੋਕਾਂ ਵਲੋਂ ਪ੍ਰਵਾਸੀ ਪੰਜਾਬੀਆਂ ਦੇ ਖਿਲਾਫ ਕੁਝ ਗਲਤ ਪ੍ਰਚਾਰ ਕੀਤਾ ਗਿਆ

ਦੀ ਸਹਾਇਤਾ ਵਿੱਚ ਅਹਿਮ ਯੋਗਦਾਨ ਪਾਇਆ ਜਿਸ ਨਾਲ ਪੰਜਾਬੀਆਂ ਦੀ ਵਿਸ਼ਵ ਭਰ ਵਿੱਚ ਸਵੀ ਬਣੀ ਹੈ।



ਉਹਨਾਂ ਕਿਹਾ ਕਿ ਬੰਗਾ ਹਲਕੇ ਦੇ ਕਿਸੇ ਵੀ ਐਨ.ਆਰ.ਆਈ ਵੀਰ ਨੂੰ ਕੋਈ ਜਮੀਨ ਜਾਇਦਾਦ ਦੀ ਸਮੱਸਿਆ ਹੋਵੇ ਤਾਂ ਉਹ ਉਹਨਾਂ ਨਾਲ ਸਿੱਧਾ ਸੰਪਰਕ ਕਰ ਸਕਦੇ ਹਨ। ਉਹ ਇਸ ਨੂੰ ਪਹਿਲ ਦੇ ਅਧਾਰ ਤੇ ਹੱਲ ਕਰਨ ਦਾ ਯਤਨ ਕਰਨਗੇ। ਕੁਲਜੀਤ ਸਿੰਘ ਸਰਹਾਲ ਦਾ ਸਵਾਗਤ ਕਰਨ ਵਾਲਿਆਂ ਵਿੱਚ ਸ੍ਰੀ ਸ਼ਾਦੀ ਲਾਲ ਭਾਟੀਆ, ਗੁਰਮੇਜ ਸਿੰਘ ਪਾਲ, ਸੀਤਲ ਸਿੰਘ ਪਾਲ, ਸੁਰਿੰਦਰ ਪਾਲ ਉਜਾਗਰ, ਡਾਕਟਰ ਬਲਰਾਜ ਭਾਟੀਆ, ਪ੍ਰਭਜੋਤ ਕੌਰ ਪਾਲ, ਕਮਲ ਵਿਰਦੀ, ਸ੍ਰੀ ਪਰਮਜੀਤ ਭੁੱਟਾ, ਗੁਰਮੇਲ ਉਜਾਗਰ, ਦਲੀਪ ਸਿੰਘ ਪਾਲ

ਸੀ ਉਸਦੀ ਹਰ ਇਕ ਨੇ ਨਿੰਦਿਆਂ ਕੀਤੀ ਹੈ। ਉਹਨਾਂ ਕਿਹਾ ਕਿ ਕੋਵਿਡ19 (ਕੋਰੋਨਾ ਵਾਇਰਸ) ਦੇ ਸੰਕਟਮਈ ਸਮੇਂ ਦੌਰਾਨ ਵੀ ਪ੍ਰਵਾਸੀ ਪੰਜਾਬੀਆਂ ਨੇ ਲੋੜਵੰਦ ਲੋਕਾਂ

ਅਮਨਦੀਪ ਕੌਰ ਉਜਾਗਰ, ਹਰਬੰਸ ਕੌਰ ਉਜਾਗਰ, ਡਾਕਟਰ ਹਰਜਿੰਦਰ ਪਾਲ, ਤੇਜਪਾਲ ਸਿੰਘ ਵਿਰਕ ਵਿਸ਼ੇਸ਼ ਤੌਰ ਤੇ ਹਾਜਿਰ ਸਨ।

ਘੱਟ ਆਮਦਨ ਵਾਲੇ ਮਾਪਿਆਂ ਲਈ ਬੱਚਿਆਂ ਨੂੰ ਪੜ੍ਹਾਉਣਾ ਹੋਇਆ ਮੁਸ਼ਕਿਲ

ਸ਼ਿਕਾਗੋ (ਹੁਸਨ ਲੜੋਆ ਬੰਗਾ)— ਅਮਰੀਕਾ ਭਰ ਵਿਚ ਲੱਖਾਂ ਮਾਪਿਆਂ ਨੂੰ ਇਹ ਚਿੰਤਾ ਸਤਾ ਰਹੀ ਹੈ ਕਿ ਇਸ ਸਿੱਖਿਆ ਵਰੇ ਦੌਰਾਨ ਉਹ ਆਪਣੇ ਬੱਚਿਆਂ ਨੂੰ ਕਿਸ ਤਰ੍ਹਾਂ ਪੜ੍ਹਾਉਣ। ਕੋਰੋਨਾ ਵਾਇਰਸ ਦੇ ਡਰ ਕਾਰਨ ਉਹ ਬੱਚਿਆਂ ਨੂੰ ਸਕੂਲ ਨਹੀਂ ਭੇਜਣਾ ਚਹੁੰਦੇ ਜਦ ਕਿ ਘੱਟ ਆਮਦਨ ਕਾਰਨ ਘਰਾਂ ਵਿਚ ਉਹ ਨਿੱਜੀ ਅਧਿਆਪਕ ਸੱਦ ਨਹੀਂ ਸਕਦੇ। ਬਹੁਤ ਸਾਰੇ ਮਾਪਿਆਂ ਦੀ ਆਰਥਕ ਹਾਲਤ ਠੀਕ ਹੈ ਤੇ ਉਹ ਘਰਾਂ ਵਿਚ ਹੀ

ਆਪਣੇ ਬੱਚਿਆਂ ਲਈ ਅਧਿਆਪਕਾਂ ਦੀਆਂ ਸੇਵਾਵਾਂ ਲੈ ਸਕਦੇ ਹਨ। ਖੋਜ ਮਾਹਿਰਾਂ ਦਾ ਕਹਿਣਾ ਹੈ ਕਿ ਕੋਰੋਨਾ ਮਹਾਮਾਰੀ ਸਿੱਖਿਆ ਵਿਚ ਨਾਬਰਾਬਰੀ ਵਧਾਵੇਗੀ। ਗਰੀਬ ਬੱਚੇ ਪੜ੍ਹਾਈ ਵਿਚ ਪਛੜ ਜਾਣਗੇ। ਯੂਨੀਵਰਸਿਟੀ ਆਫ ਸ਼ਿਕਾਗੋ ਹੈਰੀ ਸਕੂਲ ਆਫ ਪਬਲਿਕ ਪਾਲਸੀ ਦੇ ਪ੍ਰੋਫੈਸਰ ਏਰੀਅਲ ਕਾਲਿਲ ਦਾ ਕਹਿਣਾ ਹੈ ਕਿ ਇਸ ਦੌਰ ਵਿਚ ਸਭ ਤੋਂ ਵਧ ਖਤਰਾ ਘੱਟ ਆਮਦਨੀ ਵਾਲੇ ਮਾਪਿਆਂ ਦੇ ਬੱਚਿਆਂ ਨੂੰ ਹੈ ਜੋ ਪੜ ਨਹੀਂ

ਸਕਣਗੇ। ਸ਼ਿਕਾਗੋ ਵਿਚ 2,70,000 ਪਬਲਿਕ ਸਕੂਲਾਂ ਦੇ ਵਿਦਿਰਬੀ ਹਨ ਜਿਨ੍ਹਾਂ ਨੂੰ ਮੁਫ਼ਤ ਜਾਂ ਘੱਟ ਕੀਮਤ ਉੱਪਰ ਲੰਚ ਮੁਹੱਈਆ ਕਰਵਾਇਆ ਜਾਂਦਾ ਹੈ। ਇਹ ਵਿਦਿਆਰਥੀ ਸਕੂਲਾਂ ਵਿਚ ਹਾਈ ਸਪੀਡ ਇੰਟਰਨੈੱਟ ਦੀ ਵਰਤੋਂ ਕਰਦੇ ਹਨ। ਇਨ੍ਹਾਂ ਵਿਚੋਂ ਬਹੁਤ ਸਾਰੇ ਅਜਿਹੇ ਵਿਦਿਆਰਥੀ ਹਨ ਜੋ ਆਨ ਲਾਈਨ ਪੜ੍ਹਾਈ ਲਈ ਘਰਾਂ ਵਿਚ ਲੋੜੀਂਦੇ ਸਮਾਨ ਤੇ ਹਾਈ ਸਪੀਡ ਇੰਟਰਨੈੱਟ ਦੀ ਵਿਵਸਥਾ ਨਹੀਂ ਕਰ ਸਕਦੇ।

ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ ਅਮਰੀਕਾ ਦਾ ਇਕ ਵਫ਼ਦ ਅਮਰੀਕਾ ਦੀ ਦੂਜੀ ਜੰਗ ਵੇਲੇ ਉਸ ਵੇਲੇ ਦੇ ਰਾਸ਼ਟਰਪਤੀ ਫਰੈਂਕਲਿਨ ਰੂਜ਼ਵੈਲਟ ਦੀ ਪਹਿਲੀ ਲੇਡੀ ਸਵ:ਪਤਨੀ ਏਲਨੋਰ ਰੂਜ਼ਵੈਲਟ ਦੀ ਸਮਾਧ ਤੇ ਸ਼ਰਧਾ ਦੇ ਫੁੱਲ ਭੇਟ ਕਰਨ ਖੁੱਜੇ

ਨਿਊਯਾਰਕ (ਰਾਜ ਗੋਗਨਾ)— ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ (ਅਮਰੀਕਾ) ਦਾ ਇਕ ਵਫ਼ਦ ਜਿਸ ਵਿੱਚ ਪਾਰਟੀ ਦੇ ਕਨਵੀਨਰ ਉਘੇ ਸਿੱਖ ਆਗੂ ਸ: ਬੁਟਾ ਸਿੰਘ ਖੜੋਦ, ਭੁਪਿੰਦਰ ਸਿੰਘ, ਜੋਗਾ ਸਿੰਘ, ਅਵਤਾਰ ਸਿੰਘ ਤੇ ਪਾਰਟੀ ਦੇ ਕੌਮੀ ਪ੍ਰਧਾਨ ਸ: ਸਿਮਰਨਜੀਤ ਸਿੰਘ ਮਾਨ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਨਿਊਯਾਰਕ ਸੂਬੇ ਦੇ ਗਾਇਡ ਪਾਰਕ ਜਿਹੜਾ ਸਥਾਨ ਨਿਊਯਾਰਕ ਸ਼ਹਿਰ ਤੋਂ ਦੋ ਘੰਟੇ ਦੀ ਦੂਰੀ ਤੇ ਹੈ ਜਿਸ ਜਗ੍ਹਾ ਤੇ ਅਮਰੀਕਾ ਦੇ ਦੂਜੀ ਸੰਸਾਰ ਦੀ ਜੰਗ ਵੇਲੇ ਉਸ ਸਮੇਂ ਦੇ ਅਮਰੀਕਾ ਦੇ ਰਾਸ਼ਟਰਪਤੀ ਫਰੈਂਕਲਿਨ ਰੂਜ਼ਵੈਲਟ ਤੇ ਉਹਨਾ ਦੀ ਪਤਨੀ (ਪਹਿਲੀ ਲੇਡੀ) ਏਲਨੋਰ ਰੂਜ਼ਵੈਲਟ ਗਰੇਬਸ ਸਨ ਉਹਨਾਂ ਦੀ (ਸਮਾਧ) ਤੇ ਸ਼ਹੀਦ ਬੀਬੀ ਰੂਜ਼ਵੈਲਟ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕਰਨ ਲਈ ਪਹੁੰਚਿਆ ਇੰਨਾਂ ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ (ਅਮਰੀਕਾ) ਦੇ ਆਗੂਆ ਨੇ ਕਿਹਾ ਕਿ, ਦੂਜੀ ਸੰਸਾਰ



ਜੰਗ ਤੋਂ ਬਾਅਦ ਜਦੋਂ ਮਨੁੱਖਤਾ ਦਾ ਪੂਰਾ ਘਾਣ ਹੋਇਆ ਤਾ ਉਸ ਵੇਲੇ ਯੂਨਾਈਟਿਡ ਨੇਸ਼ਨ ਦੇ ਹੋਂਦ ਵਿੱਚ ਆਉਣ ਦੀ ਗੱਲ ਚੱਲੀ ਤਾ ਕਿ ਸੰਸਾਰ ਵਿਚ ਜਿਹੜੀਆਂ ਹੋਰ ਕੌਮਾਂ ਅਜਾਦੀ ਮੰਗ ਰਹੀਆਂ ਹਨ ਉਹਨਾਂ ਨੂੰ ਬਗੈਰ ਕਿਸੇ ਖੂਨ ਖਰਾਬੇ ਤੋਂ ਅਜਾਦ ਕੀਤਾ ਜਾਵੇ ਦੂਜੀ ਸੰਸਾਰ ਜੰਗ ਤੋਂ ਬਾਅਦ ਬਹੁਤ ਨਵੇਂ ਦੇਸ਼ ਬਣੇ ਜਿਹਨਾਂ ਵਿੱਚੋਂ ਭਾਰਤ ਵੀ ਇਕ ਦੇਸ਼ ਸੀ ਜਿਸ ਵਿੱਚ ਅੱਜ ਮਨੁੱਖੀ ਅਧਿਕਾਰਾਂ ਦੀ ਘੋਰ ਅਵੱਗਿਆ ਹੋ ਰਹੀ ਹੈ ਭਾਵੇਂ ਰਾਸ਼ਟਰਪਤੀ ਰੂਜ਼ਵੈਲਟ ਦੀ 1945 ਵਿਚ ਹੀ ਮੌਤ ਹੋ ਜਾਦੀ ਹੈ ਯੂਨਾਈਟਿਡ ਨੇਸ਼ਨ 1948 ਵਿੱਚ ਹੋਂਦ ਵਿੱਚ ਆਉਦਾ ਹੈ ਤੇ ਉਹਨਾ ਦੀ ਪਤਨੀ ਏਲਨੋਰ ਰੂਜ਼ਵੈਲਟ ਦਾ ਰੋਲ ਮਨੁੱਖੀ ਅਧਿਕਾਰਾਂ ਦੀ ਰੱਖਿਆ ਲਈ ਬਾ ਕਮਾਲ ਸੀ ਉਹ ਯੂਨਾਈਟਿਡ ਨੇਸ਼ਨ ਦੇ ਮਨੁੱਖੀ ਅਧਿਕਾਰਾਂ ਦੇ ਪਹਿਲੇ ਚੇਅਰਪਰਸਨ ਯੂਨੀਵਰਸਲ ਡਕਲਰੇਸ਼ਨ ਆਫ ਮਨੁੱਖੀ ਅਧਿਕਾਰ ਸਨ।

ਜਿਹੜੇ ਅਮਰੀਕਾ ਦੀ ਤਰਫੋਂ ਲੱਗਭਗ 13 ਸਾਲ ਮਨੁੱਖੀ ਅਧਿਕਾਰਾਂ ਦੀ ਨੁਮਾਇੰਦਗੀ ਵੀ ਕਰਦੇ ਰਹੇ। ਅੱਜ ਜਦੋਂ ਭਾਰਤ ਦੇਸ਼ ਵਿਚ ਮਨੁੱਖੀ ਅਧਿਕਾਰਾਂ ਦਾ ਘੋਰ ਪਾਪ ਹੋ ਰਿਹਾ ਤਾ ਬੀਬੀ ਰੂਜ਼ਵੈਲਟ ਦੀ ਆਤਮਾ ਕੀ ਕਹਿੰਦੀ ਹੋਵੇਗੀ ਜਦੋਂ ਕਿ ਇੰਡੀਆ ਨੇ ਖੁਦ ਮਨੁੱਖੀ ਅਧਿਕਾਰਾਂ ਦੇ ਚਾਰਟਰ ਤੇ ਸਿਗਨੇਚਰ ਕੀਤੇ ਹੋਏ ਹਨ ਜਿਸ ਭਾਰਤ ਦੇਸ਼ ਨੇ ਸਿੱਖਾ, ਨਾਗੋ, ਮੁਸਲਮਾਨਾਂ, ਦਲਿਤ, ਇਸਾਈ, ਤਾਮਿਲ, ਅਸਾਮੀਆ ਤੇ ਘੋਰ ਜੁਲਮ ਕੀਤੇ ਹਨ। ਇਸ ਲਈ ਹੀ ਅੱਜ ਪਾਰਟੀ ਨੇ ਇਸ ਮਹਾਨ ਲੇਡੀ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕੀਤੇ ਜਿਸ ਨੇ ਯੂ. ਐਨ.ਓ ਵਿੱਚ ਮਨੁੱਖੀ ਅਧਿਕਾਰ ਕਮਿਸ਼ਨ ਦੀ ਕਾਇਮੀ ਕੀਤੀ ਪਿਛਲੇ ਸਾਲ ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ ਅਮਰੀਕਾ ਵਲੋਂ ਯੂਨਾਈਟਿਡ ਨੇਸ਼ਨ ਦੇ ਹੈਡਕੁਆਰਟਰ ਦੇ ਮਨੁੱਖੀ ਅਧਿਕਾਰਾਂ ਦੇ ਡਾਇਰੈਕਟਰ ਕਰੈਗ ਮੋਖੀਬਰ ਦੇ ਧਿਆਨ ਵਿਚ ਇਹ ਸਾਰਾ ਕੁਝ ਲਿਆਂਦਾ ਗਿਆ ਸੀ। ਅਸੀਂ ਯੂਨਾਈਟਿਡ ਨੇਸ਼ਨ ਦੇ ਬਾਕੀ ਦੇਸ਼ਾਂ ਦੇ ਮਿਸ਼ਨਾਂ ਨੂੰ ਵੀ ਸਮੇਂ-ਸਮੇਂ ਤੇ ਸੂਚਿਤ ਕਰਦੇ ਰਹਿੰਦੇ ਹਾਂ ਸਿੱਖ ਕੌਮ ਇਕ ਵੱਖਰਾ ਧਰਮ ਤੇ ਵੱਖਰਾ ਨੇਸ਼ਨ ਹੈ।

ਸਾਲ ਮਨੁੱਖੀ ਅਧਿਕਾਰਾਂ ਦੀ ਨੁਮਾਇੰਦਗੀ ਵੀ

ਪੰਜਾਬ 'ਨਕਲੀ ਸ਼ਰਾਬ' ਤਰਾਸ਼ਦੀ : ਗ੍ਰਿਫਤਾਰ ਔਰਤ ਮੁਲਜ਼ਮ ਅਤੇ ਨੈੱਟਵਰਕ ਪਿੱਛੇ ਕੱਢ

ਅੰਮ੍ਰਿਤਸਰ ਤੋਂ 30 ਕਿਲੋਮੀਟਰ ਦੂਰ ਪਿੰਡ ਮੁੱਛਲ ਵਿੱਚ ਇੱਕ ਘਰ ਨੂੰ ਤਾਲਾ ਲੱਗਾ ਸੀ। ਇਹ ਉਹੀ ਘਰ ਸੀ ਜਿੱਥੇ ਕਬਿਤ ਨਕਲੀ ਸ਼ਰਾਬ ਬਣਾਉਣ ਦਾ ਦਾਅਵਾ ਕੀਤਾ ਜਾ ਰਿਹਾ ਹੈ।

ਇਸ ਘਰ ਵਿੱਚ ਰਹਿਣ ਵਾਲੀ ਬਲਵਿੰਦਰ ਕੌਰ ਨੂੰ ਪੁਲਿਸ ਹਿਰਾਸਤ ਵਿੱਚ ਲੈ ਚੁੱਕੀ ਹੈ। ਉਸ ਦੇ ਪਤੀ ਜਸਵੰਤ ਸਿੰਘ ਦੀ ਮੌਤ ਹੋ ਗਈ ਹੈ। ਕਿਹਾ ਜਾ ਰਿਹਾ ਹੈ ਕਿ ਇਹੀ ਕਬਿਤ ਸ਼ਰਾਬ ਪੀਣ ਕਾਰਨ ਉਸ ਦੀ ਮੌਤ ਹੋਈ ਹੈ।

ਦਰਅਸਲ ਨਕਲੀ ਸ਼ਰਾਬ ਦੇ ਮਾਮਲੇ ਵਿੱਚ ਪੰਜਾਬ

ਮਾਝੇ ਦੇ ਤਿੰਨ ਜਿਲ੍ਹਿਆਂ ਤਰਨ ਤਾਰਨ, ਅੰਮ੍ਰਿਤਸਰ ਅਤੇ ਗੁਰਦਾਸਪੁਰ ਵਿੱਚ 'ਜ਼ਹਿਰੀਲੀ ਸ਼ਰਾਬ' ਦਾ ਕਬਿਤ, ਹੁਣ ਤੱਕ ਘੱਟੋ-ਘੱਟ 104 ਮੌਤਾਂ। ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਹਾਦਸੇ ਦੀ ਮੈਜਿਸਟਰੇਟੀ ਜਾਂਚ ਦੇ ਹੁਕਮ ਦਿੱਤੇ ਹਨ। ਮਾਝੇ ਦੇ ਲੋਕ ਨਕਲੀ ਸ਼ਰਾਬ ਦੇ ਇਸ ਕਾਰੋਬਾਰ ਨੂੰ ਸਿਆਸੀ ਤੇ ਪੁਲਿਸ ਸਰਪ੍ਰਸਤੀ ਦੇ ਇਲਜ਼ਾਮ ਲਾ ਰਹੇ ਹਨ।

ਮੁੱਖ ਮੰਤਰੀ ਨੇ ਪੀੜਤ ਪਰਿਵਾਰਾਂ ਲਈ 2 ਲੱਖ

ਇਲਜ਼ਾਮ ਲਾਇਆ।

ਉਨ੍ਹਾਂ ਕਿਹਾ, "ਇਹ ਬੜਾ ਵੱਡਾ ਨੈਕਸਸ ਹੈ, ਵੱਡੇ ਬੰਦਿਆਂ ਦਾ ਨੈਕਸਸ ਹੈ, ਉਨ੍ਹਾਂ ਬੰਦਿਆਂ ਤੱਕ ਪਹੁੰਚਿਆ ਨਹੀਂ ਜਾ ਸਕਦਾ। ਪੁਲਿਸ ਨੂੰ 100 ਫੀਸਦ ਸਭ ਪਤਾ ਹੈ। ਉਨ੍ਹਾਂ ਨੂੰ ਹਰੇਕ ਵਿਅਕਤੀ ਬਾਰੇ ਪਤਾ ਹੈ ਉਹ ਕੀ ਕਰਦਾ ਹੈ। ਪੁਲਿਸ ਦੀ ਮਿਲੀ ਭੁਗਤ ਹੈ। ਉਹ ਵੱਡੇ ਲੋਕਾਂ ਨਾਲ ਰਲੀ ਹੋਈ ਹੈ ਜੋ ਪੈਸੇ ਦਿੰਦੇ ਹਨ।"

ਉਨ੍ਹਾਂ ਅੱਗੇ ਕਿਹਾ, "ਇਹ ਸਿਆਸੀ ਨੈਕਸਸ ਹੈ।

ਕੀਤਾ ਗਿਆ ਹੈ। ਅਫਸਰਾਂ ਦੀ ਨਿਯੁਕਤੀ ਕੱਢ ਕਰ ਰਿਹਾ ਸੀ।"

"ਇਹ ਹਾਦਸਾ ਰੁਕ ਸਕਦਾ ਸੀ, ਇਹ ਕੁਦਰਤੀ ਨਹੀਂ ਹੈ। ਮੌਤਾਂ ਨੂੰ ਲੁਕਾਇਆ ਜਾ ਰਿਹਾ ਹੈ। ਅਸੀਂ ਮੈਜਿਸਟਰੇਟ ਜਾਂਚ ਨੂੰ ਰੋਕ ਕਰਦੇ ਹਾਂ। ਇਸ ਮਾਮਲੇ ਦੀ ਜਾਂਚ ਹਾਈ ਕੋਰਟ ਦੇ ਮੌਜੂਦਾ ਜੱਜ ਜਾਂ ਸੀਬੀਆਈ ਤੋਂ ਕਰਵਾਈ ਜਾਵੇ। ਮੈਜਿਸਟਰੇਟੀ ਜਾਂਚ ਤਾਂ ਦਸ਼ਹਿਰੇ ਵਾਲੇ ਹਾਦਸੇ ਦੀ ਵੀ ਹੋਈ ਸੀ, ਉਸ ਵਿੱਚ ਕੀ ਹੋਇਆ ਅੱਜ ਤੱਕ।"

ਫੂਰ ਸਾਹਿਬ ਤੋਂ ਕਾਂਗਰਸ ਦੇ ਸੰਸਦ ਮੈਂਬਰ



ਪੁਲਿਸ ਨੇ ਦੋ ਦਰਜਨ ਤੋਂ ਵੱਧ ਗ੍ਰਿਫਤਾਰੀਆਂ ਕੀਤੀਆਂ ਹਨ, ਜਿਨ੍ਹਾਂ ਵਿੱਚ ਕੁਝ ਔਰਤਾਂ ਵੀ ਸ਼ਾਮਲ ਹਨ।

ਗੁਆਂਢ ਵਿੱਚ ਰਹਿੰਦੇ ਬਲਵਿੰਦਰ ਸਿੰਘ ਦੀ ਵੀ ਸ਼ਰਾਬ ਪੀਣ ਕਾਰਨ ਮੌਤ ਹੋ ਗਈ ਹੈ। ਬਲਵਿੰਦਰ ਸਿੰਘ ਦੇ ਪੁੱਤਰ ਹਰਜੀਤ ਸਿੰਘ ਨੇ ਕਿਹਾ, "ਇਨ੍ਹਾਂ ਨੂੰ 20-25 ਸਾਲ ਹੋ ਗਏ ਹਨ, ਸ਼ਰਾਬ ਵੇਚਦੇ ਹੋਏ। ਇਨ੍ਹਾਂ ਦਾ ਕੰਮ ਹੀ ਇਹੀ ਹੈ। ਇਹ ਕੰਮ ਬੰਦ ਹੋਣਾ ਚਾਹੀਦਾ ਹੈ।"

ਸਥਾਨਕ ਲੋਕ ਸ਼ਰ੍ਹੇਆਮ ਕਈ ਸੱਤਾਧਾਰੀ ਸਿਆਸਤਦਾਨਾਂ ਦੇ ਨਾਂ ਲੈ ਰਹੇ ਹਨ, ਵਿਰੋਧੀ ਧਿਰ ਵੀ ਦੇ ਵਿਧਾਇਕਾਂ ਤੇ ਉਨ੍ਹਾਂ ਨਾਲ ਸਬੰਧਤ ਕੁਝ ਬੰਦਿਆਂ ਅਤੇ ਪੁਲਿਸ ਅਫਸਰਾਂ ਦੇ ਨਾਂ ਲੈ ਰਹੇ ਹਨ। ਪਰ ਸਰਕਾਰ ਜਾਂ ਸੱਤਾਧਾਰੀ ਧਿਰ ਨਾਲ ਸਬੰਧਤ ਕਾਂਗਰਸ ਪਾਰਟੀ ਦੇ ਸਥਾਨਕ ਸੰਸਦ ਮੈਂਬਰ ਜਸਬੀਰ ਸਿੰਘ ਡਿੱਪਾ ਇਸ ਦੀ ਜਾਂਚ ਦੀ ਹੀ ਗੱਲ ਕਹਿ ਰਹੇ ਹਨ। ਉਹ ਕਹਿੰਦੇ ਹਨ ਕਿ ਕਿਸੇ ਨੂੰ ਬਖਸ਼ਿਆ ਨਹੀਂ ਜਾਵੇਗਾ।

ਹੁਣ ਤੱਕ ਜੋ ਪਤਾ ਹੈ, ਮੁੱਖ ਬਿੰਦੂ

ਰੁਪਏ ਮੁਆਵਜ਼ੇ ਦਾ ਐਲਾਨ ਕੀਤਾ ਹੈ। ਸਰਕਾਰ ਨੇ ਸੱਤ ਆ-ਬਕਾਰੀ ਅਤੇ ਛੇ ਪੁਲਿਸ ਅਧਿਕਾਰੀਆਂ ਨੂੰ ਮੁਅੱਤਲ ਕਰ ਕੇ ਬਣਦੀ ਜਾਂਚ ਦੇ ਹੁਕਮ ਜਾਰੀ ਕੀਤੇ ਹਨ ਮੁਢਲੀ ਜਾਂਚ ਤੋਂ ਬਾਅਦ ਪੁਲਿਸ ਨੇ ਛਾਪੇਮਾਰੀ ਕਰ ਕੇ ਦੋ ਦਰਜਨ ਤੋਂ ਵੱਧ ਗ੍ਰਿਫਤਾਰੀਆਂ ਕੀਤੀਆਂ ਹਨ ਜਿਨ੍ਹਾਂ ਵਿੱਚ ਕੁਝ ਔਰਤਾਂ ਵੀ ਸ਼ਾਮਲ ਹਨ। ਪਰਿਵਾਰ ਵਾਲਿਆਂ ਮੁਤਾਬਕ ਜ਼ਿਆਦਾਤਰ ਮ੍ਰਿਤਕਾਂ ਨੇ ਅੱਖਾਂ ਦੀ ਰੋਸ਼ਨੀ ਚਲੇ ਜਾਣ ਦੀ ਸ਼ਿਕਾਇਤ ਕੀਤੀ ਸੀ। ਅਕਾਲੀ ਦਲ ਅਤੇ ਆਮ ਆਦਮੀ ਪਾਰਟੀ ਨੇ ਘਟਨਾ ਲਈ ਸਰਕਾਰ ਨੂੰ ਜ਼ਿੰਮੇਵਾਰ ਠਹਿਰਾਇਆ ਅਤੇ ਹਾਈ ਕੋਰਟ ਦੇ ਜੱਜ ਤੋਂ ਜਾਂਚ ਦੀ ਮੰਗ ਕੀਤੀ।

ਆਮ ਆਦਮੀ ਪਾਰਟੀ ਦੇ ਮੁਖੀ ਅਰਵਿੰਦ ਕੇਜਰੀਵਾਲ ਨੇ ਸੀਬੀਆਈ ਜਾਂਚ ਦੀ ਮੰਗ ਕੀਤੀ ਹੈ।

ਇਲਾਕੇ ਦੇ ਸਿਆਸੀ ਆਗੂਆਂ ਅਤੇ ਪੁਲਿਸ ਦੀ ਮਿਲੀਭੁਗਤ ਦੇ ਇਲਜ਼ਾਮ ਲੱਗ ਰਹੇ ਹਨ।

ਮੁੱਛਲ ਪਿੰਡ ਦੇ ਸਾਬਕਾ ਸਰਪੰਚ ਸੁਖਰਾਜ ਸਿੰਘ ਨੇ ਵੀ ਪੁਲਿਸ ਤੇ ਸਿਆਸਤਦਾਨਾਂ ਦੀ ਮਿਲੀਭੁਗਤ ਹੋਣ ਦਾ

ਉਹ ਕਰੋੜਾਂ ਰੁਪਏ ਲੈ ਕੇ ਕਾਰੋਬਾਰ ਕਰ ਰਹੇ। ਇਸ ਲਈ ਪੁਲਿਸ ਕਾਰਵਾਈ ਨਹੀਂ ਕਰਦੀ। ਪੁਲਿਸ ਚਾਹੇ ਤਾਂ ਹਿਰਾਸਤ ਵਿੱਚ ਲਈ ਬੀਬੀ ਤੋਂ ਇੱਕ ਘੰਟੇ ਵਿੱਚ ਪੁੱਛਗਿੱਛ ਕਰਕੇ ਪਤਾ ਲਾ ਸਕਦੀ ਹੈ। ਪਰ ਉਸ ਖਿਲਾਫ ਪਰਚਾ ਦਰਜ ਕਰ ਦਿੱਤਾ ਹੈ ਅਤੇ ਲੋਕ ਸ਼ਾਂਤ ਹੋ ਗਏ। ਉਹ ਜੇਲ੍ਹ ਚਲੀ ਗਈ, ਅਸਲ ਮੁਲਜ਼ਮ ਦਾ ਪਤਾ ਹੀ ਨਹੀਂ ਹੈ।"

ਜੰਡਿਆਲਾ ਗੁਰੂ ਦੇ ਡੀਐੱਸਪੀ ਮਨਜੀਤ ਸਿੰਘ ਦਾ ਕਹਿਣਾ ਹੈ, "ਇਨ੍ਹਾਂ ਖਿਲਾਫ ਪਹਿਲਾਂ ਵੀ ਮੁਕਦਮੇ ਦਰਜ ਹਨ। ਦੋਹਾਂ ਪਤੀ-ਪਤਨੀ ਖਿਲਾਫ ਪਹਿਲਾਂ ਵੀ ਮੁਕਦਮੇ ਦਰਜ ਹਨ। ਹੁਣ 304 ਦੇ ਤਹਿਤ ਪਰਚਾ ਦਰਜ ਕੀਤਾ ਹੈ, ਗ੍ਰਿਫਤਾਰੀ ਕੀਤੀ ਹੈ।" ਅਕਾਲੀ ਦਲ ਦੇ ਆਗੂ ਬਿਕਰਮ ਸਿੰਘ ਮਜੀਠੀਆ ਨੇ ਨਕਲੀ ਸ਼ਰਾਬ ਦੇ ਮਾਮਲੇ ਸਬੰਧੀ ਵਰਚੁਅਲ ਪ੍ਰੈਸ ਕਾਨ-ਫਰੰਸ ਕੀਤੀ। ਉਨ੍ਹਾਂ ਇਲਜ਼ਾਮ ਲਾਇਆ ਕਿ ਇਸ ਮਾਮਲੇ ਵਿੱਚ ਪ੍ਰਸ਼ਾਸਨ ਅਸਲ ਅੱਕੜੇ ਲੁਕਾਉਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ।

"ਇਸ ਲਈ ਕੋਈ ਜ਼ਿੰਮੇਵਾਰ ਹੈ ਤਾਂ ਮੁੱਖ ਮੰਤਰੀ ਤੇ ਕਾਂਗਰਸ ਪਾਰਟੀ ਹੈ। ਅਫਸਰ ਸਸਪੈਂਡ ਕਰਨ ਦਾ ਡਰਾਮਾ

ਜਸਵੀਰ ਸਿੰਘ ਡਿੱਪਾ ਨੇ ਕਿਹਾ, "ਇਸ ਮਾਮਲੇ ਦੀ ਸਿਟ ਜਾਂਚ ਕਰ ਰਹੀ ਹੈ। ਕੋਈ ਵੀ ਬਖਸ਼ਿਆ ਨਹੀਂ ਜਾਵੇਗਾ। ਕੋਈ ਵੀ ਵਿਅਕਤੀ ਜਿੰਨਾ ਵੀ ਤਾਕਤਵਰ ਹੋਵੇ ਬਖਸ਼ਿਆ ਨਹੀਂ ਜਾਵੇਗਾ। ਮੈਂ ਪ੍ਰਧਾਨ ਮੰਤਰੀ ਤੇ ਗ੍ਰਿਹ ਮੰਤਰੀ ਨੂੰ ਚਿੱਠੀ ਲਿਖੀ ਹੈ। ਇਹ ਮਸਲਾ ਸੰਸਦ ਵਿੱਚ ਚੁੱਕਾਂਗਾ। ਜੇ ਉਨ੍ਹਾਂ ਨੇ ਬਿਲ ਨਾ ਲਿਆਂਦਾ ਤਾਂ ਪ੍ਰਾਈਵੇਟ ਮੈਂਬਰ ਬਿੱਲ ਲਿਆਵਾਂਗਾ। ਕੈਮੀਕਲ ਸ਼ਰਾਬ ਹੈ ਇਸ ਨੂੰ ਐਨਡੀਪੀਐੱਸ ਐਕਟ ਅਧੀਨ ਲਿਆਂਦਾ ਜਾਵੇ। ਇਸ ਲਈ ਪ੍ਰਾਈਵੇਟ ਮੈਂਬਰ ਬਿੱਲ ਲਿਆਵਾਂਗੇ।"

ਆਮ ਆਦਮੀ ਪਾਰਟੀ ਦੇ ਸੰਸਦ ਮੈਂਬਰ ਭਗਵੰਤ ਮਾਨ ਨੇ ਕਿਹਾ, "ਜਦੋਂ ਮਾਲੀ ਹੀ ਬਾਗ ਦਾ ਬੇਈਮਾਨ ਹੋ ਜਾਵੇ ਤਾਂ ਬਹਾਰ ਦੀ ਉਮੀਦ ਨਹੀਂ ਕਰ ਸਕਦੇ। ਪੰਜਾਬ ਵਿੱਚ ਇਹੀ ਹੋ ਰਿਹਾ ਹੈ। ਆਗੂਆਂ ਦਾ ਨਾਮ ਇਸ ਨੈਕਸਸ ਵਿੱਚ ਆ ਰਿਹਾ ਹੈ। ਸੁਪਰੀਮ ਕੋਰਟ, ਹਾਈ ਕੋਰਟ ਦਾ ਮੌਜੂਦਾ ਜੱਜ ਜਾਂ ਸੀ ਬੀ ਆਈ ਨੂੰ ਜਾਂਚ ਸੌਂਪੋ।" "ਦੋ-ਦੋ ਲੱਖ ਰੁਪਏ ਦਾ ਸਿਰਫ਼ ਲੌਲੀਪੋਪ ਦਿੱਤਾ ਜਾ ਰਿਹਾ ਹੈ ਤਾਂਕਿ ਅੱਕੜੇ ਲੁਕ ਜਾਣ, ਜਲਦੀ ਤੋਂ ਜਲਦੀ ਲੋਕ ਭੁੱਲ ਜਾਣ। ਇਹ ਸਿਰਫ਼ ਐਲਾਨ ਹਨ।"



ਸਾਡੇ ਇੱਥੇ ਹਰ ਕਿਸਮ ਦੀਆਂ ਕਾਰਾਂ ਦੀ ਮੁਰੰਮਤ ਅਤੇ ਰਿਪੇਅਰ ਤੋਂ ਇਲਾਵਾ ਕਾਰਾਂ ਦੇ ਪੇਂਟ ਦਾ ਕੰਮ ਤਸੱਲੀਬਖਸ਼ ਕੀਤਾ ਜਾਂਦਾ ਹੈ। ਯੁਰਾਣੀਆਂ ਕਾਰਾਂ ਖਰੀਦਣ ਅਤੇ ਟੋ-ਟਰੱਕ ਦਾ ਖਾਸ ਖੂਬੀਯ ਹੈ।

We Do Complete Engine Transmission, Body and Paint Work We Sell Used Cars at a Good Price



Prop. Jasbir Singh Takhar
510-755-2132

**Free Estimates
Free Towing**

510-733-2222

1421 Industrial PKWY West #F Hayward, CA 94544



Harmandeep Singh

L.A. MERCHANDISE

Whole Sale + Retail

500 N. Palora Ave. Yuba City, CA 95991

ਯੂਬਾ ਸਿਟੀ ਦਾ ਸਭ ਤੋਂ ਵੱਡਾ ਗ੍ਰੋਸਰੀ ਸਟੋਰ

Loose Fabrics, Groceries, Blankets, Vegetables



New folding bed verities

ਭਾਰਤੀ ਗ੍ਰੋਸਰੀ, ਕੱਪੜੇ, ਪੱਗਾਂ, ਰੁਮਾਲੇ, ਬਰਤਨ, ਤਾਜ਼ੀਆਂ ਸਬਜ਼ੀਆਂ, 220 ਅਤੇ 110 ਵੋਲਟ ਦਾ ਬਿਜਲੀ ਦਾ ਸਮਾਨ

ਕੈਰੀ ਬੈਗ ਵਧੀਆ ਤੇ ਸਸਤੇ ਰੁਟਾਂ 'ਤੇ ਉਪਲਬਧ ਹਨ

Toilet Water Pressure (Elite 2 Bio Bider) A budget Friendly solution for your desire to feel exceptionally clean and reduce toilet paper waste Only \$ 42.99 + Tax



ਇੱਥੇ ਤਾਜ਼ਾ ਸਬਜ਼ੀਆਂ ਅਤੇ ਆਰਗੈਨਿਕ ਦਾਲਾਂ ਵੀ ਮਿਲਦੀਆਂ ਹਨ।







Baksho Kaur Bisla Hardev Singh Bisla



ਇੰਡੀਆ ਤੋਂ Matterss ਸਸਤੇ ਰੇਟ 'ਤੇ ਪਹੁੰਚ ਚੁੱਕੀ ਹੈ

ਭਾਰਤੀ ਗ੍ਰੋਸਰੀ, ਕੱਪੜੇ, ਪੱਗਾਂ, ਰੁਮਾਲੇ, ਬਰਤਨ, ਤਾਜ਼ੀਆਂ ਸਬਜ਼ੀਆਂ

530-671-0439, Fax 530-822-0439 Cell- 530-844-3250



ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ॥

ਲੜੀ ਨੰਬਰ-144

ਚਾਰ ਅੱਗਾਂ ਪਾਣੀ ਤੇ ਉਨ੍ਹਾਂ ਦੇ ਗੁਣ-ਔਗੁਣੀ ਉਪਦੇਸ਼



ਅਵਤਾਰ ਸਿੰਘ ਮਿਸ਼ਨਰੀ
510-432-5827

ਪੰਜਾਬ ਵਿਚ ਜ਼ਹਿਰੀਲੀ ਸ਼ਰਾਬ ਦਾ ਕਹਿਰ

ਪੰਜਾਬ 'ਚ ਸ਼ਰਾਬ ਦੇ ਨਾਂ 'ਤੇ ਜ਼ਹਿਰ ਵੇਚਣ ਦਾ ਕੰਮ ਬਿਨਾਂ ਕਿਸੇ ਰੋਕ-ਟੋਕ ਤੋਂ ਚੱਲ ਰਿਹਾ ਸੀ। ਨਾਜਾਇਜ਼ ਤਰੀਕੇ ਨਾਲ ਬਣਾਈ ਤੇ ਵੇਚੀ ਜਾਣ ਵਾਲੀ ਸ਼ਰਾਬ ਇਸ ਲਈ ਅਕਸਰ ਜ਼ਹਿਰ ਦਾ ਰੂਪ ਧਾਰਨ ਕਰ ਲੈਂਦੀ ਹੈ ਕਿਉਂਕਿ ਜ਼ਿਆਦਾ ਮੁਨਾਫ਼ੇ ਦੇ ਲਾਲਚ 'ਚ ਇਸ ਨੂੰ ਬੇਹੱਦ ਹਾਨੀਕਾਰਕ ਤੇ ਮਨੁੱਖੀ ਸਰੀਰ ਦੀ ਦੁਸ਼ਮਣ ਸਮੱਗਰੀ ਨਾਲ ਬਣਾਇਆ ਜਾਂਦਾ ਹੈ। ਆਮ ਤੌਰ 'ਤੇ ਨਾਜਾਇਜ਼ ਸ਼ਰਾਬ ਦੇ ਕਾਰੋਬਾਰ ਤੋਂ ਪੁਲਿਸ ਪ੍ਰਸ਼ਾਸਨ ਤੇ ਆਬਕਾਰੀ ਵਿਭਾਗ ਵਾਲੇ ਜਾਣੂ ਹੀ ਨਹੀਂ ਹੁੰਦੇ ਸਗੋਂ ਉਹ ਇਸ ਨੂੰ ਸਰਪ੍ਰਸਤੀ ਵੀ ਦਿੰਦੇ ਹਨ। ਬਦਕਿਸਮਤੀ ਨਾਲ ਇਹ ਕੰਮ ਦੇਸ਼ ਦੇ ਹੋਰਨਾਂ ਹਿੱਸਿਆਂ 'ਚ ਵੀ ਹੁੰਦਾ ਹੈ ਤੇ ਇਸੇ ਕਾਰਨ ਅਕਸਰ ਜ਼ਹਿਰੀਲੀ ਸ਼ਰਾਬ ਦੇ ਕਹਿਰ ਢਾਹੁਣ ਦੀਆਂ ਖ਼ਬਰਾਂ ਆਉਂਦੀਆਂ ਹੀ ਰਹਿੰਦੀਆਂ ਹਨ। ਮਰਨ ਵਾਲੇ ਲੋਕ ਗ਼ਰੀਬ ਤਬਕੇ ਦੇ ਜ਼ਿਆਦਾ ਹੁੰਦੇ ਹਨ, ਇਸ ਲਈ ਤੁਰੰਤ ਦਿਖਾਈ ਜਾਣ ਵਾਲੀ ਚੌਕਸੀ ਛੇਤੀ ਹੀ ਲੋਪ ਹੋ ਜਾਂਦੀ ਹੈ ਤੇ ਸਭ ਕੁਝ ਪਹਿਲਾਂ ਦੀ ਤਰ੍ਹਾਂ ਚੱਲਣ ਲੱਗਦਾ ਹੈ। ਜ਼ਹਿਰੀਲੀ ਸ਼ਰਾਬ ਦੇ ਕਾਰੋਬਾਰ ਦੇ ਮਾਮਲੇ 'ਚ ਇਸੇ ਕੰਮ ਚਲਾਉ ਰਵੱਈਏ ਕਾਰਨ ਇਹ ਧੰਦਾ ਲਗਾਤਾਰ ਵਧ-ਫੁੱਲ ਰਿਹਾ ਹੈ। ਪੰਜਾਬ 'ਚ ਤਾਂ ਇਹ ਧੰਦਾ ਇਕ ਉਦਯੋਗ 'ਚ ਤਬਦੀਲ ਹੁੰਦਾ ਦਿਸ ਰਿਹਾ ਹੈ। ਕਈ ਇਲਾਕਿਆਂ 'ਚ ਘਰ-ਘਰ ਨਾਜਾਇਜ਼ ਸ਼ਰਾਬ ਬਣ ਰਹੀ ਸੀ ਤੇ ਇਸ ਦੀ ਖਪਤ ਢਾਬਿਆਂ 'ਚ ਹੋ ਰਹੀ ਸੀ। ਪੰਜਾਬ 'ਚ ਨਾਜਾਇਜ਼ ਸ਼ਰਾਬ ਬਣਾਉਣ 'ਚ ਵਰਤੇ ਜਾਣ ਵਾਲੇ ਖ਼ਤਰਨਾਕ ਰਸਾਇਣਾਂ ਦੀ ਸਪਲਾਈ ਦਾ ਵੀ ਇਕ ਮਜ਼ਬੂਤ ਨੈੱਟਵਰਕ ਨਜ਼ਰ ਆ ਰਿਹਾ ਹੈ। ਕੀ ਇਹ ਸੰਭਵ ਹੈ ਕਿ ਇਸ ਸਭ ਬਾਰੇ ਪੰਜਾਬ ਦੇ ਸ਼ਾਸਨ-ਪ੍ਰਸ਼ਾਸਨ ਨੂੰ ਕਿਤੇ ਕੋਈ ਭਿਣਕ ਨਾ ਹੋਵੇ? ਬਿਨਾਂ ਸਰਪ੍ਰਸਤੀ ਤੋਂ ਇਸ ਤਰ੍ਹਾਂ ਦੇ ਧੰਦੇ ਚੱਲ ਹੀ ਨਹੀਂ ਸਕਦੇ। ਨਾਜਾਇਜ਼ ਸ਼ਰਾਬ ਬਣਾਉਣ ਵਾਲਿਆਂ 'ਤੇ ਕਿਤੇ ਕੋਈ ਨੱਥ ਨਹੀਂ ਪਈ, ਇਸ ਦਾ ਪਤਾ ਸਮਾਜ ਦੇ ਉਨ੍ਹਾਂ ਦੁਸ਼ਮਣਾਂ ਦੀ ਗ੍ਰਿਫ਼ਤਾਰੀ ਤੋਂ ਵੀ ਲੱਗ ਰਿਹਾ ਹੈ, ਜਿਨ੍ਹਾਂ 'ਤੇ ਨਾਜਾਇਜ਼ ਸ਼ਰਾਬ ਬਣਾਉਣ ਜਾਂ ਫਿਰ ਵੇਚਣ ਦੇ ਮਾਮਲੇ ਪਹਿਲਾਂ ਤੋਂ ਚੱਲ ਰਹੇ ਸਨ। ਇਸ ਦਾ ਮਤਲਬ ਹੈ ਕਿ ਅਜਿਹੇ ਅਨਸਰ ਸਖ਼ਤ ਕਾਰਵਾਈ ਨਾ ਹੋਣ ਕਾਰਨ ਮੌਤ ਵੰਡਣ ਦਾ ਧੰਦਾ ਕਰਨ 'ਚ ਲੱਗੇ ਹੋਏ ਸਨ ਤੇ ਕੋਈ ਦੇਖਣ-ਸੁਣਨ ਵਾਲਾ ਨਹੀਂ ਸੀ। ਇਹ ਪਹਿਲੀ ਵਾਰ ਨਹੀਂ ਹੈ ਜਦੋਂ ਪੰਜਾਬ 'ਚ ਜ਼ਹਿਰੀਲੀ ਸ਼ਰਾਬ ਨਾਲ ਵੱਡੀ ਗਿਣਤੀ 'ਚ ਮੌਤਾਂ ਦੇ ਮਾਮਲੇ ਸਾਹਮਣੇ ਆਏ ਹੋਣ। ਅਜਿਹਾ ਪਹਿਲਾਂ ਵੀ ਹੋ ਚੁੱਕਿਆ ਹੈ ਪਰ ਸ਼ਾਇਦ ਕਿਤੇ ਕੋਈ ਸਬਕ ਨਹੀਂ ਸਿੱਖਿਆ ਗਿਆ। ਇਸ ਤੋਂ ਜ਼ਿਆਦਾ ਚਿੰਤਾ ਦੀ ਗੱਲ ਕੋਈ ਹੋਰ ਨਹੀਂ ਹੋ ਸਕਦੀ ਕਿ ਨਸ਼ੇ ਦੇ ਕਾਰੋਬਾਰ ਲਈ ਚਰਚਾ 'ਚ ਰਿਹਾ ਪੰਜਾਬ ਹੁਣ ਨਾਜਾਇਜ਼ ਸ਼ਰਾਬ ਦੇ ਧੰਦੇ ਕਾਰਨ ਸੁਰਖੀਆਂ 'ਚ ਹੈ। ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਇਸ ਦਾਅਵੇ ਨਾਲ ਸੱਤਾ ਸੰਭਾਲੀ ਸੀ ਕਿ ਉਹ ਚੰਦ ਦਿਨਾਂ ਦੇ ਅੰਦਰ ਨਸ਼ੇ ਦੇ ਕਾਰੋਬਾਰ ਨੂੰ ਖ਼ਤਮ ਕਰ ਦੇਣਗੇ। ਇਹ ਵਿਡੰਬਨਾ ਹੀ ਹੈ ਕਿ ਅਜਿਹਾ ਕੁਝ ਹੋਣ ਦੀ ਬਜਾਏ ਇਹ ਸਾਹਮਣੇ ਆ ਰਿਹਾ ਹੈ ਕਿ ਸੂਬੇ 'ਚ ਜਾਨਲੇਵਾ ਨਾਜਾਇਜ਼ ਸ਼ਰਾਬ ਦਾ ਕਾਰੋਬਾਰ ਬੇਲਗ਼ਾਮ ਹੋ ਗਿਆ ਹੈ।

ਮੁੱਖ ਚਾਰ ਪ੍ਰਕਾਰ ਦੀਆਂ ਅੱਗਾਂ ਮੰਨੀਆਂ ਗਈਆਂ ਹਨ-੧. ਦਾਵਾ ਅਗਨਿ-ਜੋ ਧਰਤੀ 'ਤੇ ਬਲਦੀ, ਜੰਗਲਾਂ ਬੋਲਿਆਂ 'ਚ ਲੱਗਦੀ ਅਤੇ ਮਨੁੱਖ ਇਸ ਦੀ ਵਰਤੋਂ ਘਰ, ਕਾਰਖਾਨਿਆਂ, ਹਵਾਈ ਜਹਾਜ਼ਾਂ ਤੋਂ ਲੈ ਕੇ ਅਕਾਸ਼ ਤੱਕ ਕਰ ਰਿਹਾ ਹੈ। ਪੱਥਰਜੁੱਗ 'ਚ ਪੱਥਰ ਨਾਲ ਪੱਥਰ ਘਸਾ ਕੇ ਅੱਗ ਪੈਦਾ ਕੀਤੀ ਗਈ, ਫਿਰ ਵਿਗਿਆਨੀਆਂ ਦੀ ਖੋਜ ਨਾਲ ਮਾਚਸ 'ਚ ਆਈ ਤੇ ਹੁਣ ਪੈਟਰੋਲ ਗੈਸ ਚੁੱਲ੍ਹਿਆਂ ਦੇ ਰੂਪ 'ਚ ਵਰਤੀ ਜਾ ਰਹੀ ਹੈ। ੨. ਅਬਿਧ (ਬੜਵਾਨਲ) ਸਮੁੰਦਰ ਦੀ ਅੱਗ ਤੇ ਬਿਜਲੀ-ਜੋ ਪਾਣੀ ਵਿੱਚ ਲਗਦੀ ਤੇ ਜਵਾਲਾ ਰੂਪ 'ਚ ਪ੍ਰਗਟ ਹੁੰਦੀ ਹੈ। ੩. ਅਕਰਜ-ਅਗਨੀ-ਜੋ ਧਰਤੀ ਦੀਆਂ ਖਾਣਾਂ 'ਚ ਪੈਦਾ ਹੁੰਦੀ ਹੈ। ੪. ਜਠਰ-ਅਗਨੀ-ਜੋ ਪੇਟ 'ਚ ਭੋਜਨ ਪਚਾਉਣੀ ਤੇ ਸਰੀਰ ਨੂੰ ਗਰਮ ਰੱਖਦੀ ਹੈ। ਗੁਰੂ ਸਾਹਿਬ ਕੁਦਰਤੀ ਅਗਨੀਆਂ ਬਾਰੇ ਫੁਰਮਾਂਦੇ ਹਨ-ਵਿਸਮਾਦੁ ਅਗਨੀ ਖੇਡਹਿ ਵਿਡਾਈ॥(ਮ:੧-੪੬੪) ਭਾਵ ਕਰਤਾਰ ਦੀਆਂ ਕੁਦਰਤੀ ਅਗਨੀਆਂ ਹੈਰਾਨ-ਕੁਨ ਖੇਡਾਂ ਖੇਡਦੀਆਂ ਹਨ। ਕੁਝ ਵਿਦਵਾਨ ਅੱਗ ਦੀਆਂ ਕਿਸਮਾਂ ਇਵੇਂ ਬਿਆਨਦੇ ਹਨ-ਜਿਵੇਂ-ਬੜਵਾ ਅਗਨੀ, ਜੋ ਸਮੁੰਦਰ ਵਿਚ ਹੈ, ਦਾਵਾ ਅਗਨੀ, ਜੰਗਲ ਦੀ ਅੱਗ; ਜਠਰ ਅਗਨੀ-ਪੇਟ ਦੀ ਅੱਗ ਜੋ ਭੋਜਨ ਪਚਾਉਂਦੀ, ਕੋਪ ਅਗਨੀ, ਚਿੰਤਾ-ਅਗਨੀ, ਗਿਆਨ ਅਗਨੀ, ਰਾਜ-ਅਗਨੀ ਆਦਿ।

ਗੁਰੂ ਨਾਨਕ ਸਾਹਿਬ ਜੀ ਨੇ ਹਿੰਸਾ (ਬੇ-ਰਹਿਮੀ, ਕੂਰਤਾ) ਮੋਹ, ਲੋਭ ਅਤੇ ਗੁੱਸੇ ਨੂੰ ਵੀ ਚਾਰ ਅਗਨੀਆਂ ਜਿੰਨ੍ਹਾਂ ਵਿੱਚ ਲੋਕ ਪੈ ਭਸਮ ਹੁੰਦੇ ਅਤੇ ਇਨ੍ਹਾਂ ਵਿਕਾਰੀ ਅਗਨਿ ਨਦੀਆਂ ਤੋਂ ਸੁਭ ਕਰਮਾਂ ਦੇ ਸਾਹਾਰੇ ਲੱਗ ਕੇ ਤਰੀਦਾ ਹੈ। ਭਾਵ ਹੈ ਕਿ ਦਯਾ, ਵੈਰਾਗ, ਸੰਤੋਖ ਅਤੇ ਖਿਆ ਕਰਕੇ ਨਿਸਤਾਰਾ ਹੋ ਜਾਂਦਾ ਹੈ-ਹੰਸੁ ਹੇਤੁ ਲੋਭੁ ਕੋਪੁ ਚਾਰੇ ਨਦੀਆਂ ਅਗਿ॥ ਪਵਹਿ ਦਜਹਿ ਨਾਨਕਾ ਤਰੀਐ ਕਰਮੀ ਲੱਗਿ॥(੧੭)

ਗੁਰੂ ਦੇ ਰਸਤੇ 'ਤੇ ਚੱਲਣ ਵਾਲੇ ਇਨ੍ਹਾਂ ਅੱਗਾਂ ਜਾਂ ਅਗਨੀਆਂ ਤੋਂ ਹਰੀ-ਨਿਯਮਾਂ ਦੇ ਜਲ ਨਾਲ ਬਚ ਜਾਂਦੇ ਹਨ-ਚਾਰਿ ਅਗਨਿ ਨਿਵਾਰਿ ਮਰੁ ਗੁਰਮੁਖਿ ਹਰਿ ਜਲੁ ਪਾਇ॥(੨੧) ਈਰਖਾ ਦੀ ਅੱਗ, ਹਉਮੈ ਦੀ ਅੱਗ, ਕ੍ਰੋਧ ਅਤੇ ਤ੍ਰਿਸ਼ਨਾਂ ਦੀ ਅੱਗ ਭਾਵ ਮਾਨਸਿਕ ਵਿਕਾਰਾਂ ਨੂੰ ਗੁਰਮਤਿ ਵਿੱਚ ਅੱਗ ਨਾਲ ਤਸਬੀਹ ਦੇ ਕੇ, ਵਿਕਾਰਾਂ ਦੀ ਅੱਗ ਤੋਂ ਬਚਣ ਦੀ ਸਿਖਿਆ ਦਿੱਤੀ ਗਈ ਹੈ।

ਜਿਵੇਂ ਅੱਗ ਪਾਣੀ ਨਾਲ ਬੁਝਦੀ ਇਵੇਂ ਹੀ ਨਿਮਰਤਾ-ਸੰਤੋਖ ਤ੍ਰਿਸ਼ਨਾ ਦੀ ਅੱਗ ਮੋਟੇ ਹਨ-ਜਿਉ ਅਗਨਿ ਮਰੈ ਜਲਿ ਪਾਈਐ ਤਿਉ ਤ੍ਰਿਸ਼ਨਾ ਦਾਸਨਿ ਦਾਸਿ॥(ਮ:੧-੨੨) ਭਾਈ ਗੁਰਦਾਸ ਜੀ ਲਿਖਦੇ ਹਨ ਕਿ ਅੱਗ ਤਮੋਗੁਣੀ ਕਰਕੇ ਤੱਤੀ ਤੇ ਪਾਣੀ ਠੰਡਾ

ਹੋਣ ਕਰਕੇ ਸਤੋਗੁਣੀ ਹੈ। ਅੱਗ 'ਚ ਹੋਰ ਅਉਗੁਣ ਪੁੰਜਾਂ ਪੈਦਾ ਕਰਦੀ ਜੋ ਘਰ ਨੂੰ ਕਾਲਾ ਕਰਦਾ ਪਰ ਨਿਰਮਲ ਜਲ ਮੈਲ ਦੂਰ ਕਰਦਾ ਹੈ। ਦੀਪਕ ਦੀ ਅੱਗ ਛੋਟੀ ਤੇ ਦੀਪਕ ਬੁਝੇ ਤਾਂ ਵੱਡਾ ਹੁੰਦਾ ਪਰ ਜਲ ਵਿੱਚ ਕਮਲ ਆਦਿਕ ਫਲਦੇ ਫੁਲਦੇ ਹਨ।

ਅੱਗ-ਕੁਲ ਦੀਵੇ ਦੀ ਲਾਟ ਤੇ ਪਤੰਗੇ ਸਭ ਮਰਦੇ ਪਰ ਪਾਣੀ ਕੁਲ ਕੰਮਲ ਦੀ ਸੁਗੰਧੀ ਤੇ ਭੋਰੇ ਗੁੰਜਾਰਾਂ ਪਾਉਂਦੇ ਹਨ। ਅੱਗ ਨੂੰ ਦੇਖ ਘਬਰਾਟ ਪੈਦਾ ਹੁੰਦੀ ਪਰ ਜਲ ਤਲਾਬਾਂ, ਨਦੀਆਂ, ਦਰਿਆਵਾਂ ਆਦਿਕ 'ਚ ਵੇਖ ਕੇ ਪ੍ਰਸੰਨਤਾ ਪੈਦਾ ਹੁੰਦੀ ਹੈ। ਇਵੇਂ ਹੀ ਹੰਕਾਰ ਅੱਗ ਤੇ ਨਿਮਰਤਾ ਪਾਣੀ ਨਿਆਈ ਹੈ। ਹੰਕਾਰ ਤਮਗੁਣੀ ਤੇ ਨਿਮਰਤਾ ਸਤਗੁਣੀ ਹੈ। ਹੰਕਾਰ ਈਰਖਾ ਦਵੈਤ ਰੂਪ ਪੁੰਜਾਂ ਤੇ ਨਿਮਰਤਾ ਪ੍ਰੇਮ ਪਿਆਰ ਦਾ ਜਲ ਪੈਦਾ ਕਰਦੀ ਹੈ। ਹੰਕਾਰ ਮੰਦੇ ਬਚਨਾ ਤੇ ਮੰਦ ਕਰਮਾਂ ਕਰਕੇ ਸਾਝਦਾ ਤੇ ਨਿਮਰਤਾ ਸ਼ੀਤਲਤਾ ਤੇ ਮਿਠਾਸ ਕਰਕੇ ਹਯਾਰ ਦੀ ਅੱਗ ਤੋਂ ਬਚਾਉਂਦੀ ਹੈ। ਸੋ ਭਾਈ ਸਾਹਿਬ ਨੇ ਅੱਗ ਪਾਣੀ ਦਾ ਦ੍ਰਿਸ਼ਟਾਂਟ ਦਿੰਦੇ ਉਨ੍ਹਾਂ ਗੁਣ-ਔਗੁਣ ਦਰਸਾਂਦੇ ਹੰਕਾਰੀ ਸੁਭਾਅ ਛੱਡ ਨਿਮਰਤਾ ਵਰਗੇ ਸ੍ਰੇਸ਼ਟ ਗੁਣ ਧਾਰਨ ਕਰਨ ਦਾ ਉਪਦੇਸ਼ ਇਉਂ ਦਿੱਤਾ ਹੈ-

ਅਗ ਤਤੀ ਜਲ ਸੀਅਲਾ ਕਿਤੁ ਅਵਗੁਣਿ ਕਿਤੁ ਗੁਣ ਵੀਚਾਰਾ॥
ਅਗੀ ਪੁੰਜਾਂ ਧਉਲਹਰ ਜਲ ਨਿਰਮਲ ਗੁਰ ਗਿਆਨ ਸੁਚਾਰਾ॥
ਕੁਲ ਦੀਪਕੁ ਬੈਸੰਤਰਹੁ ਜਲ ਕੁਲ ਕਵਲ ਵਡੇ ਪਰਵਾਰਾ॥
ਦੀਪਕ ਹੇਤ ਤੰਗ ਦਾ ਕਵਲ ਭਵਰ ਪਰਗਟ ਪਾਹਾਰਾ॥
ਅਗੀ ਲਾਟ ਉਚਾਟ ਹੈ ਸਿਰੁ ਉਚਾ ਕਰਿ ਕਰੈ ਕੁਚਾਰਾ॥
ਸਿਰ ਨੀਵਾਂ ਨੀਵਾਣੁ ਵਾਸੁ ਪਾਣੀ ਅੰਦਰਿ ਪਰਉਪਕਾਰਾ॥
ਨਿਵ ਚਲ ਸੋ ਗੁਰੁ ਪਿਆਰਾ॥੫॥(ਵਾਰ ੪-ਭਾ.ਗੁ)

ਸੋ ਜੇ ਅਸੀਂ ਚਾਹੀਏ ਤਾਂ ਰੱਬੀ-ਭਗਤਾਂ, ਗੁਰੂ ਸਹਿਬਾਨਾਂ ਤੇ ਭਾਈ ਗੁਰਦਾਸ ਜੀ ਦੇ ਉਪ੍ਰੇਕਤ ਦ੍ਰਿਸ਼ਟਾਂਤਾਂ ਤੋਂ ਅਸੀਂ ਵਡਮੁੱਲੀ ਸਿਖਿਆ ਲੈ ਸਕਦੇ ਹਾਂ।

ਅਫਗਾਨੀ ਹਿੰਦੂ-ਸਿੱਖਾਂ ਦੀ ਸਾਰ ਲਓ

ਅਫਗਾਨਿਸਤਾਨ ਵਿਚ ਵੱਸੇ ਘੱਟ ਗਿਣਤੀ ਦੇ ਬਾਸ਼ਿਦਿਆਂ, ਖਾਸ ਤੌਰ 'ਤੇ ਸਿੱਖਾਂ 'ਤੇ ਲਗਾਤਾਰ ਕੀਤੇ ਜਾ ਰਹੇ ਤਸੱਦਦ ਦੀ ਹੁਣ ਇੰਤਹਾ ਹੋ ਚੁੱਕੀ ਹੈ ਅਤੇ ਉਨ੍ਹਾਂ ਨੂੰ ਕਈ ਸਦੀਆਂ ਤੋਂ ਸਥਾਪਤ ਕਾਰੋਬਾਰ ਅਤੇ ਜਾਇਦਾਦਾਂ ਛੱਡ-ਛਡਾਅ ਕੇ ਦੇਸ਼ਾਂਤਰ ਗਮਨ ਕਰਨ ਵਾਸਤੇ ਮਜਬੂਰ ਹੋਣ ਪੈ ਰਿਹਾ ਹੈ। ਇਸ ਦੀ ਤਾਜ਼ਾ ਮਿਸਾਲ ਅਫਗਾਨਿਸਤਾਨ ਦੇ ਹਿੰਦੂ-ਸਿੱਖ ਭਾਈਚਾਰੇ ਦੇ ਨੇਤਾ ਨਿਦਾਨ ਸਿੰਘ ਦੀ ਹੈ ਜਿਨ੍ਹਾਂ ਨੂੰ ਤਾਲਿਬਾਨ ਅੱਤਵਾਦੀਆਂ ਨੇ ਬੰਧਕ ਬਣਾ ਲਿਆ ਸੀ ਅਤੇ ਜਦੋਂ ਉਹ ਰਿਹਾਈ ਉਪਰੰਤ ਬੀਤੇ ਦਿਨੀਂ ਦਿੱਲੀ ਪੁੱਜਾ ਤਾਂ ਉਸ ਦੀ ਦਰਦ ਭਰੀ ਦਾਸਤਾਨ ਪਤਾ ਲੱਗੀ।

ਨਿਦਾਨ ਸਿੰਘ ਦੀ ਰਿਹਾਈ ਵਾਸਤੇ ਉਸ ਦੀ ਧਰਮ ਪਤਨੀ ਨੇ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਨੂੰ ਚਿੱਠੀ ਲਿਖ ਕੇ ਸਹਿਯੋਗ ਮੰਗਿਆ ਸੀ ਜਿਸ ਸਦਕਾ ਇਕ ਮਹੀਨੇ ਬਾਅਦ ਉਸ ਦੀ ਰਿਹਾਈ ਸੰਭਵ ਹੋਈ ਸੀ। ਦਰਅਸਲ, ਬੀਤੇ ਕੁਝ ਦਹਾਕਿਆਂ ਤੋਂ ਅਫਗਾਨਿਸਤਾਨ ਵਿਚ ਸਿੱਖ ਭਾਈਚਾਰੇ 'ਤੇ ਅੱਤਵਾਦੀਆਂ ਵੱਲੋਂ ਕਦੇ-ਕਦਾਈ ਹਮਲੇ ਹੁੰਦੇ ਰਹੇ ਹਨ ਜਿਵੇਂ ਕਿ ਸੰਨ 1989 ਵਿਚ ਗੁਰੂ ਨਾਨਕ ਦਰਬਾਰ ਗੁਰਦੁਆਰੇ 'ਤੇ ਹਮਲਾ ਹੋਇਆ ਜਿਸ ਵਿਚ 22 ਸਿੱਖ ਮਾਰੇ ਗਏ ਸਨ ਪਰ ਹੁਣ ਤਾਂ ਇਹ ਹਮਲੇ, ਅੱਤਿਆਚਾਰ ਤੇ ਸਿੱਖਾਂ ਦੀ ਲੁੱਟ-ਖਸ਼ੂਣ ਦੇ ਮਸਲੇ ਵੀ ਸਾਹਮਣੇ ਆਉਂਦੇ ਰਹਿੰਦੇ ਹਨ।

ਹੁਣ ਤਾਂ ਇਹ ਵਾਰਦਾਤਾਂ ਜ਼ੋਰ ਫੜਦੀਆਂ ਜਾ ਰਹੀਆਂ ਹਨ ਤੇ ਉਨ੍ਹਾਂ ਨੂੰ ਦੇਸ਼ ਛੱਡਣ ਦੀਆਂ ਧਮਕੀਆਂ ਦਿੱਤੀਆਂ ਜਾ ਰਹੀਆਂ ਹਨ। ਸੰਨ 2018 ਵਾਲੇ ਲਹੂ-ਭਿੰਜੇ ਜੁਲਾਈ ਵਾਲੇ ਦੁਖਦਾਇਕ ਕਾਂਡ ਦੀ ਯਾਦ ਤਾਜ਼ਾ ਹੈ ਜਦੋਂਕਿ ਸਿੱਖ ਤੇ ਹਿੰਦੂ ਜੱਥੇਬੰਦੀਆਂ ਦੇ ਕੁਝ ਮੈਂਬਰ ਅਫਗਾਨਿਸਤਾਨ ਦੇ ਰਾਸ਼ਟਰਪਤੀ ਅਸ਼ਰਫ਼ ਗਨੀ ਨਾਲ ਮੁਲਾਕਾਤ ਕਰਨ ਲਈ ਜਲਾਲਾਬਾਦ ਜਾ ਰਹੇ ਸਨ ਤੇ ਉਨ੍ਹਾਂ 'ਤੇ ਇਸਲਾਮਿਕ ਸਟੇਟ (ਆਈਐੱਸ) ਦੇ ਅੱਤਵਾਦੀਆਂ ਨੇ ਹਮਲਾ ਕਰ ਦਿੱਤਾ ਸੀ ਜਿਸ ਵਿਚ 19 ਨਿਹੱਥੇ ਲੋਕ ਮਾਰੇ ਗਏ ਤੇ 21 ਜ਼ਖ਼ਮੀ ਹੋਏ ਸਨ। ਇਨ੍ਹਾਂ ਵਿਚ ਪਾਰਲੀਮੈਂਟ ਚੋਣਾਂ ਦਾ ਇੱਕੋ-ਇਕ ਸਿੱਖ ਉਮੀਦਵਾਰ ਅਵਤਾਰ ਸਿੰਘ ਖ਼ਾਲਸਾ ਮਾਰਿਆ ਗਿਆ ਸੀ। ਬੀਤੀ 6 ਮਾਰਚ ਨੂੰ ਦੇਸ਼ ਦੀ ਰਾਜਧਾਨੀ ਕਾਬੁਲ ਵਿਚ ਹੀ ਆਈਐੱਸ ਨੇ ਸ਼ੀਆ ਮੁਸਲਮਾਨਾਂ ਦੇ ਇਕੱਠ 'ਤੇ ਹਮਲਾ ਕੀਤਾ ਜਿਸ ਵਿਚ 32 ਲੋਕ ਮਾਰੇ ਗਏ।

ਫਿਰ 25 ਮਾਰਚ ਨੂੰ ਗੁਰਦੁਆਰਾ ਹਰਿ ਰਾਇ ਸਾਹਿਬ ਵਿਖੇ ਕੋਰੋਨਾ ਵਾਇਰਸ ਤੋਂ ਬਚਾਉਣ ਲਈ ਅਰਦਾਸ ਵਿਚ ਜੁਟੀ ਨਾਨਕ ਨਾਮ ਲੇਵਾ ਸੰਗਤ 'ਤੇ ਕੀਤਾ ਗਿਆ ਵਹਿਸ਼ੀਆਨਾ ਕਾਰਾ ਕੋਵਲ ਘੱਟ-ਗਿਣਤੀ ਵਾਲਿਆਂ ਤੇ ਉਨ੍ਹਾਂ ਦੀ ਆਸਥਾ 'ਤੇ ਹੀ ਆਤਮਘਾਤੀ ਹਮਲਾ ਨਹੀਂ ਬਲਕਿ ਸਮੁੱਚੀ ਮਨੁੱਖਤਾ ਖਾਸ ਤੌਰ 'ਤੇ ਸਿੱਖ ਜਗਤ ਲਈ ਇਕ ਲਲਕਾਰ ਵੀ ਹੈ। ਇਸ ਵਿਚ 25 ਵਿਅਕਤੀਆਂ ਦੀ ਮੌਤ ਹੋ ਗਈ ਸੀ ਤੇ ਬਹੁਤ ਸਾਰੇ ਜ਼ਖ਼ਮੀ ਵੀ ਹੋ ਗਏ ਸਨ। ਵੀਹ ਜੁਲਾਈ ਨੂੰ 4 ਸਾਲਾਂ ਦੀ ਸਲਮੀਤ ਕੌਰ ਨੂੰ ਅਗਵਾ ਕਰ ਕੇ ਜ਼ਬਰਨ ਮੁਸਲਮਾਨ ਬਣਾ ਕੇ ਨਿਕਾਰ ਕਰਵਾਇਆ ਜਾ ਰਿਹਾ ਸੀ। ਹੁਣ ਉਹ ਵੀ ਦਿੱਲੀ ਪਹੁੰਚੀ ਹੈ। ਸਵਾਲ ਤਾਂ ਹੁਣ ਬਹੁਤ ਹਨ। ਕੀ ਹਜ਼ਾਰਾਂ ਦੀ ਘੱਟ ਗਿਣਤੀ ਵਾਲੇ ਅਫਗਾਨੀ ਨਾਗਰਿਕਾਂ ਵਿਸ਼ੇਸ਼ ਤੌਰ 'ਤੇ ਸਿੱਖਾਂ ਤੇ ਹਿੰਦੂਆਂ 'ਤੇ ਜ਼ੁਲਮ ਢਾਹੇ ਜਾ ਰਹੇ ਹਨ ਅਤੇ ਉਨ੍ਹਾਂ ਦੀਆਂ ਔਰਤਾਂ ਦੀ ਇੱਜ਼ਤ ਲੁੱਟੀ ਜਾ ਰਹੀ ਹੈ? ਉਨ੍ਹਾਂ ਦੀ ਸਾਰ ਕੌਣ ਲਊ? ਇਨ੍ਹਾਂ ਹਮਲਿਆਂ ਦਾ ਸਾਜ਼ਿਸ਼ਕਾਰ ਕੌਣ ਹੈ? ਕੀ ਕਿਤੇ ਇਸ ਘਿਨਾਉਣੇ ਕਾਂਡ ਪਿੱਛੇ ਪਾਕਿਸਤਾਨ ਦਾ ਹੱਥ ਤਾਂ ਨਹੀਂ? ਕੀ ਉਥੋਂ ਦੀਆਂ ਸਮੇਂ-ਸਮੇਂ ਦੀਆਂ ਸਰਕਾਰਾਂ ਨੇ ਕੋਈ ਕਾਰਵਾਈ ਕੀਤੀ? ਇਸ ਤੋਂ ਪਹਿਲਾਂ ਕਿ ਅਫਗਾਨਿਸਤਾਨ ਵਿਚ ਘੱਟ ਗਿਣਤੀਆਂ ਨਾਲ ਵਾਪਰ ਰਹੀਆਂ ਦਿਲ ਕੰਬਾਉ ਘਟਨਾਵਾਂ ਬਾਰੇ ਵਿਸ਼ਲੇਸ਼ਣ ਕਰ ਕੇ ਕਿਸੇ ਸਿੱਟੇ 'ਤੇ ਪੁੱਜਿਆ ਜਾਵੇ, ਸਾਡੇ ਲਈ ਇਹ ਜ਼ਰੂਰੀ

ਹੋ ਜਾਂਦਾ ਹੈ ਕਿ ਸਿੱਖਾਂ ਤੇ ਹਿੰਦੂਆਂ ਦੀ ਅਫਗਾਨਿਸਤਾਨ ਨਾਲ ਸਦੀਆਂ ਪੁਰਾਣੀ ਸਾਂਝ ਬਾਰੇ ਝਾਤ ਮਾਰੀ ਜਾਵੇ। ਪ੍ਰਾਚੀਨ ਕਾਲ ਵਿਚ ਜਦੋਂ ਆਰੀਅਨਾਂ ਨੇ ਮੱਧ ਏਸ਼ੀਆ ਤੋਂ ਦੇਸ਼ਾਂਤਰ ਗਮਨ ਕਰਦਿਆਂ ਭਾਰਤ ਦੇ ਮੈਦਾਨੀ ਇਲਾਕਿਆਂ ਵੱਲ ਰੁਖ਼ ਕੀਤਾ ਤਾਂ ਕੁਸ਼ਾਨ ਸਲਤਨਤ ਨੇ ਅਫਗਾਨਿਸਤਾਨ ਵਿਚ ਆਪਣੀ ਧਾਂਕ ਜਮਾਉਦਿਆਂ ਖੁਸਕਲਵਤੀ ਵਿਖੇ ਜੋ ਕਿ ਅੱਜਕੱਲ੍ਹ ਪਿਸ਼ਾਵਰ ਵਾਲਾ ਇਲਾਕਾ ਹੈ, ਉਸ ਨੂੰ ਆਪਣੀ ਰਾਜਧਾਨੀ ਬਣਾ ਲਿਆ। ਉਸ ਸਮੇਂ ਭਾਰਤੀ ਮੂਲ ਦੇ ਕੁਝ ਨਾਗਰਿਕਾਂ ਨੇ ਅਫਗਾਨਿਸਤਾਨ ਵੱਲ ਪਸਾਰ ਕਰਨਾ ਸ਼ੁਰੂ ਕੀਤਾ ਤੇ ਉਨ੍ਹਾਂ ਵਿਚ ਸਮਾਉਂਦੇ ਚਲੇ ਗਏ। ਇਸ ਵਿਸ਼ਾਲ ਭੂਗੋਲਿਕ ਇਲਾਕੇ ਵਿਚ ਵਸੇ ਵੱਖ-ਵੱਖ ਵਰਗਾਂ ਦੇ ਲੋਕਾਂ ਦੀ ਸੱਭਿਅਤਾ ਦੇ ਕਈ ਪੱਖ ਭਾਰਤੀ ਸੰਸਕ੍ਰਿਤੀ ਨਾਲ ਮਿਲਦੇ-ਜੁਲਦੇ ਸਨ।

ਜਦੋਂ ਬਾਬਾ ਨਾਨਕ ਨੇ ਆਪਣੇ ਚਰਨ ਅਫਗਾਨਿਸਤਾਨ ਦੀ ਧਰਤੀ 'ਤੇ ਪਾਏ, ਉਸ ਸਮੇਂ ਤੋਂ ਲੈ ਕੇ ਮਹਾਰਾਜਾ ਰਣਜੀਤ ਸਿੰਘ ਦੇ ਹਲੀਮੀ ਰਾਜ ਸਮੇਂ ਤੇ ਬਾਅਦ ਵਿਚ ਵੀ ਸਿੱਖਾਂ ਤੇ ਅਫਗਾਨੀਆਂ ਦਰਮਿਆਨ ਵਣਜ-ਵਪਾਰ ਵਧਣ-ਫੁੱਲਣਾ ਸ਼ੁਰੂ ਹੋ ਗਿਆ ਤਾਂ ਸਿੱਖ ਵਪਾਰੀਆਂ ਨੇ ਉਥੋਂ ਦੇ ਨਾਗਰਿਕ ਬਣਨਾ ਸ਼ੁਰੂ ਕਰ ਦਿੱਤਾ। ਇਸ ਵਪਾਰੀ ਤਬਕੇ ਨੇ ਨਾ ਸਿਰਫ਼ ਮਿਹਨਤ ਤੇ ਇਮਾਨਦਾਰੀ ਨਾਲ ਵਪਾਰ ਕੀਤਾ ਬਲਕਿ ਉਥੋਂ ਦੇ ਲੋਕਾਂ ਨਾਲ ਘੁਲ-ਮਿਲ ਗਏ ਅਤੇ ਹੌਲੀ-ਹੌਲੀ ਇਨ੍ਹਾਂ ਦੀ ਗਿਣਤੀ ਲੱਖਾਂ ਤਕ ਪੁੱਜ ਗਈ। ਫਿਰ ਸਿੱਖਾਂ ਨੂੰ ਉਥੋਂ ਦੀ ਭਾਸ਼ਾ, ਜੀਵਨ-ਸ਼ੈਲੀ, ਰਸਮੋ-ਰਿਵਾਜ, ਸੱਭਿਅਤਾ ਤੇ ਪਹਿਰਾਵੇ ਨੂੰ ਹੀ ਅਪਣਾ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ ਰਾਜ ਸਮੇਂ ਵਿਸ਼ਵ ਪ੍ਰਸਿੱਧ ਜਨਰਲ ਹਰੀ ਸਿੰਘ ਨਲੂਆ ਦੀ ਚੜ੍ਹਤ ਦਾ ਡਰ ਪਹਿਲਾਂ ਮੁਗ਼ਲਾਂ ਤੇ ਫਿਰ ਅੰਗਰੇਜ਼ਾਂ ਨੂੰ ਵੀ ਸਤਾਉਂਦਾ ਰਿਹਾ। ਉਸ ਦਾ ਖੜਕਾ-ਦੜਕਾ ਇੰਨਾ ਜ਼ਬਰਦਸਤ ਸੀ ਕਿ ਅਫਗਾਨੀ ਔਰਤਾਂ ਆਪਣੇ ਬੱਚਿਆਂ ਨੂੰ ਇਹ ਕਹਿ ਕੇ ਡਰਾਉਂਦੀਆਂ ਰਹੀਆਂ 'ਦੁੱਧ ਪੀ ਲੈ-ਹਰੂਆ ਆਛੀ।' ਦੁੱਧ ਦੀ ਗੱਲ ਹੈ ਕਿ ਜਿਨ੍ਹਾਂ ਸਿੱਖਾਂ ਨੇ ਅਫਗਾਨਿਸਤਾਨ ਦੇ ਵਿਕਾਸ ਵਿਚ ਮਹੱਤਵਪੂਰਨ ਭੂਮਿਕਾ ਨਿਭਾਈ, ਅੱਜ ਉਨ੍ਹਾਂ ਦੇ ਹੀ ਪਰਿਵਾਰਾਂ ਨੂੰ ਦੇਸ਼-ਨਿਕਾਲੇ ਦੀਆਂ ਧਮਕੀਆਂ ਦਿੱਤੀਆਂ ਜਾ ਰਹੀਆਂ ਹਨ ਅਤੇ ਉਨ੍ਹਾਂ 'ਤੇ ਅੱਤਵਾਦੀ ਹਮਲੇ ਜਾਰੀ ਹਨ।

ਅਫਗਾਨਿਸਤਾਨ ਦੇ ਸਿੱਖਾਂ ਤੇ ਹਿੰਦੂਆਂ ਨੇ ਆਪਣੇ-ਆਪ ਨੂੰ ਅਸੁਰੱਖਿਅਤ ਮਹਿਸੂਸ ਕਰਨਾ ਉਸ ਸਮੇਂ ਸ਼ੁਰੂ ਕੀਤਾ ਜਦੋਂ ਤਾਲਿਬਾਨ ਨੇ ਸੰਨ 1996 ਵਿਚ ਪਾਕਿਸਤਾਨ ਦੀ ਸਰਪ੍ਰਸਤੀ ਹੇਠ ਕਾਬੁਲ ਨੂੰ ਆਪਣੇ ਅਧਿਕਾਰ ਹੇਠ ਲੈ ਕੇ ਅਫਗਾਨਿਸਤਾਨ ਨੂੰ ਇਸਲਾਮਿਕ ਸਟੇਟ ਐਲਾਨ ਦਿੱਤਾ। ਕੀ ਕਿਤੇ ਇਹੋ ਕੁਝ ਹੁਣ ਵੀ ਤਾਂ ਨਹੀਂ ਹੋਣ ਵਾਲਾ? ਉਸ ਸਮੇਂ ਕਈ ਸਿੱਖਾਂ ਨੇ ਭਾਰਤ ਆ ਕੇ ਸ਼ਰਨ ਲਈ ਤੇ ਬਹੁਤਿਆਂ ਨੇ ਇੰਗਲੈਂਡ, ਜਰਮਨੀ, ਕੈਨੇਡਾ ਤੇ ਹਾਲੈਂਡ ਵਰਗੇ ਮੁਲਕਾਂ ਵੱਲ ਵਹੀਰਾਂ ਘੱਤਣੀਆਂ ਸ਼ੁਰੂ ਕੀਤੀਆਂ ਕਿਉਂਕਿ ਤਾਲਿਬਾਨ ਹਕੂਮਤ ਨੇ ਸਿੱਖਾਂ 'ਤੇ ਖਾਸ ਤੌਰ 'ਤੇ ਜ਼ੁਲਮ ਕਰਨੇ ਸ਼ੁਰੂ ਕਰ ਦਿੱਤੇ। ਜਦੋਂ 21ਵੀਂ ਸਦੀ ਦੇ ਸ਼ੁਰੂ ਵਿਚ ਅਮਰੀਕਾ ਨੂੰ ਇਹ ਅਹਿਸਾਸ ਹੋਇਆ ਕਿ ਤਾਲਿਬਾਨ ਦੀ ਕੜੀ ਓਸਾਮਾ ਬਿਨ ਲਾਦੇਨ ਤੇ ਅਲ-ਕਾਇਦਾ



ਬ੍ਰਿਗੇ. ਕੁਲਦੀਪ ਸਿੰਘ ਕਾਹਲੋ



ਸਾਰੇ ਲੇਖਕ/ ਪੱਤਰਕਾਰ ਵੀਰਾਂ ਨੂੰ ਬੇਨਤੀ ਹੈ ਕਿ ਆਪਣੇ ਲੇਖ ਜਾਂ ਖਬਰ ਦੇ ਨਾਲ ਆਪਣਾ ਨਾਂ, ਫੋਨ ਨੰਬਰ ਅਤੇ ਐਡਰੈਸ ਤੇ ਤਸਵੀਰ ਭੇਜਿਆ ਕਰਨ। ਅਸੀਂ ਉਹਨਾਂ ਦੀ ਤਸਵੀਰ ਲੇਖ ਦੇ ਨਾਲ ਲਗਾਵਾਂਗੇ। ਸਾਰੇ ਲੇਖਕ/ ਪੱਤਰਕਾਰ ਆਨਰੇਰੀ ਹਨ, ਉਹਨਾਂ ਨੂੰ ਲਿਖਤ ਬਦਲੇ ਕੋਈ ਅਦਾਇਗੀ ਨਹੀਂ ਕੀਤੀ ਜਾਂਦੀ। ਲੇਖਕ ਆਪਣੇ ਲੇਖ ਅਤੇ ਪੱਤਰਕਾਰ ਆਪਣੀਆਂ ਖਬਰਾਂ ਲਈ ਖੁਦ ਜ਼ਿੰਮਵਾਰ ਹੋਣਗੇ। -ਸੰਪਾਦਕ

ਨਵੀਂ ਸਾਹਿਤਕ ਜਥੇਬੰਦੀ ਪੰਜਾਬੀ ਸਾਹਿਤ ਸਭਾ ਸੈਂਟਰਲ ਵੈਲੀ (ਕੈਲੀਫੋਰਨੀਆ) ਦਾ ਗਠਨ

ਮਨਟਿਕਾ (ਕੈਲੀਫੋਰਨੀਆ) ਸੈਂਟਰਲ ਵੈਲੀ ਦੇ ਸਾਹਿਤਕਾਰਾਂ ਵੱਲੋਂ ਪਿਛਲੇ ਹਫਤੇ ਇਕ ਫੋਨ ਮੀਟਿੰਗ ਦਾ ਆਯੋਜਨ ਕੀਤਾ ਗਿਆ। ਇਸ ਵਿਚ ਇਕ ਨਵੀਂ ਸਾਹਿਤਕ ਜਥੇਬੰਦੀ ਪੰਜਾਬੀ ਸਾਹਿਤ ਸਭਾ ਸੈਂਟਰਲ ਵੈਲੀ (ਕੈਲੀਫੋਰਨੀਆ) ਦਾ ਗਠਨ ਕੀਤਾ ਗਿਆ ਅਤੇ ਇਕ ਅਸਥਾਈ (ਐਂਡ-ਹਾਕ) ਕਮੇਟੀ ਬਣਾਈ ਗਈ। ਕੁਲਵੰਤ ਸੇਖੋਂ (ਪ੍ਰਧਾਨ), ਹਰਜੀਤ ਹਨੂਰ (ਉਪ ਪ੍ਰਧਾਨ), ਮਨਦੀਪ ਗੋਰਾ (ਜਨਰਲ ਸਕੱਤਰ) ਅਤੇ ਹਰਪ੍ਰੀਤ ਕੌਰ ਧੂਤ (ਸਹਾਇਕ ਸਕੱਤਰ) ਨਿਯੁਕਤ ਕੀਤੇ ਗਏ। ਇਹ ਕਮੇਟੀ ਸਥਾਈ ਕਮੇਟੀ ਚੁਣੇ ਜਾਣ ਤੱਕ ਕੰਮ ਕਰਦੀ ਰਹੇਗੀ।

ਸਭਾ ਦੇ ਮੁੱਢਲੇ ਮੈਂਬਰਾਂ ਵਿਚ ਪ੍ਰੋ. ਹਰਭਜਨ ਸਿੰਘ, ਪਰਮਜੀਤ ਭਾਨੂ, ਤਾਰਾ ਸਿੰਘ ਸਾਗਰ, ਡਾ. ਰਵੀ ਸ਼ੇਰਗਿੱਲ, ਰਵਨੀਤ ਹਨੂਰ, ਅਵਤਾਰ ਲਾਖਾ, ਜਸਵੰਤ ਸ਼ਾਹ, ਦਲਜਿੰਦਰ ਸਹੋਤਾ, ਧਰਮਵੀਰ ਬਾਂਦੀ, ਸੁੱਖੀ ਧਾਲੀਵਾਲ, ਮਨਜੀਤ ਕੌਰ ਸੰਧੂ, ਜਸਬੀਰ ਸੀਂਦਰਾ, ਕਰਮਜੀਤ ਸਿੰਘ, ਸੁਰਿੰਦਰ ਸਿੰਘ, ਦਵਿੰਦਰ ਪਾਲ ਭੱਟੀ, ਗਗਨ ਮਾਹਲ ਸੁਲਤਾਨਵਿੰਡ, ਮਲਿਕ ਇਮਤਿਆਜ਼, ਕੁਲਵੀਰ ਚੀਮਾ, ਹਰਜਿੰਦਰ ਸਿੰਘ ਹੈਪੀ, ਲਖਵੀਰ ਮੱਖਣ, ਰਣਧੀਰ ਸੰਧੂ, ਮਾਨਵਜੀਤ ਢਿੱਲੋਂ, ਕਰਮਵੀਰ ਸਿੰਘ, ਅਮਰਜੀਤ ਸਿੰਘ, ਰਜਿੰਦਰ ਟਾਂਡਾ, ਕਮਲ ਸਿੰਧੂ, ਲਾਲੀ

ਗਿੱਲ, ਰਾਜੇਸ਼ ਸੰਘਰ ਆਦਿ ਨੂੰ ਸ਼ਾਮਲ ਕੀਤਾ ਗਿਆ। ਨਿ-ਉਧਾਰਕ ਤੋਂ ਸੁਰਿੰਦਰ ਸੋਹਲ ਆਨਰੇਰੀ ਮੈਂਬਰ ਵਜੋਂ ਸ਼ਾਮਲ ਹੋਏ। ਕੈਲੀਫੋਰਨੀਆ ਵਿਚ ਵਸਦਾ ਕੋਈ ਵੀ ਸਾਹਿਤਕਾਰ,

ਕਲਾਕਾਰ, ਸੰਗੀਤਕਾਰ ਅਤੇ ਸਾਹਿਤ ਪ੍ਰੇਮੀ ਇਸ ਦਾ ਮੈਂਬਰ ਬਣ ਸਕਦਾ ਹੈ। ਅਮਰੀਕਾ ਦੀ ਕਿਸੇ ਹੋਰ ਸਟੇਟ ਵਿਚ ਵਸਦਾ ਲੇਖਕ ਇਸ ਸਭਾ ਦਾ ਆਨਰੇਰੀ ਮੈਂਬਰ ਹੋ ਸਕਦਾ ਹੈ। ਸਭਾ ਦੀ ਖੁੱਲ੍ਹੀ ਮੈਂਬਰਸ਼ਿਪ ਸਥਾਈ ਕਮੇਟੀ ਬਣਨ ਤੱਕ ਜਾਰੀ ਰਹੇਗੀ। ਇਹ ਸਭਾ ਜਿੱਥੇ ਨਾਮਵਰ ਤੇ ਸਥਾਪਿਤ ਲੇਖਕਾਂ ਨੂੰ ਆਪਣੇ ਮਾਰਗਦਰਸ਼ਕ ਤੇ ਪ੍ਰੇਰਨਾਸਰੋਤ ਮੰਨਦੀ ਹੈ; ਉੱਥੇ ਨੌ-ਜਵਾਨ ਸਾਹਿਤਕਾਰਾਂ, ਕਲਾਕਾਰਾਂ ਤੇ ਸੰਗੀਤਕਾਰਾਂ ਨੂੰ ਆਪਣੀ ਮਾਂ-ਬੋਲੀ ਪੰਜਾਬੀ ਤੇ ਸਾਹਿਤਕ ਸਭਿਆਚਾਰਕ ਧਰਾਤਲ ਦਾ

ਉਹ ਧਰਾ ਸਮਝਦੀ ਹੈ, ਜਿਸ ਉੱਪਰ ਇਸ ਦੇ ਵਿਕਾਸ ਦਾ ਭਵਿੱਖ ਨਿਰਭਰ ਕਰਦਾ ਹੈ। ਇਹ ਸਭਾ ਨੌਜਵਾਨ ਲੇਖਕਾਂ ਨੂੰ ਉੱਚ-ਕੋਟੀ ਦਾ ਸਾਹਿਤ ਸਿਰਜਣ ਲਈ ਪ੍ਰੇਰਦੀ ਰਹੇਗੀ।

ਜਦੋਂ ਤੱਕ ਕਰੋਨਾ ਮਹਾਂ-ਮਾਰੀ ਕਾਰਨ ਪੈਦਾ ਹੋਈ ਵਰਤਮਾਨ ਚਿੰਤਾਜਨਕ ਸਥਿਤੀ ਵਿਚ ਸੁਧਾਰ ਨਹੀਂ ਹੋ ਜਾਂਦਾ ਤੇ ਸਥਿਤੀ ਸਾਮਾਨ ਨਹੀਂ ਹੋ ਜਾਂਦੀ, ਉਦੋਂ ਤੱਕ ਇਨ੍ਹਾਂ ਸਰਗਰਮੀਆਂ ਦਾ ਮਾਧਿਅਮ ਫੋਨ ਮੀਟਿੰਗਾਂ, ਵੀਡੀਓ ਕਾਨਫਰੰਸਾਂ, ਵੈੱਬ ਸੈਮੀਨਾਰਾਂ ਅਤੇ ਫੇਸ ਬੁੱਕ ਆਦਿ ਸੋਸ਼ਲ ਮੀਡੀਆ ਨੂੰ ਬਣਾਇਆ ਜਾਵੇਗਾ। ਇਸ ਦੇ ਨਾਲ ਹੀ ਇਹ ਸਭਾ ਪੰਜਾਬ ਦੀਆਂ ਯੂਨੀਵਰਸਿਟੀਆਂ ਦੇ ਸੰਜੀਦਾ ਵਿਦਵਾਨਾਂ ਅਤੇ ਆਲੋਚਕਾਂ ਨਾਲ ਮਿਲ ਕੇ ਵੈਬੀਨਾਰਾਂ, ਸੈਮੀਨਾਰਾਂ ਤੇ ਕਾਨਫਰੰਸਾਂ

ਦੇ ਮਾਧਿਅਮ ਰਾਹੀਂ ਸਮੁੱਚੇ ਪਰਵਾਸੀ ਪੰਜਾਬੀ ਸਾਹਿਤ, ਖਾਸ ਕਰਕੇ ਅਮਰੀਕੀ ਪੰਜਾਬੀ ਸਾਹਿਤਕ ਕਿਰਤਾਂ ਤੇ ਸੰਪਾਦਿਤ ਸੰਗ੍ਰਹਿਆਂ ਬਾਰੇ ਵਿਚਾਰ ਚਰਚਾ ਦਾ ਆਯੋਜਨ ਕਰੇਗੀ।

ਪੰਜਾਬੀ ਸਾਹਿਤ ਸਭਾ ਸੈਂਟਰਲ ਵੈਲੀ ਲੋਕ-ਹਿਤੈਸੀ ਨਜ਼ਰੀਏ ਤੇ ਮਾਨਵਵਾਦੀ ਦ੍ਰਿਸ਼ਟੀਕੋਨ ਤੋਂ ਸਿਰਜੀਆਂ ਗਈਆਂ ਸਾਹਿਤਕ ਰਚਨਾਵਾਂ ਤੇ ਕਲਾ ਕਿਰਤਾਂ ਦਾ ਸਵਾਗਤ ਕਰੇਗੀ ਅਤੇ ਇਨ੍ਹਾਂ ਦੇ ਸਿਰਜਕਾਂ ਨੂੰ ਪ੍ਰੋਤਸਾਹਿਤ ਕਰੇਗੀ। ਉਮਰ, ਲਿੰਗ, ਜਾਤ, ਰੰਗ, ਨਸਲ, ਭਾਸ਼ਾ, ਧਰਮ, ਆਵਾਸੀ ਪਰਵਾਸੀ ਆਦਿ ਦੇ ਆਧਾਰ 'ਤੇ ਕੀਤੇ ਜਾ ਰਹੇ ਹਰ ਪ੍ਰਕਾਰ ਦੇ ਵਿਤਕਰੇ ਤੇ ਬੇਇਨਸਾਫ਼ੀ ਦਾ ਵਿਰੋਧ ਕਰੇਗੀ। ਇਹ ਸਭਾ ਹੋਰ ਸਾਹਿਤਕ ਸੰਗਠਨਾਂ ਨਾਲ ਦੋਸਤਾਨਾ ਸੰਬੰਧ ਰੱਖਣ, ਮੇਲ-ਮਿਲਾਪ ਵਧਾਉਣ ਅਤੇ ਮਿਲ ਕੇ ਸਾਂਝੀਆਂ ਸਾਹਿਤਕ ਸਰਗਰਮੀਆਂ ਉਲੀਕਣ ਤੇ ਨੇਪਰੇ ਚਾੜ੍ਹਨ ਦੇ ਪ੍ਰਯਤਨ ਕਰੇਗੀ। ਵਧੇਰੇ ਜਾਣਕਾਰੀ ਲਈ ਕੁਲਵੰਤ ਸੇਖੋਂ (ਫੋਨ: 559-355-6564) ਤੇ ਹਰਜੀਤ ਹਨੂਰ (ਫੋਨ: 408-569-8469) ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ।

ਰਿਪੋਰਟ: ਮਨਦੀਪ ਗੋਰਾ (209-740-8319) ਤੇ ਹਰਪ੍ਰੀਤ ਕੌਰ ਧੂਤ (209-423-1107)



ਕੁਲਵੰਤ ਸੇਖੋਂ, ਹਰਜੀਤ ਹਨੂਰ, ਮਨਦੀਪ ਗੋਰਾ, ਹਰਪ੍ਰੀਤ ਕੌਰ ਧੂਤ

ਬਰਤਾਨੀਆ ਵਿਚ ਅਗਲੇ ਹਫਤੇ ਤੋਂ 90 ਮਿੰਟਾਂ ਵਿਚ ਆਵੇਗੀ ਟੈਸਟ ਰਿਪੋਰਟ-ਸਿਹਤ ਵਿਭਾਗ ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)- ਬਰਤਾਨੀਆ ਦੇ ਹੈਲਥ ਤੇ ਸੋਸ਼ਲ ਕੇਅਰ ਵਿਭਾਗ ਨੇ ਐਲਾਨ ਕੀਤਾ ਹੈ ਕਿ ਅਗਲੇ ਹਫਤੇ ਕੇਅਰ ਹੋਮਜ਼ ਤੇ ਲੈਬਰਟਰੀਜ਼ ਆਪਣਾ ਕੰਮ ਸ਼ੁਰੂ ਕਰ ਦੇਣਗੀਆਂ ਜਿਸ ਨਾਲ 90 ਮਿੰਟਾਂ ਵਿਚ ਕੋਵਿਡ-19 ਤੇ ਫਲੂ ਸਮੇਤ ਸਰਦ ਰੁੱਤ ਦੇ ਹੋਰ ਵਾਇਰਸ ਸਬੰਧੀ ਰਿਪੋਰਟ ਮਿਲ ਜਾਇਆ ਕਰੇਗੀ। ਬਰਤਾਨੀਆ ਦੇ ਸਿਹਤ ਸਕੱਤਰ ਮੈਟ ਹੈਨਕੋਕ ਨੇ ਇਕ ਬਿਆਨ ਵਿਚ ਕਿਹਾ ਹੈ ਕਿ ਕੋਰੋਨਾਵਾਇਰਸ ਨਾਲ ਨਿਪਟਣ ਲਈ ਅਸੀਂ ਬਹੁਤ ਹੀ ਆਧੁਨਿਕ ਤਕਨੀਕ ਦੀ ਵਰਤੋਂ ਕਰ ਰਹੇ ਹਾਂ। ਲੱਖਾਂ ਨਵੇਂ ਕੋਰੋਨਾਵਾਇਰਸ ਟੈਸਟਾਂ ਦੀ ਰਿਪੋਰਟ ਮੌਕੇ ਉਪਰ ਹੀ ਕੇਵਲ 90 ਮਿੰਟਾਂ ਅੰਦਰ ਮਿਲ ਜਾਵੇਗੀ। ਇਸ ਨਾਲ ਅਸੀਂ ਕੋਰੋਨਾਵਾਇਰਸ ਦੀ ਲੜੀ ਤੋੜਨ ਦੇ ਸਮਰੱਥ ਹੋ ਜਾਵਾਂਗੇ।

ਭਾਰਤ ਨੂੰ ਮਿਲਿਆ ਅਮਰੀਕਾ ਦੀਆਂ ਦੋਵਾਂ ਵੱਡੀਆਂ ਪਾਰਟੀਆਂ ਦਾ ਸਾਥ

ਵਾਸ਼ਿੰਗਟਨ- ਚੀਨ ਦੀ ਫੌਜੀ ਹਮਲਾਵਰ ਨੀਤੀ ਖਿਲਾਫ ਭਾਰਤ ਨੂੰ ਅਮਰੀਕੀ ਸੰਸਦ ਦੀਆਂ ਦੋਵਾਂ ਵੱਡੀਆਂ ਪਾਰਟੀਆਂ ਦੇ ਮੈਂਬਰਾਂ ਦਾ ਜ਼ਬਰਦਸਤ ਸਮਰਥਨ ਮਿਲਿਆ ਹੈ। ਪਿਛਲੇ ਕੁਝ ਹਫਤਿਆਂ ਵਿਚ ਪ੍ਰਤੀਨਿਧੀ ਸਭਾ ਅਤੇ ਸੈਨੇਟ ਦੋਵਾਂ ਦੇ ਕਈ ਐਂਮਪੀਜ਼ ਨੇ ਭਾਰਤੀ ਖੇਤਰਾਂ ਨੂੰ ਹਥਿਆਉਣ ਦੀਆਂ ਚੀਨ ਦੀਆਂ ਕੋਸ਼ਿਸ਼ਾਂ ਖਿਲਾਫ ਭਾਰਤ ਦੇ ਸਖ਼ਤ ਰੁਖ਼ ਦੀ ਤਾਰੀਫ਼ ਕੀਤੀ ਹੈ। ਦੱਸਣਯੋਗ ਹੈ ਕਿ ਭਾਰਤ ਅਤੇ ਚੀਨ ਦੀਆਂ ਫੌਜਾਂ ਵਿਚਕਾਰ ਪੂਰਬੀ ਲੱਦਾਖ ਵਿਚ ਵਾਸਤਵਿਕ ਕੰਟਰੋਲ ਰੇਖਾ (ਐਲਏਸੀ) ਦੇ ਕਈ ਇਲਾਕਿਆਂ ਵਿਚ ਪੰਜ ਮਈ ਪਿੱਛੋਂ ਸੰਘਰਸ਼ ਚੱਲ ਰਿਹਾ ਹੈ। ਹਾਲਾਤ ਤਦ ਵਿਗੜ ਗਏ ਜਦੋਂ 15 ਜੂਨ ਨੂੰ ਗਲਵਾਨ ਘਾਟੀ ਵਿਚ ਝੜਪਾਂ ਵਿਚ ਭਾਰਤੀ ਫੌਜ ਦੇ 20 ਜਵਾਨ ਸ਼ਹੀਦ ਹੋ ਗਏ।

ਡੈਮੋਕ੍ਰੇਟਿਕ ਪਾਰਟੀ ਦੇ ਸੀਨੀਅਰ ਐਂਮਪੀਜ਼ ਵਿੱਚੋਂ ਇਕ ਫਰੈਂਕ ਪੈਲੋਨ ਨੇ ਪ੍ਰਤੀਨਿਧੀ ਸਭਾ ਵਿਚ ਭਾਰਤ ਦੇ ਲੱਦਾਖ ਖੇਤਰ ਵਿਚ ਚੀਨ ਦੀ ਹਮਲਾਵਰ ਨੀਤੀ ਦੀ ਨਿੰਦਾ ਕਰਦੇ ਹੋਏ ਕਿਹਾ ਕਿ ਮੈਂ ਚੀਨ ਤੋਂ ਆਪਣੀ ਫੌਜੀ ਹਮਲਾਵਰ ਨੀਤੀ ਖਤਮ ਕਰਨ ਦੀ ਅਪੀਲ ਕਰਦਾ ਹਾਂ।

ਇਹ ਸੰਘਰਸ਼ ਸ਼ਾਂਤੀਪੂਰਣ ਮਾਧਿਅਮਾਂ ਨਾਲ ਹੀ ਹੱਲ ਹੋਣਾ ਚਾਹੀਦਾ ਹੈ। ਭਾਰਤ-ਅਮਰੀਕਾ ਸਬੰਧਾਂ ਦਾ ਮਜ਼ਬੂਤੀ ਨਾਲ ਸਮਰਥਨ ਕਰਨ ਵਾਲੇ ਪੈਲੋਨ 1988 ਵਿਚ ਅਮਰੀਕੀ ਸੰਸਦ ਦੇ ਮੈਂਬਰ ਹਨ। ਅਜਿਹੇ ਸਮੇਂ ਜਦੋਂ ਅਜਿਹੇ ਸਮੇਂ ਵਿਚ ਜਦੋਂ ਵਾਸ਼ਿੰਗਟਨ ਡੀਸੀ ਵਿਚ ਸਿਆਸੀ ਵੰਡ ਵੱਧ ਗਈ ਹੈ ਤਦ ਦੋਵਾਂ ਪਾਰਟੀਆਂ ਦੇ ਪ੍ਰਭਾਵਸ਼ਾਲੀ ਐਂਮਪੀ ਚੀਨ ਖਿਲਾਫ ਭਾਰਤ ਦੇ ਰੁਖ਼ ਦਾ ਸਮਰਥਨ ਕਰ ਰਹੇ ਹਨ।

ਪੈਲੋਨ ਨੇ ਦਾਅਵਾ ਕੀਤਾ ਕਿ ਝੜਪਾਂ ਤੋਂ ਕੁਝ ਮਹੀਨੇ ਪਹਿਲੇ ਚੀਨੀ ਫੌਜ ਨੇ ਕਬਿਜ਼ ਤੌਰ 'ਤੇ ਸਰਹੱਦ 'ਤੇ 5,000 ਫੌਜੀ ਜਵਾਨ ਇਕੱਠੇ ਕੀਤੇ ਸਨ। ਇਸ ਦਾ ਸਿੱਧਾ ਮਤਲਬ ਹੈ ਕਿ ਉਹ ਹਮਲਾਵਰ ਨੀਤੀ ਨਾਲ ਸਰਹੱਦ ਦਾ ਪੁਨਰ ਨਿਰਧਾਰਣ ਕਰਨਾ ਚਾਹੁੰਦਾ ਹੈ। ਚੀਨ ਖਿਲਾਫ ਭਾਰਤ ਨੂੰ ਸਮਰਥਨ ਟਵੀਟ ਰਾਹੀਂ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਅਤੇ ਅਮਰੀਕਾ ਵਿਚ ਭਾਰਤ ਦੇ ਰਾਜਦੂਤ ਤਰਨਜੀਤ ਸਿੰਘ ਸੰਧੂ ਨੂੰ ਪੱਤਰ ਲਿਖ ਕੇ ਕੀਤਾ ਗਿਆ। ਕਈ ਐਂਮਪੀਜ਼ ਨੇ ਚੀਨ ਖਿਲਾਫ ਆਪਣਾ ਗੁੱਸਾ ਪ੍ਰਗਟ ਕਰਨ ਲਈ ਸੰਧੂ ਨੂੰ ਫੋਨ ਵੀ ਕੀਤਾ।

ਅਮਰੀਕਾ ਦੀ ਧਰਤੀ ਤੇ ਗੁਰੂ ਮਹਾਰਾਜ ਜੀ ਦੇ ਪੰਜ ਪਿਆਰਿਆਂ ਨੇ ਵਜਾਇਆ ਜਾਤ ਪਾਤ ਦੇ ਵਿਰੋਧ ਵਿੱਚ ਬਿਗਲ

ਸਿੱਖ ਦੀ ਜਾਤ- ਸਿੱਖ-ਸਿੰਘ-ਕੌਰ ਤੇ ਖਾਲਸਾ। ਮੰਨੂੰ ਬ੍ਰਾਹਮਣ ਵੱਲੋਂ ਬਣਾਏ ਵਰਨ, ਜਾਤ ਪਾਤ ਨਾਲ ਸਿੱਖ ਧਰਮ ਤੇ ਖਾਲਸਾ ਪੰਥ ਦਾ ਕੋਈ ਸੰਬੰਧ ਨਹੀਂ।

ਸਿੱਖ ਸਮਾਜ ਅੰਦਰ ਬ੍ਰਾਹਮਣਵਾਦ ਦੀ ਵਤ ਚੁੱਕੀ ਜਾਤ ਪਾਤ ਉੱਚ ਨੀਚ ਦੀ ਵਿਚਾਰਧਾਰਾ ਦਾ ਖਾਲਸਾ ਪੰਥ ਦੇ ਪੂਰਨ ਸਿਧਾਂਤਾਂ ਤੇ ਚੱਲਣ ਵਾਲੇ ਪੰਜ ਪਿਆਰਿਆਂ ਨੇ ਅਮਰੀਕਾ ਦੀ ਧਰਤੀ ਤੇ ਭਾਰੀ ਵਿਰੋਧ ਕਰਦਿਆਂ ਖਾਲਸਾ ਪੰਥ ਨੂੰ ਜਾਤ ਪਾਤ ਦਾ ਸਖ਼ਤ ਵਿਰੋਧ ਕਰਨ ਲਈ ਕਿਹਾ ਤੇ ਜੋ ਲੋਕ ਅੰਮ੍ਰਿਤ ਸੰਚਾਰ ਸਮੇਂ ਖੰਡੇ ਬਾਟੇ ਦੀ ਪਾਹੁਲ ਨੂੰ ਇਕ ਬਾਟੇ ਵਿੱਚ ਤਿਆਰ ਕਰਕੇ ਅੱਗੇ ਦੇ ਬਾਟੇ ਜਾ ਦੇ ਵੱਖ ਵੱਖ ਬਿਰਾਦਰੀਆਂ ਜਾਤਾਂ ਨੂੰ ਵੰਡਕੇ ਪੰਗਤਾਂ ਲਾਉਂਦੇ ਹਨ, ਲੰਗਰ ਪਕਾਉਣ ਜਾ ਵਰਤਾਉਣ ਸਮੇਂ ਜਾਤ ਪਾਤ ਦਾ ਭਿੰਨ ਭੇਦ ਕਰਦੇ ਹਨ। ਉਹ ਗੁਰੂ ਦੇ ਸੱਚੇ ਸਿੱਖ ਨਹੀਂ ਬ੍ਰਾਹਮਣਵਾਦੀ ਮੰਨਵਾਦੀ ਲੋਕ ਹਨ ਤੇ ਸਮੁੱਚੇ ਖਾਲਸਾ ਪੰਥ ਨੂੰ ਇਹਨਾ ਲੋਕਾਂ ਦਾ ਬਾਈਕਾਟ ਕਰਦਿਆਂ ਹੋਇਆ ਉਹਨਾ ਕੋਲ ਕਦੇ ਨਹੀਂ ਜਾਣਾ ਚਾਹੀਦਾ ਤੇ ਵਿੱਤਕਰਾ ਕਰਨ ਵਾਲੇ ਲੋਕਾਂ ਨੂੰ ਗੁਰੂ ਮਹਾਰਾਜ ਜੀ ਦੀਆਂ ਕਦੇ ਵੀ ਖੁਸ਼ੀਆਂ ਪ੍ਰਾਪਤ ਨਹੀਂ ਹੋ ਸਕਦੀਆਂ।

ਪੰਨਵਾਦੀ- ਧਰਮ ਪ੍ਰਚਾਰ ਕਮੇਟੀ ਭਿੰਡਰਾਵਾਲੇ ਅਮਰੀਕਾ

Law Office of NIRWAN & ASSOCIATES

www.nirwanlaw.com



Jagdip S. Nirwan, Esq

**Business
Incorporation**

**Articles of Incorp
Dissolution**

501 © Non-Profit

IMMIGRATION LAW

- * Adjustment of Status
- * Citizenship
- * Employment
- * Appeals-1J/
- * Family & Finance Visa
- * Board /Federal Ct
- * Labor Certification
- * Asylum
- * Removal & Deportation Defense

TAX LAW

- * Offer in Compromise
- * Payment Plans
- * File Back Taxes
- * Tax Preparation
- * Audits, Appeals
- * Tax Court Rep
- * IRS/EDD/FTB Representation
- * Personal & Business
- * Income Tax Filling 1040/1020

916-832-3144

1104 Corporate Way Sacramento, CA 95831

A & S

Auto Repair & Services

Specializing in Brakes & Axles

**Mon-Fri
9:00 AM
to 6:00 PM
Saturday
9:00 AM to
5:00 PM**

Free Tire Rotation and Brake
Inspection with purchase of
Oil Service for most cars

Diagnose check Engine light pre-buyers
inspection tune-ups and more

Dealer Recommended Service Shocks/Struts A/C Services



Ph: 916-238-4431

649 W. Elkhorn Blvd. Suite B2
Rio Linda, CA 95673



Amarjit Sandhu

ਬਹੁਜਨ ਸਮਾਜ ਪਾਰਟੀ ਹਲਕਾ ਧਰਮਕੋਟ ਦੇ ਸੀਨੀਅਰ ਆਗੂਆਂ ਤੇ ਵਰਕਰਾਂ ਦੀ ਮੀਟਿੰਗ



ਬਹੁਜਨ ਸਮਾਜ ਪਾਰਟੀ ਹਲਕਾ ਧਰਮਕੋਟ ਦੇ ਸੀਨੀਅਰ ਆਗੂਆਂ ਤੇ ਵਰਕਰਾਂ ਦੀ ਮੀਟਿੰਗ ਗੁਰਦੁਆਰਾ ਬਾਬਾ ਜੀਵਨ ਸਿੰਘ ਜੀ ਧਰਮਕੋਟ ਵਿਖੇ ਹੋਈ ਜਿਸ ਦੀ ਪ੍ਰਧਾਨਗੀ ਹਲਕਾ ਪ੍ਰਧਾਨ ਹਰਨੇਕ ਸਿੰਘ ਬੱਡੂਵਾਲ ਨੇ ਕੀਤੀ। ਸਰਦਾਰ ਲਾਲ ਸਿੰਘ ਸੁਲਹਾਣੀ ਜਨਰਲ ਸਕੱਤਰ ਬਸਪਾ ਪੰਜਾਬ ਮੁੱਖ ਮਹਿਮਾਨ ਵਜੋਂ ਪੁੱਜੇ। ਉਹਨਾਂ ਪਿਛਲੇ ਦਿਨਾਂ ਗਏ ਕੰਮ ਦੀ ਸਮੀਖਿਆ ਕੀਤੀ ਅਤੇ ਪਾਰਟੀ ਪ੍ਰੋਗਰਾਮ ਬਾਰੇ ਜਾਣਕਾਰੀ ਦਿੱਤੀ। ਇਸ ਮੌਕੇ ਕੇਵਲ ਸਿੰਘ ਸੈਦੋਕੇ ਲੋਕ ਸਭਾ ਜੇਨ

ਇੰਚਾਰਜ ਅਤੇ ਜ਼ਿਲ੍ਹਾ ਪ੍ਰਧਾਨ ਹਰਦੇਵ ਸਿੰਘ ਤਖ਼ਤਵੰਧ ਵਿਸ਼ੇਸ਼ ਤੌਰ ਤੇ ਪਹੁੰਚੇ। ਇਸ ਮੌਕੇ ਬੀਬੀ ਗੁਰਪ੍ਰੀਤ ਕੌਰ ਕੈਲੇ ਨੂੰ ਹਲਕਾ ਧਰਮਕੋਟ ਦੀ ਲੋਡੀਜ਼ ਵਿੰਗ ਦੀ ਜਨਰਲ ਸਕੱਤਰ ਨਿਯੁਕਤ ਕੀਤਾ ਗਿਆ। ਲੋਡੀਜ਼ ਵਿੰਗ ਦੀ ਜ਼ਿਲ੍ਹਾ ਇੰਚਾਰਜ ਬੀਬੀ ਸੁਨੀਤਾ ਰਾਣੀ ਨੇ ਗੁਰਪ੍ਰੀਤ ਕੌਰ ਕੈਲੇ ਨੂੰ ਨੀਲਾ ਸਿਰੋਪਾ ਦੇ ਕੇ ਸਨਮਾਨਿਤ ਕੀਤਾ। ਬੀਬੀ ਗੁਰਪ੍ਰੀਤ ਕੌਰ ਕੈਲੇ ਨੇ ਪਾਰਟੀ ਵਲੋਂ ਸੌਂਪੀ ਗਈ ਜ਼ਿੰਮੇਵਾਰੀ ਨੂੰ ਤਨਦੇਹੀ ਨਾਲ ਨਿਭਾਉਣ ਦਾ ਵਿਸ਼ਵਾਸ ਦਿਵਾਇਆ। ਇਸ ਮੌਕੇ ਹੋਰਨਾਂ

ਤੋਂ ਇਲਾਵਾ ਜ਼ਿਲ੍ਹਾ ਸਕੱਤਰ ਲਖਵੀਰ ਸਿੰਘ ਬੁੱਘੀਪੁਰਾ, ਹਲਕਾ ਪ੍ਰਧਾਨ ਮੋਗਾ ਡਾਕਟਰ ਬਲਜੀਤ ਸਿੰਘ ਮੋਗਾ, ਹਲਕਾ ਧਰਮਕੋਟ ਦੇ ਜਨਰਲ ਸਕੱਤਰ ਸੁਖਦੇਵ ਸਿੰਘ ਦਬੁਰਜੀ, ਹਲਕਾ ਖਜਾਨਚੀ ਸੁਖਵਿੰਦਰ ਸਿੰਘ ਜੱਜ, ਜਗਤਾਰ ਸਿੰਘ ਦਾਤਾ, ਡਾਕਟਰ ਸੁਖਵਿੰਦਰ ਸਿੰਘ ਫੂਧ, ਹਰਨੇਕ ਸਿੰਘ ਕੋਟ ਈਸੇ ਖਾਂ, ਇੰਦਰ ਸਿੰਘ ਕੋਟ ਸਦਰ ਖਾਂ, ਬਾਬਾ ਦਰਸ਼ਨ ਸਿੰਘ, ਬੀਬੀ ਇੰਕਬਾਲ ਕੌਰ ਮੱਜਗੜ੍ਹ ਅਤੇ ਹੋਰ ਵਰਕਰਾਂ ਨੇ ਮੀਟਿੰਗ ਵਿੱਚ ਸ਼ਿਰਕਤ ਕੀਤੀ।

ਤਨਖਾਹੀਆ ਕਰਾਰ ਦਿੱਤੇ ਗੋਰਾ ਅਤੇ ਜਫ਼ਰਵਾਲ ਵੱਲੋਂ ਅਕਾਲ ਤਖ਼ਤ 'ਤੇ ਖਿਮਾ ਯਾਚਨਾ ਦੀ ਅਪੀਲ

ਅੰਮ੍ਰਿਤਸਰ- ਅਕਾਲ ਤਖ਼ਤ ਵੱਲੋਂ ਤਨਖਾਹੀਆ ਕਰਾਰ ਦਿੱਤੇ ਸ਼੍ਰੋਮਣੀ ਕਮੇਟੀ ਮੈਂਬਰ ਗੁਰਿੰਦਰਪਾਲ ਸਿੰਘ ਗੋਰਾ ਅਤੇ ਧਰਮਪ੍ਰਚਾਰ ਕਮੇਟੀ ਦੇ ਸਾਬਕਾ ਮੈਂਬਰ ਰਤਨ ਸਿੰਘ ਜਫ਼ਰਵਾਲ ਅਕਾਲ ਤਖ਼ਤ 'ਤੇ ਪੱਤਰ ਸੌਂਪ ਕੇ ਖਿਮਾ ਯਾਚਨਾ ਕੀਤੀ ਹੈ। ਦੋਵਾਂ ਨੂੰ ਬੀਤੇ



ਦਿਨ ਪੰਜ ਸਿੰਘ ਸਾਹਿਬਾਨ ਵਲੋਂ ਪੰਥ ਵਿੱਚੋਂ ਛੇਕੇ ਹੋਏ ਸਾਬਕਾ ਅਕਾਲੀ ਮੰਤਰੀ ਸੁੱਚਾ ਸਿੰਘ ਲੰਗਾਹ ਨਾਲ ਮਿਲਵਰਤਣ ਰੱਖਣ ਦੇ ਦੋਸ਼ ਹੇਠ ਤਨਖਾਹੀਆ ਕਰਾਰ ਦਿੱਤਾ ਗਿਆ ਹੈ। ਜਥੇਦਾਰ ਗਿਆਨੀ ਹਰਪ੍ਰੀਤ ਸਿੰਘ ਨੇ ਸ਼੍ਰੋਮਣੀ ਕਮੇਟੀ ਨੂੰ ਆਦੇਸ਼ ਦਿੱਤਾ ਸੀ ਕਿ ਇਨ੍ਹਾਂ ਦੋਵਾਂ ਨੂੰ ਸਾਰੀਆਂ ਕਮੇਟੀਆਂ ਅਤੇ ਸਬ ਕਮੇਟੀਆਂ ਵਿੱਚੋਂ ਵੀ ਬਾਹਰ ਕੱਢ ਦਿੱਤਾ ਜਾਵੇ। ਜਿਸ ਦੇ ਆਧਾਰ 'ਤੇ ਸ਼੍ਰੋਮਣੀ ਕਮੇਟੀ ਵਲੋਂ ਸ਼੍ਰੋਮਣੀ ਕਮੇਟੀ ਮੈਂਬਰ ਗੁਰਿੰਦਰ ਸਿੰਘ ਗੋਰਾ ਨੂੰ ਸਾਰੀਆਂ ਕਮੇਟੀਆਂ ਅਤੇ ਸਬ ਕਮੇਟੀਆਂ ਵਿੱਚੋਂ ਬਾਹਰ ਕਰ ਦਿੱਤਾ ਸੀ।

ਅੱਜ ਇਨ੍ਹਾਂ ਦੋਵਾਂ ਨੇ ਇਥੇ ਅਕਾਲ ਤਖ਼ਤ ਦੇ ਸਕਤਰੇਤ ਵਿਖੇ ਅਕਾਲ ਤਖ਼ਤ ਦੇ ਜਥੇਦਾਰ ਦੇ ਨਾਂ 'ਤੇ ਖਿਮਾ ਯਾਚਨਾ ਪੱਤਰ ਦਿੱਤੇ ਹਨ। ਪੱਤਰ ਵਿੱਚ ਉਨ੍ਹਾਂ ਲਿਖਿਆ ਕਿ ਮੀਡੀਆ ਅਤੇ ਸੋਸ਼ਲ ਮੀਡੀਆ ਰਾਹੀਂ ਪਤਾ ਲੱਗਾ ਹੈ ਕਿ ਉਨ੍ਹਾਂ ਨੂੰ ਤਨਖਾਹੀਆ ਕਰਾਰ ਦਿੱਤਾ ਗਿਆ ਹੈ। ਉਹ ਹਮੇਸ਼ਾਂ ਹੀ ਅਕਾਲ ਤਖ਼ਤ ਨੂੰ ਸਮਰਪਿਤ ਰਹੇ ਹਨ। ਉਨ੍ਹਾਂ ਕੋਲੋਂ ਜਾਣੇ ਅਣਜਾਣੇ ਵਿੱਚ ਜੇਕਰ ਕੋਈ ਗਲਤੀ ਹੋਈ ਹੈ ਤਾਂ ਉਹ ਉਸ ਦੀ ਖਿਮਾ ਯਾਚਨਾ ਕਰਦੇ ਹਨ। ਇਸ ਮਾਮਲੇ ਵਿੱਚ ਸ੍ਰੀ ਅਕਾਲ ਤਖ਼ਤ ਵਲੋਂ ਜੋ ਵੀ ਹੁਕਮ ਕੀਤਾ ਜਾਵੇਗਾ, ਉਸ ਦੀ ਪਾਲਣਾ ਕਰਨਗੇ। ਮੀਡੀਆ ਨਾਲ ਗੱਲ ਕਰਦਿਆਂ ਸ੍ਰੀ ਗੋਰਾ ਅਤੇ ਸ੍ਰੀ ਜਫ਼ਰਵਾਲ ਦੋਵਾਂ ਨੇ ਹੀ ਆਖਿਆ ਕਿ ਉਹ ਸੁੱਚਾ ਸਿੰਘ ਲੰਗਾਹ ਨਾਲ ਅੰਮ੍ਰਿਤ ਸੰਚਾਰ ਸਮਾਗਮ ਵਿੱਚ ਸ਼ਾਮਲ ਨਹੀਂ ਹੋਏ ਹਨ। ਇਸ ਸਬੰਧ ਵਿੱਚ ਸੋਸ਼ਲ ਮੀਡੀਆ 'ਤੇ ਵਾਇਰਲ ਹੋਈਆਂ ਫੋਟੋਆਂ ਬਾਰੇ ਉਨ੍ਹਾਂ ਆਖਿਆ ਕਿ ਇਸ ਬਾਰੇ ਜਾਣਕਾਰੀ ਨਹੀਂ ਹੈ। ਇਹ ਪੁਰਾਣੀਆਂ ਫੋਟੋਆਂ ਵੀ ਹੋ ਸਕਦੀਆਂ ਹਨ, ਜਿਨ੍ਹਾਂ ਨਾਲ ਛੇਤਖਾਨੀ ਕਰਕੇ ਉਨ੍ਹਾਂ ਨੂੰ ਬਦਨਾਮ ਕੀਤਾ ਜਾ ਰਿਹਾ ਹੈ।

ਕੋਵਿਡ ਨੇ ਸਿੱਖਿਆ ਪ੍ਰਣਾਲੀ ਦਾ ਵੱਡਾ ਨੁਕਸਾਨ ਕੀਤਾ: ਗੁਟੇਰੇਜ਼

ਸੰਯੁਕਤ ਰਾਸ਼ਟਰ- ਸੰਯੁਕਤ ਰਾਸ਼ਟਰ ਦੇ ਸਕੱਤਰ ਜਨਰਲ ਅੰਤਾਨੀਓ ਗੁਟੇਰੇਜ਼ ਨੇ ਸਿੱਖਿਆ ਨੀਤੀ ਬਾਰੇ ਗੱਲਬਾਤ ਕਰਦਿਆਂ ਕਿਹਾ ਕਿ ਹੁਣ ਤੱਕ ਦੇ ਇਤਿਹਾਸ 'ਚ ਕੋਵਿਡ- 19 ਨੇ ਸਿੱਖਿਆ ਪ੍ਰਣਾਲੀ ਨੂੰ ਸਭ ਤੋਂ ਵੱਧ ਨੁਕਸਾਨ ਪਹੁੰਚਾਇਆ ਹੈ। ਇਸ ਮਹਾਮਾਰੀ ਕਾਰਨ ਸਾਰੇ ਮੁਲਕਾਂ ਤੇ ਮਹਾਂਦੀਪਾਂ ਦੇ ਲਗਪਗ 1.6 ਬਿਲੀਅਨ ਵਿਦਿਆਰਥੀ ਪ੍ਰਭਾਵਿਤ ਹੋਏ ਜਦਕਿ ਅਗਲੇ ਵਰ੍ਹੇ ਤੱਕ 23.8 ਮਿਲੀਅਨ ਬੱਚੇ ਤੇ ਨੌਜਵਾਨ ਇਸ ਮਹਾਮਾਰੀ ਦੇ ਆਰਥਿਕ ਸਿੱਟਿਆਂ ਕਾਰਨ ਜਾਂ ਤਾਂ ਵਿੱਦਿਅਕ ਸੰਸਥਾਵਾਂ ਛੱਡ ਦੇਣਗੇ ਜਾਂ ਸਕੂਲ ਨਹੀਂ ਜਾ ਸਕਣਗੇ। 'ਸਿੱਖਿਆ ਤੇ ਕੋਵਿਡ 19' ਸਬੰਧੀ ਅੱਜ ਆਪਣੀ ਨੀਤੀ ਬਾਰੇ ਦੱਸਦਿਆਂ ਸ੍ਰੀ ਗੁਟੇਰੇਜ਼ ਨੇ ਕਿਹਾ, 'ਸਿੱਖਿਆ,



ਸ਼ਖਸੀਅਤ ਵਿਕਾਸ ਤੇ ਸਮਾਜ ਦੇ ਭਵਿੱਖ ਦਾ ਆਧਾਰ ਹੈ। ਇਹ ਭਵਿੱਖ ਦੇ ਮੌਕੇ ਮੁਹੱਈਆ ਕਰਵਾਉਣੀ ਹੈ ਤੇ ਨਾ-ਬਰਾਬਰੀ ਨੂੰ ਖਤਮ ਕਰਦੀ ਹੈ। ਕੋਵਿਡ- 19 ਮਹਾਮਾਰੀ ਨੇ ਸਿੱਖਿਆ ਦਾ ਵੱਡੇ ਪੱਧਰ 'ਤੇ ਨੁਕਸਾਨ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਜੁਲਾਈ ਦੇ ਅੱਧ ਤੱਕ 160 ਤੋਂ ਵੱਧ ਮੁਲਕਾਂ ਵਿੱਚ ਸਕੂਲ ਬੰਦ ਕਰ ਦਿੱਤੇ ਗਏ ਸਨ, ਜਿਸ ਨਾਲ 1 ਬਿਲੀਅਨ ਤੋਂ ਵੱਧ ਵਿਦਿਆਰਥੀ ਪ੍ਰਭਾਵਿਤ ਹੋਏ ਜਦਕਿ 40 ਮਿਲੀਅਨ ਤੋਂ ਵੱਧ ਬੱਚਿਆਂ ਦਾ ਆਪਣੇ ਸਕੂਲ ਜਾਣ ਤੋਂ ਪਹਿਲਾਂ ਵਾਲਾ ਸਮਾਂ ਅਜਾਈ ਚਲਾ ਗਿਆ। ਗੁਟੇਰੇਜ਼ ਨੇ ਚਿੰਤਾ ਜ਼ਾਹਰ ਕਰਦਿਆਂ ਕਿਹਾ ਕਿ ਮਾਪਿਆਂ ਤੇ ਖਾਸ ਕਰਕੇ ਔਰਤਾਂ ਨੂੰ ਘਰ ਵਿੱਚ ਕਾਫੀ ਕੰਮ ਕਰਨਾ ਪੈਂਦਾ ਹੈ।

ਪੁਲਾੜ ਯਾਤਰੀਆਂ ਨੂੰ ਸਮੁੰਦਰ 'ਚ ਉਤਾਰਣ ਦੀ ਤਿਆਰੀ ਪੂਰੀ

ਕੈਪ ਕੈਨੇਵਰਲ- ਅਮਰੀਕੀ ਪੁਲਾੜ ਕੰਪਨੀ ਐਲਨ ਮਸਕ ਸਪੇਸ-ਐਕਸ ਦਾ ਕਰੂ ਡ੍ਰੈਗਨ ਕੈਪਸੂਲ ਸਨਿਚਰਵਾਰ ਰਾਤ ਕੋਮਾਂਤਰੀ ਪੁਲਾੜ ਸਟੇਸ਼ਨ (ਆਈ ਐੱਸ ਐੱਸ) ਤੋਂ ਧਰਤੀ ਲਈ ਰਵਾਨਾ ਹੋ ਚੁੱਕਾ ਹੈ। ਇਸ ਦੇ ਐਤਵਾਰ ਦੇਰ ਰਾਤ ਧਰਤੀ ਦੇ ਕਰੀਬ ਪੁੱਜਣ ਦੀ ਸੰਭਾਵਨਾ ਹੈ। ਚੱਕਰਵਾਤੀ ਤੂਫਾਨ ਦੇ ਖਦਸ਼ੇ ਦੇ ਬਾਵਜੂਦ ਇਸ ਨੂੰ ਫਲੋਰੀਡਾ ਕੋਲ ਮੈਕਸੀਕੋ ਦੀ ਖਾੜੀ ਵਿੱਚ ਉਤਾਰਣ ਦੀ ਯੋਜਨਾ ਹੈ। ਪੁਲਾੜ ਵਿਗਿਆਨੀਆਂ ਦੀ ਭਾਸ਼ਾ ਵਿੱਚ ਇਸ ਨੂੰ ਸਪਲੈਸ਼ ਡਾਊਨ ਕਿਹਾ ਜਾਂਦਾ ਹੈ। ਨਾਸਾ ਨੇ ਜਾਰੀ ਕੀਤਾ ਵੀਡੀਓ ਨਾਸਾ ਵੱਲੋਂ ਜਾਰੀ ਇਕ ਵੀਡੀਓ 'ਚ ਇਸ ਪੁਲਾੜ ਵਾਹਨ ਨੂੰ ਆਈਐੱਸਐੱਸ ਤੋਂ ਨਿਕਲਣਾ ਹੋਇਆ ਦੇਖਿਆ ਗਿਆ। ਇਸ ਨਾਲ ਦੋ ਅਮਰੀਕੀ ਪੁਲਾੜ ਯਾਤਰੀ ਰਾਬਰਟ ਬੇਨਕੇਨ ਅਤੇ ਡਗਲਸ ਹਰਲੇ ਦੀ 63 ਦਿਨਾਂ ਪਿੱਛੋਂ ਧਰਤੀ 'ਤੇ ਵਾਪਸੀ ਹੋਵੇਗੀ। ਦੋਵੇਂ ਯਾਤਰੀ ਆਪਣੇ ਨਾਲ ਇਕ ਅਮਰੀਕੀ ਝੰਡਾ ਲੈ ਕੇ ਪਰਤਣਗੇ

ਜਿਸ ਨੂੰ 9 ਸਾਲ ਪਹਿਲੇ ਪੁਲਾੜ ਵਿੱਚ ਭੇਜਿਆ ਗਿਆ ਸੀ। ਉਹ ਬਲੂ ਅਤੇ ਪਰਪਲ ਕਲਰ ਦਾ ਡਾਇਨਾਸੋਰ ਵੀ ਵਾਪਸ ਲਿਆ ਰਹੇ ਹਨ ਜਿਸ ਦਾ ਨਾਂ ਟ੍ਰੇਮਰ ਹੈ। ਦਰਅਸਲ, ਇਤਿਹਾਸਕ ਮਿਸ਼ਨ 'ਤੇ ਰਵਾਨਗੀ ਸਮੇਂ ਉਨ੍ਹਾਂ ਦੇ ਬੱਚਿਆਂ ਨੇ ਨਾਲ ਲੈ ਕੇ ਜਾਣ ਲਈ ਇਕ ਖਿਡੌਣਾ ਦਿੱਤਾ ਸੀ। ਚੱਕਰਵਾਤ ਦਾ ਖਦਸ਼ਾ ਲੈਂਡਿੰਗ ਲਈ ਫਲੋਰੀਡਾ ਦੇ ਤੱਟ 'ਤੇ ਸੱਤ ਬਾਵਾਂ ਦੀ ਚੋਣ ਕੀਤੀ ਗਈ ਹੈ। ਅੰਤਿਮ ਫੈਸਲਾ ਲੈਂਡਿੰਗ ਤੋਂ ਪਹਿਲੇ ਕੀਤਾ ਜਾਵੇਗਾ। ਲੈਂਡਿੰਗ ਲਈ ਸਪੇਸਕ੍ਰਾਫਟ ਵਿੱਚ ਚਾਰ ਪੈਰਾਸੂਟ ਲਗਾਏ ਗਏ ਹਨ। ਫਲੋਰੀਡਾ 'ਚ ਇਸਾਇਸ ਨਾਂ ਦੇ ਚੱਕਰਵਾਤ ਦੇ ਖਦਸ਼ੇ ਦੇ ਬਾਵਜੂਦ ਨਾਸਾ ਨੇ ਕਿਹਾ ਹੈ ਕਿ ਲੈਂਡਿੰਗ ਵਿੱਚ ਕੋਈ ਦਿੱਕਤ ਨਹੀਂ ਆਵੇਗੀ। ਸਪੇਸ ਸਟੇਸ਼ਨ ਦੇ ਕਮਾਂਡਰ ਕ੍ਰਿਸ ਕੋਸਿਡੀ ਨੇ ਰੋਡੀਓ ਸੰਦੇਸ਼ ਵਿੱਚ ਕਿਹਾ, 'ਇਹ ਦੋ ਮਹੀਨੇ ਸ਼ਾਨਦਾਰ ਰਹੇ। ਆਪਣੇ ਕਰੂ ਡ੍ਰੈਗਨ ਦੀ ਪਹਿਲੀ ਯਾਤਰਾ ਨੂੰ ਸਫਲ ਬਣਾਉਣ ਵਿੱਚ ਸਾਡੀ ਮਦਦ ਕੀਤੀ।

ਤੁਹਾਡੀ ਯਾਤਰਾ ਮੰਗਲਮਈ ਹੋਵੇ, ਸੁਰੱਖਿਅਤ ਲੈਂਡਿੰਗ ਲਈ ਸੁੱਝਕਾਮਨਾਵਾਂ।' ਮਈ 'ਚ ਭੇਜਿਆ ਗਿਆ ਸੀ ਸਪੇਸ-ਐਕਸ 30 ਮਈ ਨੂੰ ਰਾਤ ਇਕ ਵਜੇ ਅਮਰੀਕਾ ਦੇ ਕੈਨੇਡੀ ਸਪੇਸ ਸੈਂਟਰ ਤੋਂ ਕਰੂ ਡ੍ਰੈਗਨ ਨੂੰ ਫਾਲਕਨ-9 ਰਾਕਟ ਰਾਹੀਂ ਪੁਲਾੜ 'ਚ ਭੇਜਿਆ ਗਿਆ ਸੀ। ਅਗਲੇ ਦਿਨ ਇਹ ਪੁਲਾੜ ਸਟੇਸ਼ਨ ਤਕ ਪੁੱਜ ਗਿਆ ਸੀ। ਇਸ ਦੇ ਨਾਲ ਹੀ ਸਪੇਸ-ਐਕਸ ਅਜਿਹਾ ਕਰਨ ਵਾਲੀ ਪਹਿਲੀ ਨਿੱਜੀ ਕੰਪਨੀ ਬਣ ਗਈ। ਸਪੇਸ-ਐਕਸ ਦੇ ਪੁਲਾੜ ਯਾਤਰੀਆਂ ਨੂੰ ਵਾਪਸ ਧਰਤੀ 'ਤੇ ਲਿਆਉਣ ਵਾਲੀ ਵੀ ਪਹਿਲੀ ਨਿੱਜੀ ਕੰਪਨੀ ਹੋਣ ਜਾ ਰਹੀ ਹੈ। ਧਰਤੀ ਲਈ ਰਵਾਨਾ ਹੋਣ ਤੋਂ ਕੁਝ ਘੰਟੇ ਪਹਿਲੇ ਬੇਨਕੇਨ ਨੇ ਕਿਹਾ ਕਿ ਸਪੇਸ-ਐਕਸ ਦੀ ਲਾਂਚਿੰਗ ਬਹੁਤ ਕਠਿਨ ਸੀ ਪ੍ਰੰਤੂ ਸਾਡੀ ਵਾਪਸੀ ਉਸ ਤੋਂ ਵੀ ਜ਼ਿਆਦਾ ਮਹੱਤਵਪੂਰਣ ਹੈ। 63 ਦਿਨਾਂ ਦੇ ਯਤਨ ਵਿੱਚ ਦੋਵਾਂ ਯਾਤਰੀਆਂ ਨੇ ਪੁਲਾੜ ਵਿੱਚ 100 ਘੰਟੇ ਕੰਮ ਕੀਤਾ ਅਤੇ ਚਾਰ ਵਾਰ ਪੁਲਾੜ ਸਟੇਸ਼ਨ ਤੋਂ ਬਾਹਰ ਚਹਿਲਕਦਮੀ ਕੀਤੀ। ਇਨ੍ਹਾਂ ਨੇ ਪੁਲਾੜ ਸਟੇਸ਼ਨ ਦੇ ਪਾਵਰ ਗ੍ਰਿਡ 'ਚ ਨਵੀਆਂ ਬੈਟਰੀਆਂ ਲਗਾਉਣ ਅਤੇ ਹਾਰਡਵੇਅਰ ਨਾਲ ਜੁੜੇ ਦੂਜੇ ਕੰਮਾਂ 'ਚ ਵੀ ਹੱਥ ਵੰਡਾਇਆ। 45 ਸਾਲ ਪਿੱਛੋਂ ਕੋਈ ਪੁਲਾੜ ਵਾਹਨ ਸਮੁੰਦਰ ਵਿੱਚ ਉਤਾਰਣ ਜਾ ਰਿਹਾ ਹੈ। ਪਿਛਲੀ ਵਾਰ 1975 'ਚ ਅਮਰੀਕਾ-ਸੋਵੀਅਤ ਸੰਘ ਦੇ ਅਪੋਲੋ-ਸੋਯੂਜ਼ ਸਾਂਝੇ ਮਿਸ਼ਨ ਤਹਿਤ ਅਜਿਹਾ ਕੀਤਾ ਗਿਆ ਸੀ।

ਕੋਰੋਨਾ ਕਾਰਨ ਮੌਤਾਂ ਦੀ ਗਿਣਤੀ 1 ਲੱਖ 60 ਹਜ਼ਾਰ ਤੋਂ ਹੋਈ ਘਾਰ

ਵਾਸ਼ਿੰਗਟਨ (ਹੁਸਨ ਲੜੋਆ ਬੰਗਾ)- ਅਮਰੀਕਾ ਵਿੱਚ ਕੋਰੋਨਾਵਾਇਰਸ ਕਾਰਨ ਮੌਤਾਂ ਦੀ ਗਿਣਤੀ 1,60,290 ਹੋ ਗਈ ਹੈ ਜਦ ਕਿ ਪੀੜਤਾਂ ਦੀ ਗਿਣਤੀ 49,18,420 ਹੈ। 24,81,680 ਮਰੀਜ਼ ਹੁਣ ਤੱਕ ਠੀਕ ਹੋ ਚੁੱਕੇ ਹਨ। ਮੌਤ ਦਰ 6% ਹੈ ਤੇ ਰਿਕਵਰੀ ਦਰ 94% ਹੈ। ਇਸ ਸਮੇਂ ਅਮਰੀਕਾ ਵਿੱਚ 22,76,450 ਸਰਗਰਮ ਮਾਮਲੇ ਹਨ। ਨਿਊਯਾਰਕ, ਨਿਊਜਰਸੀ, ਕੈਲੀਫੋਰਨੀਆ, ਮਾਸਾਚੂਸੈਟਸ, ਇਲੀਨੋਇਸ ਤੇ ਟੈਕਸਸ ਸਭ ਤੋਂ ਵੱਧ ਪ੍ਰਭਾਵਿਤ ਰਾਜ ਹਨ ਜਿਨ੍ਹਾਂ ਵਿੱਚ ਕੁਮਵਾਰ 32801,15924, 9703,8657, 7742 ਤੇ 7660 ਮੌਤਾਂ ਹੋ ਚੁੱਕੀਆਂ ਹਨ। ਇਸੇ ਦੌਰਾਨ 30 ਰਾਜਾਂ ਨੇ ਸੰਘੀ ਸਰਕਾਰ ਨੂੰ ਕਿਹਾ ਹੈ ਕਿ ਮਰੀਜ਼ਾਂ ਦੇ ਇਲਾਜ ਲਈ ਉਨ੍ਹਾਂ ਨੂੰ ਰੈਮਡੀਸਿਵਿਰ ਦਵਾਈ ਦੇ ਹੋਰ ਉਤਪਾਦਨ ਦੀ ਇਜਾਜ਼ਤ ਦਿੱਤੀ ਜਾਵੇ

‘ਦੇਸ਼ ਦੁਆਬਾ’
ਹਰ ਹਫਤੇ ਛਪਣ ਵਾਲਾ ਅਖਬਾਰ
ਕੀ ਤੁਸੀਂ ਆਪਣੇ ਕਾਰੋਬਾਰ ਨੂੰ ਵਧਾਉਣਾ ਚਾਹੁੰਦੇ ਹੋ?
ਕੀ ਤੁਸੀਂ ਆਪਣੇ ਵਪਾਰ-ਕਾਰੋਬਾਰ ਦਾ ਪ੍ਰਚਾਰ ਚਾਹੁੰਦੇ ਹੋ?
ਤਾਂ ਅੱਜ ਹੀ ਇਸ਼ਤਿਹਾਰ “ਦੇਸ਼ ਦੁਆਬਾ” ਵਿੱਚ ਲਗਵਾਓ।

ਤੁਹਾਡੀਆਂ ਰਚਨਾਵਾਂ ਦਾ ਸਵਾਗਤ ਹੈ
ਆਪਣੀ ਰਚਨਾ ਅਤੇ ਲੇਖ 14 ਦਿਨ ਪਹਿਲਾਂ ਭੇਜੇ ਜਾਣ ਅਤੇ ਖਬਰ ਐਤਵਾਰ ਤੱਕ ਸਾਡੇ ਕੋਲ ਪਹੁੰਚ ਜਾਣੀ ਚਾਹੀਦੀ ਹੈ। ਰਚਨਾ ਅਤੇ ਲੇਖ ਸਿਰਫ ਅਣਛਪੀ ਹੀ ਭੇਜੀ ਜਾਵੇ। ਖਬਰਾਂ, ਲੇਖ ਜਾਂ ਰਚਨਾਵਾਂ ਪ੍ਰਕਾਸ਼ਿਤ ਕਰਨੀਆਂ ਸੰਪਾਦਕੀ ਬੋਰਡ 'ਤੇ ਨਿਰਭਰ ਹਨ, ਜੋ ਜਵਾਬਦੇਹ ਨਹੀਂ ਹੋਵੇਗਾ। ਲੇਖਕ ਅਤੇ ਪੱਤਰਕਾਰ ਆਪਣੀ ਰਚਨਾ ਸਾਫ-ਸਾਫ ਸ਼ਬਦਾਂ ਵਿੱਚ ਲਿਖ ਕੇ ਜਾਂ ਟਾਈਪ ਕਰਕੇ ਸਿਰਫ ਈ-ਮੇਲ ਰਾਹੀਂ ਹੀ ਸਾਨੂੰ ਹਰੇਕ ਹਫਤੇ ਐਤਵਾਰ ਰਾਤ ਤੱਕ ਭੇਜ ਦੇਣ।
E-mail : deshdoaba@yahoo.com
(ਸੰਪਰਕ) 1-916-947-8920, (ਫੈਕਸ) 1-916-238-1393
www.deshdoaba.com www.ambedkartimes.com

‘ਦੇਸ਼ ਦੁਆਬਾ’
‘ਅੰਬੇਦਕਰ ਟਾਈਮਜ਼’
ਆਨਲਾਈਨ ਪੜ੍ਹਨ ਲਈ ਕਲਿੱਕ ਕਰੋ:
www.deshdoaba.com
www.ambedkartimes.com

BERKSHIRE HATHAWAY
Home Services
Shangara Ram ELITE REAL ESTATE
Realtor CalBRE# 01969522
Cell: 916-479-5587
Fax # 916-721-2373
Office: 916-681-5112
shangararam2@gmail.com
7412 Elsie Ave., Sacramento, CA 95828

ਅਮੈਰਿਕਨ ਸੀਨੀਅਰ ਸਿਟੀਜ਼ਨਜ਼ ਗਰੁੱਪ ਸੈਕਰਮੈਂਟੋ (ਕੈਲੇਫੋਰਨੀਆ) ਦੀ ਮੀਟਿੰਗ



ਸੀਨੀਅਰ ਸਿਟੀਜ਼ਨਜ਼ ਗਰੁੱਪ ਦੀ ਹਵਤਾਵਾਰੀ ਮੀਟਿੰਗ ਆਮ ਵਾਂਗ 30 ਜੁਲਾਈ 2020 ਦਿਨ ਵੀਰਵਾਰ ਨੂੰ ਆਨਲਾਈਨ ਹੋਈ।

ਇਸ ਵਾਰੀ ਮੀਟਿੰਗ ਵਿਚ ਐਲਕ ਗਰੋਵ ਦੇ ਪਿਛਲੇ ਫੋ ਵਾਰੀ ਦੇ ਮੇਅਰ ਸਟੀਵ ਲੀਅ ਸ਼ਾਮਲ ਹੋਏ। ਇਹਨਾਂ ਦੀ ਮੈਂਬਰਾਂ ਨਾਲ ਜਾਣ-ਪਹਿਚਾਣ ਡਾ. ਫਿਰਦੌਬ ਸੇਖ ਵੱਲੋਂ ਕਰਵਾਈ ਗਈ। ਇਸ ਮੌਕੇ ਡਾ. ਗੁੱਡੀ ਤੱਖਰ (ਪਤਨੀ ਡਾ.

ਪਰਮਜੀਤ ਸਿੰਘ ਤੱਖਰ ਐਮ. ਡੀ.) ਵੀ ਮੀਟਿੰਗ ਵਿਚ ਸ਼ਾਮਲ ਹੋਏ। ਮੇਅਰ ਸਟੀਵ ਲੀਅ ਨੇ ਪਿਛਲੇ ਸਮੇਂ ਵਿਚ ਐਲਕ ਗਰੋਵ ਹਲਕੇ ਵਿਚ ਕੀਤੇ ਕੰਮਾਂ ਦੀ ਜਾਣਕਾਰੀ ਦਿੱਤੀ ਅਤੇ ਇੰਡੀਅਨ ਕਮਿਊਨਿਟੀ ਨੂੰ ਹਰ ਕੰਮ ਵਿਚ ਸਾਥ ਦੇਣ ਦੀ ਗੱਲ ਕੀਤੀ।

ਮੇਅਰ ਸਟੀਵ ਲੀਅ ਨੇ ਦੱਸਿਆ ਕਿ ਉਹਨਾਂ ਵੱਲੋਂ ਐਲਕ ਗਰੋਵ ਵਿਚ ਇਕ ਪਾਰਕ ਦਾ ਨਾਂ ਸਿੰਘ ਪਾਰਕ ਵਜੋਂ ਰੱਖਣ ਦਾ ਐਲਾਨ ਕੀਤਾ ਗਿਆ ਹੈ।

ਮੀਟਿੰਗ ਵਿਚ ਪ੍ਰੋ. ਮੁਖਤਿਆਰ ਸਿੰਘ ਗਿੱਲ, ਸ੍ਰੀ ਗੁਰਪਾਲ ਸਿੰਘ ਖਹਿਰਾ ਅਤੇ ਸ੍ਰੀ ਦਲਜੀਤ ਸਿੰਘ ਸੰਧੂ ਵੱਲੋਂ ਮੇਅਰ ਨੂੰ ਕਈ ਸਵਾਲ ਵੀ ਪੁੱਛੇ ਗਏ। ਸ੍ਰੀ ਨਿਰੰਜਣ ਸਿੰਘ ਕਾਹਲੋਂ ਵਜੋਂ ਸੀਨੀਅਰਜ਼ ਦੇ ਘਰ ਵਿਚ ਫਰਜ਼ ਅਤੇ ਸਾਵਧਾਨੀਆਂ ਬਾਰੇ ਵਿਸਥਾਰ ਨਾਲ ਗੱਲ ਕੀਤੀ ਗਈ।

ਦੇਸ਼ ਦੁਆਬਾ ਅਖਬਾਰ ਦੇ ਚੀਫ ਐਡੀਟਰ ਸ੍ਰੀ ਪ੍ਰੇਮ ਚੰਬਰ ਵੀ ਸੀਨੀਅਰਜ਼ ਦੀ ਮੀਟਿੰਗ ਵਿਚ ਹਾਜ਼ਰ ਹੋਏ, ਇਹ

ਉਹਨਾਂ ਦੀ ਪਹਿਲੀ ਹਾਜ਼ਰੀ ਸੀ, ਬਹੁਤ ਮਾਣ ਮਹਿਸੂਸ ਹੋਇਆ। ਮੇਅਰ ਵੱਲੋਂ ਸ੍ਰੀ ਅਜੈਬ ਸਿੰਘ ਧਾਲੀਵਾਲ ਨੂੰ ਕੰਪਿਊਟਰ ਸੇਵਾਵਾਂ ਬਦਲੇ ਪ੍ਰਸੰਸਾ ਪੱਤਰ ਦੇਣ ਦੀ ਘੋਸ਼ਣਾ ਕੀਤੀ ਗਈ। ਸ੍ਰੀ ਸੁਖਚੈਨ ਸਿੰਘ, ਚੇਅਰਮੈਨ ਅਤੇ ਸ੍ਰੀ ਜਗਰੂਪ ਸਿੰਘ ਮਾਂਗਟ, ਪ੍ਰਧਾਨ ਸੀਨੀਅਰਜ਼ ਗਰੁੱਪ ਨੇ ਸਾਰਿਆਂ ਦਾ ਧੰਨਵਾਦ ਕੀਤਾ।

ਰਿਪੋਰਟ- ਬਿੱਕਰ ਸਿੰਘ ਮਾਨ

ਕਰੋਨਾ ਸੰਕਟ ਸਦਕਾ ਖਾੜੀ ਦੇਸ਼ਾਂ ਦੇ ਲੱਖਾਂ ਭਾਰਤੀ ਕਾਮੇ ਵਤਨ ਵਾਪਸੀ ਦੀ ਰਾਹ ਦੇਖ ਰਹੇ ਨੇ

ਕੋਵਿਡ 19 ਮਹਾਮਾਰੀ ਦੀ ਜਬਰਦਸਤ ਮਾਰ ਝੱਲ ਰਹੇ ਭਾਰਤ ਨੂੰ ਹੁਣ ਵਿਦੇਸ਼ਾਂ ਖਾਸਕਰ ਖਾੜੀ ਦੇਸ਼ਾਂ ਵਿਚੋਂ ਵਾਪਸ ਆ ਰਹੇ ਲੱਖਾਂ ਪ੍ਰਵਾਸੀਆਂ ਨੂੰ ਸਾਂਭਣ ਦਾ ਮਸਲਾ ਵੀ ਖੜ੍ਹਾ ਹੁੰਦਾ ਜਾ ਰਿਹਾ ਹੈ। ਅਰਬ ਦੇਸ਼ਾਂ ਵਿਚ ਫੈਲੇ ਕਰੋਨਾ ਸੰਕਟ ਕਾਰਨ ਇਨ੍ਹਾਂ

ਨਹੀਂ ਹਨ। ਇਸ ਲਈ ਖਾੜੀ ਦੇਸ਼ਾਂ ਵਿਚੋਂ ਵੱਡੀ ਗਿਣਤੀ ਵਿਚ ਵਾਪਸ ਆ ਰਹੇ ਭਾਰਤੀਆਂ ਨੂੰ ਸਾਂਭਣਾ, ਪ੍ਰੋਟੋਕੋਲ ਅਨੁਸਾਰ ਇਤਿਹਾਦ ਵਜੋਂ ਏਕਾਂਤਵਾਸ ਕਰਨਾ ਅਤੇ ਕਰੋਨਾ ਤੋਂ ਪੀੜਤ

ਪਰਮਜੀਤ ਸਿੰਘ ਬਾਗੜੀਆ
91-98147 65705

ਵਿਚ 70 ਫੀਸਦੀ ਭਾਰਤੀ ਕਾਮੇ ਦੇਸ਼ ਵਾਪਸੀ ਲਈ ਤਿਆਰ ਬੈਠੇ ਹਨ। ਦੇਸ਼ ਵਿਚ ਕਰੋਨਾ ਮਹਾਮਾਰੀ ਸਦਕਾ ਹੋਏ ਲਾਕਡਾਊਨ ਤੋਂ ਬਾਅਦ ਵੱਡੇ ਪੱਧਰ 'ਤੇ ਘਰੇਲੂ ਪ੍ਰਵਾਸੀ ਮਜ-

ਸੂਬਿਆਂ ਕੇਰਲਾ, ਆਂਧਰਾ ਅਤੇ ਤਾਮਿਲਨਾਡੂ ਨਾਲ ਸਬੰਧਤ ਹਨ। ਕਰੋਨਾ ਮਹਾਮਾਰੀ ਦੇ ਚਲਦਿਆਂ ਜਿੱਥੇ ਕੇਂਦਰ ਅਤੇ ਸੂਬਾ ਸਰਕਾਰਾਂ ਕਸੂਤੇ ਆਰਥਿਕ ਹਾਲਾਤ ਵਿਚੋਂ ਲੰਘ ਰਹੀਆਂ ਹਨ, ਐਸੇ ਹਾਲਾਤ ਵਿਚ ਖਾੜੀ ਜਾਂ ਹੋਰ ਦੇਸ਼ਾਂ ਵਿਚੋਂ ਲੱਖਾਂ ਦੀ ਗਿਣਤੀ



ਦੇਸ਼ਾਂ ਨੇ ਵਿਦੇਸ਼ੀ ਕਾਮਿਆਂ ਅਤੇ ਤਕਨੀਸ਼ੀਨਾਂ, ਜਿਨ੍ਹਾਂ ਵਿਚ ਜਿਆਦਾ ਗਿਣਤੀ ਭਾਰਤੀਆਂ ਦੀ ਹੈ, ਨੂੰ ਵਾਪਸ ਪਰਤਣ ਲਈ ਆਖ ਦਿੱਤਾ ਹੈ, ਜਿਸ ਨਾਲ ਖਾੜੀ ਦੇਸ਼ਾਂ ਵਿਚ ਕੰਮ ਕਰਦੇ ਭਾਰਤੀਆਂ ਵਿਚ ਆਪਣੇ ਭਵਿੱਖ ਨੂੰ ਲੈ ਕੇ ਅਨਿਸ਼ਚਿਤਤਾ ਵਧੀ ਹੈ ਅਤੇ ਪ੍ਰਵਾਸੀ ਕਾਮਿਆਂ ਨੂੰ ਮਜਬੂਰਨ ਆਮ ਨਾਲੋਂ ਡੇਢੇ ਦੁਗਣੇ ਮੁੱਲ ਦੀਆਂ ਹਵਾਈ ਟਿਕਟਾਂ ਮਿਲਣ ਕਰਕੇ ਆਰਥਿਕ ਸੰਕਟ ਦਾ ਵੀ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਇਨ੍ਹਾਂ ਪਰਵਾਸੀ ਕਾਮਿਆਂ ਵਿਚੋਂ ਕਈ ਹਜ਼ਾਰ ਲੋਕ ਕਰੋਨਾ ਪ੍ਰਭਾਵਿਤ ਵੀ ਹੋ ਸਕਦੇ ਹਨ ਕਿਉਂਕਿ ਖਾੜੀ ਦੇਸ਼ਾਂ ਵਿਚ ਮਜਦੂਰਾਂ ਨੂੰ ਮਹਾਮਾਰੀ ਦੇ ਦੌਰ ਵਿਚ ਸਥਾਨਕ ਅਰਬੀ ਲੋਕਾਂ ਵਰਗੀਆਂ ਸਹੂਲਤਾਂ ਵੀ

ਰੋਗੀਆਂ ਦਾ ਇਲਾਜ ਕਰਨਾ ਸਰਕਾਰਾਂ ਲਈ ਵੱਡੀ ਚੁਣੌਤੀ ਹੈ। ਪ੍ਰਾਪਤ ਅੰਕੜਿਆਂ ਅਨੁਸਾਰ ਲਘੁਭਗ 14 ਮਿ-ਲੀਅਨ ਭਾਵ ਇਕ ਕਰੋੜ 40 ਲੱਖ ਭਾਰਤੀ 200 ਦੇਸ਼ਾਂ ਵਿਚ ਕੰਮ ਕਰਦੇ ਹਨ (ਇਹ ਗਿਣਤੀ ਇਨ੍ਹਾਂ ਦੇਸ਼ਾਂ ਵਿਚ ਵਸਦੇ ਪੱਕੇ ਪ੍ਰਵਾਸੀ ਭਾਰਤੀਆਂ ਤੋਂ ਵੱਖਰੀ ਹੈ) ਜਿਨ੍ਹਾਂ ਵਿਚੋਂ 90 ਲੱਖ ਭਾਰਤੀ ਖਾੜੀ ਦੇਸ਼ਾਂ ਯੂ.ਏ.ਈ., ਸਾਉਦੀ ਅਰਬ, ਕੁਵੈਤ, ਬਹਿਰੀਨ, ਕਤਰ ਅਤੇ ਓਮਾਨ ਆਦਿ ਦੇਸ਼ਾਂ ਵਿਚ ਕੰਮ ਕਰ ਰਹੇ ਹਨ। ਕਰੋਨਾ ਦੇ ਅਰਬ ਦੇਸ਼ਾਂ ਵਿਚ ਵਧਦੇ ਪ੍ਰਭਾਵ ਕਾਰਨ ਮਈ ਤੱਕ ਹੀ 3 ਲੱਖ ਭਾਰਤੀ ਕਾਮਿਆਂ ਨੇ ਦੇਸ਼ ਵਾਪਸੀ ਲਈ ਆਪਣੇ ਨਾਂ ਰਜਿਸਟਰ ਕਰਵਾ ਦਿੱਤੇ ਸਨ। ਅੱਜ ਦੀ ਤਰੀਕ

ਦੂਰਾਂ ਦੀ ਹੋਈ ਉਥਲ-ਪੁਥਲ ਨੇ ਵੱਡੇ ਸੂਬਿਆਂ ਦੀਆਂ ਸਰਕਾਰਾਂ ਦੇ ਪੈਰ ਹਿਲਾ ਦਿੱਤੇ ਸਨ। ਇਨ੍ਹਾਂ ਵਿਚ ਪਹਿਲਾਂ ਹੀ ਬੇਰੁਜਗਾਰੀ ਅਤੇ ਵਿਕਾਸ ਦੀ ਮਾਰ ਝੱਲ ਰਹੇ ਸੂਬੇ ਉੱਤਰ ਪ੍ਰਦੇਸ਼, ਬਿਹਾਰ, ਮੱਧ ਪ੍ਰਦੇਸ਼ ਅਤੇ ਮਹਾਰਾਸ਼ਟਰ ਪ੍ਰਮੁੱਖ ਹਨ, ਪ੍ਰਵਾਸੀ ਮਜ-ਦੂਰਾਂ ਦੀ ਆਪਣੇ ਪਿਤਰੀ ਰਾਜਾਂ ਨੂੰ ਹੋਈ ਹਿਜਰਤ ਦਾ ਮੁੜ ਵਸੋਬਾ ਵਰ੍ਹਿਆਂ ਤੱਕ ਇਨ੍ਹਾਂ ਸੂਬਿਆਂ ਲਈ ਚੁਣੌਤੀ ਤੇ ਸਿਰ-ਦਰਦੀ ਬਣਿਆ ਰਹੇਗਾ। ਉਤੋਂ ਹੁਣ ਖਾੜੀ ਦੇਸ਼ਾਂ ਵਿਚੋਂ ਆ ਰਹੇ ਲੱਖਾਂ ਕਾਮਿਆਂ ਸਦਕਾ ਵੀ ਕਈ ਸੂਬਿਆਂ ਦੀ ਆਰਥਿਕਤਾ ਡਾਵਾਂਡੋਲ ਹੋਵੇਗੀ। ਖਾੜੀ ਦੇਸ਼ਾਂ ਵਿਚੋਂ ਭਾਰਤ ਵਾਪਸ ਆਉਣ ਵਾਲੇ ਜਾਂ ਆ ਰਹੇ ਜਿਆਦਾ ਪ੍ਰਵਾਸੀ ਵਰਕਰ ਦੱਖਣੀ ਭਾਰਤੀ

ਵਿਚ ਆ ਰਹੇ ਪ੍ਰਵਾਸੀ ਜਿੱਥੇ ਵਿਦੇਸ਼ੀ ਕਰੰਸੀ ਦੇਸ਼ ਨੂੰ ਕਮਾ ਕੇ ਭੇਜਦੇ ਸਨ ਉਥੇ ਹੁਣ ਉਹ ਖੁਦ ਹੋਰਨਾ ਦੇਸ਼ ਵਾਸੀਆਂ ਵਾਂਗ ਰੁਜਗਾਰ ਲਈ ਲੱਗੀਆਂ ਕਤਾਰਾਂ ਵਿਚ ਆਣ ਕੇ ਖੜ੍ਹਨ ਲਈ ਮਜਬੂਰ ਹੋਣਗੇ। ਇਹ ਪਹਿਲੀ ਵਾਰ ਹੋਵੇਗਾ ਕਿ ਜਦੋਂ ਪ੍ਰਵਾਸੀ ਭਾਰਤੀ ਦੇਸ਼ ਵਿਚ ਵਾਪਸ ਆ ਕੇ ਆਪਣੇ ਹੀ ਦੇਸ਼ ਦੇ ਲੋਕਾਂ ਦੇ ਰੁਜਗਾਰ ਨੂੰ ਪ੍ਰਭਾਵਿਤ ਕਰਨਗੇ। ਬਿਨਾਂ ਸ਼ੱਕ ਕਰੋਨਾ ਮਹਾਮਾਰੀ ਦੇ ਅਤੇ ਇਸਦੇ ਕਾਰਨ ਖਾੜੀ ਦੇਸ਼ਾਂ ਵਿਚੋਂ ਹੋਣ ਵਾਲੀ ਵੱਡੀ ਮਜਦੂਰ ਹਿਜਰਤ ਦੇ ਕਾਰਨ ਦੇਸ਼ 'ਤੇ ਆਰਥਿਕ, ਸਮਾਜਿਕ ਅਤੇ ਕੁਝ ਹੱਦ ਤੱਕ ਸਿਆਸੀ ਪ੍ਰਭਾਵ ਪੈਣੇ ਅਟੱਲ ਹਨ।



ਕਣਕ ਮੰਡੀ ਸਥਿਤ ਅਹਿਮਦੀਆ ਮੁਸਲਿਮ ਜਮਾਤ ਦੇ ਇਮਾਮ ਮੋਲਵੀ ਅਨਵਰ ਅਲੀ ਨੇ ਨਮਾਜ਼ ਈਦ ਬਹੁਤ ਸੀਮਤ ਗਿਣਤੀ ਵਿੱਚ ਮਸਜਿਦ ਵਿੱਚ ਪੜ੍ਹਾਈ। ਇਸ ਤੋਂ ਬਾਅਦ ਆਪਣੇ ਸੁਨੇਹੇ ਵਿੱਚ ਓਹਨਾਂ ਆਖਿਆ ਕਿ ਈਦ ਮੁਸਲਮਾਨਾਂ ਦਾ ਸਭ ਤੋਂ ਵੱਡਾ ਤੇ ਖੁਸ਼ੀ ਦਾ ਤਿਉਹਾਰ ਹੈ। ਕੋਰੋਨਾ ਮਹਾਂਮਾਰੀ ਦੌਰਾਨ ਤਿਉਹਾਰ ਦੇ ਰੰਗ ਬਦਲ ਗਏ ਹਨ। ਜਿਹੜੀ ਈਦ ਗਲੇ ਲੱਗ ਕੇ ਭਾਈਚਾਰੇ ਦਾ ਸੁਨੇਹਾ ਦਿੰਦੀ ਸੀ, ਓਹੀ ਈਦ ਅੱਜ ਦੂਰ ਰਹਿ ਕੇ ਭਾਈਚਾਰੇ ਦਾ ਸੁਨੇਹਾ ਦੇ ਰਹੀ ਹੈ। ਮਸਜਿਦਾਂ ਵਿੱਚ ਬਕਰੀਦ ਦੀ ਨਮਾਜ਼ ਅਦਾ ਕੀਤੀ ਗਈ। ਜਿਸਦੇ ਵਿੱਚ ਸਮਾਜਿਕ ਦੂਰੀ ਦਾ ਪੂਰਾ ਖਿਆਲ ਰੱਖਿਆ ਗਿਆ। ਨਮਾਜ਼ ਤੋਂ ਬਾਅਦ ਕਿਸੇ ਨੇ ਕਿਸੇ ਨੂੰ ਨਾ ਗਲੇ ਲਗਾਇਆ ਤੇ ਨਾ ਹੀ ਹੱਥ ਮਿਲਾਇਆ। ਪਰ ਈਦ ਦੀ ਵਧਾਈ ਜਰੂਰ ਦਿੱਤੀ ਗਈ। ਇਸ ਤਰ੍ਹਾਂ ਸਰਕਾਰ ਦੇ ਹੁਕਮਾਂ ਦੀ ਪਾਲਣਾ ਕੀਤੀ ਗਈ। ਆਪਣੇ ਸਾਰੇ ਕਰੀਬੀਆਂ ਨੂੰ ਮਿਲਣ ਦੌਰਾਨ ਕੋਰੋਨਾ ਸੰਬੰਧੀ ਹਦਾਇਤਾਂ ਦਾ ਪਾਲਣ ਜਰੂਰ ਕਰੋ। ਸਾਰੇ ਮਿਲ ਕੇ ਉਸ ਅੱਲਾਹ ਤੋਂ ਇਹ ਦੁਆ ਕਰੀਏ ਕਿ ਜਲਦ ਤੋਂ ਜਲਦ ਦੁਨੀਆ ਤੋਂ ਕੋਰੋਨਾ ਮਹਾਂਮਾਰੀ ਤੋਂ ਨਿਜਾਤ ਮਿਲੇ। ਈਦ ਦੇ ਮੌਕੇ ਤੇ ਹੋਰਨਾਂ ਤੋਂ ਇਲਾਵਾ ਸਮਸ਼ੇਰ ਖਾਨ ਸਮੀਰ ਅਲੀ ਬਲਜੀਤ ਨਨਹਰ ਆਦਿ ਸ਼ਾਮਲ ਹੋਏ।

ਸਿੰਘ ਸਭਾ ਸਪੋਰਟਸ ਕਲੱਬ ਪੈਰਿਸ ਫਰਾਂਸ ਦੇ ਅਹੁਦੇਦਾਰਾਂ ਦੀ ਸਲਾਨਾ ਚੋਣ ਵਿੱਚ ਸਰਬਸੰਮਤੀ ਨਾਲ ਰਾਮ ਸਿੰਘ ਮੈਂਗੜਾ ਨੂੰ ਪ੍ਰਧਾਨ ਚੁਣਿਆ ਗਿਆ

ਅਲਾਵਲਪੁਰ (ਮਦਨ ਬੰਗੜ)- ਸਿੰਘ ਸਭਾ ਸਪੋਰਟਸ ਕਲੱਬ ਪੈਰਿਸ ਫਰਾਂਸ ਦੀ ਸਲਾਨਾ ਚੋਣ ਬਕਾਇਦਾ ਵਧਾਈਆਂ ਦਿੰਦਿਆਂ ਹੋਇਆਂ ਸਾਰਿਆਂ ਨੇ ਵਾਰੇ ਵਾਰੀ ਰਾਮ ਸਿੰਘ ਨਾਲ ਯਾਦਗਾਰੀ ਤਸਵੀਰਾਂ ਦੀ ਸਾਂਝ ਪਾਈ। ਹਾਜ਼ਿਰ ਸਾਰਿਆਂ ਨੇ ਹੀ ਸਰਾਹਨਾ ਕੀਤੀ। ਇਸੇ ਤਰ੍ਹਾਂ ਹੀ ਸਰਬਸੰਮਤੀ ਨਾਲ ਜਰਨੈਲ ਸਿੰਘ ਉਰਫ ਰਾਣਾ ਨੂੰ ਕਲੱਬ ਦਾ ਸੀਨੀਅਰ ਮੀਤ ਪ੍ਰਧਾਨ, ਬਲਵਿੰਦਰ ਸਿੰਘ ਸਰਹਾਲੀ ਨੂੰ ਖਜ਼ਾਨਚੀ ਜਦਕਿ ਮਨਜੀਤ ਸਿੰਘ ਗੋਰਸੀਆਂ ਨੂੰ ਸਕੱਤਰ ਚੁਣਿਆ ਗਿਆ। ਜਥੇਦਾਰ ਗੁਰਦਿਆਲ ਸਿੰਘ, ਤੇਜਿੰਦਰ ਸਿੰਘ ਜੋਸਨ, ਜਸਪਾਲ ਸਿੰਘ ਸੀ ਆਰ ਪੀ, ਰਾਮ ਸਿੰਘ ਮੈਂਗੜਾ, ਬਲਵਿੰਦਰ ਸਿੰਘ ਪਰਜੀਆ, ਬਲਵਿੰਦਰ ਸਿੰਘ ਸਰਹਾਲੀ, ਕੁਲਵਿੰਦਰ ਸਿੰਘ ਫੌਜੀ, ਅਮਰਜੀਤ ਸਿੰਘ ਚੰਦੀ, ਮਨਜੀਤ ਸਿੰਘ ਗੋਰਸੀਆਂ 'ਚ ਚਰਨਜੀਤ ਸਿੰਘ ਰੌਕੀ, ਸਰਵਿੰਦਰ ਸਿੰਘ ਜੋਸਨ, ਲਖਵਿੰਦਰ ਸਿੰਘ ਮੁਲਤਾਨੀ, ਦੀਪਾ ਲਸਾੜਾ, ਸੁਖਦੀਪ ਸਿੰਘ ਚੀਮਾ, ਜਗਤਾਰ ਸਿੰਘ ਗੋਜ਼ਾਵਿਲ, ਗੁਰਦੇਵ ਸਿੰਘ ਨਵਾ ਅਤੇ ਰਣਜੀਤ ਸਿੰਘ ਫੁੱਲ ਆਦਿ ਨੇ ਵੀ ਉਪਰੋਕਤ ਚੋਣ ਦੀ ਪ੍ਰਕਿਰਿਆ ਵਿੱਚ ਹਿੱਸਾ ਲਿਆ, ਇਨ੍ਹਾਂ ਵਿੱਚੋਂ ਜਿਹੜੇ ਮੌਕੇ ਤੇ ਹਾਜ਼ਿਰ ਨਹੀਂ ਸਨ ਉਨ੍ਹਾਂ ਨੇ ਟੈਲੀਫੋਨ ਤੇ ਸਹਿਮਤੀ ਪ੍ਰਗਟ ਕੀਤੀ।



ਮੀਟਿੰਗ ਬੁਲਾ ਕੇ ਤਾਜ ਰੈਸਟੋਰੈਂਟ ਗੋਨੈਸ ਵਿਖੇ ਕੀਤੀ ਗਈ। ਮੀਟਿੰਗ ਵਿੱਚ ਹਾਜ਼ਿਰ ਸਾਰੇ ਹੀ ਪੜਵੇਤੇ ਸੱਜਣਾਂ, ਕਲੱਬ ਦੇ ਅਹੁਦੇਦਾਰਾਂ ਅਤੇ ਮੈਂਬਰਾਂ ਨੇ ਆਪਸੀ ਸਲਾਹ ਮਸ਼ਵਰੇ ਅਤੇ ਜਥੇਦਾਰ ਗੁਰਦਿਆਲ ਸਿੰਘ ਖਾਲਸਾ ਦੀ ਵੀਡੀਓ ਕਾਲ ਰਾਹੀਂ ਸਹਿਮਤੀ ਲੈਣ ਤੋਂ ਬਾਅਦ, ਕਲੱਬ ਦੇ ਮੌਜੂਦਾ ਪ੍ਰਧਾਨ ਜਸਪਾਲ ਸਿੰਘ ਸੀ ਆਰ ਪੀ ਦੀ ਹਾਮੀ ਪ੍ਰਾਪਤ ਕਰਨ ਉਪਰੰਤ, ਤਾੜੀਆਂ ਦੀ ਗੂੰਜ ਵਿੱਚ ਰਾਮ ਸਿੰਘ ਮੈਂਗੜਾ ਨੂੰ ਕਲੱਬ ਦਾ ਆਉਣ ਵਾਲੇ ਸਾਲ ਵਾਸਤੇ ਪ੍ਰਧਾਨ ਚੁਣ ਲਿਆ ਗਿਆ। ਕਲੱਬ ਦੇ ਮੌਜੂਦਾ ਪ੍ਰਧਾਨ ਜਸਪਾਲ ਸਿੰਘ ਸੀ ਆਰ ਪੀ ਨੇ, ਰਾਮ ਸਿੰਘ ਮੈਂਗੜਾ ਦੇ ਗਲ ਵਿੱਚ ਫੁੱਲਾਂ ਦਾ ਹਾਰ ਅਤੇ ਹੱਥਾਂ ਵਿੱਚ ਫੁੱਲਾਂ ਦਾ ਗੁਲਦਸਤਾ ਭੇਟ ਕਰਕੇ ਸਭਨਾ ਦੀ ਹਾਜ਼ਰੀ ਵਿੱਚ ਪ੍ਰਧਾਨਗੀ ਪੱਦ ਰਾਮ ਸਿੰਘ ਨੂੰ ਸੰਭਾਲਿਆ। ਉਪਰੰਤ ਸਭਨਾਂ ਨੇ ਰਾਮ ਸਿੰਘ ਨੂੰ ਨਵਾਂ ਪ੍ਰਧਾਨ ਚੁਣੇ ਜਾਣ ਦੀਆਂ

ਇੱਕ ਹੋਰ ਫੈਸਲੇ ਮੁਤਾਬਕ ਹਾਜ਼ਿਰ ਅਹੁਦੇਦਾਰਾਂ ਅਤੇ ਕਲੱਬ ਦੇ ਮੈਂਬਰਾਂ ਨੇ ਸਰਬਸੰਮਤੀ ਨਾਲ ਜਸਪਾਲ ਸਿੰਘ ਸੀ ਆਰ ਪੀ ਨੂੰ ਸੀਨੀਅਰ ਮੰਨਦਿਆਂ ਹੋਇਆਂ ਕਲੱਬ ਦਾ ਅਗਲਾ ਸਰਪ੍ਰਸਤ ਚੁਣ ਲਿਆ ਜਿਸਦੀ ਮੌਕੇ ਤੇ

ਬੰਗਾ ਰੋਡ ਦੀ ਮਾੜੀ ਹਾਲਤ ਖੋਲ੍ਹ ਰਹੀ ਸਿਆਸੀ ਆਗੂਆਂ ਦੇ ਵਿਕਾਸ ਸਬੰਧੀ ਦਾਅਵਿਆਂ ਦੀ ਪੈਲ

ਫਗਵਾੜਾ (ਬੀ.ਕੇ.ਰੱਤੂ)- ਫਗਵਾੜਾ ਤੋਂ ਵਾਇਆ ਨਵਾਂਸ਼ਿਹਰ ਪੰਜਾਬ ਦੀ ਰਾਜਧਾਨੀ ਚੰਡੀਗੜ ਨੂੰ ਜੋੜਨ ਵਾਲੀ ਬੰਗਾ ਰੋਡ ਦੀ ਮਾੜੀ ਹਾਲਤ ਨੂੰ ਲੈ ਕੇ ਇਲਾਕੇ ਦੇ ਲੋਕਾਂ ਵਿਚ ਭਾਰੀ ਨਰਾਜ਼ਗੀ ਹੈ। ਇਸ ਸੜਕ ਵਿਚਕਾਰ ਪਏ ਡੂੰਘੇ ਅਤੇ ਚੌੜੇ ਟੋਇਆਂ ਦੀ ਵਜਾਹ ਨਾਲ ਕਿਸੇ ਵੀ ਸਮੇਂ ਕੋਈ ਵੱਡਾ ਹਾਦਸਾ ਵਾਪਰ ਸਕਦਾ ਹੈ। ਕੁੱਝ ਟੋਏ ਤਾਂ ਕਈ ਮੀਟਰ ਚੌੜੇ ਹਨ ਜਿਹਨਾਂ ਵਿਚ ਕਿਸੇ ਵਾਹਨ ਦਾ ਟਾਇਰ ਪੈਣ ਨਾਲ ਜਾਨੀ ਨੁਕਸਾਨ ਵੀ ਹੋ ਸਕਦਾ ਹੈ ਕਿਉਂਕਿ ਬਰਸਾਤ ਦਾ ਮੌਸਮ ਹੈ ਅਤੇ ਮੀਂਹ ਦਾ ਪਾਣੀ ਇਹਨਾਂ ਟੋਇਆਂ ਵਿਚ ਭਰ ਜਾਂਦਾ ਹੈ। ਜਿਕਰਯੋਗ ਗੱਲ ਹੈ ਕਿ ਇਸ ਸੜਕ ਉਪਰ ਅਨੇਕਾਂ ਹੀ ਬੈਂਕ, ਸਕੂਲ, ਇਕ ਡਾਕਘਰ, ਕਈ ਮੈਰਿਜ ਪੈਲੇਸ ਆਦਿ ਸਥਿਤ ਹਨ ਅਤੇ ਨਾਲ ਹੀ ਇਤਿਹਾਸਕ ਗੁਰਦੁਆਰਾ ਸ੍ਰੀ ਸੁਖਚੈਨਾਣਾ ਸਾਹਿਬ ਅਤੇ ਸ੍ਰੀ ਵਿਸ਼ਵਕਰਮ ਮੰਦਿਰ ਨੂੰ ਵੀ ਇਸ ਸੜਕ ਤੋਂ ਕਾਫੀ ਸ਼ਰਧਾਲੂ ਸੰਗਤ ਨਤਮਸਤਕ ਹੋਣ ਲਈ ਜਾਂਦੀ ਹੈ। ਲੋਕਲ ਵਸਨੀਕ ਤਾਂ ਇਹਨਾਂ ਪਾਣੀ ਨਾਲ ਭਰੇ ਟੋਇਆਂ ਦਾ ਰਾਜ ਜਾਣਦੇ ਹਨ ਪਰ ਬਾਹਰੋਂ ਆਉਣ ਵਾਲੇ ਵਾਹਨ ਚਾਲਕਾਂ ਨੂੰ ਭਾਰੀ ਪਰੇਸ਼ਾਨੀ ਦਾ ਸਾਹਮਣਾ ਕਰਨਾ ਪੈਂਦਾ

ਹੈ। ਇਸ ਸਬੰਧੀ ਗੱਲਬਾਤ ਕਰਦਿਆਂ ਬੰਗਾ ਰੋਡ ਦੇ ਦੁਕਾਨਦਾਰਾਂ ਅਵਤਾਰ ਸਿੰਘ, ਗੁਰਦੀਪ ਸਿੰਘ, ਅਮਿਤ ਤ੍ਰੇਹਨ, ਬਨਾਰਸੀ ਦਾਸ, ਗੁਰਪ੍ਰੀਤ ਸਿੰਘ, ਮਨਜੀਤ



ਸਿੰਘ, ਰਵਿੰਦਰ ਕੰਡਾ, ਰਾਜੀਵ ਘਈ, ਮੋਹਿੰਦਰਜੀਤ ਸਿੰਘ ਜੋਸਨ, ਰਮੇਸ਼ ਕੁਮਾਰ ਸਾਹ ਆਦਿ ਨੇ ਦੱਸਿਆ ਕਿ ਅਕਸਰ ਇਹਨਾਂ ਟੋਇਆਂ ਵਿਚ ਡਿਗ ਕੇ ਦੋਪਹੀਆ ਵਾਹਨ ਚਾਲਕ ਸੱਟਾਂ ਲਗਵਾਉਂਦੇ ਹਨ। ਮੁੱਖ ਸਿਆਸੀ ਪਾਰਟੀਆਂ ਦੇ ਸਥਾਨਕ ਆਗੂ ਸ਼ਹਿਰ ਦੇ ਵਿਕਾਸ ਦੇ ਵੱਡੇ-ਵੱਡੇ ਦਾਅਵੇ ਕਰਦੇ ਨਹੀਂ ਬੱਕਦੇ ਪਰ ਉਹਨਾਂ ਦੇ ਦਾਅਵਿਆਂ ਦੀ ਹਕੀਕਤ ਨੂੰ ਬੰਗਾ ਰੋਡ ਦੀ ਹਾਲਤ ਦੇਖ ਕੇ ਸਮਝਿਆ ਜਾ ਸਕਦਾ ਹੈ। ਉਹਨਾਂ ਰੋਸ

ਪ੍ਰਗਟਾਉਂਦਿਆਂ ਕਿਹਾ ਕਿ ਹੁਸ਼ਿਆਰਪੁਰ ਰੋਡ ਤੇ ਵਿਭਾਗੀ ਲਾਪਰਵਾਹੀ ਦੇ ਚਲਦਿਆਂ ਜਿਸ ਤਰ੍ਹਾਂ ਸੜਕ ਵਿਚਕਾਰ ਬਣੀ ਦਰਾਰ ਦੀ ਵਜਾ ਨਾਲ ਜਿਸ ਤਰ੍ਹਾਂ ਰਾਵਲਪਿੰਡੀ ਦੇ ਨੌਜਵਾਨ ਦੀ ਜਾਨ ਚਲੀ ਗਈ ਤਾਂ ਕੀ ਪ੍ਰਸ਼ਾਸਨ ਬੰਗਾ ਰੋਡ ਤੇ ਵੀ ਇਸੇ ਤਰ੍ਹਾਂ ਦੇ ਕਿਸੇ ਹਾਦਸੇ ਦੀ ਉਡੀਕ ਕਰ ਰਿਹਾ ਹੈ? ਉਹਨਾਂ ਜਿੱਥੇ ਨਗਰ ਨਿਗਮ ਪ੍ਰਸ਼ਾਸਨ ਅਤੇ ਪੀ.ਡਬਲਯੂ.ਡੀ. ਵਿਭਾਗ ਤੋਂ ਪੁਰਜੋਰ ਮੰਗ ਕੀਤੀ ਕਿ ਤੁਰੰਤ ਸੜਕ ਦੀ ਮੁਤ ਉਸਾਰੀ ਕਰਵਾਈ ਜਾਵੇ ਉੱਥੇ ਹੀ ਹਲਕਾ ਵਿਧਾਇਕ ਬਲਵਿੰਦਰ ਸਿੰਘ ਧਾਲੀਵਾਲ ਨੂੰ ਵੀ ਯਾਦ ਦੁਆਇਆ ਕਿ ਉਹਨਾਂ ਗੁਰਦੁਆਰਾ ਸ੍ਰੀ ਸੁਖਚੈਨਾਣਾ ਸਾਹਿਬ ਨੂੰ ਜਾਣ ਵਾਲੇ ਸਾਰੇ ਹੀ ਰਸਤਿਆਂ ਦੀ ਹਾਲਤ ਨੂੰ ਵਧੀਆ ਬਣਾਉਣ ਦਾ ਵਾਅਦਾ ਕੀਤਾ ਸੀ ਅਤੇ ਹੁਣ ਇਸ ਵਾਅਦੇ ਨੂੰ ਪਹਿਲ ਦੇ ਅਧਾਰ ਤੇ ਪੂਰਾ ਕੀਤਾ ਜਾਵੇ ਨਾਲ ਹੀ ਇਹ ਵੀ ਕਿਹਾ ਕਿ ਟੋਏ ਪੂਰਨ ਦੀ ਖਾਨਾਪੂਰਤੀ ਨਾ ਕਰਕੇ ਸੜਕ ਤੇ ਦੁਬਾਰਾ ਲੁਕ ਪਾਈ ਜਾਵੇ ਕਿਉਂਕਿ ਪਹਿਲਾਂ ਵੀ ਦੇਖਿਆ ਗਿਆ ਹੈ ਕਿ ਨਿਗਮ ਵਲੋਂ ਟੋਏ ਭਰੇ ਜਾਂਦੇ ਹਨ ਪਰ ਇਕ ਬਰਸਾਤ ਵਿਚ ਉਹ ਪੁਰਾਣੀ ਹਾਲਤ ਵਿਚ ਆ ਜਾਂਦੇ ਹਨ।

ਅੰਮ੍ਰਿਤਸਰ ਵਿਕਾਸ ਮੰਚ ਵੱਲੋਂ ਅੰਮ੍ਰਿਤਸਰ ਜ਼ਿਲ੍ਹਾ ਹੈਰੀਟੇਜ਼ ਸੁਸਾਇਟੀ ਬਣਾਉਣ ਦੀ ਮੰਗ

ਅੰਮ੍ਰਿਤਸਰ- ਅੰਮ੍ਰਿਤਸਰ ਵਿਕਾਸ ਮੰਚ ਦੇ ਸਰਪ੍ਰਸਤ ਡਾ. ਚਰਨਜੀਤ ਸਿੰਘ ਗੁਮਟ-ਲਾ ਨੇ ਮੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਤੇ ਡਿਪਟੀ ਕਮਿਸ਼ਨਰ ਅੰਮ੍ਰਿਤਸਰ ਸ. ਸ਼ਿਵਦੁਲਾਰ ਸਿੰਘ ਵਿੱਲੋਂ ਨੂੰ ਲਿਖੇ ਪੱਤਰ ਵਿੱਚ ਮੰਗ ਕੀਤੀ ਹੈ ਕਿ ਪੰਜਾਬ ਸਰਕਾਰ ਦੇ ਸਭਿਆਚਾਰਕ ਮਾਮਲੇ ਵਿਭਾਗ ਵੱਲੋਂ (ਯਾਤਰਾ ਸ਼ਾਖਾ) ਸਾਰੇ ਡਿਪਟੀ ਕਮਿਸ਼ਨਰਾਂ ਨੂੰ ਮੀਮੋ ਨੰ. 12/88/2004-3 ਯ ਸ/1544 ਮਿਤੀ ਚੰਡੀਗੜ੍ਹ 3-06-2008 ਅਨੁਸਾਰ ਹਰ ਜ਼ਿਲ੍ਹੇ ਵਿੱਚ ਜ਼ਿਲ੍ਹਾ ਹੈਰੀਟੇਜ਼ ਸੁਸਾਇਟੀ ਬਣਾਉਣ ਦੇ ਆਦੇਸ਼ ਦਿੱਤੇ ਗਏ ਸਨ। ਪਰ 11 ਸਾਲ ਤੋਂ ਵੱਧ ਸਮਾਂ ਬੀਤ ਜਾਣ ਦੇ ਬਾਵਜੂਦ ਵੀ ਅੰਮ੍ਰਿਤਸਰ ਜ਼ਿਲ੍ਹੇ ਵਿੱਚ ਇਹ ਸੁਸਾਇਟੀ ਨਹੀਂ ਬਣਾਈ ਗਈ। ਇਨ੍ਹਾਂ ਸੁਸਾਇਟੀਆਂ ਦਾ ਮਕਸਦ ਪੰਜਾਬ ਰਾਜ ਵਿੱਚ ਕਲਾ ਅਤੇ ਸਭਿਆਚਾਰਕ ਗਤੀਵਿਧੀਆਂ ਦਾ ਪ੍ਰਸਾਰ ਪਿੰਡ ਪੱਧਰ ਤੀਕ ਕਰਨਾ ਹੈ। ਉਨ੍ਹਾਂ ਇਹ ਵੀ ਮੰਗ ਕੀਤੀ ਹੈ ਕਿ ਅੰਮ੍ਰਿਤਸਰ ਵਿਕਾਸ ਮੰਚ (ਰਜਿ.) ਦੇ ਪ੍ਰਧਾਨ ਸ. ਮਨਮੋਹਨ ਸਿੰਘ ਬਰਾੜ ਵੀ ਇਸ ਦਾ ਮੈਂਬਰ ਨਾਮਜ਼ਦ ਕਰਨ ਦੀ ਖੋਚ ਕੀਤੀ ਜਾਵੇ ਜੀ ਤਾਂ ਜੋ ਅੰਮ੍ਰਿਤਸਰ ਜ਼ਿਲ੍ਹੇ ਦੇ ਵਿਰਸੇ ਦੀ ਠੀਕ ਢੰਗ ਨਾਲ ਸਾਂਭ ਸੰਭਾਲ ਲਈ ਉਹ ਸਮੇਂ ਸਮੇਂ ਸਿਰ ਆਪਣੇ ਸੁਝਾਅ ਦੱਸਦੇ ਰਹਿਣ।



ਫੁੱਟਬਾਲ ਨਰਸਰੀ ਮਾਹਿਲਪੁਰ ਬਾਰੇ ਬਲਜਿੰਦਰ ਮਾਨ ਵਲੋਂ ਪੁਸਤਕ ਤਿਆਰ- ਕੁਲਵੰਤ ਸੰਘਾ

ਮਾਹਿਲਪੁਰ- ਫੁੱਟਬਾਲ ਜਗਤ ਵਿਚ ਮਾਹਿਲਪੁਰ ਦਾ ਨਾਮ ਬੜੇ ਅਦਬ ਤੇ ਮਾਣ ਨਾਲ ਲਿਆ ਜਾਂਦਾ ਹੈ। ਇਸ ਇਲਾਕੇ ਦੇ ਫੁੱਟਬਾਲਰਾਂ ਨੇ ਭਾਰਤੀ ਖੇਡ ਜਗਤ ਵਿਚ ਸ਼ਾਨਦਾਰ ਮੱਲਾਂ ਮਾਰਕੇ ਸਰਬਉੱਚ ਪੁਰਸਕਾਰ ਅਰਜਨ ਅਵਾਰਡ ਤਕ ਹਾਸਿਲ ਕੀਤੇ ਹੋਏ ਹਨ। ਇਹ ਵਿਚਾਰ ਫੁੱਟਬਾਲ ਦੇ ਨਿਕਾਸ ਤੇ ਵਿਕਾਸ ਵਿਚ 58 ਸਾਲ ਤੋਂ ਜੁਟੇ ਹੋਏ ਮਾਹਿਲਪੁਰ ਜ਼ਿਲ੍ਹਾ ਹੁਸ਼ਿਆਰਪੁਰ ਦੇ ਇਤਿਹਾਸਕ ਕਲੱਬ ਪ੍ਰਿੰ. ਹਰਭਜਨ ਸਿੰਘ ਸਪੋਰਟਿੰਗ ਕਲੱਬ ਦੇ ਪ੍ਰਧਾਨ ਕੁਲਵੰਤ ਸਿੰਘ ਸੰਘਾ ਨੇ ਮੀਡੀਆ ਨੂੰ ਮੁਖਾਤਿਬ ਹੁੰਦਿਆਂ ਆਖੇ। ਉਹਨਾਂ ਅੱਗੇ ਕਿਹਾ ਕਿ ਅੱਜ ਤਕ ਫੁੱਟਬਾਲ ਵਿਚ ਚਾਰ ਪੰਜਾਬੀਆਂ ਨੂੰ ਅਰਜਨ ਅਵਾਰਡ ਮਿਲਿਆ ਹੈ ਜਿਨ੍ਹਾਂ

ਵਿਚੋਂ ਦੋ ਫੁੱਟਬਾਲਰ ਜਰਨੈਲ ਸਿੰਘ ਤੇ ਗੁਰਦੇਵ ਸਿੰਘ ਗਿੱਲ ਇਸ ਧਰਤੀ ਦੀ ਪੈਦਾਇਸ਼ ਹਨ। ਉਹਨਾਂ ਅੱਗੇ ਕਿਹਾ ਕਿ ਮਾਹਿਲਪੁਰ ਦੀ ਅਮੀਰ ਫੁੱਟਬਾਲ ਵਿਰਾਸਤ ਨੂੰ ਸੰਭਾਲਣ ਵਾਸਤੇ ਕਲੱਬ ਵਲੋਂ 1995 ਵਿਚ 'ਫੁੱਟਬਾਲ ਜਗਤ ਮਾਹਿਲਪੁਰ' ਨਾਮੀ ਪੁਸਤਕ ਦਾ ਪ੍ਰਕਾਸ਼ਨ ਕੀਤਾ ਗਿਆ ਸੀ ਤਾਂ ਕਿ ਅਗਲੀ ਪੀੜੀ ਅਪਣੇ ਅਮੀਰ ਵਿਰਸੇ ਤੋਂ ਜਾਣੂ ਹੋ ਸਕੇ। ਇਹ ਕਾਰਜ ਇਸ



ਸਾਲ ਫਿਰ ਅਰੰਭਿਆ ਗਿਆ ਤਾਂ ਕਿ ਪਿਛਲੇ 25 ਸਾਲਾਂ ਵਿਚ ਘੱਟੋ ਘੱਟ ਸੰਤੋਸ਼ ਟਰਾਫੀ ਖੇਡ ਚੁੱਕੇ ਮਾਹਿਲਪੁਰ ਨਾਲ ਸਬੰਧਿਤ ਫੁੱਟਬਾਲਰ (ਮਾਹਿਲਪੁਰ ਇਲਾਕੇ ਵਿਚ ਖੇਡੇ ਜਾਂ ਜਨਮੇ) ਨਵੀਂ ਰੰਗਦਾਰ ਪੁਸਤਕ ਵਿਚ ਸ਼ਾਮਿਲ ਕੀਤੇ ਜਾਣ। ਸਿੱਖਿਆ, ਖੇਡ ਸਾਹਿਤ ਖਾਸ ਕਰ ਬਾਲ ਸਾਹਿਤ ਦੇ ਖੇਤਰ ਵਿਚ ਨਿੱਕੀਆਂ ਕਰੁੰਬਲਾਂ ਬਾਲ ਰਸਾਲੇ ਦੇ 25 ਸਾਲ ਦੇ ਪ੍ਰਕਾਸ਼ਨ ਨਾਲ ਇਤਿਹਾਸ ਸਿਰਜ ਚੁੱਕੇ

ਉੱਘੇ ਲੇਖਕ ਤੇ ਸੰਪਾਦਕ ਬਲਜਿੰਦਰ ਮਾਨ ਵਲੋਂ ਇਹ ਪੁਸਤਕ ਦੋਬਾਰਾ ਤਿਆਰ ਕੀਤੀ ਜਾ ਰਹੀ ਹੈ। ਦੋਸ਼ ਵਿਦੇਸ਼ ਵਿਚ ਵਸਦੇ ਸੰਤੋਸ਼ ਟਰਾਫੀ ਖੇਡ ਚੁੱਕੇ ਖਿਡਾਰੀ ਆਪਣੇ ਵੇਰਵੇ ਤਸਵੀਰ ਸਮੇਤ 15 ਅਗਸਤ 2020 ਤਕ ਲੇਖਕ ਦੇ ਵਟਸਐਪ ਨੰ. 98150-18947 ਜਾਂ ਈਮੇਲ karumblan1995@gmail.com 'ਤੇ ਆਪਣੀ ਸੁਵਿਧਾ ਅਨੁਸਾਰ ਭੇਜ ਸਕਦੇ ਹਨ। ਕਲੱਬ ਪ੍ਰਧਾਨ ਸ੍ਰੀ ਕੁਲਵੰਤ ਸਿੰਘ ਸੰਘਾ ਨੇ ਸਪੱਸ਼ਟ ਕੀਤਾ ਕਿ ਉਹਨਾਂ ਵਲੋਂ ਸੋਸ਼ਲ ਮੀਡੀਏ ਰਾਹੀਂ ਫਰਵਰੀ ਤੋਂ ਸੂਚਿਤ ਕੀਤਾ ਜਾ ਰਿਹਾ ਹੈ। ਇਸ ਲਈ ਖਿਡਾਰੀਆਂ ਨੂੰ ਵੇਰਵੇ ਭੇਜਣ ਦਾ ਇਹ ਆਖਰੀ ਮੌਕਾ ਹੈ।

ਮੋਗਾ ਵਿੱਚ ਛਾਪਾ ਮਾਰਨ ਗਈ ਆਬਕਾਰੀ ਟੀਮ ਉੱਤੇ ਪੁਲਿਸ ਦੀ ਮੌਜੂਦਗੀ 'ਚ ਹਮਲਾ

ਮੋਗਾ- ਸੂਬੇ ਵਿੱਚ ਨਾਲ ਨਾਜਾਇਜ਼ ਸ਼ਰਾਬ ਵੇਚਣ ਵਾਲੇ ਮਾਫੀਆ ਦੇ ਸਿਰ ਉੱਤੇ ਸਿਆਸੀ ਹੱਥ ਹੋਣ ਨਾਲ ਹੌਸਲੇ ਬੁਲੰਦ ਹੁੰਦੇ ਦਿਖਾਈ ਦੇ ਰਹੇ ਹਨ। ਅਜਿਹਾ ਹੀ ਮਾਮਲਾ ਲੰਘੀ ਦੇਰ ਰਾਤ ਪਿੰਡ ਮਾਹਲਾ ਕਲਾਂ ਵਿੱਚ ਸਾਹਮਣੇ ਆਇਆ, ਜਿਥੇ ਛਾਪਾਮਾਰੀ ਕਰਨ ਪਹੁੰਚੇ ਆਬਕਾਰੀ ਟੀਮ ਅਤੇ ਸ਼ਰਾਬ ਠੋਕੇਦਾਰਾਂ ਉੱਤੇ ਨਾਜਾਇਜ਼ ਸ਼ਰਾਬ ਮਾਫੀਆ ਨੇ ਹਮਲਾ ਕਰਕੇ ਬਰਾਮਦ ਲਾਹਣ ਦਾ ਡਰੰਮ ਡੌਲ ਦਿੱਤਾ। ਛਾਣਾ ਬਾਘਪੁਰਾਣਾ ਮੁਖੀ ਇੰਸਪੈਕਟਰ ਹਰਮਨਜੀਤ ਸਿੰਘ ਨੇ ਦੱਸਿਆ ਕਿ ਇੰਸਪੈਕਟਰ ਆਬਕਾਰੀ ਬਲਕਰਨ ਸਿੰਘ

ਦੇ ਬਿਆਨ ਉੱਤੇ ਲਖਵੀਰ ਸਿੰਘ ਉਰਫ ਲੱਖੀ, ਦੀਪਾ ਘਾਲੀ, ਗੁਰਵਿੰਦਰ ਸਿੰਘ ਅਤੇ ਹੈਪੀ ਸਿੰਘ ਸਾਰੇ ਪਿੰਡ ਮਾਹਲਾ ਕਲਾਂ ਅਤੇ 10/12 ਅਣਪਛਾਤੇ ਹਮਲਾਵਾਰਾਂ ਖਿਲਾਫ ਆਈਪੀਸੀ ਦੀ ਧਾਰਾ 323, 341, 506, 186, 353, 148, 149 ਅਤੇ ਆਬਕਾਰੀ ਐਕਟ ਤਹਿਤ ਕੇਸ ਦਰਜ ਕੀਤਾ ਹੈ। ਇੰਸਪੈਕਟਰ ਆਬਕਾਰੀ ਬਲਕਰਨ ਸਿੰਘ ਸਿੰਘ ਨੇ ਦੱਸਿਆ ਕਿ ਉਹ ਸਿਪਾਹੀ ਮਨਪ੍ਰੀਤ ਸਿੰਘ, ਗੁਰਸੇਵਕ ਸਿੰਘ ਠੋਕੇਦਾਰ, ਇੰਦਰਜੀਤ ਸਿੰਘ ਠੋਕੇਦਾਰ ਅਤੇ ਰਾਜੀਵ ਸ਼ਰਮਾਂ ਵਾਸੀ ਮੋਗਾ ਵਿੱਚ ਛਾਪਾ ਮਾਰਨ

ਬਾਬਾ ਨਿਧਾਨ ਸਿੰਘ ਦੀ ਯਾਦ ਵਿਚ ਵੈਬੀਨਾਰ ਦੌਰਾਨ ਸਿੱਖ ਵਿਦਵਾਨਾਂ ਨੇ ਕੀਤੇ ਵਿਚਾਰ ਪ੍ਰਗਟ

ਅੰਮ੍ਰਿਤਸਰ- ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਧਿਐਨ ਕੇਂਦਰ ਵੱਲੋਂ ਬਾਬਾ ਨਿਧਾਨ ਸਿੰਘ ਹਜ਼ੂਰ ਸਾਹਿਬ ਵਾਲਿਆਂ ਦੀ ਯਾਦ ਵਿਚ "ਬਾਬਾ ਨਿਧਾਨ ਸਿੰਘ ਜੀ : ਜੀਵਨ ਅਤੇ ਯੋਗਦਾਨ" ਵਿਸ਼ੇ 'ਤੇ ਕਰਵਾਏ ਗਏ ਵੈਬੀਨਾਰ ਦੌਰਾਨ ਸਿੱਖ ਵਿਦਵਾਨ ਡਾ. ਕੁਲਜੀਤ ਸਿੰਘ ਜੰਜੂਆ ਨੇ ਵਿਚਾਰ ਸਾਂਝੇ ਕ ਰ ਦਿ ਆ । ਵਰਤਮਾਨ ਸਮੇਂ ਅੰਦਰ ਬਾਬਾ ਨਿਧਾਨ ਸਿੰਘ ਜੀ ਦੇ ਜੀਵਨ ਤੋਂ ਸੋਧ ਲੈਣ ਦੀ ਲੋੜ 'ਤੇ ਜ਼ੋਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਬਾਬਾ ਨਿਧਾਨ ਸਿੰਘ ਨੇ ਲੰਗਰਾਂ ਦੇ ਖੇਤਰ ਵਿਚ ਜੋ ਮਿਸਾਲੀ ਸੇਵਾ ਨਿਭਾਈ ਉਹ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਸਿਧਾਂਤਾਂ ਦੀ ਤਰਜਮਾਨੀ ਹੈ। ਸਿੱਖ ਕੌਮ ਅੰਦਰ ਸੇਵਾ ਦੇ ਸਿਧਾਂਤ 'ਤੇ ਚੱਲਦਿਆਂ ਉਨ੍ਹਾਂ ਨੇ ਤਨ, ਮਨ, ਧਨ ਗੁਰੂ ਦੇ ਅਰਪਿਤ ਕੀਤਾ। ਅੱਜ ਦੀ ਵਰਤਮਾਨ ਪੀੜ੍ਹੀ ਨੂੰ ਅਜਿਹੀਆਂ ਸ਼ਖ਼ਸੀਅਤਾਂ ਤੋਂ ਸੋਧ ਪ੍ਰਾਪਤ ਕਰਨੀ ਚਾਹੀਦੀ ਹੈ। ਬਾਬਾ ਨਿਧਾਨ ਸਿੰਘ ਜੀ ਇੰਟਰਨੈਸ਼ਨਲ ਸੁਸਾਇਟੀ ਦੇ ਸਹਿਯੋਗ ਨਾਲ ਕਰਵਾਏ ਗਏ

ਇਸ ਵੈਬੀਨਾਰ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਧਿਐਨ ਕੇਂਦਰ ਦੇ ਡਾਇਰੈਕਟਰ ਡਾ. ਅਮਰਜੀਤ ਸਿੰਘ ਨੇ ਆਰੰਭਕ ਸ਼ਬਦ ਬੋਲਦਿਆਂ ਕਿਹਾ ਕਿ ਬਾਬਾ ਨਿਧਾਨ ਸਿੰਘ ਵਰਗੀਆਂ ਸ਼ਖ਼ਸੀਅਤਾਂ ਤੋਂ ਸੰਗਤਾਂ ਅਤੇ ਕੌਮ ਦੇ ਵਿਦਵਾਨਾਂ ਦਾ ਜਾਣੂ ਹੋਣਾ ਬੇਹੱਦ ਜ਼ਰੂਰੀ ਹੈ। ਆਪਣੇ ਧੰਨਵਾਦੀ ਸ਼ਬਦਾਂ ਵਿਚ ਡਾ. ਪਰਮਜੀਤ ਸਿੰਘ ਸਰੋਆ ਨੇ ਕਿਹਾ ਕਿ ਸਿੱਖ ਕੌਮ



NIRMAL SINGH BADHAN

NSB Insurance

HEALTH INSURANCE	RETIREMENT
LIFE INSURANCE	COLLEGE PLANNING
LONG TERM CARE INS	AUTO * HOME
FUNERAL EXPENSE	BUSINESS

for Insurance Call: **NIRMAL SINGH BADHAN**
707-228-2020

Call: **707-228-2020**, Fax: **707-260-2813**

www.nsbinsures.com Lic #0144676

1519 Gary CT., Rohnert Park, CA 94928

ਅੰਦਰ ਬਾਬਾ ਨਿਧਾਨ ਸਿੰਘ ਵਰਗੀਆਂ ਸ਼ਖ਼ਸੀਅਤਾਂ ਕੌਮ ਦੇ ਵੱਡੇ ਸਤਿਕਾਰ ਦਾ ਪਾਤਰ ਹਨ, ਜਿਨ੍ਹਾਂ ਦੇ ਦੇਣ ਨੂੰ ਅਕਾਦਮਿਕ ਪੱਧਰ 'ਤੇ ਪ੍ਰਚਾਰਨਾ ਚੰਗੇ ਨਤੀਜੇ ਦੇਵੇਗਾ। ਵੈਬੀਨਾਰ ਦੌਰਾਨ ਦੇਸ਼ ਵਿਦੇਸ਼ ਦੇ ਵਿਦਵਾਨਾਂ ਨੇ ਭਰਵੀਂ ਸ਼ਮੂਲੀਅਤ ਕੀਤੀ ਅਤੇ ਆਪੋ-ਆਪਣੇ ਸੰਖੇਪ ਵਿਚਾਰ ਵੀ ਪ੍ਰਗਟ ਕੀਤੇ। ਦੱਸਣਯੋਗ ਹੈ ਕਿ ਬਾਬਾ ਨਿਧਾਨ ਸਿੰਘ ਇੰਟਰਨੈਸ਼ਨਲ ਸੁਸਾਇਟੀ ਵੱਲੋਂ ਹਰ ਸਾਲ ਸੈਮੀਨਾਰ ਕਰਵਾਇਆ ਜਾਂਦਾ ਹੈ, ਪਰੰਤੂ ਇਸ ਵਾਰ ਕੋਰੋਨਾ ਮਹਾਂਮਾਰੀ ਕਾਰਨ ਸੰਗਤੀ ਇਕੱਠ ਨਾ ਕਰ ਸਕਣ ਕਰਕੇ ਆਨਲਾਈਨ ਵੈਬੀਨਾਰ ਕਰਵਾਇਆ ਗਿਆ।

ਮਜ਼ਬੂਤ ਸੰਗਠਨ ਨਾਲ ਮੀਟਿੰਗ ਦੀ ਪ੍ਰਾਪਤੀ ਸੰਭਵ-ਸੁਲਹਾਣੀ

ਬਾਘਾਪੁਰਾਣਾ (ਸੁਲਹਾਣੀ)- ਬਾਘਾਪੁਰਾਣਾ- ਮਜ਼ਬੂਤ ਸੰਗਠਨ ਨਾਲ ਮੀਟਿੰਗ ਦੀ ਪ੍ਰਾਪਤੀ ਸੰਭਵ ਹੈ, ਗੈਰ ਸੰਗਠਿਤ ਅਤੇ ਗੈਰ ਅਨੁਸਾਸਤ ਜੱਥੇਬੰਦੀ ਜਾਂ ਪਾਰਟੀ ਕਿਸੇ ਤਰ੍ਹਾਂ ਦੀ ਕੋਈ ਪ੍ਰਾਪਤੀ ਨਹੀਂ ਕਰ ਸਕਦੀ। ਇਹਨਾਂ ਵਿਚਾਰਾਂ ਦਾ ਪ੍ਰਗਟਾਵਾ ਇੱਥੇ ਬਾਘਾਪੁਰਾਣਾ ਵਿਖੇ ਬਹੁਜਨ ਸਮਾਜ ਪਾਰਟੀ ਦੀ ਹਲਕਾ ਪੱਧਰੀ ਆਗੂਆਂ ਤੇ ਵਰਕਰਾਂ ਦੀ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਬਸਪਾ ਦੇ ਸੂਬਾ ਜਨਰਲ ਸਕੱਤਰ ਸਰਦਾਰ ਲਾਲ ਸਿੰਘ ਸੁਲਹਾਣੀ ਨੇ ਕੀਤਾ। ਉਹਨਾਂ ਕਿਹਾ ਕਿ ਬਸਪਾ ਦੇ ਬਾਨੀ ਅਤੇ ਮਹਾਨ ਯੁੱਗ ਪੁਰਸ਼ ਸਾਹਿਬ ਸ੍ਰੀ ਕਾਂਸ਼ੀ ਰਾਮ ਜੀ ਨੇ ਬਿਖਰੇ ਹੋਏ ਬਹੁਜਨ ਸਮਾਜ ਨੂੰ ਇਕੱਠਾ ਕਰਕੇ ਬਸਪਾ ਦਾ ਗਠਨ ਕੀਤਾ ਸੀ, ਅਤੇ ਮਜ਼ਬੂਤ ਸੰਗਠਨ ਬਣਾ ਕੇ ਦੇਸ਼ ਦੇ ਸਭ ਤੋਂ ਵੱਡੇ ਸੂਬੇ ਉਤਰ ਪ੍ਰਦੇਸ਼ ਵਿਚ ਬਹੁਜਨ ਸਮਾਜ ਦੀ ਸਰਕਾਰ ਬਣਾਈ ਸੀ। ਉਹਨਾਂ ਕਿਹਾ ਕਿ ਜੇਕਰ ਅਸੀਂ ਪੰਜਾਬ ਵਿੱਚ ਉਤਰ ਪ੍ਰਦੇਸ਼ ਦੀ ਤਰਜ਼ ਤੇ ਪਾਰਟੀ ਦਾ ਸੰਗਠਨ ਸੈਕਟਰ ਅਤੇ

ਬੂਥ ਪੱਧਰ ਤੱਕ ਸੰਗਠਨ ਮਜ਼ਬੂਤ ਕਰ ਲਈਏ ਤਾਂ ਅਸਾਨੀ ਨਾਲ ਮਿਸ਼ਨ 2022 ਸਰ ਕਰ ਸਕਦੇ ਹਾਂ।



ਮੀਟਿੰਗ ਵਿੱਚ ਉਹਨਾਂ ਸੰਗਠਨ ਦੀ ਮਜ਼ਬੂਤੀ ਲਈ ਫਾਰਮੂਲੇ ਦੱਸੇ। ਇਸ ਮੀਟਿੰਗ ਦੀ ਪ੍ਰਾਪਤੀ ਹਲਕਾ ਪ੍ਰਧਾਨ ਪਰਮਜੀਤ ਸਿੰਘ ਧੀਰਾ ਰੋਡੇ ਨੇ ਕੀਤੀ। ਸ੍ਰੀ ਸੰਤ ਰਾਮ ਮੱਲੀ ਸੂਬਾ ਸਕੱਤਰ, ਐਡਵੋਕੇਟ ਅਵਤਾਰ ਕ੍ਰਿਸ਼ਨ

ਮੁੱਖ ਜੋਨ ਇੰਚਾਰਜ ਲੋਕ ਸਭਾ ਫਰੀਦਕੋਟ, ਜ਼ਿਲ੍ਹਾ ਪ੍ਰਧਾਨ ਹਰਦੇਵ ਸਿੰਘ ਤਖਾਣਵੰਧ ਅਤੇ ਕੇਵਲ ਸਿੰਘ ਸੈਦੋਕੇ ਲੋਕ ਸਭਾ ਜੋਨ ਇੰਚਾਰਜ ਨੇ ਵੀ ਵਿਚਾਰ ਰੱਖੇ। ਹੋਰਨਾਂ ਤੋਂ ਇਲਾਵਾ ਇਸ ਮੀਟਿੰਗ ਵਿੱਚ ਜ਼ਿਲ੍ਹਾ ਇੰਚਾਰਜ ਮੰਦਰ ਸਿੰਘ ਮਾੜੀ, ਜ਼ਿਲ੍ਹਾ ਸਕੱਤਰ ਜਗਤਾਰ ਸਿੰਘ ਚੜਿੱਕ, ਹਲਕਾ ਮੀਤ ਪ੍ਰਧਾਨ ਨੱਥਾ ਸਿੰਘ ਬੁੱਧ ਸਿੰਘ ਵਾਲਾ, ਜਨਰਲ ਸਕੱਤਰ ਕਰਨੈਲ ਸਿੰਘ ਕਾਲੋਕੇ, ਸਿਟੀ ਬਾਘਾ-ਪੁਰਾਣਾ ਦੇ ਪ੍ਰਧਾਨ ਬਲਰ ਸਿੰਘ ਨੀਲਾ, ਸੈਕਟਰ ਪ੍ਰਧਾਨ ਸਰਬਣ ਸਿੰਘ ਕਾਲੋਕੇ, ਮੰਦਰ ਸਿੰਘ ਬੁੱਧ ਸਿੰਘ ਵਾਲਾ, ਬਲਵਿੰਦਰ ਸਿੰਘ ਨੀਲਾ ਲੰਗੋਆਣਾ, ਕੁਲਦੀਪ ਸਿੰਘ ਭਲੂਰ ਭੜਾਂ ਜ਼ਿਲ੍ਹਾ ਇੰਚਾਰਜ, ਮੰਦਰ ਸਿੰਘ ਬਾਘਾਪੁਰਾਣਾ, ਹਰਭਜਨ ਸਿੰਘ ਸੈਦੋਕੇ, ਗੁਰਦੀਪ ਸਿੰਘ ਸੈਦੋਕੇ, ਗੁਰਵਿੰਦਰ ਸਿੰਘ ਗਿੱਲ, ਲਖਵੀਰ ਸਿੰਘ ਚੜਿੱਕ, ਹਰਨੇਕ ਸਿੰਘ ਲੰਗੋਆਣਾ, ਕਾਕਾ ਸਿੰਘ ਰੋਡੇ ਅਤੇ ਚੜੁਤ ਸਿੰਘ ਰੋਡੇ ਆਦਿ ਆਗੂ ਹਾਜ਼ਰ ਸਨ।

ਬਸਪਾ ਨੌਜਵਾਨਾਂ ਦੇ ਸਹਿਯੋਗ ਨਾਲ ਮਿਸ਼ਨ 2022 ਫਤਹਿ ਕਰੇਗੀ- ਸੁਲਹਾਣੀ



ਮੋਗਾ- ਬਹੁਜਨ ਸਮਾਜ ਪਾਰਟੀ ਹਲਕਾ ਮੋਗਾ ਦੇ ਅਤੇ ਸੀਨੀਅਰ ਵਰਕਰਾਂ ਦੀ ਮੀਟਿੰਗ ਇਥੇ ਮੋਗਾ ਵਿਖੇ ਹੋਈ। ਮੀਟਿੰਗ ਦੀ ਪ੍ਰਧਾਨਗੀ ਹਲਕਾ ਪ੍ਰਧਾਨ ਡਾਕਟਰ ਬਲਜੀਤ ਸਿੰਘ ਮੋਗਾ ਨੇ ਕੀਤੀ ਅਤੇ ਸਰਦਾਰ ਲਾਲ ਸਿੰਘ ਸੁਲਹਾਣੀ ਸੂਬਾਈ ਜਨਰਲ ਸਕੱਤਰ ਇਸ ਮੀਟਿੰਗ ਵਿੱਚ ਮੁਖ ਮਹਿਮਾਨ ਵਜੋਂ ਪੁੱਜੇ। ਸੁਲਹਾਣੀ ਨੇ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਨੌਜਵਾਨ ਸਾਡੇ ਸਮਾਜ ਦਾ ਅਹਿਮ ਹਿੱਸਾ ਹਨ ਅਤੇ ਨੌਜਵਾਨਾਂ ਤੋਂ ਬਿਨਾਂ ਕਿਸੇ ਤਰ੍ਹਾਂ ਦੀ ਕ੍ਰਾਂਤੀ ਅਸੰਭਵ ਹੈ। ਉਹਨਾਂ ਕਿਹਾ ਕਿ ਪਾਰਟੀ ਦੀ ਕੌਮੀ ਪ੍ਰਧਾਨ ਭੈਣ ਕੁਮਾਰੀ

ਮਾਇਆਵਤੀ ਜੀ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਨੌਜਵਾਨਾਂ ਨੂੰ ਪਾਰਟੀ ਦੇ ਜੱਥੇਬੰਦਕ ਢਾਂਚੇ ਵਿੱਚ 50 ਪ੍ਰਤੀਸ਼ਤ ਹਿੱਸਾ ਦੇ ਕੇ ਉਨ੍ਹਾਂ ਦਾ ਸਹਿਯੋਗ ਲਿਆ ਜਾਵੇਗਾ ਤਾਂ ਕਿ ਮਿਸ਼ਨ 2022 ਫਤਿਹ ਕੀਤਾ ਜਾ ਸਕੇ। ਉਹਨਾਂ ਪਾਰਟੀ ਆਗੂਆਂ ਨੂੰ ਕਿਹਾ ਕਿ ਨੌਜਵਾਨ ਵਰਗ ਨੂੰ ਪਾਰਟੀ ਨਾਲ ਜੋੜਨ ਲਈ ਹੰਭਲਾ ਮਾਰਨ। ਉਹਨਾਂ ਪਾਰਟੀ ਵਰਕਰਾਂ ਨੂੰ ਕਿਹਾ ਕਿ ਪਾਰਟੀ ਨੂੰ ਹੇਠਲੇ ਪੱਧਰ ਤੱਕ ਮਜ਼ਬੂਤ ਕਰਨ ਲਈ ਮਿਹਨਤ ਕਰਨ। ਇਸ ਮੀਟਿੰਗ ਵਿੱਚ ਲੋਕਸਭਾ ਜੋਨ ਫਰੀਦਕੋਟ ਦੇ ਇੰਚਾਰਜ ਕੇਵਲ ਸਿੰਘ ਸੈਦੋਕੇ ਅਤੇ ਜ਼ਿਲ੍ਹਾ ਪ੍ਰਧਾਨ ਹਰਦੇਵ ਸਿੰਘ ਤਖ-

ਣਵੰਧ ਵਿਸ਼ੇਸ਼ ਤੌਰ ਤੇ ਮੀਟਿੰਗ ਵਿੱਚ ਸ਼ਾਮਿਲ ਹੋਏ। ਹੋਰਨਾਂ ਤੋਂ ਇਲਾਵਾ ਇਸ ਮੀਟਿੰਗ ਵਿੱਚ ਜ਼ਿਲ੍ਹਾ ਜਨਰਲ ਸਕੱਤਰ ਗੁਰਪ੍ਰੀਤ ਸਿੰਘ ਗੋਪੀ, ਜ਼ਿਲ੍ਹਾ ਮੀਤ ਪ੍ਰਧਾਨ ਕੁਲਵੰਤ ਸਿੰਘ ਰਾਮਗੜ੍ਹੀਆ, ਜ਼ਿਲ੍ਹਾ ਮੀਤ ਪ੍ਰਧਾਨ ਵਾਰਿਸ ਮਸੀਹ ਡਰੋਲੀ ਭਾਈ, ਜ਼ਿਲ੍ਹਾ ਵਿੱਤ ਸਕੱਤਰ ਜਸਵੰਤ ਸਿੰਘ ਘਾਲੀ, ਜ਼ਿਲ੍ਹਾ ਸਕੱਤਰ ਅਜੇ ਕੁਮਾਰ, ਜ਼ਿਲ੍ਹਾ ਲੇਡੀਜ਼ ਵਿੰਗ ਦੀ ਇੰਚਾਰਜ ਬੀਬੀ ਸੁਨੀਤਾ ਰਾਣੀ, ਸੀਨੀਅਰ ਆਗੂ ਜਰਨੈਲ ਸਿੰਘ ਕਪੂਰੇ, ਮੋਗਾ ਸਿਟੀ ਪ੍ਰਧਾਨ ਸੁਰਜੀਤ ਮਸੀਹ ਜ਼ਿਲ੍ਹਾ ਮੋਗਾ ਦੇ ਸਕੱਤਰ ਜਗਤਾਰ ਸਿੰਘ ਚੜਿੱਕ ਆਦਿ ਆਗੂ ਹਾਜ਼ਰ ਸਨ।

ਗੀਤ 'ਮਜ਼ਦੂਰ' ਦਾ ਪੋਸਟਰ ਰਿਲੀਜ਼



ਪੰਜਾਬ ਦੇ ਨਾਮਵਰ ਗਾਇਕ ਮਲਕੀਤ ਬਬੇਲੀ ਵੱਲੋਂ ਗਾਏ ਤੇ ਗੀਤਕਾਰ ਪਵਨ ਮਾਹੀ ਵੱਲੋਂ ਲਿਖੇ ਗੀਤ 'ਮਜ਼ਦੂਰ' ਦਾ ਪੋਸਟਰ ਬੇਗਮਪੁਰਾ ਇੰਟਰਨੈਸ਼ਨਲ ਸੰਗੀਤ ਸੰਸਥਾ ਪੰਜਾਬ ਦੇ ਪ੍ਰਧਾਨ ਗਾਇਕ ਰੂਪ ਲਾਲ ਧੀਰ, ਮੁੱਖਣ ਬਖਲੋਰ, ਗਾਇਕ ਰਾਜ ਦਦਰਾਲ, ਜੁਗਿੰਦਰ ਦੁਖੀਆ, ਗਾਇਕ ਬਲਵਿੰਦਰ ਬਿੱਟੂ, ਗਾਇਕ ਕਮਲ ਤੱਲੂਣ ਤੇ ਗਾਇਕ ਮਾਨਵ ਬੰਗੜ ਵੱਲੋਂ ਰਿਲੀਜ਼ ਕੀਤਾ ਗਿਆ। ਜਾਣਕਾਰੀ ਦਿੰਦੇ ਹੋਏ 'ਸਾਊਂਡ ਵੇਵਜ਼ ਮਿਊਜ਼ਿਕ ਕੰਪਨੀ ਦੇ ਪ੍ਰੋਡਿਊਸਰ ਰਣਜੀਤ ਮਾਹੀ ਨੇ ਦੱਸਿਆ ਕਿ ਗੀਤ 'ਮਜ਼ਦੂਰ' ਦੇਸ਼ ਵਿੱਚ ਆਈ ਕਿਸੇ ਵੀ ਕੁਦਰਤੀ ਆਪਦਾ ਦੇ ਸਮੇਂ ਸੱਭ ਤੋਂ ਵੱਧ ਸੰਤਾਪ ਹੰਢਾਉਂਦੇ ਮਜ਼ਦੂਰ ਵਰਗ ਨੂੰ ਧਿਆਨ ਵਿੱਚ ਰੱਖ ਕੇ ਤਿਆਰ ਕੀਤਾ ਗਿਆ ਹੈ। ਇਸ ਗੀਤ ਨੂੰ ਆਵਾਜ਼ ਦਿੱਤੀ ਹੈ ਪੰਜਾਬ ਦੇ ਨਾਮਵਰ ਗਾਇਕ ਮਲਕੀਤ ਬਬੇਲੀ ਨੇ ਅਤੇ ਸੰਗੀਤਕ ਧੁੰਨਾਂ ਵਿੱਚ ਪਰੋਇਆ ਹੈ ਅਮਰੀਕ ਸਿੰਘ ਨੇ। ਇਸ ਗੀਤ ਦਾ ਫਿਲਮਾਂਕਣ ਜਸਵਿੰਦਰ ਬੱਲ ਅਤੇ ਉਨ੍ਹਾਂ ਦੀ ਸਮੁੱਚੀ ਟੀਮ ਵੱਲੋਂ ਕੀਤਾ ਗਿਆ ਹੈ।





SKY TRANSPORT SOLUTIONS

STRIVE FOR MORE

WE PROVIDE
ALL TRUCKING
RELATED
PERMITS AND
SERVICES

ਟਰੱਕਾਂ ਵਾਲਿਆਂ ਵੀਰਾਂ ਦੇ ਲਈ
ਸਕਾਈ ਟਰਾਂਸਪੋਰਟ ਸਾਲਿਊਸ਼ਨ
ਦੀਆਂ ਵਿਸ਼ੇਸ਼ ਸੇਵਾਵਾਂ



SPECIAL BIT INSPECTION AND DOT AUDIT COMPLIANCE:

NOTARY PUBLIC SERVICES.
ON THE SPOT VIN VERIFICATION SERVICES.
DOT OUT OF SERVICES??
AUTHORIZED IRS E- FILE PROVIDER.
WE HAVE COMPLETE SOLUTIONS
FOR OUT OF SERVICE DOT.

SPECIAL DOT COMPLIANCE
FOR SAFETY, AUDITS AND
RECORD KEEPING.

PLEASE CONTACT US FOR MORE INFORMATION

PHONE: 209-855-6938, FAX: 209-762-6540

Email: skytransportsolution@gmail.com Give us a chance to provide you best services

2680 N TRACY BLVD, SUITE 4, TRACY, CA 95376

ਵਿਚਾਰ ਆਪਣਾ

ਹਿੰਦੂ ਤਿਉਹਾਰ ਰੱਖੜੀ ਔਰਤ ਲਈ, ਮਰਦ-ਗੁਲਾਮੀ ਦੀ ਪ੍ਰਤੀਕ

ਰੱਖੜੀ-ਹਿੰਦੂਮਤ ਅਨੁਸਾਰ ਰੱਖਿਆ ਕਰਨ ਵਾਲਾ ਡੋਰਾ, ਰਖਸ਼ਾਬੰਧਨ, ਰਕਸ਼ਾਸੂਤ੍ਰ ਜੋ ਸਾਵਣ ਸੁਦੀ 15 ਨੂੰ ਬੰਨ੍ਹਿਆ ਜਾਂਦਾ ਹੈ। ਭੈਣ ਭਾਈ ਦੇ ਹੱਥ ਅਤੇ ਪਰੋਹਿਤ ਯਜਮਾਨ ਦੇ ਹੱਥ ਬੰਨ੍ਹ ਕੇ, ਪੰਨ ਪ੍ਰਾਪਤ ਕਰਦੇ ਹਨ (ਮਹਾਨ ਕੋਸ਼) ਰੱਖੜੀ ਜਾਂ ਰਕਸ਼ਾਬੰਧਨ ਬ੍ਰਾਹਮਣੀ ਰੀਤ, ਹਿੰਦੂਆਂ ਖਾਸ ਕਰ, ਹਿੰਦੂ ਰਾਜਪੂਤਾਂ ਵਿੱਚ, ਇਹ ਰਸਮ ਪੁਰਾਣੀ ਚੱਲੀ ਆ ਰਹੀ ਹੈ। ਇਸ ਦਿਨ ਬ੍ਰਾਹਮਣ ਦੇ ਕਹੇ ਅਨੁਸਾਰ ਹਿੰਦੂ ਔਰਤਾਂ, ਮਰਦ ਭਰਾਵਾਂ ਦੇ ਹੱਥ ਤੇ ਰੱਖੜੀ ਬੰਨ੍ਹ ਕੇ, ਬਦਲੇ ਵਿੱਚ ਪੰਨ ਅਤੇ ਆਪਣੀ ਰੱਖਿਆ ਕਰਨ ਦਾ, ਉਨ੍ਹਾਂ ਤੋਂ ਪ੍ਰਣ ਲੈਣੀਆਂ ਹਨ। ਇਹ ਵੱਖਰੀ ਗੱਲ ਹੈ ਕਿ ਅਬਦਾਲੀ ਜਦੋਂ ਹਜ਼ਾਰਾਂ ਹਿੰਦੂ ਔਰਤਾਂ ਚੁੱਕ ਕੇ ਲੈ ਗਿਆ ਤਾਂ ਹਿੰਦੂ ਨੌਜਵਾਨਾਂ ਦੇ ਹੱਥਾਂ ਤੇ ਬੰਨ੍ਹੀਆਂ ਰੱਖੜੀਆਂ ਨੇ, ਉਨ੍ਹਾਂ ਨੂੰ ਭੈਣਾਂ ਦੀ ਰੱਖਿਆ ਦਾ ਅਹਿਸਾਸ ਨਾਂ ਕਰਵਾਇਆ ਸਗੋਂ ਇਸ ਦੇ ਮੁਕਾਬਲੇ ਤੇ ਕੜੇ ਅਤੇ ਕ੍ਰਿਪਾਨਾਂ ਵਾਲੇ ਸਿੰਘਾਂ ਨੇ ਸੈਂਕੜੇ ਹਿੰਦੂ ਲੜਕੀਆਂ, ਦੁਸ਼ਮਣਾਂ ਦੇ ਹੱਥੋਂ ਬਚਾ ਕੇ, ਸੁਰੱਖਿਅਤ ਘਰੇ ਘਰੀ ਪਹੁੰਚਾਈਆਂ। ਓਧਰ ਰੱਖੜੀ ਬੰਨ੍ਹਾਉਣ ਵਾਲੇ ਹਿੰਦੂ ਭਰਾਵਾਂ ਦੀ ਕਰਤੂਤ ਦੇਖੋ! ਉਨ੍ਹਾਂ ਨੇ ਆਪਣੀਆਂ ਇਨ੍ਹਾਂ ਭੈਣਾਂ ਨੂੰ ਘਰੀ ਨਾਂ ਵਤਨ ਦਿੱਤਾ ਕਿ ਹੁਣ ਇਹ ਮੁਸਲਮਾਨਾਂ ਦਾ ਸੰਗ ਕਰਕੇ ਭਿੰਟੀਆਂ ਗਈਆਂ ਹਨ। ਕੀ ਅਖੌਤੀ ਰੱਖੜੀ ਦੀ ਰਸਮ ਇਹ ਹੀ ਸਿਖਾਉਂਦੀ ਹੈ ਕਿ ਜੇ ਕਿਤੇ ਬਦਕਿਸਮਤ ਨਾਲ ਤੁਹਾਡੀਆਂ ਭੈਣਾਂ ਦੁਸ਼ਮਣਾਂ ਦੇ ਹੱਥਾਂ ਵਿੱਚ ਆ ਜਾਣ ਤਾਂ, ਤੁਸੀਂ ਉਨ੍ਹਾਂ ਨੂੰ ਬਚਾਉਣਾ ਤਾਂ ਕੀ ਸਗੋਂ ਜੇ ਕੋਈ ਬਹਾਦਰ ਉਨ੍ਹਾਂ ਨੂੰ ਬਚਾ ਕੇ ਤੁਹਾਡੇ ਘਰ ਛੱਡਣ ਆਵੇ, ਤੇ ਤੁਸੀਂ ਭਿੰਟੀਆਂ ਗਈਆਂ ਕਹਿ ਕੇ, ਉਨ੍ਹਾਂ ਦੇਵੀਆਂ ਦੀ ਤੌਹੀਨ ਕਰਦੇ, ਉਨ੍ਹਾਂ ਨੂੰ ਘਰ ਨਾਂ ਵਤਨ ਦਿਉ?

ਅਤੇ ਗੁਲਾਮੀ ਦਾ ਪ੍ਰਤੀਕ ਰੱਖੜੀ ਦੀ ਰਸਮੀ ਰੱਖਿਆ ਵਿੱਚ ਯਕੀਨ ਹੀ ਨਹੀਂ ਰੱਖਦਾ। ਸਿੱਖ ਦਾ ਤਾਂ ਪੱਕਾ ਯਕੀਨ ਹੈ-ਤੂੰ ਮੇਰਾ ਰਾਖਾ ਸਭਨੀ ਬਾਈ ਤਾ ਭਉ ਕੇਹਾ ਕਾਤਾ ਜੀਉ॥੧॥(੧੦੩) ਰਖਵਾਲਾ ਗੋਬਿੰਦ ਰਾਇ ਭਗਤਨ ਕੀ ਰਾਸਿ॥੧॥(੮੧੬)ਸਿੱਖ ਸਮੁੱਚੇ ਸੰਸਾਰ ਦੀਆਂ ਔਰਤਾਂ ਨੂੰ ਵੱਡੀਆਂ ਨੂੰ ਮਾਵਾਂ, ਛੋਟੀਆਂ ਨੂੰ ਧੀਆਂ ਅਤੇ ਬਰਾਬਰ ਦੀਆਂ ਨੂੰ ਭੈਣਾਂ ਸਮਝਦਾ ਅਤੇ ਔਖੇ ਵੇਲੇ ਲੋੜ ਪੈਣ ਤੇ ਆਪਣੀ ਵਿੱਤ ਅਨੁਸਾਰ ਧੀਆਂ-ਭੈਣਾਂ ਦੀ ਪ੍ਰਤੱਖ ਰੱਖਿਆ ਵੀ ਕਰਦਾ ਹੈ।

ਪਰ ਅਜੋਕੇ ਬਹੁਤੇ ਡੋਰਾਵਾਦੀ, ਅਗਿਆਨੀ, ਭਰਮੀ ਅਤੇ ਗੁਰਮਤਿ ਸਿਧਾਂਤਾਂ ਜਾਂ ਗੁਰਬਾਣੀ ਭਾਵ ਅਰਥਾਂ ਤੋਂ ਕੋਰੇ ਸਿੱਖ ਬ੍ਰਾਹਮਣੀ ਰਸਮਾਂ ਰੀਤਾਂ ਅਤੇ ਕਰਮਕਾਂਡਾਂ ਵਿੱਚ



ਦੇਖਾ ਦੇਖੀ ਇਤਨੇ ਫਸ ਚੁੱਕੇ ਹਨ ਕਿ ਉਨ੍ਹਾਂ ਨੂੰ ਅਸਲ ਤੇ ਨਕਲ ਜਾਂ ਘੋੜੇ ਅਤੇ ਗਧੇ ਦੀ ਪਛਾਣ ਹੀ ਨਹੀਂ ਰਹੀ, ਉਹ ਹਰੇਕ ਬ੍ਰਾਹਮਣੀ ਰਸਮ ਜਾਂ ਤਿਉਹਾਰ ਨੂੰ ਬੜੀ ਸਾਨੇ ਸ਼ੋਕ ਨਾਲ ਮਨਾਉਂਦੇ ਹਨ। ਜਿਵੇਂ ਤਿਲਕ ਲਾਉਣੇ, ਸੰਧੂਰੀ ਧਾਰੇ ਡੋਰੀਆਂ ਗੁੱਟਾਂ ਤੇ ਬੰਨਣੀਆਂ, ਪਾਠਾਂ ਨਾਲ ਜੋਤਾਂ, ਨਰੋਲ ਅਤੇ ਕੁੰਡ ਘੜੇ ਕੈਨੀਆਂ ਰੱਖਣੀਆਂ, ਮੱਸਿਆ, ਪੁੰਨਿਆ, ਪੰਚਕਾਂ, ਸੰਗ੍ਰਹਾਂ ਆਦਿਕ ਬ੍ਰਾਹਮਣੀ ਰਸਮਾਂ ਤੇ ਤਿਉਹਾਰ ਘਰਾਂ ਵਿੱਚ ਕੀ ਸਗੋਂ ਗੁਰਦੁਆਰਿਆਂ ਵਿੱਚ ਵੀ ਗੱਜ ਵੱਜ ਕੇ ਮਨਾਉਣੇ, ਤੇਲ ਚੋਣਾਂ, ਗੁਰੂ ਗ੍ਰੰਥ ਸਾਹਿਬ ਦੇ ਪੀਹੜੇ, ਪਾਲਕੀ, ਚੌਰ ਤੇ ਨਿਸ਼ਾਨ ਸਾਹਿਬ ਨੂੰ ਵੀ ਰੱਖਣੀਆਂ, ਰੰਗ ਬਰੰਗੇ ਧਾਗੇ ਮੌਲੀਆਂ ਬੰਨਣਾਂ, ਦਿਵਾਲੀ ਵਾਲੇ ਦਿਨ, ਨਿਸ਼ਾਨ ਸਾਹਿਬ ਦੇ ਆਲੇ ਦੁਆਲੇ ਅਤੇ ਗੁਰਦੁਆਰੇ ਦੀ ਹਰ ਨੁਕਰ ਵਿਖੇ ਦੀਵੇ, ਮੋਮਬੱਤੀਆਂ ਜਗਾ-ਜਗਾ ਕੇ ਪੂਰਾ ਗੁਰਦੁਆਰਾ ਹੀ ਮੰਦਰਨੁਮਾ ਬਣਾ ਦੇਣਾ, ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਬਰਾਬਰ ਗੁਰਮਤਿ ਵਿਰੋਧੀ ਗ੍ਰੰਥਾਂ ਦਾ ਪ੍ਰਕਾਸ਼ ਕਰਨਾ, ਇਸੇ ਬ੍ਰਾਹਮਣੀਕਰਣ ਕੜੀ ਦਾ ਹੀ ਹਿੱਸਾ ਹਨ। ਦੱਸੋ! ਨਲਕਿਆਂ ਦੀਆਂ ਹੱਥੀਆਂ, ਕਾਰਾਂ ਦੇ ਸਟੇਰਿੰਗਾਂ, ਪਸ਼ੂਆਂ ਦੇ ਗਲਾਂ ਵਿੱਚ ਵੀ ਰੱਖਣੀਆਂ ਬੰਨ੍ਹੀ ਜਾਣਾ ਕਿਹੜੀ ਭੈਣ ਦੀ ਰੱਖਿਆ ਵਾਲਾ ਕਰਮ ਹੈ? ਰੱਖੜੀ ਜਿਸ ਦੇਸ਼ ਦੀ ਰਸਮ ਹੈ ਅੱਜ ਉਸੇ ਦੇਸ਼ ਵਿੱਚ ਹੀ ਭੈਣਾਂ ਦੀ ਇਜ਼ਤ ਬਚਾਉਣੀ ਤੇ ਰੱਖਿਆ ਤਾਂ ਕੀ ਕਰਣੀ ਸਗੋਂ ਉਨ੍ਹਾਂ ਦੀ ਇਜ਼ਤ ਬਲਾਤਕਾਰਾਂ ਰਾਹੀਂ ਆਏ ਦਿਨ ਲੁੱਟੀ

ਜਾ ਰਹੀ ਅਤੇ ਪਿਆਰ ਦੀ ਬਾਂ ਨਫਰਤਾਂ ਪਾਲੀਆਂ ਜਾ ਰਹੀਆਂ ਹਨ। ਗੁੱਟਾਂ ਤੇ ਰੱਖੜੀ ਬੰਨਾਉਣ ਵਾਲੇ ਦੇਸ਼ ਦੇ ਹਾਕਮ, ਪੁਲਿਸੀਏ, ਰੱਖਿਆ ਕਰਮੀ ਅਤੇ ਫੌਜੀ ਵੀ ਇਜ਼ਤਾਂ ਲੁੱਟਣ ਵਾਲੇ ਗੁੰਡਿਆਂ ਦਾ ਸਾਥ ਸ਼ਰੇਆਮ ਦੇ ਰਹੇ ਹਨ। ਘੱਟ ਗਿਣਤੀਆਂ ਨੂੰ ਆਪਣੇ ਦੇਸ਼ ਵਿੱਚ ਹੀ ਗੁਲਾਮੀ ਦਾ ਅਹਿਸਾਸ ਕਰਵਾਇਆ ਜਾ ਰਿਹਾ ਹੈ। ਭਾਰਤ ਨੂੰ ਛੱਡ, ਬਾਕੀ ਬਹੁਤੇ ਹੋਰ ਦੇਸ਼ਾਂ ਵਿੱਚ ਰੱਖੜੀ ਵਾਲੀ ਫੋਕੀ ਰਸਮ ਨਹੀਂ, ਕੀ ਓਥੇ ਭਰਾ, ਭੈਣਾਂ ਦੀ ਰੱਖਿਆ ਨਹੀਂ ਕਰਦੇ? ਕੀ ਉਨ੍ਹਾਂ ਦੇਸ਼ਾਂ ਵਿੱਚ ਪਿਆਰ ਖਤਮ ਹੋ ਚੁੱਕਾ ਹੈ? ਨਹੀਂ ਸਗੋਂ ਓਥੇ ਭੈਣਾਂ ਆਪਣੇ ਆਪ ਨੂੰ ਭਾਰਤ ਤੋਂ ਵੱਧ ਸੁਰੱਖਿਅਤ ਸਮਝਦੀਆਂ ਹਨ।

ਸੇ ਭਰਾਵੇ ਪਿਆਨ ਨਾਲ ਸਮਝੋ ਅਜਿਹੀਆਂ ਰੱਖੜੀ ਵਰਗੀਆਂ ਹੋਰ ਅਨੇਕਾਂ ਰੂੜੀਵਾਦੀ ਰਸਮਾਂ ਪ੍ਰੰਗਿਤਾਂ, ਪੁਜਾਰੀਆਂ, ਬ੍ਰਾਹਮਣਾਂ ਅਤੇ ਕੁਟਲ ਨੀਤੀਵਾਨਾਂ ਦੀਆਂ ਚਲਾਈਆਂ ਹੋਈਆਂ ਹਨ, ਜਿਨ੍ਹਾਂ ਦੇ ਆਸਰੇ ਜਨਤਾ ਨੂੰ ਲੁੱਟਿਆ ਅਤੇ ਉਨ੍ਹਾਂ ਤੇ ਮਨ ਭਾਉਂਦਾ ਰਾਜ ਕੀਤਾ ਜਾ ਰਿਹਾ ਹੈ। ਜਨਤਾ ਧਰਮ ਪੁਜਾਰੀਆਂ ਅਤੇ ਰਾਜਨੀਤਕ ਠੱਗਾਂ ਦੇ ਭਰਮ ਜਾਲ ਵਿੱਚ ਫਸ ਕੇ ਅੰਧਵਿਸ਼ਵਾਸੀ ਬਣਦੀ ਜਾ ਰਹੀ ਹੈ। ਜਰਾ ਸੋਚੋ! ਵਿਦੇਸ਼ ਵਿੱਚ ਗਿਆ ਭਰਾ, ਦੇਸ਼ ਵਿੱਚ ਬੈਠੀ ਭੈਣ ਦੀ ਰੱਖਿਆ ਕਿਵੇਂ ਕਰ ਸਕਦਾ ਹੈ? ਚਲੇ ਜਿਨ੍ਹਾਂ ਦੀ ਇਹ ਰਸਮ ਹੈ ਉਹ ਖੁਸ਼ੀ ਨਾਲ ਨਿਭਾਉਣ ਪਰ ਸਿੱਖਾਂ ਨੂੰ ਤਾਂ ਅਜਿਹੀਆਂ ਬ੍ਰਾਹਮਣੀ ਫੋਕੀਆਂ ਰਸਮਾਂ ਦਾ ਤਿਆਗ ਕਰਨਾ ਚਾਹੀਦੇ ਜਿਨ੍ਹਾਂ ਤੋਂ ਗੁਰਬਾਣੀ ਅਤੇ ਸਿੱਖ ਰਹਿਤ ਮਰਯਾਦਾ ਵਰਜਿਤ ਕਰਦੀ ਹੈ। ਸਿੱਖ ਮੂਰਤੀ ਪੂਜਕ, ਅੰਧਵਿਸ਼ਵਾਸੀ ਅਤੇ ਲਾਈਲੱਗ ਨਹੀਂ ਹੋ ਸਕਦਾ ਸਗੋਂ ਅਕਾਲ ਪੁਰਖ ਦਾ ਪੁਜਾਰੀ, ਗਿਆਨਵੇਤਾ ਅਤੇ ਬਿਬੇਕ ਬੁੱਧੀ ਨਾਲ ਖੋਟੇ ਖਰੇ ਦੀ ਪਰਖ ਕਰਨ ਵਾਲਾ ਹੁੰਦਾ ਹੈ।

ਗੁਰੂ ਸਾਹਿਬ ਨੇ ਸਾਨੂੰ ਭਰਮਾਂ ਤੋਂ ਸਦਾ ਬਚਣ ਦਾ ਪ੍ਰਤੀਕ ਕਤਾ ਪਹਿਨਾਇਆ, ਇਸ ਲਈ ਸਿੱਖ ਦਾ ਹੱਥ 'ਚ ਕਤਾ ਪਾ ਕੇ, ਨਾਲ ਹੀ ਰੱਖੜੀ ਬੰਨ੍ਹਣਾ, ਗੁਰੂ ਹੁਕਮ ਦੀ ਤੌਹੀਨ ਹੈ, ਅਜਿਹਾ ਕਰਨ ਵਾਲਾ ਸਿੱਖ ਨਕਲੀ, ਜਾਅਲੀ, ਦੰਭੀ, ਪਾਖੰਡੀ ਅਤੇ ਅੰਧਵਿਸ਼ਵਾਸੀ ਹੈ। ਸੇ ਪਿਆਨ ਨਾਲ ਸੋਚੋ ਅਤੇ ਵਿਚਾਰੋ ਕਿ ਰੱਖੜੀ ਬੰਨ੍ਹਣ ਵਾਲਾ ਕੇਸਾਧਾਰੀ ਸਿੱਖ ਬ੍ਰਾਹਮਣ ਦਾ ਪੈਰੋਕਾਰ ਤਾਂ ਹੈ ਪਰ ਸਿੱਖ ਗੁਰੂਆਂ ਦਾ ਨਹੀਂ। ਇਸ ਲਈ ਸਿੱਖ ਬੀਬੀਆਂ ਭੈਣਾਂ ਨੂੰ ਨਿਗੁਣੇ ਲਾਲਚ ਵਿੱਚ ਸਿੱਖ ਸਿਧਾਂਤਾਂ ਨੂੰ ਤੋੜ ਕੇ, ਬ੍ਰਾਹਮਣੀ ਰਸਮ ਰੱਖੜੀ ਜੋ ਗੁਲਾਮੀ ਦੀ ਪ੍ਰਤੀਕ, ਦਾ ਤਿਆਗ ਕਰ ਦੇਣਾਂ ਚਾਹੀਦਾ ਅਤੇ ਸਿੱਖ ਭਰਾਵਾਂ ਨੂੰ ਵੀ ਗੁਰੂਆਂ ਭਗਤਾਂ ਤੇ ਸ਼ਹੀਦਾਂ ਦੇ ਪਵਿਤਰ ਦਿਹਾੜਿਆਂ 'ਤੇ, ਲੋੜਵੰਦ ਭੈਣਾਂ ਨੂੰ ਆਪਣੀ ਵਿੱਤ ਮੁਤਾਬਿਕ ਵੱਧ ਤੋਂ ਵੱਧ ਮਦਦ ਕਰਕੇ, ਹੌਸਲਾ ਅਫਜਾਈ ਕਰਨੀ ਚਾਹੀਦੀ ਹੈ। ਰਲ ਮਿਲ ਕੇ ਸੰਗਤ ਰੂਪ ਵਿੱਚ ਗੁਰਬਾਣੀ ਵਿਚਾਰਦੇ ਅਤੇ ਧਾਰਦੇ ਹੋਏ-ਗੁਰ ਸਿਖਾ ਇਕੋ ਪਿਆਰੁ ਗੁਰ ਮਿਤਾ ਪੁਤਾ ਭਾਈਆ॥ (੬੪੮) ਨੂੰ ਬਰਕਰਾਰ ਰੱਖਣਾ ਚਹੀਦਾ ਹੈ।

ਭੈਣੋਂ ! ਆਪਣਾ ਰਾਖਾ ਸਦਾ ਕਰਤੇ ਨੂੰ ਸਮਝੋ ਜੋ ਸਭ ਦੀ ਰੱਖਿਆ ਕਰਦਾ ਹੈ-ਰਾਖਾ ਏਕੁ ਹਮਾਰਾ ਸੁਆਮੀ॥ (੧੧੩੬) ਗੁਰੂ ਦੀ ਬਖਸ਼ੀ ਸਪ੍ਰਿਟ ਅਨੁਸਾਰ ਆਪਣੀ ਅਤੇ ਲੋੜਵੰਦਾਂ ਦੀ ਰੱਖਿਆ ਆਪ ਕਰੋ ਕਿਉਂਕਿ ਗੁਰੂ ਨੇ ਤੁਹਾਨੂੰ ਅਬਲਾ ਕਹਿ ਦਬਾ ਦਿੱਤੀਆਂ ਗਈਆਂ ਨੂੰ, ਗੁਰ ਸ਼ਬਦ ਗਿਆਨ ਦੀ ਸ਼ਕਤੀ ਬਖਸ਼, ਸਬਲਾ ਬਣਾ ਕੇ ਅਕਾਲ ਪੁਰਖ ਕੀ ਫੌਜ ਖਾਲਸਾ ਸਾਜ, ਔਰਤ ਅਤੇ ਮਰਦ ਨੂੰ ਬਰਾਬਰ ਦੇ ਅਧਿਕਾਰ ਬਖਸ਼ ਦਿੱਤੇ ਸਨ। ਇਸ ਲਈ ਗੁਰੂ ਦੀ ਸਾਜੀ ਨਿਵਾਜੀ ਖਾਲਸਾ ਫੌਜ ਵਿੱਚ ਸ਼ਾਮਲ ਹੋ ਕੇ, ਰੱਖੜੀ ਵਰਗੀਆਂ, ਫੋਕੇ ਪਿਆਰ ਅਤੇ ਕਰਮਕਾਂਡਾਂ ਦੇ ਭਰਮ ਜਾਲ ਵਿੱਚ ਫਸ ਕੇ ਗੁਲਾਮ ਬਿਰਤੀ ਪੈਦਾ ਕਰਨ ਵਾਲੀਆਂ ਬ੍ਰਾਹਮਣੀ ਰਸਮਾਂ ਨੂੰ, ਗੁਰੂ ਗਿਆਨ ਦੇ ਨਸ਼ਤਰਾਂ ਨਾਲ ਕੱਟ-ਕੱਟ ਕੇ ਸਦਾ ਲਈ ਖਤਮ ਕਰ ਦਿਓ। ਸਿੱਖੀ ਦੇ ਸੁੰਦਰ ਵਿਹੜੇ ਅਤੇ ਸੁਹਾਵਣੇ ਬਾਗ ਵਿੱਚੋਂ ਫੋਕੀਆਂ ਰਸਮਾਂ ਦਾ ਕੂੜਾ ਕਰਕਟ ਗੁਰੂ ਗਿਆਨ ਦੀ ਬੁਹਾਰੀ ਨਾਲ ਹਰ ਵੇਲੇ ਸਾਫ ਰੱਖੋ।



ਅਵਤਾਰ ਸਿੰਘ ਮਿਸ਼ਨਰੀ
510-432-5827

ਘੱਟ ਤੋਂ ਘੱਟ ਗੁਰਦੁਆਰਿਆਂ ਦੇ ਪ੍ਰਬੰਧਕਾਂ, ਰਾਗੀਆਂ, ਗ੍ਰੰਥੀਆਂ, ਢਾਡੀਆਂ, ਕਵੀਆਂ ਅਤੇ ਪ੍ਰਚਾਰਕਾਂ ਨੂੰ ਫੋਕੀਆਂ ਗੁਰਮਤਿ ਵਿਰੋਧੀ ਰਸਮਾਂ ਦਾ ਤਿਆਗ ਕਰਕੇ, ਸਿੱਖੀ ਪ੍ਰਚਾਰ ਦੇ ਸੇਮੇਂ ਗੁਰਦੁਆਰਿਆਂ ਨੂੰ ਸਦਾ ਬ੍ਰਾਹਮਣਵਾਦ ਦੇ ਫੈਲਾਏ ਕਰਮਕਾਂਡਾਂ ਅਤੇ ਫੋਕੀਆਂ ਰੀਤਾਂ, ਰਸਮਾਂ ਤੋਂ ਬਚਾ ਕੇ ਸਾਫ ਸੁਬਰਾ ਰੱਖਦੇ ਹੋਏ, ਵੱਧ ਤੋਂ ਵੱਧ ਗੁਰਬਾਣੀ ਗੁਰੂ ਗ੍ਰੰਥ ਸਾਹਿਬ ਦਾ ਗਿਆਨ ਪ੍ਰਚਾਰ ਵੰਡਣਾ ਚਾਹੀਦਾ ਹੈ।

ਜੇ ਗੁਰਦੁਆਰਿਆਂ ਚੋਂ ਐਸੇ ਗੁਰੂ ਗਿਆਨ ਦੇ ਸੇਮੇ ਪ੍ਰਚਾਰਕਾਂ ਅਤੇ ਪ੍ਰਬੰਧਕਾਂ ਦੇ ਰੂਪ ਵਿੱਚ ਫੁੱਟ ਪੈਣ ਤਾਂ ਰੱਖੜੀ ਵਰਗੀਆਂ ਹੋਰ ਅਨੇਕਾਂ ਰੂੜੀਵਾਦੀ ਗੁਲਾਮੀ ਵਾਲੀਆਂ ਕਰਮਕਾਂਡੀ ਫੋਕੀਆਂ ਰਸਮਾਂ ਦੀ ਗਰਦਸ਼ ਤੋਂ ਸਿੱਖੀ ਦੇ ਵਿਹੜੇ ਨੂੰ ਸਾਫ ਰੱਖਿਆ ਜਾ ਸਕਦਾ ਹੈ।

ਸੇ ਜੇ ਵਾਕਿਆ ਹੀ ਭੈਣਾਂ ਦੀ ਮਦਦ ਕਰਨੀ ਹੈ ਤਾਂ ਬ੍ਰਾਹਮਣੀ ਰਸਮ ਰੱਖੜੀ, ਜੋ ਔਰਤ ਲਈ ਗੁਲਾਮੀ ਦੀ ਨਿਸ਼ਾਨੀ ਹੈ, ਨੂੰ ਛੱਡ ਕੇ, ਉਨ੍ਹਾਂ ਨੂੰ ਉੱਚ ਵਿਦਿਆ ਦੇਣ ਦੇ ਨਾਲ ਬਰਾਬਰ ਅਧਿਕਾਰ ਵੀ ਦਿਓ ਅਤੇ ਬਾਬਾ ਨਾਨਕ ਜਿਸ ਨੇ ਸਭ ਤੋਂ ਪਹਿਲਾਂ ਔਰਤ-ਮਰਦ ਦੀ ਬਰਾਬਰਤਾ ਦਾ ਡੰਕਾ ਵਜਾਇਆ, ਦੇ ਪ੍ਰਕਾਸ਼ ਦਿਵਸ 'ਤੇ ਭੈਣਾਂ ਨੂੰ ਵਿੱਤ ਅਨੁਸਾਰ ਲੀਤਾ ਕਪੜਾ, ਰੁਪਿਆ ਪੈਸਾ ਅਤੇ ਲੋੜੀਂਦੀ ਮਦਦ ਦੇ ਸਕਦੇ ਹੋ, ਜੇ ਸੰਸਾਰ ਰਹਿਬਰ ਬਾਬਾ ਗੁਰੂ ਨਾਨਕ ਸਾਹਿਬ ਦੀ ਦੇਣ ਅਤੇ ਬਖਸ਼ਿਸ਼ ਨੂੰ ਸਮਰਪਤ ਯਾਦਗਾਰੀ ਉਪਹਾਰ ਬਣ ਜਾਵੇਗਾ।

ਪੰਜਾਬੀਆਂ ਦੀ ਕਬੱਡੀ ਜਾ ਫਸੀ ਕਰੋਨਾ ਮਹਾਂਮਾਰੀ ਦੇ ਜਬਾੜੇ ਵਿੱਚ

ਸਾਲ 2020 ਵੈਸੇ ਵੀ ਦੁਨੀਆਂ ਲਈ ਬੜਾ ਮਨਹੂਸ ਨਿੱਬੜਦਾ ਹੁੰਦਾ ਜਾ ਰਿਹਾ ਹੈ ਸਾਰੇ ਹੀ ਖੇਤਰਾਂ ਨੂੰ ਕਰੋਨਾ ਦੀ ਮਹਾਂਮਾਰੀ ਬੁਰੀ ਤਰ੍ਹਾਂ ਠੱਪ ਕਰਕੇ ਰੱਖ ਦਿੱਤਾ ਹੈ ਖਾਸ ਕਰਕੇ ਖੇਡਾਂ ਜੇਕਰ ਅੰਤਰਰਾਸ਼ਟਰੀ ਪੱਧਰ ਦੀ ਗੱਲ ਕਰੀਏ ਤਾਂ 2020 ਵਿੱਚ ਹੋਣ ਵਾਲੀਆਂ ਟੋਕੀਓ ਓਲੰਪਿਕ ਖੇਡਾਂ, ਟਵੰਟੀ ਟਵੰਟੀ ਕ੍ਰਿਕਟ ਵਰਲਡ ਕੱਪ, ਯੂਰੋ ਫੁੱਟਬਾਲ ਕੱਪ, ਯੂਰਪੀਅਨ ਫੁੱਟਬਾਲ ਲੀਗ, ਪ੍ਰੋ ਹਾਕੀ ਲੀਗ, ਪ੍ਰੋ ਕਬੱਡੀ ਲੀਗ, ਟੈਨਿਸ ਦੇ ਵੱਡੇ ਟੂਰਨਾਮੈਂਟ, ਵਿਸ਼ਵ ਐਥਲੈਟਿਕਸ ਚੈਂਪੀਅਨਸ਼ਿਪ ਅਤੇ ਹੋਰ ਕਈ ਵੱਡੇ ਟੂਰਨਾਮੈਂਟ ਰੱਦ ਹੋ ਗਏ ਹਨ ਜਾਂ ਅੱਗੇ ਪੈ ਗਏ ਹਨ ਪੂਰੀ ਦੁਨੀਆਂ ਦੇ ਖੇਡ ਜਗਤ ਵਿੱਚ ਇੱਕ ਤਰ੍ਹਾਂ ਦਾ ਸੋਕਾ ਪੈ ਗਿਆ ਹੈ ਵਿਸ਼ਵ ਪੱਧਰ ਦੀਆਂ ਖੇਡ ਸੰਸਥਾਵਾਂ ਅਤੇ ਖਿਡਾਰੀ ਆਰਥਿਕ ਤੌਰ ਤੇ ਕਮਜ਼ੋਰ ਪੈ ਗਏ ਹਨ ਖੇਡ ਸਟੇਡੀਅਮਾਂ ਚ ਵਿਰਾਨੀ ਛਾ ਗਈ ਹੈ।

ਫਿਰ ਵੀ ਜਿਹੜੀਆਂ ਦੁਨੀਆਂ ਦੀਆਂ ਕਿਸੇ ਕਦੇ ਕਾਨੂੰਨ ਤਹਿਤ ਚੱਲਣ ਵਾਲੀਆਂ ਮਾਨਤਾ ਪ੍ਰਾਪਤ ਖੇਡ ਐਸੋਸੀਏਸ਼ਨ ਜਾਂ ਫੈਡਰੇਸ਼ਨਾਂ ਹਨ ਜਾਂ ਜੋ ਵੱਖ ਵੱਖ ਖੇਡਾਂ ਨਾਲ ਸਬੰਧਤ ਦੁਨੀਆਂ ਵਿੱਚ ਲੀਗ ਚੱਲਦੀਆਂ ਹਨ ਉਨ੍ਹਾਂ ਦੇ ਪ੍ਰਬੰਧਕਾਂ ਨੇ ਜੋ ਵੀ ਆਪਣੇ ਖਿਡਾਰੀਆਂ ਨਾਲ ਇਕਰਾਰ ਕੀਤੇ ਹਨ ਉਨ੍ਹਾਂ ਮੁਤਾਬਕ ਉਨ੍ਹਾਂ ਨੂੰ ਕੁੱਝ ਘੱਟ ਵੱਧ ਮਾਇਆ ਦੇ ਕੇ ਖਿਡਾਰੀਆਂ ਦਾ ਖਿਆਲ ਰੱਖਿਆ ਹੋਇਆ ਹੈ ਉਨ੍ਹਾਂ ਦੀ ਜ਼ਿੰਦਗੀ ਦੀ ਗੱਡੀ ਪਟੜੀ ਤੋਂ ਲੱਭਣ ਨਹੀਂ ਦਿੱਤੀ ਹੈ ਪਰ ਪੰਜਾਬੀਆਂ ਦੀ ਮਕਬੂਲ ਖੇਡ ਕਬੱਡੀ ਜਿਸ ਦੀ ਹਰ ਰੋਜ਼ ਪੰਜਾਬ ਦੇ ਹਰ ਪਿੰਡ ਪਿੰਡ ਕਬੱਡੀ ਪੈਂਦੀ ਸੀ ਖਿਡਾਰੀ ਲੱਖਾਂ ਦੇ ਨਾਮ ਅਤੇ ਮੋਟਰਸਾਈਕਲ ਜਿੰਦਦੇ ਸਨ ਜਾਂ ਬਾਹਰਲੇ ਮੁਲਕਾਂ ਵਿੱਚ ਕਬੱਡੀ ਵਾਲਿਆਂ ਦੀ ਤੁਤੀ ਬੋਲਦੀ ਸੀ ਉਹ ਕਰੋਨਾ ਦੀ ਮਹਾਂਮਾਰੀ ਦੌਰਾਨ ਇੱਕ ਦਮ ਅਰਸ ਤੋਂ ਫਰਸ਼ ਤੇ ਆ ਗਈ ਹੈ ਚੰਗੇ ਤੋਂ ਚੰਗੇ ਕਬੱਡੀ ਖਿਡਾਰੀਆਂ ਦੀ ਹਾਲਤ ਵੀ ਬਦ ਤੋਂ ਬਦਤਰ ਹੋ ਗਈ ਹੈ ਸਰਕਲ ਸਟਾਈਲ ਕਬੱਡੀ ਦਾ ਕੋਈ ਮਾਈ ਬਾਪ ਨਹੀਂ, ਨਾ ਕੋਈ ਅਜਿਹੀ ਇੰਡੀਆ ਜਾਂ ਦੁਨੀਆਂ ਦੇ ਪੱਧਰ ਤੇ ਸੰਸਥਾ ਹੈ ਜੋ ਕਬੱਡੀ ਖੇਡ ਨੂੰ ਜਾਂ ਕਬੱਡੀ ਖਿਡਾਰੀਆਂ ਨੂੰ ਕਿਸੇ ਮੁਕਾਮ ਤੇ ਪਹੁੰਚਾ ਸਕੇ ਜਾਂ ਉਨ੍ਹਾਂ ਦੀ ਬਣਦੀ ਮਦਦ ਕਰ ਸਕੇ ਇਹ ਜ਼ਰੂਰ

ਹੈ ਕਿ 10, 12 ਧਨਾਡ ਬੰਦੇ ਇਕੱਠੇ ਹੋ ਕੇ ਕੋਈ ਨਾ ਕੋਈ ਕਬੱਡੀ ਫੈਡਰੇਸ਼ਨ ਜਾਂ ਕੋਈ ਹੋਰ ਕਬੱਡੀ ਸੰਸਥਾ ਬਣਾ ਲੈਂਦੇ ਹਨ ਉਹ ਆਪਣਾ ਕਬੱਡੀ ਸ਼ੋਕ ਤਾ ਪੂਰਾ ਕਰ ਲੈਂਦੇ ਹਨ ਪਰ ਕਬੱਡੀ ਖਿਡਾਰੀਆਂ ਦੇ ਭਵਿੱਖ ਦੇ ਵਾਰਸ ਉਹ ਕਦੇ ਵੀ ਨਹੀਂ ਬਣ ਸਕਦੇ ਜਿੰਨਾ ਸਮਾਂ ਕਿਸੇ ਕਬੱਡੀ ਖਿਡਾਰੀ ਵਿੱਚ ਦਮ ਹੁੰਦਾ ਹੈ ਉਹ ਲੋਕਾਂ ਦਾ ਹੀਰੋ ਅਤੇ ਮਾਇਆ ਦਾ ਵਧੀਆ ਗੱਫਾ ਉਸ ਨੂੰ ਮਿਲਦਾ ਹੈ ਜਦੋਂ ਖਿਡਾਰੀ ਦਾ ਦਮ ਹੋਇਆ ਖਤਮ ਫਿਰ ਵਿਚਾਰਾ "ਧੋਬੀ ਦੇ ਕੁੱਤੇ ਵਾਂਗ ਨਾ ਘਰ ਦਾ, ਨਾ ਘਾਟ ਦਾ" ਹੋ ਕੇ ਰਹਿ ਜਾਂਦਾ ਹੈ ਪੰਜਾਬ ਸਰਕਾਰ ਨੇ 5,6 ਵਿਸ਼ਵ ਕਬੱਡੀ ਕੱਪ ਮੁਕਾਬਲੇ ਅਤੇ ਦੋ ਤਿੰਨ ਕਬੱਡੀ ਲੀਗ ਕਰਵਾਈਆ ਸਨ ਜੇਕਰ ਉਨ੍ਹਾਂ ਸਾਰੇ ਜੇਤੂ ਖਿਡਾਰੀਆਂ ਨੂੰ ਹੀ ਸਮੇਂ ਸਮੇਂ ਦੀਆਂ ਸਰਕਾਰਾਂ ਨੇ

ਨੌਕਰੀ ਦਿੱਤੀ ਹੁੰਦੀ ਤਾਂ ਘੱਟੋ ਘੱਟ 200 ਤੋਂ 300 ਤੱਕ ਕਬੱਡੀ ਖਿਡਾਰੀਆਂ ਨੇ ਰੁਜ਼ਗਾਰ ਦੇ ਲੇਖੇ ਲੱਗੇ ਹੋਣਾ ਸੀ ਹੋਰ ਤਾਂ ਹੋਰ ਜੇਕਰ ਪੰਜਾਬ ਸਰਕਾਰ ਕਬੱਡੀ ਖੇਡ ਪ੍ਰਤੀ ਗੰਭੀਰ ਹੁੰਦੀ ਤਾਂ ਘੱਟੋ ਘੱਟ ਆਪਣੀ ਖੇਡ ਨੀਤੀ ਵਿੱਚ ਕਬੱਡੀ ਖੇਡ ਪ੍ਰਤੀ ਜਾਂ ਖਿਡਾਰੀਆਂ ਪ੍ਰਤੀ ਕੁਝ ਨਾ ਕੁਝ ਰਾਖਵਾਂ ਕਰ ਦਿੰਦੀ ਜਿਸ ਨਾਲ ਕੁਝ ਖਿਡਾਰੀਆਂ ਨੂੰ ਸਟੇਟ ਐਵਾਰਡ ਮਿਲ ਜਾਂਦੇ ਕੁਝ ਹੋਰ ਫ਼ਾਇਦਾ ਹੋ ਜਾਂਦਾ ਪਰ ਨਹੀਂ ਉਹ ਸਰਕਾਰਾਂ ਜਾਂ ਰਾਜਨੀਤਕ ਪਾਰਟੀਆਂ ਨੇ ਸਿਰਫ ਤੇ ਸਿਰਫ ਕਬੱਡੀ ਨੂੰ ਆਪਣੀ ਵੋਟਾਂ ਦੀ ਰਾਜਨੀਤੀ ਲਈ ਹੀ ਵਰਤਿਆ ਹੈ ਅੱਗੇ ਭਵਿੱਖ ਵਿੱਚ ਵੀ ਇਹ ਰਾਜਨੀਤਕ ਲੋਕ ਕਬੱਡੀ ਨੂੰ ਇਸ ਤਰ੍ਹਾਂ ਹੀ ਵਰਤਣਗੇ। ਕਿੱਥੇ ਗਿਆ ਸੁਖਬੀਰ ਸਿੰਘ ਬਾਦਲ ਦਾ ਐਲਾਨ



ਜਿਹੜਾ ਕਹਿੰਦਾ ਸੀ ਮੈਂ 2016 ਬ੍ਰਾਜ਼ੀਲ ਓਲੰਪਿਕ ਖੇਡਾਂ ਵਿੱਚ ਕਬੱਡੀ ਖੇਡ ਨੂੰ ਲੈ ਕੇ ਜਾਵਾਂਗਾ ਕਿੱਥੇ ਗਿਆ ਕੈਪਟਨ ਦਾ ਐਲਾਨ ਜਿਹੜਾ ਕਹਿੰਦਾ ਸੀ ਕਬੱਡੀ ਦੇ ਵਿਸ਼ਵ ਕੱਪ ਜਾਰੀ ਰਹਿਣਗੇ।

ਪੰਜਾਬ ਦੇ ਕਬੱਡੀ ਖਿਡਾਰੀਆਂ ਦੀ ਜ਼ਿੰਦਗੀ ਦਾ ਸੌਖਾ ਨਿਰਬਾਹ ਚੱਲਦਾ ਸੀ ਅਮਰੀਕਾ, ਕੈਨੇਡਾ ਇੰਗਲੈਂਡ

, ਆਸਟਰੇਲੀਆ ਅਤੇ ਯੂਰਪ ਮੁਲਕਾਂ ਵਿੱਚ ਹੁੰਦੇ ਕਬੱਡੀ ਟੂਰਨਾਮੈਂਟਾਂ ਤੋਂ ਜਿੱਥੇ ਇੰਜ਼ਤ, ਮਾਣ, ਸਨਮਾਨ ਅਤੇ ਪੈਸਾ ਵੀ ਮਿਲਦਾ ਸੀ ਪਿਛਲੇ ਸਾਲ ਇੰਗਲੈਂਡ ਅਤੇ ਟੋਰਾਂਟੋ ਵਿੱਚ ਕਬੱਡੀ ਨਹੀਂ ਹੋਈ ਇਸ ਵਾਰ ਕਰੋਨਾ ਮਹਾਂਮਾਰੀ ਕਰਕੇ ਦੁਨੀਆਂ ਵਿੱਚ ਕਿਤੇ ਵੀ ਕਬੱਡੀ ਨਹੀਂ ਹੋਈ ਪਹਿਲਾਂ ਕਬੱਡੀ ਨੂੰ ਡੋਪ ਟੈਸਟਾਂ ਦਾ ਫੋਬੀਆ

ਹੋਇਆ ਸੀ ਹੁਣ ਕਰੋਨਾ ਦਾ ਨਮੂਣੀਆ ਹੋ ਗਿਆ ਹੈ ਕਰੋਨਾਂ ਦੇ ਹਾਲਾਤ ਜਲਦੀ ਸੁਧਰਨ ਦੇ ਆਸਾਰ ਨਹੀਂ ਦਿੱਸਦੇ ਦੁਨੀਆਂ ਦੀ ਆਰਥਿਕ ਵਿਵਸਥਾ ਖੜ੍ਹ ਗਈ ਹੈ ਦੁਨੀਆਂ ਦੇ ਜਹਾਜ਼ ਖੜ੍ਹ ਗਏ ਹਨ ਦੁਨੀਆਂ ਦੇ ਵੀਜ਼ੇ ਬੰਦ ਹੋ ਗਏ ਹਨ। ਕਰੋਨਾ ਨੇ ਲੋਕਾਂ ਨੂੰ ਮੌਤ ਦੇ ਖੌਫ ਦਾ ਅਜਿਹਾ ਸੁਨੇਹਾ ਦੇ ਦਿੱਤਾ ਕਿ ਕੋਈ ਇੱਕ ਦੂਜੇ ਨਾਲ ਹੱਥ ਮਿਲਾ ਕੇ ਰਾਜੀ ਨਹੀਂ, ਲੋਕਾਂ ਨੂੰ ਆਪਣੀ ਰੋਜ਼ੀ ਰੋਟੀ ਦੇ ਲਾਲੇ ਪੈ ਗਏ ਹਨ ਜਦੋਂ ਗੱਲ ਹੀ ਆਪ ਆਪਣੀ ਜ਼ਿੰਦਗੀ ਬਚਾਉਣ ਤੱਕ ਸੀਮਤ ਹੋ ਜਾਵੇ ਫਿਰ ਤਾਂ ਕਬੱਡੀ ਸਪਾਂਸਰ ਜਾਂ ਕਬੱਡੀ ਕਰਵਾਉਣ ਵਾਲੇ ਦੀਵਾ ਲਾਇਆ ਵੀ ਨਹੀਂ ਲੱਭਦੇ, ਹੋ ਸਕਦਾ ਆਉਣ ਵਾਲੇ ਸਮੇਂ ਵਿੱਚ ਇਹ ਕਰੋਨਾਂ ਦੀ ਮਹਾਂਮਾਰੀ ਦੁਨੀਆਂ ਦੇ ਜਿਉਣ ਦੇ ਰੰਗ ਵੰਗ ਨੂੰ ਹੀ ਬਦਲ ਦੇਵੇ

ਭਵਿੱਖ ਵਿੱਚ ਸਰੀਰਕ ਟੱਚ ਵਾਲੀਆਂ ਖੇਡਾਂ ਤੇ ਹੀ ਪਾਬੰਦੀ ਲੱਗ ਜਾਵੇ ਕਿਉਂਕਿ ਜਿਸ ਤਰ੍ਹਾਂ ਵਿਆਹਾਂ ਭੋਗਾਂ ਅਤੇ ਹੋਰ ਵੱਡੇ ਇਕੱਠਾਂ ਉੱਤੇ ਵੱਖ ਵੱਖ ਮੁਲਕਾਂ ਦੀਆਂ ਸਰਕਾਰਾਂ ਨੇ ਪਹਿਲਾਂ ਹੀ ਪਾਬੰਦੀ ਲਾ ਦਿੱਤੀ ਹੈ ਕਿਤੇ ਵੀ ਪੱਚੀ ਤੀਹ ਬੰਦਿਆਂ ਤੋਂ ਵੱਧ ਦਾ ਇਕੱਠ ਕਰਨ ਦੀ ਇਜਾਜ਼ਤ ਨਹੀਂ ਮਿਲਦੀ ਹੈ।

ਕਹਿਣ ਦਾ ਮਤਬਲ ਹੈ ਕਿ ਭਵਿੱਖ ਵਿੱਚ ਕਬੱਡੀ ਕੱਪਾਂ ਦਾ ਹੋਣਾ ਬਹੁਤ ਮੁਸ਼ਕਿਲ ਹੀ ਨਹੀਂ ਸਗੋਂ ਅਸੰਭਵ ਵੀ ਹੈ। ਅੱਜ ਅਥਲੈਟਿਕਸ, ਫੁੱਟਬਾਲ ਹਾਕੀ ਆਦਿ ਹੋਰ ਖੇਡਾਂ ਨਾਲ ਸਬੰਧਤ ਤਾਂ ਬਹੁਤੇ ਖਿਡਾਰੀ ਸਰਕਾਰੀ ਨੌਕਰੀਆਂ ਹੋਣ ਕਰਕੇ ਆਪਣੀ ਜ਼ਿੰਦਗੀ ਦਾ ਨਿਰਵਾਹ ਤਨਖਾਹਾ ਜਰੀਏ ਸੌਖਿਆਂ ਹੀ ਕਰ ਰਹੇ ਹਨ ਪਰ ਕਬੱਡੀ ਖਿਡਾਰੀ ਜਿੰਨਾਂ ਕੋਲ ਨਾ ਰੁਜ਼ਗਾਰ ਹੈ ਤੇ ਨਾ ਹੀ ਹੋਰ ਕੋਈ ਅਜਿਹਾ ਸਾਧਨ ਹੈ ਜਿੱਥੋਂ ਆਰਥਿਕ ਪੱਖ ਤੋਂ ਆਪਣਾ ਅਤੇ ਆਪਣੇ ਪਰਿਵਾਰਾਂ ਦਾ ਖਿਆਲ ਰੱਖ ਸਕਣ। ਕਿਸੇ ਵੀ ਪਾਸਿਓਂ ਕਬੱਡੀ ਖਿਡਾਰੀਆਂ ਲਈ ਕੋਈ ਸੁੱਖ ਦਾ ਸੁਨੇਹਾ ਨਹੀਂ ਦਿਸਦਾ, ਕਬੱਡੀ ਖੇਡ ਫੈਡਰੇਸ਼ਨਾਂ ਵਾਲੇ ਵੀ ਅਜਿਹੇ ਹਾਲਾਤਾਂ ਵਿੱਚ ਕੁੱਝ ਨਹੀਂ ਕਰ ਸਕਦੇ, ਕਬੱਡੀ ਦੇ ਨਾਂ ਤੇ ਰੋਟੀਆਂ ਸੇਕਣ ਵਾਲੇ ਜੁਗਾਤੀ ਤਾਂ ਘੁਰਨਿਆਂ ਵਿੱਚ ਵਤ ਗਏ ਉਹ ਤਾਂ ਉਸ ਵਕਤ ਤੇ ਨਿਕਲਣਗੇ ਜਦੋਂ ਕਬੱਡੀ ਕਿਸੇ ਲੀਗ ਤੇ ਹੋਵੇਗੀ ਸਰਕਾਰਾਂ ਦੀ ਕਬੱਡੀ ਖੇਡ ਪ੍ਰਤੀ ਜਾਂ ਖਿਡਾਰੀਆਂ ਪ੍ਰਤੀ ਕੋਈ ਗੰਭੀਰਤਾ ਨਹੀਂ, ਆਪਣੇ ਬਲਬੂਤੇ ਤੇ ਚੱਲਦੀ ਪੰਜਾਬੀਆਂ ਦੀ ਕਬੱਡੀ ਨੂੰ ਕਰੋਨਾ ਨੇ ਬਿਨਾਂ ਸ਼ੱਕ ਆਪਣੇ ਜਬਾੜੇ ਚ ਕੈਦ ਕਰ ਲਿਆ ਤੇ ਹੁਣ ਕਬੱਡੀ ਵਾਲੇ ਆਪ ਹੀ ਸੋਚਣ ਕਿ ਉਨ੍ਹਾਂ ਨੇ ਕਿਸ ਤਰ੍ਹਾਂ ਇਨ੍ਹਾਂ ਹਾਲਾਤਾਂ ਵਿੱਚ ਆਪਣਾ ਭਵਿੱਖ ਸੁਰੱਖਿਅਤ ਰੱਖਣਾ ਹੈ ਕਬੱਡੀ ਖੇਡ ਅਤੇ ਕਬੱਡੀ ਖਿਡਾਰੀਆਂ ਤੇ ਬੱਸ ਰੱਬ ਭਲੀ ਕਰੇ। ਕਬੱਡੀ ਦਾ ਰੱਬ ਰਾਖਾ !



11-12 ਜੂਨ 1926 ਨੂੰ ਜਾਦ ਕਰਦਿਆਂ

ਆਦਿ ਧਰਮ ਲਹਿਰ ਦੇ ਸਿਰਜਕ ਬਾਬੂ ਮੰਗੂ ਰਾਮ ਮੁੰਗੋਵਾਲੀਆ

ਕਿਸਤ ਦਸਵੀਂ

ਪੂਨਾ ਪੈਕਟ: ਕੀ ਮਿਲਿਆ, ਕੀ ਗੁਆਇਆ

ਪੂਨਾ ਪੈਕਟ ਗਾਂਧੀ ਜੀ ਦੀ ਜਾਨ ਬਚਾਉਣ ਲਈ ਕੀਤਾ ਗਿਆ ਅਜਿਹਾ ਸਮਝੌਤਾ ਸੀ, ਜਿਸਨੂੰ ਨਾ ਤਾਂ ਹਿੰਦੂਆਂ ਨੇ ਪਸੰਦ ਕੀਤਾ ਅਤੇ ਨਾ ਹੀ ਅਫ਼ਤਾ ਨੇ; ਪਰ ਦੋਨਾਂ ਨੂੰ ਮਜਬੂਰੀ ਤੋਂ ਲਾਚਾਰੀ ਅਧੀਨ ਇਸਨੂੰ ਸਵੀਕਾਰ ਕਰਨਾ ਪਿਆ। ਹਿੰਦੂ ਤਾਂ ਇਸਦੇ ਇੰਨਾ ਵਿਰੋਧ ਵਿਚ ਸਨ ਕਿ ਗੋਲਮੇਜ਼ ਕਾਨਫਰੰਸ ਦੇ ਹਿੰਦੂ ਮੈਂਬਰਾਂ ਵੱਲੋਂ ਪੰਜਾਬ ਅਤੇ ਬੰਗਾਲ ਵਿਚ ਇਸ ਨੂੰ ਰੱਦ ਕਰਵਾਉਣ ਦਾ ਮੁੱਦਾ 1933 ਵਿਚ, ਲੰਡਨ ਵਿਖੇ ਹੋਈ ਸੰਵਿਧਾਨਕ ਸੁਧਾਰ ਕਮੇਟੀ ਦੀ ਮੀਟਿੰਗ ਵਿਚ, ਇਕ ਵਾਰੀ ਫਿਰ ਜ਼ੋਰ-ਸ਼ੋਰ ਨਾਲ ਉਠਾਇਆ ਗਿਆ। ਇਸਦਾ ਵਿਸਤਾਰ ਸਹਿਤ ਜ਼ਿਕਰ ਅੱਗੇ ਇਹਨਾਂ ਕਾਲਮਾਂ ਵਿਚ ਕੀਤਾ ਗਿਆ ਹੈ। ਕਮਿਊਨਲ ਐਵਾਰਡ ਸਬੰਧੀ ਡਾ. ਅੰਬੇਡਕਰ ਦਾ ਮੱਤ ਸੀ: (ਉ) ਕੋਈ ਵੀ ਸਵਰਨ ਹਿੰਦੂ ਆਪਣੇ ਚੋਣ ਖੇਤਰ ਵਿਚ ਅਫ਼ਤਾ ਨੂੰ ਨਜ਼ਰ-ਅੰਦਾਜ਼ ਨਾ ਕਰ ਪਾਉਂਦਾ ਅਤੇ ਅਫ਼ਤਾ ਨੂੰ ਆਖਾਂ ਦਿਖਾਉਣ ਦੀ ਸਥਿਤੀ ਵਿਚ ਹੀ ਨਾ ਰਹਿੰਦਾ। ਉਹ ਵੀ ਅਫ਼ਤਾ ਦੀਆਂ ਵੋਟਾਂ ਤੇ ਨਿਰਭਰ ਰਹਿੰਦਾ।

(ਡਾ. ਅੰਬੇਡਕਰ, ਲਿਖਤਾਂ ਤੇ ਭਾਸ਼ਣ, ਖੰਡ 16, ਪੰਨਾ 97)
(ਅ) ਜੇਕਰ ਕਮਿਊਨਲ ਐਵਾਰਡ ਦੁਆਰਾ ਦਿੱਤਾ ਗਿਆ ਦੋਹਰੀ ਵੋਟ ਦਾ ਅਧਿਕਾਰ ਕਾਇਮ ਰਹਿੰਦਾ ਤਾਂ ਬੇਸ਼ੱਕ ਅਫ਼ਤਾ ਨੂੰ ਕੁਝ ਸੀਟਾਂ ਘੱਟ ਵੀ ਮਿਲਦੀਆਂ, ਪਰ ਹਰ ਨੁਮਾਇੰਦਾ ਅਫ਼ਤਾ ਦਾ ਪ੍ਰਤੀਨਿਧ ਹੁੰਦਾ।

(ਉਹੀ, ਪੰਨਾ 97)

ਬਾਬੂ ਮੰਗੂ ਰਾਮ ਅਤੇ ਸ੍ਰੀ ਚੰਨੀ ਲਾਲ ਬਾਪਰ ਨੇ ਵਰਤ ਸਮਾਪਤ ਕੀਤੇ

ਕਮਿਊਨਲ ਐਵਾਰਡ ਵਿਚ ਪੰਜਾਬ ਨੂੰ ਕੋਈ ਵੀ ਰਿਜ਼ਰਵ ਸੀਟ ਨਾ ਦਿੱਤੇ ਜਾਣ ਦੇ ਵਿਰੋਧ ਵਿਚ ਅਤੇ ਡਾ. ਅੰਬੇਡਕਰ ਨੂੰ ਨੈਤਿਕ ਹਿਮਾਇਤ ਦੇਣ ਲਈ ਆਦਿ ਧਰਮ ਮੰਡਲ ਵੱਲੋਂ ਜਲੰਧਰ ਅਤੇ ਸ਼ਿਮਲਾ ਵਿਖੇ ਮਰਨ ਵਰਤ ਰੱਖੇ ਗਏ ਸਨ। ਜਲੰਧਰ ਵਿਖੇ ਬਾਬੂ ਮੰਗੂ ਰਾਮ ਅਤੇ ਸ਼ਿਮਲਾ ਵਿਖੇ ਸ੍ਰੀ ਚੰਨੀ ਲਾਲ ਬਾਪਰ ਵੱਲੋਂ ਰੱਖੇ ਗਏ ਮਰਨ ਵਰਤ 26 ਸਤੰਬਰ 1932 ਨੂੰ ਉਸ ਵੇਲੇ ਸਮਾਪਤ ਕੀਤੇ ਗਏ, ਜਦੋਂ ਬਰਤਾਨੀਆ ਸਰਕਾਰ ਵੱਲੋਂ ਲੰਡਨ ਵਿਖੇ ਪੂਨਾ ਪੈਕਟ ਸਮਝੌਤੇ ਨੂੰ ਕਾਨੂੰਨੀ ਤੌਰ 'ਤੇ ਮਾਨਤਾ ਦਿੱਤੇ ਜਾਣ ਦਾ ਐਲਾਨ ਹੋ ਗਿਆ।

ਹੇਮੰਡ ਕਮੇਟੀ ਦੀ ਨਿਯੁਕਤੀ

ਪੂਨਾ ਪੈਕਟ ਬਹੁਤ ਕਾਹਲੀ ਅਤੇ ਜਲਦਬਾਜ਼ੀ ਵਿਚ ਕੀਤਾ ਗਿਆ ਸੀ, ਜਿਸ ਦੇ ਕਾਰਨ ਬਹੁਤ ਸਾਰੇ ਮੁੱਦੇ ਹਾਲੇ ਪਰਿਭਾਸ਼ਿਤ ਕਰਨੇ ਬਾਕੀ ਸਨ। ਇਸ ਲਈ ਬਰਤਾਨੀਆ ਸਰਕਾਰ ਨੇ ਹੇਮੰਡ ਕਮੇਟੀ ਦੀ ਸਥਾਪਨਾ ਕੀਤੀ, ਜਿਸ ਦਾ ਮੁੱਖ ਕਾਰਨ ਪ੍ਰਾਂਤਾਂ ਦੀਆਂ ਵਿਧਾਨ ਸਭਾਵਾਂ ਲਈ ਚੋਣ ਖੇਤਰ ਨਿਰਧਾਰਿਤ ਕਰਨ, ਮੱਤਦਾਨ ਦੀ ਵਿਵਸਥਾ ਕਰਨ ਅਤੇ ਪੂਨਾ ਪੈਕਟ ਦੀਆਂ ਸ਼ਰਤਾਂ ਨੂੰ ਦ੍ਰਿਸ਼ਟੀਗੋਚਰ ਰੱਖਦਿਆਂ ਅਫ਼ਤਾ ਲਈ ਚੋਣ ਖੇਤਰ ਸੁਰੱਖਿਅਤ ਕਰਨ ਦੀਆਂ ਲੋੜਾਂ ਦੀ ਪੂਰਤੀ ਕਰਨਾ ਸੀ। ਇਹਨਾਂ ਕਾਲਮਾਂ ਵਿਚ ਇਹ ਵਿਸਤ੍ਰਿਤ ਜ਼ਿਕਰ ਕੀਤਾ ਜਾ ਚੁੱਕਾ ਹੈ ਕਿ ਭਾਰਤ ਦੇ ਮੂਲ ਨਿਵਾਸੀਆਂ ਨੂੰ ਇਹ ਚੋਣ ਅਧਿਕਾਰ ਸੌਖੇ ਨਹੀਂ ਮਿਲੇ, ਕਾਂਗਰਸੀਆਂ ਅਤੇ ਹਿੰਦੂ ਮਹਾਂਸਭਾ ਵੱਲੋਂ ਹਰ ਕਦਮ ਤੇ ਇਹਨਾਂ ਚੋਣ ਅਧਿਕਾਰਾਂ ਦਾ ਵਿਰੋਧ ਕੀਤਾ ਗਿਆ। ਭਾਰਤ ਦੇ ਕਈ ਪ੍ਰਾਂਤਾਂ ਵਿਚ ਮੂਲ ਨਿਵਾਸੀ ਅੰਦੋਲਨਾਂ ਅਤੇ ਡਾ. ਅੰਬੇਡਕਰ ਵੱਲੋਂ ਗੋਲਮੇਜ਼ ਕਾਨਫਰੰਸਾਂ ਵਿਚ ਲਏ ਦ੍ਰਿੜ੍ਹ ਸਟੈਂਡ ਸਦਕਾ ਹੀ, ਸਦੀਆਂ ਉਪਰੰਤ ਇਹ ਅਧਿਕਾਰ ਪ੍ਰਾਪਤ ਹੋਏ ਹਨ। ਸਿਆਸੀ ਸੁਰੱਖਿਅਤ ਸੀਟਾਂ ਤੋਂ ਇਲਾਵਾ, ਭਾਰਤ ਦੇ ਅਫ਼ਤਾ ਨੂੰ ਨਿਮਨ ਲਿਖਤ ਸ਼ਰਤਾਂ ਤਹਿਤ ਵੋਟ ਦਾ ਅਧਿਕਾਰ ਪ੍ਰਾਪਤ ਹੋਇਆ:

- (ਉ) ਉਹੀ ਸ਼ਿਡਿਊਲਡ ਕਾਸਟ ਵੋਟਰ ਬਣ ਸਕਦਾ ਸੀ, ਜਿਸਦੇ ਘਰ/ਮਕਾਨ ਦੇ ਮਲਕੀਏ ਦੀ ਕੀਮਤ 50 ਰੁਪਏ ਹੋਵੇ।
 - (ਅ) ਜਾਂ ਫੌਜ ਵਿਚ ਭਰਤੀ ਹੋਵੇ।
 - (ਬ) ਜਾਂ ਦਸਤਖ਼ਤ ਕਰ ਸਕਦਾ ਹੋਵੇ।
 - (ਸ) ਜਾਂ ਜ਼ਿਲ੍ਹਾ ਬੋਰਡ ਨੂੰ ਦੋ ਰੁਪਏ ਸਾਲਾਨਾ ਚੰਦਾ ਦਿੰਦਾ ਹੋਵੇ।
- ਹੇਮੰਡ ਕਮੇਟੀ ਵੱਲੋਂ ਪੰਜਾਬ ਦੀਆਂ ਕੁੱਲ 175 ਸੀਟਾਂ ਵਿਚੋਂ 8 ਚੋਣ ਖੇਤਰ ਅਫ਼ਤਾ ਲਈ ਡਬਲ ਐਲਾਨੇ ਗਏ, ਜਿਹਨਾਂ ਵਿਚੋਂ

ਸਹਿਰੀ ਸੀਟ 'ਤੇ ਜਨਰਲ ਅਤੇ ਪੇਂਡੂ ਸੀਟ ਤੇ ਅਨੁਸੂਚਿਤ ਜਾਤੀ ਦੇ ਉਮੀਦਵਾਰ ਨੇ ਚੋਣ ਲੜਨੀ ਸੀ। ਡਬਲ ਹਲਕਿਆਂ ਵਿਚ ਦਲਿਤ ਵੋਟਰਾਂ ਨੇ ਦੋ ਵੋਟਾਂ ਦੀ ਵਰਤੋਂ ਕਰਨੀ ਸੀ, ਇਕ ਵੋਟ ਜਨਰਲ ਉਮੀਦਵਾਰ ਲਈ ਅਤੇ ਦੂਸਰੀ ਦਲਿਤ ਉਮੀਦਵਾਰ ਨੂੰ ਪਾਉਣੀ ਸੀ।

1933 ਵਿਚ ਲੰਡਨ ਵਿਖੇ ਪੰਜਾਬ ਤੇ ਬੰਗਾਲ ਦੀਆਂ ਰਿਜ਼ਰਵ ਸੀਟਾਂ ਦਾ ਫਿਰ ਜ਼ੋਰਦਾਰ ਵਿਰੋਧ!

ਪੂਨਾ ਪੈਕਟ ਤਹਿਤ ਪੰਜਾਬ ਅਤੇ ਬੰਗਾਲ ਵਿਚ ਅਫ਼ਤਾ ਲਈ ਕੁਮਵਾਰ 8 ਅਤੇ 30 ਸੀਟਾਂ ਦਾ ਪ੍ਰਵਾਧਾਨ ਕੀਤਾ ਗਿਆ। ਪੰਜਾਬ ਆਦਿ ਧਰਮ ਮੰਡਲ ਵੱਲੋਂ 1928 ਵਿਚ ਸਾਈਮਨ ਕਮਿਸ਼ਨ ਅਤੇ 1932 ਵਿਚ ਲਾਰਡ ਲੋਥੀਅਨ ਕਮੇਟੀ ਅੱਗੇ ਪੰਜਾਬ ਦੇ ਮੂਲ ਨਿਵਾਸੀਆਂ ਲਈ ਵੱਖਰੇ ਚੋਣ ਅਧਿਕਾਰਾਂ ਦੇ ਸੰਦਰਭ ਵਿਚ ਬੜੀ ਮਜ਼ਬੂਤੀ ਨਾਲ ਆਪਣਾ ਪੱਖ ਪੇਸ਼ ਕੀਤਾ ਗਿਆ ਸੀ। ਪਰ ਲਾਹੌਰ ਵਿਖੇ ਲੋਥੀਅਨ ਕਮੇਟੀ ਨਾਲ ਹੋਈਆਂ ਮੀਟਿੰਗਾਂ ਵਿਚ ਹਿੰਦੂਆਂ, ਸਿੱਖਾਂ ਅਤੇ ਮੁਸਲਮਾਨਾਂ ਦੇ ਜ਼ੋਰਦਾਰ ਵਿਰੋਧ ਕਾਰਨ ਅਤੇ ਸਰਕਾਰੀ ਅੰਕੜਿਆਂ ਅਨੁਸਾਰ 1931 ਦੀ ਮਰਦਮਸ਼ੁਮਾਰੀ ਵਿਚ ਪੰਜਾਬ ਵਿਚ ਅਫ਼ਤਾ ਦੀ ਜਨਸੰਖਿਆ ਵਿਚ ਆਈ ਭਾਰੀ ਕਮੀ ਦਾ ਸਾਜ਼ਿਸ਼ੀ ਬਹਾਨਾ ਬਣਾ ਕੇ, ਕਮਿਊਨਲ ਐਵਾਰਡ ਵਿਚ ਪੰਜਾਬ ਦੇ ਅਫ਼ਤਾ ਨੂੰ ਵੱਖਰੇ ਚੋਣ ਅਧਿਕਾਰਾਂ ਤੋਂ ਵਾਂਝੇ ਕਰ ਦਿੱਤਾ ਗਿਆ। ਪੰਜਾਬ ਤੋਂ ਇਲਾਵਾ ਬੰਗਾਲ ਦੀ ਵੀ ਅਜਿਹੀ ਸਥਿਤੀ ਹੀ ਸੀ। ਪਰ ਡਾ. ਅੰਬੇਡਕਰ ਦੇ ਯਤਨਾਂ ਦੁਆਰਾ ਪੂਨਾ ਪੈਕਟ ਤਹਿਤ ਪੰਜਾਬ ਅਤੇ ਬੰਗਾਲ ਅਸੈਂਬਲੀਆਂ ਵਿਚ ਅਫ਼ਤਾ ਲਈ ਰਾਜਨੀਤਿਕ ਸੁਰੱਖਿਆ ਦੇ ਅਧੀਨ ਹਲਕੇ ਰਿਜ਼ਰਵ ਕੀਤੇ ਗਏ।

ਪੰਜਾਬ ਅਤੇ ਬੰਗਾਲ ਵਿਚ ਅਫ਼ਤਾ ਲਈ ਸੀਟਾਂ ਰਿਜ਼ਰਵ ਕੀਤੇ ਜਾਣ ਤੇ ਦੋਹਾਂ ਪ੍ਰਾਂਤਾਂ ਦੇ ਆਰੀਆ, ਸਨਾਤਨੀ ਹਿੰਦੂ ਅਤੇ ਰਾਸ਼ਟਰੀ ਪੱਧਰ ਤੇ ਹਿੰਦੂ ਮਹਾਂ ਸਭਾ, ਜੋ ਆਜ਼ਾਦੀ ਉਪਰੰਤ ਜਨਸੰਘ (ਵਰਤਮਾਨ ਭਾਰਤੀ ਜਨਤਾ ਪਾਰਟੀ ਬਣੀ) ਲਈ ਤਰਲੋਮੱਛੀ ਹੋਈ ਪਈ ਸੀ। ਬੇਸ਼ੱਕ, ਗਾਂਧੀ ਜੀ ਦੀ ਜਾਨ ਬਚਾਉਣ ਲਈ ਇਸਨੇ ਜਲਦਬਾਜ਼ੀ ਵਿਚ ਪੂਨਾ ਪੈਕਟ ਨੂੰ ਸਵੀਕਾਰ ਤਾਂ ਕਰ ਲਿਆ, ਪਰ 31 ਜੁਲਾਈ 1933 ਨੂੰ, ਲੰਡਨ ਵਿਖੇ ਭਾਰਤੀ ਸੰਵਿਧਾਨਕ ਸੁਧਾਰ ਕਮੇਟੀ ਦੀ ਮੀਟਿੰਗ ਵਿਚ ਹਿੰਦੂ ਮਹਾਂ ਸਭਾ, ਵੱਲੋਂ ਇਸਦੇ ਰਾਸ਼ਟਰੀ ਪ੍ਰਧਾਨ ਡਾ. ਬੀ. ਐਸ. ਮੁੰਜੇ, ਬੀ. ਸੀ. ਚੈਟਰਜੀ, ਜੇ. ਬੈਨਰਜੀ, ਐਮ. ਆਰ. ਜਯਕਰ, ਆਰ. ਐਮ. ਦੇਸਮੁਖ, ਭਾਈ ਪਰਮਾਨੰਦ, ਪੰਡਿਤ ਨਾਨਕ ਚੰਦ ਅਤੇ ਰਾਇ ਸਾਹਿਬ ਮੋਹਰ ਚੰਦ ਖੰਨਾ ਆਦਿ ਨੇ ਬੰਗਾਲ ਅਤੇ ਪੰਜਾਬ ਵਿਚ ਅਫ਼ਤਾ ਦੇ ਵਿਸ਼ੇਸ਼ ਚੋਣ ਅਧਿਕਾਰਾਂ ਦਾ ਪੁਰਜ਼ੋਰ ਵਿਰੋਧ ਕੀਤਾ।

ਸੰਮਤੀ ਦੀ ਇਸ ਮੀਟਿੰਗ ਵਿਚ ਪੂਨਾ ਪੈਕਟ 'ਤੇ ਭਰਪੂਰ ਚਰਚਾ ਕੀਤੀ ਗਈ, ਇਹਨਾਂ ਸਾਰੇ ਮੈਂਬਰਾਂ ਦੀ ਵਿਸ਼ੇਸ਼ ਕਰਕੇ, ਪੰਜਾਬ ਅਤੇ ਬੰਗਾਲ ਦੇ ਸੰਦਰਭ ਵਿਚ ਡਾ. ਅੰਬੇਡਕਰ ਸਾਹਿਬ ਨਾਲ ਹੋਈ ਤਿੱਖੀ ਬਹਿਸ ਵਾਚਣਯੋਗ ਹੀ।

ਇਸ ਮੀਟਿੰਗ ਵਿਚ ਪੰਜਾਬ ਅਤੇ ਬੰਗਾਲ ਨਾਲ ਸਬੰਧਿਤ, ਗੋਲਮੇਜ਼ ਕਾਨਫਰੰਸ ਦੇ ਇਹਨਾਂ ਹਿੰਦੂ ਮੈਂਬਰਾਂ ਨੇ ਪੰਜਾਬ ਤੇ ਬੰਗਾਲ ਦੀਆਂ ਰਿਜ਼ਰਵ ਸੀਟਾਂ ਦਾ ਜ਼ੋਰਦਾਰ ਵਿਰੋਧ ਕੀਤਾ ਤਾਂ ਕਿ ਭਾਰਤ ਵਿਚ ਚੋਣਾਂ ਕਰਵਾਏ ਜਾਣ ਵਾਲੇ ਐਕਟ ਵਿਚੋਂ ਇਹਨਾਂ ਦੋਹਾਂ ਪ੍ਰਾਂਤਾਂ ਦੀਆਂ ਰਿਜ਼ਰਵ ਸੀਟਾਂ ਨੂੰ ਖਾਰਜ ਕੀਤਾ ਜਾ ਸਕੇ। ਪੰਜਾਬ ਦੀਆਂ ਰਿਜ਼ਰਵ ਸੀਟਾਂ ਦਾ ਵਿਰੋਧ ਕਰਦਿਆਂ ਡਾ. ਮੁੰਜੇ, ਭਾਈ ਪਰਮਾਨੰਦ ਅਤੇ ਪੰਡਿਤ ਨਾਨਕ ਚੰਦ ਨੇ ਕਿਹਾ ਕਿ ਪੰਜਾਬ ਵਿਚ ਕੋਈ ਅਫ਼ਤਾ ਨਹੀਂ ਹੈ। ਪੰਜਾਬ ਦੀਆਂ ਰਿਜ਼ਰਵ ਸੀਟਾਂ ਦਾ ਜ਼ੋਰਦਾਰ ਵਿਰੋਧ ਕਰਦਿਆਂ ਹਿੰਦੂ ਮਹਾਂਸਭਾ ਦੇ ਕੌਮੀ ਪ੍ਰਧਾਨ ਡਾ. ਮੁੰਜੇ ਅਤੇ ਭਾਈ ਪਰਮਾਨੰਦ ਨੇ ਸਪਸ਼ਟ ਕਿਹਾ ਕਿ ਉਹ ਇਸ ਦੇ ਹੱਕ ਵਿਚ ਨਹੀਂ। ਭਾਈ ਪਰਮਾਨੰਦ ਨੇ ਕਿਹਾ ਕਿ ਇਸਦਾ ਵਿਰੋਧ ਤਾਂ ਹਿੰਦੂ ਮਹਾਂਸਭਾ, ਪੰਜਾਬ ਦੇ ਪ੍ਰਧਾਨ ਰਾਜਾ ਨਰਿੰਦਰ ਨਾਥ ਨੇ 24, 25 ਸਤੰਬਰ 1932 ਨੂੰ ਹੀ ਕੀਤਾ ਸੀ, ਜਦੋਂ ਹਿੰਦੂ ਮਹਾਂ ਸਭਾ ਨੇ ਦਿੱਲੀ ਵਿਖੇ ਚੱਲ ਰਹੇ ਆਪਣੇ ਸਾਲਾਨਾ ਰਾਸ਼ਟਰੀ ਸੰਮੇਲਨ ਦੌਰਾਨ ਗਾਂਧੀ ਜੀ ਦੀ ਜਾਨ ਬਚਾਉਣ ਲਈ ਪੂਨਾ ਪੈਕਟ 'ਤੇ ਕਾਹਲੀ ਨਾਲ ਸਹਿਮਤੀ ਦਾ ਮਤਾ ਪਾਸ ਕੀਤਾ ਗਿਆ ਸੀ। ਪਰ ਉਸ ਵੇਲੇ ਰਾਜਾ ਨਰਿੰਦਰ ਨਾਥ ਵੱਲੋਂ ਪੰਜਾਬ ਵਿਚ ਅਫ਼ਤਾ ਲਈ ਕੀਤੀ

ਰਾਜਨੀਤਿਕ ਰਿਜ਼ਰਵੇਸ਼ਨ ਤੇ ਕੀਤਾ ਵਿਰੋਧ ਪ੍ਰਦਰਸ਼ਨ ਇਸ ਲਈ ਬੇਕਾਰ ਗਿਆ, ਕਿਉਂਕਿ ਹਾਲਾਤ ਦੇ ਦ੍ਰਿਸ਼ਟੀਗੋਚਰ ਸਮੁੱਚੇ ਸੰਮੇਲਨ ਦਾ ਬਹੁਮਤ ਬੜਾ ਭੈਭੀਤ, ਆਤੰਕਿਤ ਅਤੇ ਡਰਾਉਣਾ ਸੀ। ਉਸ ਵੇਲੇ ਗਾਂਧੀ ਜੀ ਦੀ ਜਾਨ ਬਚਾਉਣਾ ਸਾਰਿਆਂ ਲਈ ਪ੍ਰਮੁੱਖ ਮੁੱਦਾ ਸੀ।

ਪੰਜਾਬ ਦੇ ਅਫ਼ਤਾ ਨੂੰ ਪੂਨਾ ਪੈਕਟ ਤਹਿਤ ਮਿਲੇ ਚੋਣ ਅਧਿਕਾਰਾਂ ਨੂੰ ਰੱਦ ਕਰਾਉਣ ਦੀ ਆਖਰੀ ਕੋਸ਼ਿਸ਼

ਭਾਈ ਪਰਮਾਨੰਦ ਨੇ ਲੰਡਨ ਵਿਖੇ 31 ਜੁਲਾਈ 1933 ਨੂੰ, ਕੰਸਟੀਟਿਊਸ਼ਨ ਰਿਫਾਰਮ ਕਮੇਟੀ ਦੀ ਇਸ ਮੀਟਿੰਗ ਵਿਚ ਡਾ. ਅੰਬੇਡਕਰ ਅਤੇ ਬਾਕੀ ਮੈਂਬਰਾਂ ਦੇ ਸਾਹਮਣੇ ਇਹ ਖੁਲਾਸਾ ਵੀ ਕੀਤਾ ਕਿ ਡਾ. ਗੋਲ ਚੰਦ ਨਾਰੰਗ (ਜੋ 1937 ਦੀ ਚੋਣ ਉਪਰੰਤ ਪੰਜਾਬ ਦੇ ਕੈਬਨਿਟ ਮਨਿਸਟਰ ਵੀ ਬਣੇ ਸਨ) ਨੇ ਤਾਂ ਬਰਤਾਨੀਆ ਦੇ ਪ੍ਰਧਾਨ ਮੰਤਰੀ ਨੂੰ, ਪੰਜਾਬ ਦੇ ਹਿੰਦੂਆਂ ਵੱਲੋਂ ਪੂਨਾ ਪੈਕਟ ਦੇ ਵਿਰੋਧ ਵਿਚ ਇਕ ਤਾਰ ਵੀ ਭੇਜੀ ਸੀ। ਭਾਈ ਪਰਮਾਨੰਦ ਦਾ ਕਹਿਣਾ ਸੀ:

(ਉ) 'ਹਿੰਦੂਆਂ ਦੀ ਭਾਵਨਾ ਅੱਜ ਵੀ ਇਸ ਸਮਝੌਤੇ ਦੇ ਵਿਰੁੱਧ ਹੈ। ਅਖਬਾਰ ਵਿਚ ਇਸ ਸਮਝੌਤੇ ਵਿਰੁੱਧ ਲੇਖ ਵੀ ਲਿਖੇ ਗਏ ਹਨ, ਜੋ ਇਸ ਸਮੇਂ ਮੇਰੇ ਪਾਸ ਨਹੀਂ ਹਨ ਕਿ ਪੂਨਾ ਪੈਕਟ ਦਾ ਪੰਜਾਬ ਦੇ ਹਿੰਦੂਆਂ ਉੱਤੇ ਬਹੁਤ ਬੁਰਾ ਪ੍ਰਭਾਵ ਪਿਆ ਹੈ।'

(ਡਾ. ਅੰਬੇਡਕਰ, ਲਿਖਤਾਂ ਅਤੇ ਭਾਸ਼ਣ, ਖੰਡ 5, ਪੰਨਾ 262)
(ਅ) ਪੂਨਾ ਪੈਕਟ ਦੇ ਸਬੰਧ ਵਿਚ ਪੰਜਾਬ ਦੇ ਹਿੰਦੂਆਂ ਦੀ ਵੀ ਉਹੀ ਭਾਵਨਾ ਹੈ, ਜੋ ਬੰਗਾਲ ਦੇ ਹਿੰਦੂਆਂ ਦੀ ਹੈ। ਰਾਜਾ ਨਰਿੰਦਰ ਨਾਥ (ਪੰਜਾਬ ਹਿੰਦੂ ਮਹਾਂ ਸਭਾ ਦੇ ਪ੍ਰਧਾਨ) ਨੇ ਇਸ ਦਾ ਵਿਰੋਧ ਉਸੇ ਦਿਨ ਕੀਤਾ ਸੀ, ਜਦੋਂ ਹਿੰਦੂ ਮਹਾਂ ਸਭਾ ਨੇ ਜਲਦਬਾਜ਼ੀ ਵਿਚ ਇਸਨੂੰ ਸਵੀਕਾਰ ਕਰਨ ਦਾ ਮਤਾ ਪਾਸ ਕੀਤਾ ਸੀ।

ਬੰਬਈ ਵਿਚ ਪੂਨਾ ਪੈਕਟ ਨੂੰ ਸਵੀਕਾਰ ਕਰਨ ਦੇ 48 ਘੰਟੇ ਦੇ ਦੌਰਾਨ ਹੀ ਖੁੱਲ੍ਹੇ ਸੈਸ਼ਨ ਵਿਚ ਹਿੰਦੂਆਂ ਨੇ ਵਿਰੋਧ ਪ੍ਰਗਟ ਕੀਤਾ ਸੀ। ਪੰਜਾਬ ਹਿੰਦੂ ਮਹਾਂ ਸਭਾ ਦੇ ਸਕੱਤਰ ਨੇ ਵੀ ਇਸਦਾ ਵਿਰੋਧ ਕੀਤਾ ਸੀ।

(ਉਹੀ, ਪੰਨਾ 262)

ਹਿੰਦੂ ਮਹਾਂ ਸਭਾ ਦੇ ਕੌਮੀ ਪ੍ਰਧਾਨ ਡਾ. ਬੀ. ਐਸ. ਮੁੰਜੇ ਦਾ ਮੱਤ ਸੀ ਕਿ ਪੰਜਾਬ ਵਿਚ ਅਫ਼ਤਾ ਵਰਗ ਦੀ ਕੋਈ ਸਮੱਸਿਆ ਹੀ ਨਹੀਂ ਹੈ। ਆਪਣੇ ਮੱਤ ਦੀ ਪੁਸ਼ਟੀ ਲਈ ਉਸਨੇ ਲੋਥੀਅਨ ਕਮੇਟੀ ਦੀ ਜਾਂਚ-ਪੜਤਾਲ ਦਾ ਹਵਾਲਾ ਵੀ ਵੀ ਦਿੱਤਾ। ਭਾਈ ਪਰਮਾ ਨੰਦ ਅਤੇ ਪੰਡਿਤ ਨਾਨਕ ਚੰਦ ਨੇ ਡਾ. ਅੰਬੇਡਕਰ ਵੱਲੋਂ ਪ੍ਰਸਤੁਤ ਦਲੀਲਾਂ ਦੇ ਸਬੰਧ ਵਿਚ ਹੋਰ ਸਪਸ਼ਟ ਕਰਦਿਆਂ, ਸਾਈਮਨ ਕਮਿਸ਼ਨ ਅਤੇ ਭਾਰਤ ਸਰਕਾਰ ਦੀ ਰਿਪੋਰਟ ਦਾ ਹਵਾਲਾ ਦਿੰਦਿਆਂ ਕਿਹਾ ਕਿ ਪੰਜਾਬ ਦੇ ਦਲਿਤ ਅਫ਼ਤਾ ਨਹੀਂ ਹਨ। ਉਥੇ ਸਵਰਣ ਹਿੰਦੂਆਂ ਅਤੇ ਦਲਿਤ ਵਰਗਾਂ ਵਿਚ ਕੋਈ ਅੰਤਰ ਹੀ ਨਹੀਂ ਹੈ, ਆਰਥਿਕ ਦ੍ਰਿਸ਼ਟੀ ਤੋਂ ਕੁਝ ਪਿਛੜੇ ਜ਼ਰੂਰ ਹੋ ਸਕਦੇ ਹਨ।

ਪੂਨਾ ਪੈਕਟ ਹੋਣ ਤੋਂ ਬਾਅਦ ਵੀ ਡਾ. ਮੁੰਜੇ ਦੀ ਅਗਵਾਈ ਹੇਠ ਹਿੰਦੂ ਮਹਾਂ ਸਭਾ ਦੋਹਰੀ ਕੂਟਨੀਤੀ ਤੇ ਚੱਲ ਰਹੀ ਸੀ। ਇਕ ਪਾਸੇ ਤਾਂ ਇਹ ਪੂਨਾ ਪੈਕਟ ਨੂੰ ਪੰਜਾਬ ਵਿਚ ਲਾਗੂ ਨਾ ਕਰਨ ਤੇ ਜ਼ੋਰ ਦੇ ਰਹੀ ਸੀ ਅਤੇ ਦੂਸਰੇ ਪਾਸੇ 1931 ਦੀ ਮਰਦਮਸ਼ੁਮਾਰੀ ਵਿਚ, ਇਨ੍ਹਾਂ ਦੇ ਪ੍ਰਭਾਵ ਅਧੀਨ ਆਪਣੇ ਆਪ ਨੂੰ 'ਆਰੀਆ' ਲਿਖਵਾਉਣ ਵਾਲੇ ਅਫ਼ਤਾ ਨੂੰ ਪੰਜਾਬ ਦੀ ਅਨੁਸੂਚਿਤ ਜਾਤੀਆਂ ਦੀ ਲਿਸਟ ਵਿਚ, ਉਹਨਾਂ ਦੀਆਂ ਅਸਲੀ ਜਾਤਾਂ ਅਧੀਨ ਦਰਜ ਕੀਤੇ ਜਾਣ ਲਈ ਜ਼ੋਰਦਾਰ ਉਪਰਾਲੇ ਕਰ ਰਹੀ ਸੀ। ਡਾ. ਅੰਬੇਡਕਰ ਸਾਰੀਆਂ ਅਫ਼ਤਾ ਜਾਤਾਂ ਨੂੰ ਸ਼ਿਡਿਊਲਡ ਕਾਸਟਸ ਲਿਸਟ ਵਿਚ ਸ਼ਾਮਲ ਕਰਨ ਦੇ ਹੱਕ ਵਿਚ ਤਾਂ ਸੀ, ਪਰ ਹਿੰਦੂ ਲੀਡਰਾਂ ਨੂੰ ਉਹਨਾਂ ਦਾ ਇਹ ਵਿਅੰਗਾਤਮਕ ਸਵਾਲ ਵੀ ਸੀ ਕਿ ਜੇਕਰ ਪੰਜਾਬ ਵਿਚ ਅਫ਼ਤਾ ਨਹੀਂ ਹਨ, ਤਾਂ ਐਸ. ਸੀ. ਲਿਸਟ ਵਿਚ ਸ਼ਾਮਲ ਕਰਨ ਲਈ ਇਹ ਆਪਣੇ ਆਪ ਨੂੰ 'ਆਰੀਆ' ਲਿਖਵਾਉਣ ਵਾਲੀਆਂ ਜਾਤਾਂ ਕਿੱਥੋਂ ਆ ਗਈਆਂ? ਡਾ. ਅੰਬੇਡਕਰ ਦਾ ਸਪਸ਼ਟ ਮੱਤ ਸੀ ਕਿ ਪੰਜਾਬ ਵਿਚ ਭਾਰੀ ਗਿਣਤੀ ਵਿਚ ਅਫ਼ਤਾ ਹਨ, ਜਿਹਨਾਂ ਨੂੰ ਹਿੰਦੂਆਂ ਅਤੇ ਸਿੱਖਾਂ ਨੇ ਆਪਣੇ-ਆਪਣੇ ਧਰਮ ਵਿਚ ਸ਼ਾਮਲ ਕਰਵਾ ਕੇ ਅਫ਼ਤਾ ਦੀ ਗਿਣਤੀ ਘਟਾਉਣ ਦੀ ਕੋਸ਼ਿਸ਼ ਕੀਤੀ ਹੈ। ਡਾ.

ਅੰਬੇਡਕਰ ਨੇ ਆਦਿ ਧਰਮ ਮੰਡਲ, ਪੰਜਾਬ ਦੇ ਹੱਕ ਵਿਚ, 1 ਮਈ 1932 ਨੂੰ ਲਾਰਡ ਲੋਥੀਅਨ ਕਮੇਟੀ ਨੂੰ ਲਿਖੀ ਗਈ ਵਿਸਤ੍ਰਿਤ ਸਮੀਖਿਆ ਟਿੱਪਣੀ ਵਿਚ ਵੀ ਇਹ ਦਲੀਲ ਪ੍ਰਸਤੁਤ ਕੀਤੀ ਸੀ। ਲੰਡਨ ਵਿਖੇ ਡਾ. ਅੰਬੇਡਕਰ ਅਤੇ ਹਿੰਦੂ ਮਹਾਂ ਸਭਾ ਦੇ ਇਹਨਾਂ ਪ੍ਰਤੀਨਿਧਾਂ ਵਿਚਕਾਰ ਹੋਈ ਬਹਿਸ ਬੜੀ ਦਿਲਚਸਪ ਅਤੇ ਵਾਚਣਯੋਗ ਹੈ, ਜੋ ਜਿੱਥੇ ਪੰਜਾਬ ਅਤੇ ਬੰਗਾਲ ਦੇ ਸੰਦਰਭ ਵਿਚ ਇਹਨਾਂ ਹਿੰਦੂ ਲੀਡਰਾਂ ਦੇ ਦੋਹਰੇ ਕਿਰਦਾਰ ਨੂੰ ਨੰਗਿਆਂ ਕਰਦੀ ਹੈ, ਉਥੇ ਇਹਨਾਂ ਪ੍ਰਾਂਤਾਂ ਵਿਚ ਪੂਨਾ ਪੈਕਟ ਨੂੰ ਇੰਨ-ਬਿੰਨ ਲਾਗੂ ਕੀਤੇ ਜਾਣ ਲਈ ਡਾ. ਅੰਬੇਡਕਰ ਵੱਲੋਂ ਪਾਏ ਗਏ ਬੇਮਿਸਾਲ ਯੋਗਦਾਨ ਨੂੰ ਵੀ ਪਾਠਕਾਂ ਦੇ ਦ੍ਰਿਸ਼ਟੀਗੋਚਰ ਕਰਦੀ ਹੈ। ਪਾਠਕਾਂ ਦੀ ਜਾਣਕਾਰੀ ਹਿੰਤ ਇਸ ਬਹਿਸ ਦੇ ਕੁਝ ਇਕ ਸੰਖੇਪ ਅੰਸ਼ ਇੱਥੇ ਪ੍ਰਸਤੁਤ ਹਨ, ਹਾਲਾਂਕਿ ਪੰਜਾਬ ਅਤੇ ਬੰਗਾਲ ਵਿਚ ਪੂਨਾ ਪੈਕਟ ਨੂੰ ਰੱਦ ਕਰਵਾਉਣ ਸਬੰਧੀ ਇਸ ਮੀਟਿੰਗ ਵਿਚ 102 ਮੁੱਖ ਪ੍ਰਸ਼ਨ ਅਤੇ ਅਨੇਕਾਂ ਹੀ ਪੂਰਕ ਪ੍ਰਸ਼ਨ ਇਸ ਤਿੱਖੀ ਬਹਿਸ ਵਿਚ ਪੁੱਛੇ ਗਏ ਹਨ:



ਡਾ. ਜੀ. ਸੀ. ਕੌਲ 91-94632-23223

8846- ਭਾਈ ਪਰਮਾਨੰਦ: ਦਲਿਤ ਵਰਗਾਂ ਦੀਆਂ ਕੁਝ ਅਨੁਸੂਚਿਤ ਜਨਜਾਤੀਆਂ, ਜੋ ਆਪਣੇ ਆਪ ਨੂੰ ਹਿੰਦੂ ਲਿਖਵਾਉਣਾ ਚਾਹੁੰਦੀਆਂ ਹਨ, ਜਿਵੇਂ ਬਟਵਾਲ, ਬੜਵਾਲਾ, ਕਬੀਰ ਪੰਥੀ ਅਤੇ ਡੋਮ ਨੂੰ ਦਲਿਤ ਵਰਗਾਂ ਦੀਆਂ ਅਨੁਸੂਚਿਤ ਜਾਤੀਆਂ ਵਿਚ ਸ਼ਾਮਲ ਨਹੀਂ ਕੀਤਾ ਗਿਆ ... ਕਿਉਂਕਿ ਇਹਨਾਂ ਨੇ ਜਨਗਣਨਾ ਰਿਪੋਰਟ ਵਿਚ ਆਪਣੇ ਆਪ ਨੂੰ 'ਆਰੀਆ' ਲਿਖਵਾਇਆ ਸੀ, ਜੋ ਨੇ ਅਨੁਸੂਚਿਤ ਜਾਤੀਆਂ ਵਿਚ ਵਰਣਿਤ ਨਹੀਂ ਹਨ। ਮੇਰੀ ਸੰਯੁਕਤ ਸੰਮਤੀ ਤੋਂ ਮੰਗ ਹੈ ਕਿ ਇਹਨਾਂ ਨੂੰ ਜਨ-ਜਾਤੀਆਂ ਵਿਚ ਸਥਾਨ ਦਿੱਤਾ ਜਾਵੇ।

8850. ਡਾ. ਮੁੰਜੇ: ਕੀ ਮੈਂ ਇਸ ਮੁੱਦੇ ਨੂੰ ਸਪਸ਼ਟ ਕਰ ਸਕਦਾ ਹਾਂ। ਜਿੱਥੋਂ ਤੱਕ ਪੰਜਾਬ ਅਤੇ ਬੰਗਾਲ ਦਾ ਸਬੰਧ ਹੈ, ਹਿੰਦੂ ਮਹਾਂ ਸਭਾ ਦਾ ਅਨੁਰੋਧ ਹੈ ਕਿ ਪੂਰੀ ਜਾਂਚ-ਪੜਤਾਲ ਤੋਂ ਬਾਅਦ ਜਨਤਾ ਅਤੇ ਲੋਥੀਅਨ ਕਮੇਟੀ, ਦੋਵੇਂ ਇਸ ਨਤੀਜੇ ਤੇ ਪਹੁੰਚੇ ਹਨ ਕਿ ਪੰਜਾਬ ਵਿਚ ਦਲਿਤ ਵਰਗਾਂ ਦਾ ਕੋਈ ਪ੍ਰਸ਼ਨ ਹੀ ਮੌਜੂਦ ਨਹੀਂ .. ਅਤੇ ਮੇਰੇ ਮਿੱਤਰ ਸ੍ਰੀ ਪਰਮਾਨੰਦ ਦਾ ਕਹਿਣਾ ਹੈ ਕਿ ਉਹਨਾਂ ਲੋਕਾਂ ਦੀ ਇਹ ਸ਼ਿਕਾਇਤ ਹੈ ਕਿ ਉਹਨਾਂ ਨੂੰ ਦਲਿਤ ਵਰਗ ਵਿਚ ਇਸ ਲਈ ਸ਼ਾਮਲ ਨਹੀਂ ਕੀਤਾ ਗਿਆ ਕਿਉਂਕਿ ਉਹਨਾਂ ਨੂੰ ਆਰੀਆ ਸਮਾਜੀ ਬਣਾ ਲਿਆ ਗਿਆ ਹੈ। ਮੁੱਦਾ ਇਹ ਹੈ ਕਿ ਪੰਜਾਬ ਵਿਚ ਹੀ ਦਲਿਤ ਵਰਗ ਦਾ ਪ੍ਰਸ਼ਨ ਨਿੱਜੀ ਸਵਾਰਥ ਲਈ ਸਿਰਫ ਵੱਖਰੇ ਚੋਣ ਖੇਤਰਾਂ ਦੇ ਰੂਪ ਵਿਚ ਪੈਦਾ ਕੀਤਾ ਹੈ ਤਾਂ ਉਹਨਾਂ ਦਲਿਤ ਵਰਗਾਂ (ਆਦਿ ਧਰਮ) ਨੂੰ ਅਨੁਸੂਚੀ ਵਿਚ ਸ਼ਾਮਲ ਕੀਤਾ ਜਾ ਰਿਹਾ ਹੈ। ਜੇ ਇਹ ਕੇਵਲ ਨਿੱਜੀ ਹਿਤ ਨਹੀਂ ਤਾਂ ਉਹਨਾਂ ਲੋਕਾਂ (ਆਦਿ ਧਰਮੀਆਂ) ਨੂੰ ਦਲਿਤ ਵਰਗ ਵਿਚ ਸ਼ਾਮਲ ਕੀਤੇ ਜਾਣ ਦਾ ਕੋਈ ਦਾਅਵਾ ਨਹੀਂ ਬਣਦਾ।

8851. ਡਾ. ਭੀਮ ਰਾਓ ਅੰਬੇਡਕਰ: ਕੀ ਮੈਂ ਇਕ ਪ੍ਰਸ਼ਨ ਪੁੱਛ ਸਕਦਾ ਹਾਂ, ਤੁਸੀਂ ਪੂਨਾ ਪੈਕਟ ਨੂੰ ਪੰਜਾਬ ਵਿਚ ਲਾਗੂ ਕੀਤੇ ਜਾਣ 'ਤੇ ਇਸ ਲਈ ਵਿਰੋਧ ਕਰਦੇ ਹੋ, ਕਿਉਂਕਿ ਤੁਹਾਡੀ ਰਾਇ ਵਿਚ ਉਥੇ ਕੋਈ ਦਲਿਤ ਵਰਗ ਨਹੀਂ ਹੈ? ਭਾਈ ਪਰਮਾਨੰਦ: ਉਸ ਅਰਥ ਵਿਚ ਨਹੀਂ, ਜਿਸ ਤਰ੍ਹਾਂ ਬਹੁਤੇ ਦੂਸਰੇ ਪ੍ਰਾਂਤਾਂ ਵਿਚ ਹੈ। 8850. ਡਾ. ਭੀਮ ਰਾਓ ਅੰਬੇਡਕਰ: ਕਿਸੇ ਵੀ ਅਰਥ ਵਿਚ, ਹੈ ਜਾਂ ਨਹੀਂ? ਪੰਜਾਬ ਵਿਚ ਦਲਿਤ ਵਰਗ ਹੈ ਜਾਂ ਨਹੀਂ? ਭਾਈ ਪਰਮਾਨੰਦ: ਉਹ ਅਫ਼ਤਾ ਨਹੀਂ ਹਨ, ਉਥੇ ਕੋਈ ਭੇਦਭਾਵ ਨਹੀਂ। ਸਾਈਮਨ ਕਮਿਸ਼ਨ ਦੀ ਰਿਪੋਰਟ ਅਤੇ ਭਾਰਤ ਸਰਕਾਰ ਦੀ ਰਿਪੋਰਟ ਵਿਚ ਇਹ ਕਿਹਾ ਗਿਆ ਹੈ ਕਿ ਪੰਜਾਬ ਵਿਚ ਸਵਰਣ ਹਿੰਦੂਆਂ ਅਤੇ ਦਲਿਤਾਂ ਵਿਚ ਕੋਈ ਅੰਤਰ ਨਹੀਂ ਹੈ। (ਉਹੀ ਪੰਨਾ 264) (ਚਲਦਾ)

ਅਮਰੀਕਾ ਨੂੰ ਰਾਸ਼ਟਰਪਤੀ ਚੋਣਾਂ ਦੌਰਾਨ ਸਾਈਬਰ ਹਮਲੇ ਦਾ ਖ਼ਤਰਾ

ਵਾਸ਼ਿੰਗਟਨ- ਅਮਰੀਕੀ ਪ੍ਰਸ਼ਾਸਨ ਨੂੰ ਨਵੰਬਰ 'ਚ ਹੋਣ ਵਾਲੀਆਂ ਰਾਸ਼ਟਰਪਤੀ ਚੋਣਾਂ 'ਚ ਇਕ ਵਾਰ ਫਿਰ ਸਾਈਬਰ ਹਮਲੇ ਦਾ ਖ਼ਤਰਾ ਸਤਾ ਰਿਹਾ ਹੈ। ਇਹ ਸਾਈਬਰ ਹਮਲਾ ਵੋਟਿੰਗ ਦੀ ਪ੍ਰਕਿਰਿਆ ਰੋਕ ਸਕਦਾ ਹੈ। ਇਹ ਹਮਲਾ ਕਿਸੇ ਵਿਦੇਸ਼ੀ ਸਰਕਾਰ ਵੱਲੋਂ ਨਾ ਹੋ ਕੇ ਸਿਰਫਿਰੇ ਅਪਰਾਧੀ ਵੱਲੋਂ ਹੋ ਸਕਦਾ ਹੈ। 2016 ਦੀਆਂ ਚੋਣਾਂ 'ਚ ਰੂਸ ਵੱਲੋਂ ਅਜਿਹੀ ਹੀ ਛੇਤਛਾਤ ਕੀਤੇ ਜਾਣ ਦੀ ਚਰਚਾ ਚੱਲੀ ਸੀ। ਅਮਰੀਕੀ ਪ੍ਰਸ਼ਾਸਨ ਨੇ ਇਸ ਦੀ ਜਾਂਚ ਵੀ ਕਰਵਾਈ ਪਰ ਪੂਰੇ ਸਬੂਤਾਂ ਦੀ ਘਾਟ 'ਚ ਇਹ ਜਾਂਚ ਅੱਗੇ ਨਹੀਂ ਵਧ ਸਕੀ।



ਦੁਨੀਆ 'ਚ ਜਿਸ ਤਰ੍ਹਾਂ ਨਾਲ ਹੈਨਸਮਵੇਅਰ ਅਟੈਕ (ਖਾਸ ਮਕਸਦ ਲਈ ਸਾਈਬਰ ਹਮਲਾ) ਦੀਆਂ ਘਟਨਾਵਾਂ ਵਧੀਆਂ ਹਨ, ਉਨ੍ਹਾਂ ਦੇਸ਼ਾਂ 'ਚ ਉਨ੍ਹਾਂ ਦੀਆਂ ਸਰਕਾਰਾਂ ਲਈ ਖ਼ਤਰੇ ਵਧ ਗਏ ਹਨ। ਸਾਈਬਰ ਅਪਰਾਧੀ ਇਨ੍ਹਾਂ ਹਮਲਿਆਂ ਜ਼ਰੀਏ ਕਿੱਤੇ ਵੀ ਭਾਟੇ 'ਤੇ ਕਬਜ਼ਾ ਕਰ ਕੇ ਉਸ ਨੂੰ ਜਾਮ ਕਰ ਦਿੰਦੇ ਹਨ ਤੇ ਇਸ ਤੋਂ ਬਾਅਦ ਫਿਰੋਤੀ ਦੀ ਮੰਗ ਕਰਦੇ ਹਨ।

ਇਨ੍ਹਾਂ ਦਿਸ਼ਾ ਨਿਰਦੇਸ਼ਾਂ 'ਚ ਹਮਲਿਆਂ ਤੋਂ ਬਚਾਅ ਦੇ ਤਰੀਕੇ ਦੱਸੇ ਗੇ ਹਨ। ਨਿਆ ਵਿਭਾਗ ਦੇ ਉਪ ਸਹਾਇਕ ਅਟਾਰਨੀ ਜਰਨਲ ਐਡਮ ਹਿੱਕੀ ਮੁਤਾਬਕ ਨੈਟਵਰਕ ਨਾਲ ਛੇਤਛਾਤ ਕਰ ਕੇ ਵੋਟਾਂ 'ਚ ਬਦਲਾਅ ਕਰ ਦੇਣਾ ਵਧੇਰੇ ਮੁਸ਼ਕਲ ਨਹੀਂ ਹੈ। ਚੋਣਾਂ ਦੌਰਾਨ ਇਸੇ ਗੱਲ ਦਾ ਸਭ ਤੋਂ ਵੱਧ ਖ਼ਤਰਾ ਰਹੇਗਾ।

ਅਜਿਹਾ ਕੋਈ ਹਮਲਾ ਅਮਰੀਕੀ ਚੋਣਾਂ ਦੌਰਾਨ ਵੀ ਹੋ ਸਕਦਾ ਹੈ ਤੇ ਵੋਟਿੰਗ ਨੂੰ ਪ੍ਰਭਾਵਿਤ ਕਰ ਸਕਦਾ ਹੈ। ਇਹ ਹਮਲਾ ਸਰਕਾਰੀ ਨੈੱਟਵਰਕ 'ਚ ਗੜਬੜੀ ਕਰਨ ਦੇ ਨਾਲ ਹੀ ਚੋਣ ਡਾਟਾਬੇਸ 'ਚ ਸੰਨੁਮਾਰੀ ਕਰ ਕੇ ਉਸ 'ਚ ਗੜਬੜੀ ਕਰ ਸਕਦਾ ਹੈ। ਇਸ ਤਰ੍ਹਾਂ ਦੇ ਹਮਲੇ ਨੂੰ ਵੋਟਿੰਗ ਨਾਕਾਮ ਕਰ ਦਿੱਤਾ ਗਿਆ, ਫਿਰ ਵੀ ਚੋਣ ਪ੍ਰਕਿਰਿਆ ਬਾਰੇ ਬੇਭਰੋਸਗੀ ਲੋਕਾਂ ਦੇ ਮਨ 'ਚ ਪੈਦਾ ਹੋ ਜਾਂਦੀ ਹੈ।

ਅਮਰੀਕਾ 'ਚ ਚੋਣ 'ਚ ਇਸ ਤਰ੍ਹਾਂ ਦੇ ਹਮਲਿਆਂ ਦੇ ਖਦਸ਼ੇ ਤੋਂ ਜਾਂਚ ਏਜੰਸੀ ਐਫਬੀਆਈ ਤੇ ਐਂਦਰੂਨੀ ਸੁਰੱਖਿਆ ਮੰਤਰਾਲੇ ਨੇ ਸੂਬਾਈ ਸਰਕਾਰਾਂ ਲਈ ਦਿਸ਼ਾ ਨਿਰਦੇਸ਼ ਜਾਰੀ ਕੀਤੇ ਹਨ।

ਨਵੇਂ ਇਲਾਕਿਆਂ 'ਚ ਫੈਲੀ ਕੋਰੋਨਾ ਇਨਫੈਕਸ਼ਨ : ਸਿਹਤ ਮੰਤਰਾਲਾ

ਨਵੀਂ ਦਿੱਲੀ- ਕੇਂਦਰੀ ਸਿਹਤ ਮੰਤਰਾਲੇ ਨੇ ਮੰਗਲਵਾਰ ਨੂੰ ਦੱਸਿਆ ਕਿ ਦੇਸ਼ 'ਚ ਕੋਰੋਨਾ ਵਾਇਰਸ ਦਾ ਇਨਫੈਕਸ਼ਨ ਨਵੇਂ ਇਲਾਕਿਆਂ 'ਚ ਫੈਲ ਗਿਆ ਹੈ ਪਰ ਕੁਲ ਮਾਮਲਿਆਂ ਦੇ 82 ਫ਼ੀਸਦੀ ਮਾਮਲੇ ਹਾਲੇ ਵੀ 10 ਸੂਬਿਆਂ ਤੇ ਕੇਂਦਰ ਸ਼ਾਸਿਤ ਪ੍ਰਦੇਸ਼ਾਂ ਤਕ ਸੀਮਤ ਹਨ। ਕੇਂਦਰੀ ਸਿਹਤ ਸਕੱਤਰ ਰਾਜੇਸ਼ ਭੂਸ਼ਣ ਨੇ ਪ੍ਰੈੱਸ ਕਾਨਫਰੰਸ 'ਚ ਕਿਹਾ ਕਿ ਕੁਲ ਮਾਮਲਿਆਂ ਦੇ 66 ਫ਼ੀਸਦੀ ਮਾਮਲੇ 50 ਜ਼ਿਲ੍ਹਿਆਂ 'ਚ ਹਨ ਤੇ ਕੋਵਿਡ-19 ਦੇ ਮਾਮਲਿਆਂ ਦੀ ਮੌਤ ਦਰ ਵੀ ਘਟ ਕੇ 2.10 ਫ਼ੀਸਦੀ ਰਹਿ ਗਈ ਹੈ ਜੋ 25 ਮਾਰਚ ਨੂੰ ਲਾਗੂ ਲਾਕਡਾਊਨ ਤੋਂ ਬਾਅਦ ਪਹਿਲੀ ਵਾਰ ਸਭ ਤੋਂ ਘੱਟ ਹੈ। ਕੋਵਿਡ-19 ਨਾਲ ਮਰਨ ਵਾਲਿਆਂ 'ਚ 68 ਫ਼ੀਸਦੀ ਮਰਦ ਤੇ 32 ਫ਼ੀਸਦੀ ਮਹਿਲਾ ਮਰੀਜ਼ ਹਨ। ਉਮਰ ਦੇ ਲਿਹਾਜ਼ ਨਾਲ ਦੇਖੀਏ ਤਾਂ ਮਰਨ ਵਾਲੇ 50 ਫ਼ੀਸਦੀ 60 ਸਾਲ ਤੋਂ ਜ਼ਿਆਦਾ ਉਮਰ, 37 ਫ਼ੀਸਦੀ 45 ਤੋਂ 60 ਸਾਲ ਉਮਰ ਵਰਗ ਤੇ 11 ਫ਼ੀਸਦੀ 26 ਤੋਂ 44 ਸਾਲ ਉਮਰ ਵਰਗ ਦੇ ਹਨ। ਉਨ੍ਹਾਂ ਨੇ ਕਿਹਾ ਕਿ ਸਿਹਤਮੰਦ ਹੋ ਚੁੱਕੇ 12.30 ਲੱਖ ਲੋਕ ਕੋਵਿਡ-19 ਦੇ ਸਰਗਰਮ ਮਾਮਲਿਆਂ ਦੇ ਮੁਕਾਬਲੇ ਦੁੱਗਣੇ ਹਨ। ਭੂਸ਼ਣ ਨੇ ਦੱਸਿਆ ਕਿ 28 ਸੂਬੇ ਤੇ ਕੇਂਦਰ ਸ਼ਾਸਿਤ ਪ੍ਰਦੇਸ਼ ਪ੍ਰਤੀ 10 ਲੱਖ ਆਬਾਦੀ 'ਤੇ ਹਰੇਕ ਦਿਨ 140 ਤੋਂ ਜ਼ਿਆਦਾ ਕੋਵਿਡ-19 ਦੇ ਟੈਸਟ ਕਰ ਰਹੇ ਹਨ।

ਸਿੱਖ ਧਰਮ ਅਤੇ 'ਮਹਾਂਮਾਰੀ- ਕੋਵਿਡ-19'



ਪ੍ਰਮਿੰਦਰ ਸਿੰਘ ਪ੍ਰਵਾਨ
510-781-0487

ਨਵੰਬਰ 2019 ਵਿਚ ਮਹਾਂਮਾਰੀ ਨੇ ਦਸਤਕ ਦਿੱਤੀ। ਜਿਸਦਾ ਨਾਂ ਕਰੋਨਾ ਵਾਇਰਸ ਜਾਂ ਕੋਵਿਡ-19 ਰੱਖਿਆ ਗਿਆ। ਇਹ ਮਹਾਂਮਾਰੀ ਵੇਖਦੇ-ਵੇਖਦੇ ਹੀ ਸੰਸਾਰ ਵਿਚ ਵੱਡੇ ਪੱਧਰ 'ਤੇ ਜਿਵੇਂ ਹੜ੍ਹ, ਤੂਫਾਨ, ਅਗਜਨੀ, ਗੈਸ ਦਾ ਰਿਸਾਵਾ, ਬਿਮਰੀ ਆਦਿ। ਕਰੋਨਾ ਵਾਇਰਸ ਦੇ ਫੈਲਣ ਨਾਲ ਸੰਸਾਰਕ ਜੀਵਨ ਵਿਚ ਹਾਰਾਕਾਰ ਮੱਚ ਗਈ। ਜੀਵਨ ਇਕ ਵਾਰ ਤਾਂ ਬੇਤੁੱਕਾ ਹੋ ਕੇ ਰਹਿ ਗਿਆ। ਕਈ ਤਰ੍ਹਾਂ ਦੇ ਸੁਨੇਹੇ, ਟੋਟਕੇ, ਨੁਸਖੇ, ਤਜਰਬੇ ਸਲਾਹਾਂ ਦਾ ਬਜ਼ਾਰ ਗਰਮ ਹੋ ਗਿਆ। ਨਾ ਦਵਾਈ, ਨਾ ਭਵਿੱਖ ਵਿਚ ਇਲਾਜ ਦਾ ਪਤਾ। ਬੱਸ ਕਿਆਸ ਅਰਾਈਆਂ ਦੀ ਭਰਮਾਰ ਹੋਣ ਲੱਗੀ। ਸਿੱਖ ਧਰਮ ਵਿਚ ਮਹਾਂਮਾਰੀ ਨਾਲ ਕਿਵੇਂ ਨਜਿੱਠਿਆ ਜਾਵੇ, ਦਾ ਵੇਰਵਾ ਹੈ। ਪੁਰਾਣੇ ਸਮਿਆਂ ਵਿਚ ਜਦੋਂ ਸਿਹਤ ਸਹੂਲਤਾਂ ਘੱਟ ਸਨ, ਚੰਗੀ ਤਰ੍ਹਾਂ ਇਲਾਜ ਨਹੀਂ ਹੁੰਦੇ ਸਨ। ਦਵਾ ਨਾਲੋਂ ਦੁਆਵਾਂ ਦਾ ਅਸਰ ਸਹਾਰਾ ਹੁੰਦਾ ਸੀ। ਧਾਰਮਿਕ ਉਪਦੇਸ਼ ਅਰਾਮ ਦਾ ਧਰਵਾਸ ਦਿੰਦੇ ਸਨ।

ਮੱਧਕਾਲੀਨ ਯੁੱਗ ਵਿਚ ਦੱਖਣੀ ਏਸ਼ੀਆ ਦੇ ਪੰਜਾਬ ਖਿੱਤੇ ਵਿਚ ਸਿੱਖ ਧਰਮ ਦੇ ਗੁਰੂਆਂ ਨੇ ਮਨੁੱਖਤਾ ਦੀ ਸੇਵਾ ਲਾਚਾਰਾਂ ਅਤੇ ਬਿਮਾਰਾਂ ਦੀ ਆਪਣੇ ਨਿੱਜ ਸਵਾਰਥ ਤੋਂ ਉੱਠ ਕੇ ਕਰਨ ਦਾ ਉਪਦੇਸ਼ ਦਿੱਤਾ। ਗੁਰੂਆਂ ਨੇ ਮਨੁੱਖਤਾ ਦੀ ਸੇਵਾ ਨੂੰ ਮੁਕਤੀ ਨਾ ਜੋੜ ਦਿੱਤਾ। ਇਸਦੇ ਨਾਲ ਹੀ ਸਿਹਤਮੰਦ ਸਮਾਜ ਦੀ ਉਸਾਰੀ ਕੀਤੀ।

ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਜਿੱਥੇ ਕਿਤੇ ਵੀ ਸਿੱਖ ਵੱਸਦੇ ਸਨ, ਘਰਾਂ ਵਿਚ ਇਕੱਠ ਹੋ ਕੇ ਗੁਰਬਾਣੀ ਵਿਚਾਰਾਂ ਕਰਦੇ ਸਨ। ਜਦੋਂ ਸ਼ਰਧਾਲੂਆਂ ਦੀ ਗਿਣਤੀ ਵਧਣ ਲੱਗੀ ਤਾਂ ਧਰਮਸ਼ਾਲਾ ਬਣਾ ਲਈਆਂ। ਇਹ ਬਾਹਰੋਂ ਆਏ ਸ਼ਰਧਾਲੂਆਂ ਲਈ ਰਿਹਾਇਸ਼ ਦਾ ਕੰਮ ਦਿੰਦੀਆਂ ਸਨ। ਇਸ ਤਰ੍ਹਾਂ ਧਾਰਮਿਕ ਕੇਂਦਰ ਹੋਂਦ ਵਿਚ ਆਉਂਦੇ ਗਏ। ਅਜਿਹਾ ਪਹਿਲਾ ਵੱਡਾ ਕੇਂਦਰ ਕਰਤਾਰਪੁਰ (ਪਾਕਿਸਤਾਨ) ਸੀ, ਜਿੱਥੇ-ਜਿੱਥੇ ਗੁਰੂ ਸਾਹਿਬ ਰਹਿੰਦੇ ਰਹੇ, ਪ੍ਰਚਾਰ ਕਰਦੇ ਰਹੇ, ਉਥੇ ਵੱਡੀਆਂ ਧਰਮਸ਼ਾਲਾ ਬਣਾਈਆਂ ਗਈਆਂ। ਜਿੱਥੇ ਲੰਗਰ ਅਤੇ ਰਿਹਾਇਸ਼ ਦਾ ਹੋਣਾ ਜ਼ਰੂਰੀ ਸੀ। ਭਾਵ ਲੰਗਰਾਂ ਦੀ ਪ੍ਰਥਾ ਦੇ ਨਾਲ ਰੈਣ ਬਸੇਰੇ ਲਈ ਸਹੂਲਤਾਂ, ਸੇਵਾ ਭਾਵਨਾ ਹੇਠ ਹੀ ਤਾਂ ਸਨ। ਸੰਸਾਰਕ ਜੀਵਨ ਨੂੰ ਸੇਵਾ ਅਤੇ ਅਧਿਆਤਮਕਤਾ ਨਾਲ ਜੋੜਿਆ।

ਸਾਰੇ ਗੁਰੂਆਂ ਨੇ ਇਸ ਸਿਧਾਂਤ ਨੂੰ ਲੋੜ ਅਨੁਸਾਰ ਬਣਾਇਆ, ਸੰਵਾਰਿਆ ਅਤੇ ਪ੍ਰਚਾਰਿਆ। ਗੁਰੂ ਅੰਗਦ ਦੇਵ ਜੀ ਨੇ ਗੁਰਮੁਖੀ ਲਿਪੀ ਵਿਚ ਕਰਕੇ ਸੰਗਤਾਂ ਨੂੰ ਆਪਣੀ ਬੋਲੀ ਵਿਚ ਉਪਦੇਸ਼ ਸਰਵਣ ਕਰਨ ਦੇ ਯੋਗ ਬਣਾਇਆ। ਮੱਲ-ਅਖਾੜਾ ਬਣਾ ਕੇ ਨੌਜਵਾਨਾਂ ਨੂੰ ਕਸਰਤ ਅਭਿਆਸ ਅਤੇ ਕੁਸ਼ਤੀ ਨਾਲ ਜੋੜ ਕੇ ਤੰਦਰੁਸਤ ਰਹਿ ਕੇ ਸਮਾਜ ਸੇਵਾ ਦਾ ਉਪਦੇਸ਼ ਦਿੱਤਾ।

ਗੁਰੂ ਅਮਰਦਾਸ ਜੀ ਨੇ ਜਿੱਥੇ ਸਮਾਜ ਨੂੰ ਸਮਾਜਿਕ ਬੁਰਾਈਆਂ ਤੋਂ ਨਿਜ਼ਾਤ ਦਿਵਾਈ, ਉਥੇ ਲੰਗਰਾਂ ਦੀ ਪ੍ਰਥਾ ਨੂੰ ਲਾਜ਼ਮੀ ਕਰ ਦਿੱਤਾ। ਪਹਿਲਾਂ ਪੰਗਤ ਫਿਰ ਸੰਗਤ। ਅਰਥਾਤ ਸਾਂਝੇ ਲੰਗਰ ਫੁਕ ਕੇ ਉਪਦੇਸ਼ ਸੁਣਿਆ ਜਾਵੇ। ਇੱਥੋਂ ਤੱਕ ਕਿ ਮੁਗਲ ਬਾਦਸ਼ਾਹ ਅਕਬਰ ਨੇ ਵੀ ਪੰਗਤ ਵਿਚ ਬੈਠ ਕੇ ਲੰਗਰ ਛਕਿਆ। ਗੁਰੂ ਅਮਰਦਾਸ ਜੀ ਨੇ ਪਾਣੀ ਦੀ ਦਿੱਕਤ ਦੂਰ ਕਰਨ ਲਈ ਗੋਇੰਦਵਾਲ ਸਾਹਿਬ ਬਾਉਲੀ ਦਾ ਨਿਰਮਾਣ ਕੀਤਾ, ਜਿਸ ਨਾਲ ਸਾਫ ਪਾਣੀ ਦੀ ਸੁਵਿਧਾ ਬਣੀ।

ਗੁਰੂ ਰਾਮਦਾਸ ਜੀ ਨੇ ਜਿੱਥੇ ਅੰਮ੍ਰਿਤਸਰ ਨਗਰ ਵਸਾਇਆ, ਉਥੇ ਖੜੂਰ ਸਾਹਿਬ, ਗੋਇੰਦਵਾਲ ਸਾਹਿਬ ਅਤੇ ਕਰਤਾਰਪੁਰ ਦੇ ਲੰਗਰਾਂ ਦੀ ਪ੍ਰਥਾ ਨੂੰ ਅੰਮ੍ਰਿਤਸਰ ਵਿਖੇ ਜਾਰੀ ਰੱਖਿਆ। ਅੰਮ੍ਰਿਤਸਰ ਵਿਖੇ ਵੱਖ-ਵੱਖ ਕਿੱਤਿਆਂ ਦੇ ਮਾਹਿਰਾਂ ਨੂੰ ਵਸਾਇਆ। ਇੱਥੋਂ ਦੇ ਵਸਨੀਕ ਸਿਰਫ ਧਾਰਮਿਕ ਹੀ ਨਾ ਰਹਿ ਕੇ ਸਮਾਜਿਕ ਪੱਖੋਂ, ਰੁਜ਼ਗਾਰ ਪੱਖੋਂ ਵੀ ਖੁਸ਼ਹਾਲ ਹੋਣ। ਉਹਨਾਂ ਨੂੰ ਖਿਰਤ-ਕਮਾਈ ਵਿਚ ਕੋਈ ਬੁੜ੍ਹ ਨਾ ਆਵੇ। ਆਪਸੀ ਮਿਲਵਰਤਣ, ਪ੍ਰੇਮ ਪਿਆਰ ਅਤੇ ਸਾਂਝੇ ਭਾਈਚਾਰਕ ਤੌਰ ਤੇ ਵੱਸਣਾ।

ਗੁਰੂ ਅਰਜਨ ਦੇਵ ਸਾਹਿਬ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਸੰਪਾਦਨਾ ਕਰਕੇ ਮਨੁੱਖਤਾ ਲਈ ਰੁਹਾਨੀ ਉਪਦੇਸ਼ ਦਿੱਤਾ। ਇਕ ਅਜਿਹੇ ਗ੍ਰੰਥ, ਜਿਸਨੂੰ ਗੁਰੂ ਦਾ ਦਰਜਾ ਪ੍ਰਾਪਤ ਹੈ। ਗੁਰੂ ਨਾਨਕ ਦੇਵ ਜੀ ਦੇ ਧਰਮ ਨਿਸ਼ਾਨੇ ਨੂੰ ਸਦੀਵੀ ਰੱਖਿਆ। ਕੌਮ ਨੂੰ ਮਜ਼ਬੂਤ ਕਰਨ ਲਈ ਆਉਂਦੇ ਖਤਰਿਆਂ ਤੋਂ ਸੁਚੇਤ ਕੀਤਾ ਤੇ ਹਥਿਆਰਬੰਦ ਹੋਣ ਦੀ ਚਿਤਾਵਨੀ ਦਿੱਤੀ। ਹੋਰ ਗੁਰੂ ਕਾਲ ਦੀਆਂ ਸੇਵਾਵਾਂ ਵਿਚ ਅੰਮ੍ਰਿਤਸਰ ਸਰੋਵਰ ਨੂੰ ਡੂੰਘਾ ਅਤੇ ਪੱਕਾ ਕੀਤਾ। ਇਮਾਰਤਾਂ ਦੇ ਨਿਰਮਾਣ ਤੋਂ ਇਲਾਵਾ ਸਰੋਵਰ ਅਤੇ ਬਾਉਲੀਆਂ ਬਣਾਈਆਂ। ਸਿੰਚਾਈ ਦੇ ਸਾਧਨਾਂ ਵਿਚ ਵਡਾਲੀ ਪਿੰਡ ਦੇ ਕੋਲ ਇਕ ਅਜਿਹਾ ਖੂਹ ਲਗਵਾਇਆ, ਜਿਸ 'ਤੇ 6 ਹਰਟ ਚਲਦੇ ਸਨ। ਇਸ ਨਗਰ ਦਾ ਨਾਂ ਛੇਹਰਟਾ ਰੱਖਿਆ। ਲਾਹੌਰ ਦੇ ਡੱਬੀ ਬਾਜ਼ਾਰ ਵਿਚ ਇਕ ਬਾਉਲੀ ਤਿਆਰ

ਕੀਤੀ। ਗੁਰੂ ਕਾ ਬਾਗ ਲਗਵਾਇਆ। ਗੁਰੂ ਹਰਿਗੋਬਿੰਦ ਜੀ ਨੇ ਮੀਰੀ-ਪੀਰੀ ਨੂੰ ਜੋੜਿਆ। ਭਗਤੀ ਅਤੇ ਸ਼ਕਤੀ ਦੇ ਸੁਮੇਲ ਸੰਤ-ਸਿਪਾਹੀ ਦੀ ਫੌਜ ਬਣਾਈ। ਜੰਗਾਂ ਵੀ ਕਰਨੀਆਂ ਪਈਆਂ ਤੇ ਜਿੱਤੀਆਂ ਵੀ। ਮਨੁੱਖਤਾ ਦੀ ਭਲਾਈ ਦਾ ਫਰਜ਼ ਤਿਵੇਂ ਹੀ ਨਿਭਾਇਆ ਜੋ ਸੰਕਲਪ ਵਿਚ ਸੀ। ਰਾਜਨੀਤਿਕ ਸੁਰੱਖਿਆ ਲਈ ਅਕਾਲ ਤਖਤ ਸਾਹਿਬ ਦੀ ਸਥਾਪਨਾ ਅਤੇ ਹੋਰ ਕਿਲੇ ਬਣਵਾਏ।

ਗੁਰੂ ਹਰਿਰਾਏ ਸਾਹਿਬ ਜੀ ਨੇ ਲੰਗਰਾਂ ਦੀ ਸੇਵਾ ਕਰਦਿਆਂ, ਸੰਗਤਾਂ ਕਿਹਾ ਕਿ ਲੰਗਰਾਂ ਵਿਚ ਜੋ ਵੀ ਰਸਦ ਵਸਤੂ ਆਵੇ, ਉਸਨੂੰ ਸੰਭਾਲ ਕੇ ਰੱਖਣਾ ਹੈ ਤਾਂ ਜੋ ਲੋੜ ਵੇਲੇ ਕੰਮ ਆ ਸਕੇ। ਇਸ ਤਰ੍ਹਾਂ ਆਪ ਜੀ ਕੋਲ ਬੜੀਆਂ ਕੀਮਤੀ ਵਸਤੂਆਂ ਦਾ ਵੱਡਾ ਭੰਡਾਰ ਹੋ ਗਿਆ। ਜਿਸਨੇ ਇਕ ਦਵਾਖਾਨੇ ਦਾ ਰੂਪ ਧਾਰ ਲਿਆ। ਇਹਨਾਂ ਦੁਰਲੱਭ ਵਸਤੂਆਂ/ਔਸਧੀਆਂ ਲੋੜਵੰਦਾਂ ਦੇ ਇਲਾਜ ਲਈ ਮੁਫਤ ਦਵਾਈ ਵਜੋਂ ਦਿੱਤੀਆਂ ਜਾਂਦੀਆਂ। ਸੰਗਤਾਂ ਦੀ ਸੇਵਾ ਵਿਚ ਤੰਦਰੁਸਤ ਰੱਖਣ ਦਾ ਮਨੋਰਥ ਸੀ। ਬਾਦਸ਼ਾਹ ਸ਼ਾਹਜਹਾਨ ਦਾ ਪੁੱਤਰ ਦਾਰਾ ਸ਼ਿਕੋਹ ਵੀ ਗੁਰੂ ਜੀ ਵੱਲੋਂ ਲੰਗਰਾਂ ਵਿਚੋਂ ਦਿੱਤੀ ਔਸਧੀ ਨਾਲ ਤੰਦਰੁਸਤ ਹੋਇਆ।

ਗੁਰੂ ਹਰਿਕ੍ਰਿਸ਼ਨ ਜੀ ਦੇ ਗੁਰੂ ਕਾਲ ਵਿਚ ਸੰਨ 1663 ਈ. ਵਿਚ ਦਿੱਲੀ ਵਿਚ ਚੇਚਕ ਦੀ ਮਹਾਂਮਾਰੀ ਫੈਲ ਜਾਣ ਤੇ, ਗੁਰੂਦੇਵ ਆਪ ਰੋਗੀਆਂ ਦੇ ਘਰ ਘਰ ਜਾ ਕੇ ਸੇਵਾ ਕਰਨ



ਲੱਗੇ। ਲੁਕਾਈ ਦੇ ਭਲੇ ਲਈ ਮਾਇਆ ਵੀ ਖਰਚ ਕੀਤੀ। ਇਹ ਵੇਖ ਕੇ ਸੰਗਤਾਂ ਵੀ ਇਸ ਨੇਕ ਸੇਵਾ ਵਿਚ ਗੁਰੂ ਜੀ ਦੇ ਨਾ ਆ ਜੁੜੀਆਂ। ਇਸ ਛੂਤ ਦੀ ਬਿਮਾਰੀ ਵਿਚ ਆਪਣੀ ਬਾਲ ਉਮਰ ਦੀ ਵੀ ਪਰਵਾਹ ਨਾ ਕੀਤੀ। ਆਖਰੀ ਗੁਰੂ ਜੀ ਖੁਦ ਇਸ ਮਹਾਂਮਾਰੀ ਦਾ ਸ਼ਿਕਾਰ ਹੋ ਗਏ। ਸੰਗਤਾਂ ਨੂੰ ਰੱਬ ਦੇ ਭਾਣੇ ਵਿਚ ਰਹਿ ਕੇ ਸੇਵਾ ਜਾਰੀ ਰੱਖਣ ਦਾ ਉਪਦੇਸ਼ ਦੇ ਕੇ ਜੋਤੀ ਜੋਤ ਸਮਾ ਗਏ।

ਗੁਰੂ ਤੇਗ ਬਹਾਦਰ ਜੀ ਦਾ ਉਪਦੇਸ਼ ਹੈ ਕਿ ਉਸਦੀ ਰੱਖਿਆ ਕਰੋ, ਜਿਸਨੂੰ ਰੱਖਿਆ ਦੀ ਲੋੜ ਹੈ। ਇਸ ਲਈ ਭਾਵੇਂ ਆਪਣੀ ਜਾਨ ਵੀ ਗਵਾਈ ਪਈ। ਗੁਰੂ ਜੀ ਨੇ ਗੁਰੂ ਨਾਨਕ ਦੇਵ ਜੀ ਦੇ ਉਪਦੇਸ਼ ਨੂੰ ਅੱਗੇ ਤੋਰਦਿਆਂ, ਧਰਮ ਦੀ ਰੱਖਿਆ ਲਈ ਦਿੱਲੀ ਦੇ ਚਾਂਦਨੀ ਚੌਂਕ ਵਿਚ ਸ਼ਹੀਦੀ ਦਿੱਤੀ।

ਉਹਨਾਂ ਕਿਹਾ ਕਿ ਜੀਵਨ ਮੁਕਤੀ ਲਈ ਆਪਣੇ ਨਿੱਜੀ ਵਿਕਾਰਾਂ ਤੋਂ ਉਠ ਕੇ ਜਿਹੜਾ ਮਨੁੱਖ ਗੁਰੂ ਦੀ ਦੱਸੀ ਹੋਈ ਸੇਵਾ ਵਿਚ ਆਪਣੀ ਸ਼ਰਤ ਰੱਖਦਾ ਹੈ। ਜੇ ਮਾਨੋ ਇ ਭਭੂਤੀ (ਸੁਆਹ) ਪਿੰਡੇ ਤੇ ਮਲਦਾ ਹੈ। ਜੇ ਮਨੁੱਖ ਪ੍ਰਭੂ ਦੀ ਸਿਫਤ ਸਲਾਹ ਨਾਲ ਭਰਪੂਰ ਗੁਰੂ ਦੀ ਪਵਿੱਤਰ ਬਾਣੀ ਸਦਾ ਆਪਣੇ ਅੰਦਰ ਵਸਦਾ ਹੈ। ਜੇ ਮਾਨੋ ਇਹ ਨਾਦ ਵਜਦਾ ਹੈ। ਉਸਨੇ ਅਸਲ ਭੇਖ ਧਾਰਨ ਕਰ ਲਿਆ ਹੈ। ਉਹ ਸਦਾ ਅਡੋਲ ਆਤਮਕ ਅਵਸਥਾ ਵਿਚ ਟਿਕਿਆ ਰਹਿੰਦਾ ਹੈ। ਅੰਗ 411

ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੇ ਜੀਵਨ ਦਾ ਮਨੋਰਥ ਸੀ ਕਿ ਮਨੁੱਖਤਾ ਨੂੰ ਜ਼ੁਲਮ ਅਤੇ ਅੰਨਿਆ ਤੋਂ ਬਚਾਉਣਾ ਹੈ। ਗੁਰੂ ਜੀ ਨੇ ਸਮਾਜਿਕ, ਆਰਥਿਕ, ਧਾਰਮਿਕ, ਸਭਿਆਚਾਰਕ ਅਤੇ ਰਾਜਨੀਤੀ ਦੇ ਪੱਖੋਂ ਮਾਰੀ-ਕੁੱਟੀ, ਲੁੱਟੀ-ਪੁੱਟੀ ਲੋਕਾਈ ਨੂੰ ਹੱਕ-ਸੱਚ ਲਈ ਡਟ ਜਾਣ ਲਈ ਜਾਗ੍ਰਿਤ ਕੀਤਾ। ਅਣਖ ਅਤੇ ਸਵੈਮਾਣ ਵਾਲਾ ਜੀਵਨ ਜਿਉਣ ਦੀ ਜਾਚ ਸਿਖਾਈ। ਇਸ ਲਈ ਜੰਗਾਂ ਵਿਚ ਵੀ ਜੂਝਣਾ ਪਿਆ। ਆਪ ਜੀ ਨੇ ਗੁਰੂ ਨਾਨਕ ਦੇਵ ਜੀ ਦੇ ਸਿਧਾਂਤ ਨੂੰ ਸਿਖਰ 'ਤੇ ਪਹੁੰਚਾਇਆ।

ਗੁਰੂ ਜੀ ਮਜ਼ਲੂਮ ਦੀ ਰੱਖਿਆ ਲਈ ਤਲਵਾਰ ਨੂੰ

ਸ਼ਕਤੀ ਦਾ ਪ੍ਰਤੀਕ ਸਮਝਦੇ ਸਨ। ਉਹਨਾਂ ਦੇ ਜੰਗਾਂ ਪ੍ਰਤੀ ਵੀ ਅਸੂਲ ਸਨ। ਕਿਸੇ ਦੇ ਇਲਾਕੇ ਤੇ ਕਬਜ਼ਾ ਨਹੀਂ ਕੀਤਾ। ਧਨ-ਮਾਲ, ਇੰਜਤ ਲੁੱਟੇ ਜਾਣ, ਭੱਜੇ ਜਾਂਦੇ ਜਾਂ ਸੂਤੇ ਪਏ ਵੈਰੀ ਤੇ ਹਮਲਾ, ਕਿਸੇ ਬੱਚੇ, ਬੁੱਢੇ, ਔਰਤ ਤੇ ਵਾਰ ਨਹੀਂ ਕਰਨਾ। ਇਸ ਤੋਂ ਵਰਜਿਤ ਕੀਤਾ। ਜਿੰਤ ਲਈ ਜੂਝਣ ਤੇ ਜਿੰਤ ਦਾ ਅਟੁੱਟ ਵਿਸ਼ਵਾਸ ਰੱਖਦੇ ਸਨ। ਕੋਈ ਵੀ ਜੰਗ ਜਰ, ਜੋਰੂ ਜਾਂ ਜ਼ਮੀਨ ਲਈ ਨਹੀਂ ਕੀਤੀ। ਉਹ ਹਮੇਸ਼ਾ ਨਿਮਾਣਿਆਂ, ਨੀਵਿਆਂ, ਨਿਤ-ਨਿਆਂ ਅਤੇ ਲਿਤਾੜਿਆਂ ਦੇ ਹੱਕ ਸੱਚ ਤੇ ਬਰਾਬਰੀ ਲਈ ਸੰਘਰਸ਼ ਕਰਦਿਆਂ ਆਪਣਾ ਸਾਰਾ ਸਰਬੰਸ ਧਰਮ ਦੀ ਸ਼ਾਨ ਬਦਲੇ ਵਾਰ ਦਿੰਦਾ।

ਸੇਵਾ ਪਾਵਨਾ ਦੀ ਕਦਰ ਕਰਦੇ ਸਨ। ਇਨਸਾਨੀਅਤ ਨੂੰ ਪਿਆਰ ਕਰਦੇ ਸਨ। ਇਸੇ ਲਈ ਤਾਂ ਜਦੋਂ ਭਾਈ ਘਨੱਈਆ ਜੀ ਦੀ ਸ਼ਿਕਾਇਤ ਹੋਈ ਕਿ ਦੁਸ਼ਮਣ ਨੂੰ ਵੀ ਪਾਣੀ ਪਿਲਾਈ ਜਾ ਰਿਹਾ ਹੈ। ਤਦ ਗੁਰੂ ਨੇ ਮੱਲੂਮ ਵੀ ਦਿੱਤੀ ਕਿ ਮੱਲੂਮ-ਪੱਟੀ ਵੀ ਕਰ ਦਿਆ ਕਰੋ। ਉਹ ਸਰੀਰਕ ਅਤੇ ਫੌਜੀ ਸ਼ਕਤੀ ਨਾਲੋਂ ਆਤਮਕ ਬਲ ਅਤੇ ਚੰਗੇ ਚਰਿਤ੍ਰ ਦੀ ਸ਼ਕਤੀ ਨੂੰ ਮਹੱਤਵਪੂਰਨ ਸਮਝਦੇ ਸਨ। ਮਨੁੱਖੀ ਸੇਵਾ ਅਤੇ ਰੱਖਿਆ ਦਾ ਉਦੇਸ਼ ਮੁੱਖ ਸੀ।

ਜੇ ਮਨੁੱਖ ਅਕਲ ਹੁੰਦਿਆਂ ਵੀ ਅੰਝਾਣਾ ਬਣੇ ਭਾਵ ਅਕਲ ਦੇ ਤ੍ਰਾਣ ਦੂਜਿਆਂ ਤੇ ਕੋਈ ਦਬਾਅ ਨਾ ਪਾਵੇ। ਜੇ



ਹੁੰਦਿਆਂ ਕਮਜ਼ੋਰਾਂ ਵਾਂਗ ਜੀਵੇ ਭਾਵ ਕਿਸੇ ਉਤੇ ਧੱਕਾ ਨਾ ਕਰੇ। ਜਦੋਂ ਕੁਝ ਵੀ ਦੇਣ ਜੋਗਾ ਨਾ ਹੋਵੇ, ਤਦੋਂ ਆਪਣਾ ਆਪ ਭਾਵ ਆਪਣਾ ਹਿੱਸਾ ਵੰਡ ਦੇਵੇ। ਕਿਸੇ ਅਜਿਹੇ ਮਨੁੱਖ ਨੂੰ ਹੀ ਭਗਤ ਆਖਣਾ ਚਾਹੀਦਾ ਹੈ। ਅੰਗ 1384

ਸਿੱਖ ਧਰਮ ਦੇ ਗੁਰੂਆਂ ਦੇ ਸਿਧਾਂਤ ਬਿਮਾਰਾਂ ਅਤੇ ਲੋੜਵੰਦਾਂ ਦੀ ਸੇਵਾ ਕਰਨ ਲਈ ਸੇਧ ਦਿੰਦੇ ਹਨ। ਇਸੇ ਸਿਧਾਂਤ ਹੇਠ ਬਾਬਾ ਬੰਦਾ ਸਿੰਘ ਬਹਾਦਰ ਜੀ ਨੇ ਹਲ ਵਾਹੁਣ ਵਾਲਿਆਂ ਨੂੰ ਜ਼ਮੀਨਾਂ ਦੇ ਮਾਲਕ ਬਣਾ ਦਿੱਤਾ। ਲੋੜਵੰਦਾਂ ਦੀ ਬਾਂਹ ਫੜੀ। ਮਹਾਰਾਜਾ ਰਣਜੀਤ ਸਿੰਘ ਜੀ ਨੇ ਖਾਲਸਾ ਰਾਜ ਦੀ ਸਥਾਪਨਾ ਵਿਚ ਹਰ ਇਕ ਦੇ ਹੱਕਾਂ ਦੀ ਰਾਖੀ ਕੀਤੀ, ਬਰਾਬਰ ਦੇ ਨਾ ਸਨਮਾਨ ਦਿੱਤਾ। ਗੁਰੂ ਉਪਦੇਸ਼ ਹੇਠ ਹੀ ਗੁਰਧਾਮਾਂ ਦੇ ਨਾਂ ਜਗੀਰਾਂ-ਜਾਇਦਾਦਾਂ ਲੁਆ ਕੇ ਧਰਮ ਦੀ ਦਿੱਖ ਨੂੰ ਸੰਵਾਰਿਆ। ਗੁਰਬਾਣੀ ਵਿਚ ਸੇਵਾ ਸਿਮਰਨ ਕਰਨ ਵਾਲਿਆਂ ਨੂੰ ਭਗਤ ਕਿਹਾ ਗਿਆ ਹੈ ਤਾਂ ਭਗਤ ਪੂਰਨ ਸਿੰਘ ਜੀ ਦੇ ਪਿੰਗਲਵਾੜੇ ਦੀ ਸੇਵਾ ਦਾ ਹਵਾਲਾ ਦਿੰਦੇ ਬਿਨਾਂ ਗੱਲ ਨਹੀਂ ਬਣਦੀ।

ਗੁਰੂ ਸਿਧਾਂਤ ਤੇ ਚਲਦਿਆਂ ਸਿੱਖ ਭਗਤਾਂ ਨੇ ਹਮੇਸ਼ਾ ਆਪਣੀ ਜਾਨ ਤੇ ਖੇਡ ਕੇ ਮਹਾਂਮਾਰੀਆਂ ਵਿਚ ਅੱਜ ਦੇ ਸਮੇਂ ਵਾਂਗ ਸੇਵਾ ਕੀਤੀ ਹੈ। ਮਹਾਂਮਾਰੀਆਂ, ਤੂਫਾਨਾਂ, ਵਰ੍ਹਦੀਆਂ ਗੋਲੀਆਂ ਵਿਚ ਜਦ ਲੋਕ ਘਰਾਂ ਵਿਚ ਜਾ ਛੁਪੇ, ਉਦੋਂ ਖਾਲਸਾ ਸੇਵਾ ਲਈ ਦਹਿਕਦਾ ਰਿਹਾ ਹੈ। ਲੰਗਰਾਂ ਦੀ ਸੇਵਾ ਤੋਂ ਉਪਰ ਦਵਾਈਆਂ ਅਤੇ ਸਿਹਤ ਸਹੂਲਤਾਂ ਸਬੰਧੀ ਵਸਤੂਆਂ ਵਿਚ ਵੀ ਯੋਗਦਾਨ ਪਾਇਆ ਹੈ। ਸਿਹਤ ਸੇਵਾਵਾਂ ਨਾਲ ਜੁੜੇ ਅਸਲਾ-ਅਧਿਕਾਰੀਆਂ ਦੀ ਵੀ ਬਾਂਹ ਫੜੀ ਹੈ। ਵੱਡੇ ਕਾਰੋਬਾਰੀਆਂ ਸਿੱਖਾਂ ਨੇ ਆਪਣੀਆਂ ਕਾਰੋਬਾਰੀ ਬਾਵਾਂ ਹਸਪਤਾਲਾਂ ਅਤੇ ਸਿਹਤ ਕਰਮਚਾਰੀਆਂ ਨੂੰ ਮੁਹੱਈਆ ਕਰਨ ਦਾ ਸੱਦਾ ਦਿੱਤਾ। ਆਪਣੇ ਨਿੱਜ ਸਵਾਰਥ ਤੋਂ ਉਪਰ ਉੱਠ ਕੇ ਜਦੋਂ ਰਿਸ਼ਤੇ ਵੀ ਭੈਭੀਤ ਹੋ ਗਏ। ਆਪਣਿਆਂ ਨੇ ਕਰੋਨਾ ਨਾਲ ਹੋਈਆਂ ਮੌਤਾਂ ਦੇ ਸਸਕਾਰ ਨਾ ਕੀਤੇ ਤਾਂ ਸਿੱਖ ਸੰਗਤਾਂ ਨੇ ਆਪਣੀ ਜਾਨ ਤੇ ਖੇਡ ਕੇ ਅਣਜਾਣ ਲਾਸ਼ਾਂ ਦੇ ਸਸਕਾਰ ਵੀ ਕੀਤੇ। ਮਨੁੱਖੀ ਸੇਵਾ ਦੇ ਸਿਧਾਂਤ ਅਤੇ ਗੁਰੂ ਉਪਦੇਸ਼ ਨੂੰ ਸੰਸਾਰ

ਸਾਹਮਣੇ ਰੱਖਿਆ। ਸਿੱਖੀ ਦੀ ਹੋਂਦ ਵਿਚ ਖਾਲਸਾ ਬਣਿਆ ਹੀ ਮਜ਼ਲੂਮ ਅਤੇ ਲੋੜਵੰਦਾਂ ਦੀ ਸੇਵਾ ਲਈ ਹੈ। ਇਸ ਤਰ੍ਹਾਂ ਸੇਵਾ ਦੀ ਅਨੂਠੀ ਮਿਸਾਲ ਕਾਇਮ ਕੀਤੀ।

ਇਸ ਸਮੇਂ ਇਹ ਸੁਨੇਹਾ ਹੈ ਕਿ ਸਿਹਤ ਵਿਗਿਆਨ ਦੇ ਨਿਯਮਾਂ

ਅਨੁਸਾਰ ਆਪਣਾ ਧਿਆਨ ਰੱਖੋ। ਇਸ ਮਹਾਂਮਾਰੀ ਦੇ ਸਮੇਂ ਘਰ ਵਿਚ ਹੀ ਰਹਿ ਕੇ ਬਚਾਅ ਕਰੋ। ਜਿਹੜੇ ਆਪਣੀ ਜਾਨ ਤੇ ਖੇਡ ਕੇ ਮਨੁੱਖੀ ਸੇਵਾ ਨਿਭਾਅ ਰਹੇ ਹਨ, ਉਹਨਾਂ ਦੀ ਹੌਸਲਾ ਅਫਜ਼ਾਈ ਕਰੋ, ਉਹਨਾਂ ਦਾ ਸਾਥ ਦੇਵੋ। ਖਾਸ ਕਰਕੇ ਸਿਹਤ ਖੇਤਰ ਵਿਚ ਜੁੜੇ ਅਮਲੇ/ਕਰਮਚਾਰੀਆਂ ਨੂੰ ਸਲਾਮ ਕਰੋ। ਆਪਣੇ ਅਕੀਦੇ ਵਿਚ ਵਿਸ਼ਵਾਸ ਰੱਖੋ। ਘਰ ਵਿਚ ਹੀ ਨਾਮ ਜਪੋ, ਸਰਬੱਤ ਦੇ ਭਲੇ ਲਈ ਅਰਦਾਸ ਕਰੋ। ਗੁਰਮਤਿ ਸਾਹਿਤ ਪੜ੍ਹੋ, ਬੱਚਿਆਂ ਨਾਲ ਵਿਚਾਰੋ। ਆਪਣੇ ਗੌਰਵਮਈ ਵਿਰਸੇ ਨਾਲ ਜੁੜੋ। ਇਤਿਹਾਸ ਦੀ ਖੋਜ ਕਰੋ, ਲਿਖੋ ਅਤੇ ਪ੍ਰਚਾਰ ਕਰੋ। ਹੌਸਲਾ ਬਣਾਈ ਰੱਖੋ। ਚੜ੍ਹਦੀਕਲਾ ਵਿਚ ਰਹੋ। ਇਸ ਮਹਾਂਮਾਰੀ ਦਾ ਮੁਕਾਬਲਾ ਆਪਣੇ ਬਚਾਅ ਵਿਚ ਕਰੋ। ਸਿੱਖੀ ਸਿਧਾਂਤਾਂ ਦੀ ਰਹਿਨੁਮਾਈ ਤੋਂ ਹੌਸਲਾ ਮਿਲੇਗਾ। ਸਾਦਾ ਜੀਵਨ ਜਿਉਣ ਦਾ ਉਤਸ਼ਾਹ ਮਿਲੇਗਾ।

ਸਮੁੱਚੇ ਤੌਰ ਤੇ ਮਨੁੱਖੀ ਜੀਵਨ ਤੇ ਮੁੜ ਵਿਚਾਰ ਕਰਨ ਦਾ ਮੌਕਾ ਹੈ। ਜਦਕਿ ਇਨਸਾਨ ਬੇਵੱਸ ਹੋ ਕੇ ਰਹਿ ਗਿਆ ਹੈ। ਜਦਕਿ ਕੁਦਰਤ ਦੀ ਸੰਭਾਲ ਨੂੰ ਭੁੱਲ ਕੇ ਤਰੱਕੀ ਦੇ ਰਾਹ ਤੇ ਅਸਮਾਨ ਤੱਕ ਪਹੁੰਚ ਰੱਖਦਾ ਹੈ। ਇਸ ਸੇਚ ਨੇ ਜੋ ਵਿਕਾਸ ਕੀਤਾ ਹੈ, ਅਸਲ ਵਿਚ ਵਿਨਾਸ਼ ਬਣਕੇ ਸਾਹਮਣੇ ਆਇਆ ਹੈ। ਕੁਦਰਤ ਦੇ ਜੀਵਾਂ ਨੂੰ ਭੁੱਲ ਕੇ ਧਰਤੀ ਦਾ ਮਾਲਕ ਬਣ ਬੈਠਾ। ਉਸਦੀ ਪਦਾਰਥਵਾਦੀ ਲਾਲਚੀ ਸੇਚ ਨੇ ਧਰਤੀ ਤੇ ਪ੍ਰਦੂਸ਼ਣ ਫੈਲਾਇਆ ਹੈ। ਉਦਯੋਗਿਕ ਤਰੱਕੀ ਅਤੇ ਪਦਾਰਥਵਾਦ ਹੀ ਉਸਦਾ ਮੁਢਾ ਰਿਹਾ ਹੈ। ਕੁਦਰਤੀ ਜੀਵਨ ਜਾਚ ਭੁੱਲ ਕੇ ਮਾਨਸਿਕ ਅਤੇ ਸਰੀਰਕ ਬਿਮਾਰੀ ਦਾ ਸ਼ਿਕਾਰ ਹੋਇਆ ਹੈ।

ਕਰੋਨਾ ਦੀ ਮਾਰ ਨੇ ਉਸਨੂੰ ਮੁੜ ਵਿਚਾਰ ਕਰਨ ਦਾ ਮੌਕਾ ਦਿੱਤਾ ਹੈ ਕਿ ਆਉਂਦੇ ਖਤਰਿਆਂ ਵਿਚ ਕੁਦਰਤ ਵਿਕਾਸ ਦੀ ਲੋੜ ਹੈ। ਜੰਗੀ ਮਾਰੂ ਹਥਿਆਰ, ਐਟਮੀ ਸ਼ਕਤੀ ਦੇ ਸਮਾਨ ਬਣਾਉਣ ਦੀ ਥਾਂ, ਮਨੁੱਖੀ ਕਲਿਆਣ, ਸਿਹਤ ਸੰਭਾਲ ਦਾ ਸਜੋ-ਸਮਾਨ ਬਣਾਉਣ ਵੱਲ ਮੁੜਨਾ ਪਵੇਗਾ। ਸਮੁੱਚੇ ਸੰਸਾਰ ਦੀਆਂ ਸ਼ਕਤੀਆਂ ਨੂੰ ਐਸੋ-ਆਰਾਮ ਦਾ ਸਮਾਨ ਬਣਾਉਣ ਦੀ ਥਾਂ ਤੇ ਦਵਾਈਆਂ, ਹਸਪਤਾਲ, ਸਿਹਤ ਇਲਾਜ ਨਾਲ ਜੁੜੇ ਉਪਕਰਨਾਂ ਦਾ ਉਤਪਾਦਨ ਕਰਨਾ ਪਵੇਗਾ। ਮਨੁੱਖੀ ਜੀਵਨ ਜੀਣ ਦੀ ਰੱਖਿਆ ਲਈ ਵਸਤਾਂ ਦਾ ਉਤਪਾਦਨ ਕਰਨਾ ਪਵੇਗਾ। ਸਿਹਤ, ਦਵਾਈਆਂ ਦੀ ਖੋਜ, ਇਲਾਜ ਤੇ ਖਰਚਾ ਕਰਨਾ ਪਵੇਗਾ। ਇਹ ਮਹਾਂਮਾਰੀ ਸਾਰੇ ਸੰਸਾਰ ਦੀ ਸਾਂਝੀ ਦੁਸ਼ਮਣ ਹੈ। ਇਸਦਾ ਟਾਕਰਾ ਵੀ ਇੱਕਮੁੱਠ ਹੋ ਕੇ ਕਰਨਾ ਪਵੇਗਾ।

ਸਮਾਜਿਕ ਜ਼ਿੰਮੇਵਾਰੀਆਂ ਵਿਚ ਖੇਤੀ ਅਤੇ ਉਦਯੋਗ ਚੰਗੀ ਖੇਤੀ, ਚੰਗੀ ਸਿਹਤ ਦੀ ਤਰੱਕੀ ਲਈ ਕੰਮ ਕਰਨਾ ਪਵੇਗਾ। ਮਨੁੱਖੀ ਖਾਧ-ਖੁਰਾਕ ਵਿਚ ਸੁਧਾਰ ਕਰਕੇ ਬਿਮਾਰੀ ਨਾਲ ਲੜਨ ਦੀ ਸ਼ਕਤੀ ਪੈਦਾ ਕਰਨੀ ਹੋਵੇਗੀ। ਕਰੋਨਾ ਦੀ ਮਾਰ ਨੇ ਮਨੁੱਖ ਨੂੰ ਘਰਾਂ ਵਿਚ ਕੈਦ ਕਰ ਛੱਡਿਆ ਹੈ। ਤਦ ਹੀ ਹਵਾ ਇਕ ਤਾਜ਼ਾ ਦਮ ਹੋ ਗਈ ਹੈ।

ਅਸਮਾਨ ਸਾਫ, ਨੀਲਾ ਸਮੁੰਦਰ, ਦਰਿਆ ਨਿਰਮਲ ਹੋ ਗਏ ਹਨ। ਜੰਗਲੀ ਪੌਦੇ ਚਹਿਕ ਉੱਠੇ ਹਨ, ਉਹ ਹੁਣ ਬਸਤੀਆਂ, ਬਨੇਰਿਆਂ ਤੇ ਆਣ ਢੁੱਕੇ ਹਨ। ਚੌਗਿਰਦਾ ਪ੍ਰਦੂਸ਼ਣ ਮੁਕਤ ਹੋ ਕੇ ਸ਼ਾਂਤ ਹੋ ਗਿਆ ਹੈ। ਇਸ ਸਭ ਨੂੰ ਪ੍ਰਦੂਸ਼ਣ ਕਰਨ ਦਾ ਦੋਸ਼ੀ ਮਨੁੱਖ ਹੀ ਸੀ।

ਅੰਤਿਕਾ:- ਹੇ ਮੇਰੇ ਮਨ। ਹੁਣ ਮਨੁੱਖ ਜਨਮ ਮਿਲਣ ਤੇ ਨਾਮੁ ਬੀਜਣ ਦਾ ਸਮਾਂ ਤੈਨੂੰ ਮਿਲਿਆ ਹੈ। ਆਪਣੇ ਹਿਰਦੇ ਦੀ ਪੈਲੀ ਵਿਚ ਸਿਰਫ ਹਰਿ-ਨਾਮੁ ਬੀਜ ਮਨੁੱਖ ਜੀਵਨ ਤੋਂ ਬਿਨਾਂ, ਕਿਸੇ ਹੋਰ ਜਨਮ ਵਿਚ ਪ੍ਰਮਾਤਮਾ ਦਾ ਨਾਮ ਨਹੀਂ ਬੀਜਿਆ ਜਾ ਸਕੇਗਾ। ਨਹੀਂ ਬੀਜਿਆ ਜਾ ਸਕੇਗਾ। ਹੇ ਮੇਰੇ ਮਨ, ਵੇਖੀ ਮਾਇਆ ਦੀ ਭੱਜ-ਦੌੜ ਵਿਚ ਪੈ ਕੇ ਕਿਤੇ ਕੁਰਾਹੇ ਨਾ ਪੈ ਜਾਈ। ਹੇ ਮਨ, ਹਿ ਮਨੁੱਖ ਜਨਮ ਹੀ ਨਾਮ ਬੀਜਣ ਦਾ ਸਮਾਂ ਹੈ। ਪਰ ਹੇ ਮਨ, ਗੁਰੂ ਨੂੰ ਮਿਲ ਕੇ ਹੀ ਹਰਿ ਨਾਮ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਹੇ ਨਾਨਕ! ਜਿਸ ਮਨੁੱਖ ਦੇ ਮੱਥੇ ਉਤੇ ਧੁਰੋ ਨਾਮੁ ਦੀ ਪ੍ਰਾਪਤੀ ਦਾ ਲੇਖ ਉਘੜਦਾ ਹੈ। ਉਹ ਮਨੁੱਖ ਹੀ ਸਦਾ ਪ੍ਰਮਾਤਮਾ ਦੇ ਗੁਣ ਉਚਾਰਦਾ ਹੈ। ਅੰਗ 1185 ਅਬ ਕਲੂ ਆਇਓ ਰੇ।। ਇਕ ਨਾਮੁ ਬੋਵਹੁ ਬੈਵਹੁ।।

(ਸਫਾ 6 ਦੀ ਬਾਕੀ)
ਨਾਲ ਜੁੜੀ ਹੋਈ ਹੈ ਤਾਂ ਉਸ ਨੇ ਨਾਟੋ ਮੁਲਕਾਂ ਨਾਲ ਮਿਲ ਕੇ ਆਪਣੀਆਂ ਫੌਜਾਂ ਅਫਗਾਨਿਸਤਾਨ ਭੇਜ ਦਿੱਤੀਆਂ। ਫਿਰ ਉਥੇ ਕੌਮੀ ਸਰਕਾਰ ਕਾਇਮ ਕਰਵਾ ਕੇ ਤਾਲਿਬਾਨ ਦਾ ਪਿੱਛਾ ਕਰਨਾ ਸ਼ੁਰੂ ਦਿੱਤਾ। ਜਦੋਂ ਤਕਰੀਬਨ 19 ਸਾਲਾਂ ਦੀ ਜੱਦੋਜਹਿਦ ਉਪਰੰਤ ਅਮਰੀਕਾ ਨੂੰ ਪੂਰਨ ਤੌਰ 'ਤੇ ਸਫਲਤਾ ਨਾ ਮਿਲੀ ਤਾਂ

25 ਮਾਰਚ ਨੂੰ ਗੁਰਦੁਆਰਾ ਰਾਇ ਸਾਹਿਬ 'ਤੇ ਹਮਲਾ ਕਿਸੇ ਰਣਨੀਤੀ ਤਹਿਤ ਕੀਤਾ ਗਿਆ। ਸੰਯੁਕਤ ਰਾਸ਼ਟਰ ਦੀ ਅਲਕਾਇਦਾ ਅਤੇ

(ਏਕਿਉਆਈਐੱਸ) ਇਰਾਕ ਵਿਚ ਇਸਲਾਮਿਕ ਸਟੇਟ ਤੇ ਲੈਵੈਂਟ-ਖੋਰਸਾਨ (ਆਈਐੱਸਆਈਐੱਲਕੇ) ਅਤੇ ਤਹਿਰੀਕ-ਏ-ਤਾਲਿਬਾਨ ਪਾਕਿਸਤਾਨ (ਟੀਪੀਪੀ) ਜਿਹੇ ਅੱਤਵਾਦੀਆਂ

ਹਨ, ਉਸ 'ਚ ਸਿੱਧਾ ਹੱਥ ਪਾਕਿਸਤਾਨ ਦਾ ਹੈ। ਅਫਗਾਨਿਸਤਾਨ ਦੇ ਘੱਟ ਗਿਣਤੀ ਭਾਈਚਾਰੇ 'ਚੋਂ ਸਿੱਖ ਐਂਪੀ ਨਰਿੰਦਰਪਾਲ ਸਿੰਘ ਖਾਲਸਾ ਨੇ ਹਾਲ ਹੀ ਵਿਚ ਇਕ ਮੁਲਾਕਾਤ ਦੌਰਾਨ ਇਹ

ਅਫਗਾਨੀ ਹਿੰਦੂ-ਸਿੱਖਾਂ ਦੀ ਸਾਰ ਲਓ

ਆਖਰ ਬੀਤੀ 29 ਫਰਵਰੀ ਨੂੰ ਪਾਕਿਸਤਾਨ ਦੀ ਮਦਦ ਨਾਲ ਤਾਲਿਬਾਨ ਨਾਲ ਸਮਝੌਤਾ ਕਰ ਲਿਆ। ਫਿਰ 2 ਮਾਰਚ ਨੂੰ ਤਾਲਿਬਾਨ ਦੇ ਕੱਟਤਪੰਥੀਆਂ ਨੇ ਜੰਗਬੰਦੀ ਭੰਗ ਕਰਦਿਆਂ ਹਮਲੇ ਸ਼ੁਰੂ ਕਰ ਦਿੱਤੇ। ਛੇ ਮਾਰਚ ਨੂੰ ਸ਼ੀਆ ਮੁਸਲਮਾਨਾਂ ਅਤੇ

ਆਈਐੱਸਆਈਐੱਲ ਜਿਹੇ ਅੱਤਵਾਦੀ ਸੰਗਠਨਾਂ ਨਾਲ ਸਬੰਧਤ ਵਿਅਕਤੀਆਂ 'ਤੇ ਪਾਬੰਦੀਆਂ ਲਾਉਣ ਬਾਰੇ 26ਵੀਂ ਰਿਪੋਰਟ ਵਿਚ ਕਿਹਾ ਗਿਆ ਹੈ ਕਿ ਭਾਰਤੀ ਉਪ-ਮਹਾਦੀਪ ਵਿਚ ਪਾਕਿਸਤਾਨੀ ਮੂਲ ਦੇ ਨਾਗਰਿਕ ਅਲ ਕਾਇਦਾ

ਸੰਗਠਨਾਂ ਦੇ ਮੋਹਰੀ ਬਣੇ ਹੋਏ ਹਨ ਪਰ ਪਾਕਿਸਤਾਨ ਵਿਚ ਇਨ੍ਹਾਂ ਅੱਤਵਾਦੀ ਸੰਗਠਨਾਂ ਦੇ ਨਾਂ ਅਜੇ ਵੀ ਕਾਲੀ ਸੂਚੀ ਵਿਚ ਦਰਜ ਨਹੀਂ। ਇਸ ਤੋਂ ਸਿੱਧ ਹੋ ਜਾਂਦਾ ਹੈ ਕਿ ਅਫਗਾਨਿਸਤਾਨ ਦੇ ਘੱਟ ਗਿਣਤੀ ਭਾਈਚਾਰਿਆਂ 'ਤੇ ਜੋ ਅੱਤਿਆਚਾਰ ਹੋ ਰਹੇ

ਭਾਰਤ ਸਰਕਾਰ ਤੇ ਸਿੱਖ ਜੱਥੇਬੰਦੀਆਂ ਦੇਸ਼ ਪਰਤ ਰਹੇ ਅਫਗਾਨੀ ਸਿੱਖਾਂ ਨੂੰ ਸੀਏਏ ਤਹਿਤ ਨਾਗਰਿਕਤਾ ਪ੍ਰਦਾਨ ਕਰਨ ਦੀਆਂ ਚਾਰਵਾਨ ਹਨ ਪਰ ਉਨ੍ਹਾਂ ਦੇ ਮੁੜ-ਵਸੋਬੇ ਦਾ ਮਸਲਾ ਗੰਭੀਰ ਹੈ ਜਿਸ ਬਾਰੇ ਧਿਆਨ ਦੇਣ ਦੀ ਲੋੜ ਹੈ।

ਸਵੀਕਾਰਿਆ ਕਿ ਪਾਕਿਸਤਾਨ ਨਹੀਂ ਚਾਹੁੰਦਾ ਕਿ ਸਿੱਖ ਅਫਗਾਨਿਸਤਾਨ ਵਿਚ ਰਹਿਣ। ਇਸ ਕਾਰਨ ਸਿੱਖ ਦਹਿਸ਼ਤ ਵਿਚ ਹਨ। ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ

ਨਵੀਂ ਸਿੱਖਿਆ ਨੀਤੀ- ਨਿੱਜੀਕਰਨ ਅਤੇ ਕੇਂਦਰੀਕਰਨ ਵੱਲ ਅਗਲਾ ਕਦਮ

ਨਵੀਂ ਸਿੱਖਿਆ ਨੀਤੀ ਵਿਚ ਦੋ ਤੋਂ ਅੱਠ ਸਾਲ ਦੀ ਉਮਰ ਵਿਚ ਸਥਾਨਕ ਭਾਸ਼ਾ ਤੋਂ ਇਲਾਵਾ ਤਿੰਨ ਹੋਰ ਭਾਸ਼ਾਵਾਂ ਵਿਚ ਸਿੱਖਿਆ ਦੇਣ ਦੀ ਵਿਵਸਥਾ ਕੀਤੀ ਗਈ ਹੈ। ਨਵੀਂ ਸਿੱਖਿਆ ਨੀਤੀ ਵਿਚ ਵੀ ਸਕੂਲਾਂ 'ਚ ਤਿੰਨ ਭਾਸ਼ਾਵਾਂ ਦੀ ਧਾਰਨਾ ਨੂੰ ਚਾਲੂ ਰੱਖਿਆ ਜਾਵੇਗਾ।

ਨਵੀਂ ਸਿੱਖਿਆ ਨੀਤੀ ਅਨੁਸਾਰ ਕੇਂਦਰ ਅਤੇ ਸੂਬੇ ਇਸ ਸਿੱਖਿਆ ਨੀਤੀ ਨੂੰ ਲਾਗੂ ਕਰਨਗੇ। ਭਾਸ਼ਾਵਾਂ ਪੜ੍ਹਾਉਣ ਲਈ 8 ਸਾਲ ਤੋਂ ਬਾਅਦ ਸੰਸਕ੍ਰਿਤ, ਪਾਲੀ, ਪ੍ਰਾਕ੍ਰਿਤ ਭਾਸ਼ਾ ਪੜ੍ਹਾਉਣ ਲਈ ਸਿੱਖਿਆ ਨੀਤੀ 'ਚ ਵਰਨਣ ਹੈ। ਪਰ ਕੀ ਸੂਬੇ ਇਸ ਨੂੰ ਲਾਗੂ ਕਰਨ ਲਈ ਮੰਨਣਗੇ? ਆਂਧਰ ਪ੍ਰਦੇਸ਼ ਵਰਗੇ ਸੂਬਿਆਂ ਨੇ ਤਾਂ ਪਹਿਲੀ ਜਮਾਤ ਤੋਂ ਹੀ ਅੰਗਰੇਜ਼ੀ ਜ਼ਰੂਰੀ ਕਰ ਦਿੱਤੀ।



ਗੁਰਮੀਤ ਪਲਾਹੀ
91-98158-02070

ਕੋਰੋਨਾ ਕਾਲ 'ਚ ਇੱਕ ਤੋਂ ਬਾਅਦ ਇੱਕ ਨਵੇਂ ਆਰਡੀਨੈਂਸ, ਇੱਕ ਤੋਂ ਬਾਅਦ ਇੱਕ ਲੋਕ ਹਿੱਤਾਂ ਵਿਰੋਧੀ ਫ਼ੈਸਲੇ, ਇੱਕ ਤੋਂ ਬਾਅਦ ਇੱਕ ਹੋਰ ਕਦਮ ਸੂਬਿਆਂ ਦੇ ਅਧਿਕਾਰ ਖੋਹਕੇ ਉਹਨਾਂ ਨੂੰ ਕੇਂਦਰ ਉੱਤੇ ਆਸਰਿਤ ਕਰਨ ਅਤੇ ਪੰਗੂ ਬਣਾਉਣ ਦੇ, ਮੌਜੂਦਾ ਸਮੇਂ 'ਚ ਕੇਂਦਰ ਸਰਕਾਰ ਦੇ ਉਹ ਕਦਮ, ਫ਼ੈਸਲੇ ਹਨ, ਜਿਹੜੇ ਸਿੱਧੇ-ਅਸਿੱਧੇ ਤੌਰ ਉੱਤੇ ਆਪਣੀ ਸਿਆਸੀ ਪਕੜ ਮਜ਼ਬੂਤ ਕਰਨ ਲਈ ਕਾਹਲ ਵਿੱਚ ਲਏ ਫ਼ੈਸਲੇ ਜਾਂ ਕਦਮ ਹਨ ਜੋ ਭਾਰਤੀ ਲੋਕਤੰਤਰਿਕ ਪ੍ਰਣਾਲੀ ਉੱਤੇ ਵੱਡੀ ਸੱਟ ਹਨ ਅਤੇ ਜਿਹਨਾਂ ਦਾ ਲੋਕਾਂ ਵੱਲੋਂ ਨਿਰੰਤਰ ਵਿਰੋਧ ਕੀਤਾ ਜਾ ਰਿਹਾ ਹੈ। ਲੋਕ ਪੁੱਛਦੇ ਹਨ ਕਿ ਐਤੀ ਕੀ ਕਾਹਲ ਹੈ ਸਰਕਾਰ ਨੂੰ ਉਦੋਂ ਜਦੋਂ, ਦੇਸ਼ ਕੋਰੋਨਾ ਦੇ ਮਜ਼ਬੂਤ ਪੰਜੇ 'ਚ ਨਿੱਤ ਪ੍ਰਤੀ ਦਿਨ ਜਕੜਿਆ ਜਾ ਰਿਹਾ ਹੈ। ਖੇਤੀ ਸਬੰਧੀ ਤਿੰਨ ਆਰਡੀਨੈਂਸਾਂ ਦੀ ਸੱਟ ਹਾਲੀ ਲੋਕ ਭੁਲੇ ਨਹੀਂ, 370 ਧਾਰਾ ਖਤਮ ਕਰਨ ਦੀਆਂ ਚੀਜ਼ਾਂ ਲੋਕਾਂ ਨੂੰ ਤੜਫਾ ਰਹੀਆਂ ਹਨ, ਨੋਟ ਬੰਦੀ, ਜੀਐਸ ਟੀ ਦਾ ਭੈੜਾ ਪ੍ਰਭਾਵ ਹਾਲੀ ਲੋਕ ਚੇਤਿਆਂ 'ਚ ਜਿਉਂ ਦਾ ਤਿਉਂ ਹੈ। ਉਪਰੰਤ ਕੇਂਦਰੀ ਹਕੂਮਤ ਦੇ ਮੰਤਰੀ ਮੰਡਲ ਵੱਲੋਂ ਬਿਨਾਂ ਸੰਸਦ ਵਿੱਚ ਲਿਆਉਣ ਦੇ ਨਵੀਂ ਸਿੱਖਿਆ ਨੀਤੀ ਨੂੰ ਪ੍ਰਵਾਨਗੀ ਦੇ ਦਿੱਤੀ ਹੈ, ਜਿਸ ਦਾ ਖਰੜਾ ਕੁਝ ਸਮਾਂ ਪਹਿਲਾਂ ਦੇਸ਼ ਭਰ 'ਚ ਜਾਰੀ ਕੀਤਾ ਗਿਆ ਸੀ। ਕੀ ਇਸ ਖਰੜੇ ਸਬੰਧੀ ਦੇਸ਼ ਦੇ ਸਿੱਖਿਆ ਸ਼ਾਸਤਰੀਆਂ, ਬੁੱਧੀਜੀਵੀਆਂ, ਸਿੱਖਿਆ ਨਾਲ ਜੁੜੇ ਲੇਖਕਾਂ, ਪੱਤਰਕਾਰਾਂ, ਵਿਦਵਾਨਾਂ, ਜ਼ਮੀਨੀ ਪੱਧਰ ਤੇ ਸਿੱਖਿਆ ਖੇਤਰ 'ਚ ਕੰਮ ਕਰ ਰਹੇ ਸਮਾਜ ਸੇਵਕਾਂ ਦੀ ਰਾਏ ਲਈ ਗਈ? ਭਾਵੇਂ ਕਿ ਕਿਹਾ ਜਾ ਰਿਹਾ ਹੈ ਕਿ ਦੋ ਲੱਖ ਸੁਝਾਅ ਪ੍ਰਾਪਤ ਹੋਏ ਹਨ। 35 ਸਾਲ ਪਹਿਲਾਂ ਤੋਂ ਚਲੀ ਆ ਰਹੀ ਸਿੱਖਿਆ ਨੀਤੀ ਨੂੰ ਤਿਆਗਕੇ ਨਵੀਂ ਸਿੱਖਿਆ ਨੀਤੀ 'ਚ ਤਬਦੀਲੀ ਦੀ ਜ਼ਮੀਨ ਤਿਆਰ ਕਰਨ ਲਈ ਨਵੀਂ ਸਿੱਖਿਆ ਨੀਤੀ ਦਾ ਐਲਾਨ ਕਰ ਦਿੱਤਾ ਗਿਆ ਹੈ।

ਦੇਸ਼ ਵਿੱਚ 1986 ਦੀ ਸਿੱਖਿਆ ਨੀਤੀ ਚੱਲ ਰਹੀ ਸੀ, ਜਿਸ ਵਿੱਚ 1992 'ਚ ਕੁਝ ਸੁਧਾਰ ਕੀਤੇ ਗਏ ਸਨ। ਕੇਂਦਰ ਸਰਕਾਰ ਦਾ ਕਹਿਣਾ ਹੈ ਕਿ ਨਵੀਂ ਸਿੱਖਿਆ ਨੀਤੀ ਤਹਿਤ ਸਰਕਾਰ ਸਿੱਖਿਆ ਦੇ ਪੂਰੇ ਢਾਂਚੇ ਨੂੰ ਹੀ ਬਦਲਣ 'ਤੇ ਧਿਆਨ ਦੇਣਾ ਚਾਹੁੰਦੀ ਹੈ ਤਾਂ ਕਿ ਅਜਿਹਾ ਸਿਸਟਮ ਵਿਕਸਤ ਕੀਤਾ ਜਾ ਸਕੇ, ਜਿਹੜਾ 21ਵੀਂ ਸਦੀ ਦੇ ਨਿਸ਼ਾਨੇ ਦੇ ਹਿਸਾਬ ਨਾਲ ਹੋਵੇ ਤੇ ਭਾਰਤ ਦੀਆਂ ਪਰੰਪਰਾਵਾਂ ਨਾਲ ਵੀ ਜੁੜਿਆ ਰਹੇ। ਸਰਕਾਰ ਵੱਲੋਂ ਨਵੀਂ ਸਿੱਖਿਆ ਨੀਤੀ ਤਹਿਤ ਦੁਨੀਆ ਦੀਆਂ ਬਿਹਤਰੀਨ ਇੱਕ ਸੌ ਵਿਦੇਸ਼ੀ ਯੂਨੀਵਰਸਿਟੀਆਂ ਨੂੰ ਇੱਕ ਕਾਨੂੰਨ ਰਾਹੀਂ ਭਾਰਤ ਵਿੱਚ ਆਪਣੇ ਕੈਂਪਸ ਖੋਲ੍ਹਣ ਤੇ ਸਿੱਖਿਆ ਦੇਣ ਦੀ ਆਗਿਆ ਦਿੱਤੀ ਜਾਵੇਗੀ। ਪੀ ਪੀ ਪੀ ਮਾਡਲ ਸਕੂਲੀ ਸਿੱਖਿਆ ਨੂੰ ਉਤਸ਼ਾਹਿਤ ਕੀਤਾ ਜਾਵੇਗਾ। ਪਰ ਮੁੱਢਲਾ ਸਵਾਲ ਪੈਦਾ ਹੁੰਦਾ ਹੈ ਕੀ ਇਸ ਨਾਲ ਦੇਸ਼ ਦੇ ਗਰੀਬ ਤਬਕਾ ਸਿੱਖਿਆ ਪ੍ਰਾਪਤ ਕਰ ਸਕੇਗਾ, ਜਿਸਨੂੰ ਸਿੱਖਿਆ ਕਰਨ ਲਈ ਸਰਕਾਰ ਨੇ ਨਵੀਂ ਨੀਤੀ ਦਾ ਐਲਾਨ ਕੀਤਾ ਹੈ? ਜਾਂ ਫਿਰ ਕੀ ਇਹ ਕਾਰ-ਪੋਰੇਟ ਸੈਕਟਰ ਨੂੰ ਦੇਸ਼ ਵਿੱਚ ਪੈਰ ਪਸਾਰਨ ਅਤੇ ਸਿੱਖਿਆ ਪ੍ਰਬੰਧ ਨੂੰ ਆਪਣੇ ਹੱਥਾਂ ਵਿੱਚ ਲੈਣ ਦਾ ਕਦਮ ਤਾਂ ਨਹੀਂ ਹੋਵੇਗਾ? ਜਾਂ ਕੀ ਸਰਕਾਰ ਨਵੀਂ ਸਿੱਖਿਆ ਨੀਤੀ ਲਾਗੂ ਕਰਕੇ "ਖੰਡਰ ਇਮਾਰਤ" ਉੱਤੇ ਮੁੜ ਨਿਰਮਾਣ ਕਰਨ ਦਾ ਇਰਾਦਾ ਰੱਖਦੀ ਹੈ। ਸਰਕਾਰ ਕਹਿ ਰਹੀ ਹੈ ਕਿ ਉਸ ਵੱਲੋਂ ਸਿੱਖਿਆ ਪ੍ਰਣਾਲੀ ਨੂੰ ਉਵਰ ਹਾਲ ਕਰਨ ਦਾ ਕੰਮ ਆਰੰਭਿਆ ਜਾ ਰਿਹਾ ਹੈ।

ਦੇਸ਼ ਦੀ ਇਸ ਵੇਲੇ ਦੀ ਸਿੱਖਿਆ ਦਾ ਮੁਲਾਂਕਣ ਕਰੋ। ਦੇਸ਼ ਵਿੱਚ ਦੋ ਕਿਸਮ ਦੀ ਸਿੱਖਿਆ ਹੈ। ਇੱਕ ਉਹ ਜਿਹੜੀ ਪੰਜ ਤਾਰਾ ਪਬਲਿਕ ਸਕੂਲਾਂ, ਯੂਨੀਵਰਸਿਟੀਆਂ ਪ੍ਰਬੰਧਨ ਤੇ ਪ੍ਰੋਫੈਸ਼ਨਲ ਅਦਾਰਿਆਂ 'ਚ ਦਿੱਤੀ ਜਾ ਰਹੀ ਹੈ, ਜਿਥੇ ਡਾਕਟਰੀ, ਇੰਜੀਨੀਅਰ, ਆਈ ਏ.ਐਸ., ਐਮ.ਬੀ.ਏ. ਕਰਨ ਵਾਲੇ ਬੱਚਿਆਂ ਨੂੰ ਅੰਤਾਂ ਦੀਆਂ ਸੁਵਿਧਾਵਾਂ ਹਨ ਅਤੇ ਦੂਜੀ ਉਹ ਜਿਥੇ ਆਮ ਸਕੂਲਾਂ 'ਚ ਬੱਚੇ ਇਮਾਰਤਾਂ, ਟਾਇਲਟਾਂ, ਡੈਸਕਾਂ ਅਤੇ ਹੋਰ ਸੁਵਿਧਾਵਾਂ ਤੋਂ ਬਿਨਾਂ ਪੜ੍ਹਦੇ ਹਨ, ਇਥੋਂ ਤੱਕ ਕਿ ਪਹਿਲੀ ਤੋਂ ਪੰਜਵੀਂ ਤੱਕ ਦੇ ਪ੍ਰਾਇਮਰੀ ਸਕੂਲਾਂ ਦੀਆਂ ਪੰਜ ਕਲਾਸਾਂ ਪੜ੍ਹਾਉਣ ਲਈ ਇੱਕ ਅਧਿਆਪਕ ਮਸਾਂ ਸਿਖਦਾ ਹੈ

ਭਾਵ ਸਕੂਲਾਂ ਵਿੱਚ ਵਿਦਿਆਰਥੀਆਂ ਤੇ ਅਧਿਆਪਕਾਂ ਦਾ ਅਨੁਪਾਤ ਪੂਰਾ ਨਹੀਂ ਹੈ। ਯੂਨੀਵਰਸਿਟੀਆਂ ਵਿੱਚ ਅਧਿਆਪਕ ਘੱਟ ਹਨ। ਐਡਵਾਕ ਤੇ ਗੈਸਟ ਟੀਚਰ ਅਸੁਰੱਖਿਅਤਾ ਦੀ ਭਾਵਨਾ ਵਿੱਚ ਪੜ੍ਹਾ ਰਹੇ ਹਨ।

ਕੀ ਇਹੋ ਜਿਹੀ ਜ਼ਰਜ਼ਰ ਸਿੱਖਿਆ ਪ੍ਰਣਾਲੀ 'ਚ ਨਵੀਂ ਨੀਤੀ ਨੂੰ ਉਤਾਰਨਾ ਸੰਭਵ ਹੈ, ਜਿਥੇ ਪੰਜਵੀਂ ਤੋਂ ਦਸਵੀਂ ਦੇ ਵਿਦਿਆਰਥੀ ਦੂਜੀ ਜਮਾਤ ਦੇ ਸਵਾਲ ਹੱਲ ਨਹੀਂ ਕਰ ਪਾਉਂਦੇ।

ਦੇਸ਼ ਵਿੱਚ ਪ੍ਰਾਪਤ ਸਿੱਖਿਆ ਅੰਕੜਿਆਂ ਅਨੁਸਾਰ ਦੇਸ਼ ਵਿੱਚ ਕੁਲ ਸਰਕਾਰੀ ਸਕੂਲਾਂ ਵਿੱਚ 51,62,569 ਟੀਚਰਾਂ ਦੀਆਂ ਪੋਸਟਾਂ ਵਿੱਚੋਂ 41,40,374 ਭਰੀਆਂ ਹੋਈਆਂ ਹਨ। ਦਸ ਲੱਖ ਟੀਚਰਾਂ ਦੀਆਂ ਪੋਸਟਾਂ ਖਾਲੀ ਹਨ। 25 ਫ਼ੀਸਦੀ ਟੀਚਰ ਹਰ ਰੋਜ਼ ਡਿਊਟੀ ਤੋਂ ਗੈਰਹਾਜ਼ਰ ਰਹਿੰਦੇ ਹਨ। ਦੇਸ਼ ਦੇ 60 ਫ਼ੀਸਦੀ ਸਕੂਲ ਕੋਲ ਬਿਜਲੀ ਕਨੈਕਸ਼ਨ ਨਹੀਂ ਹੈ। ਦੇਸ਼ ਦੇ 28 ਫ਼ੀਸਦੀ ਸਕੂਲ ਕੋਲ ਕੰਪਿਊਟਰ ਹਨ (ਸਿਰਫ਼ 18 ਫ਼ੀਸਦੀ ਸਰਕਾਰੀ ਸਕੂਲਾਂ ਕੋਲ ਕੰਪਿਊਟਰ ਹਨ। ਦੇਸ਼ ਦੇ ਸਿਰਫ਼ 9 ਫ਼ੀਸਦੀ (4 ਫ਼ੀਸਦੀ ਸਰਕਾਰੀ) ਸਕੂਲਾਂ ਕੋਲ ਇੰਟਰਨੈੱਟ ਹੈ। ਦੇਸ਼ ਦੇ 57 ਫ਼ੀਸਦੀ ਸਕੂਲਾਂ ਕੋਲ ਖੇਡ ਮੈਦਾਨ ਹਨ। 40 ਫ਼ੀਸਦੀ ਸਕੂਲਾਂ ਦੀਆਂ ਬਾਊਂਡਰੀ ਕੰਧਾਂ ਨਹੀਂ ਹਨ।

ਪਹਿਲੀ ਨਜ਼ਰ ਨਵੀਂ ਸਿੱਖਿਆ ਕੀਤੀ ਦਾ ਵਾਂਗ ਕ੍ਰਾਂਤੀਕਾਰੀ ਲਗਦਾ ਹੈ। ਪੁਰਾਣੀ ਜਮ੍ਹਾਂ ਦੇ ਜਮ੍ਹਾਂ ਤਿੰਨ ਦੇ ਹਿਸਾਬ ਨਾਲ ਵਿਦਿਆਰਥੀ ਪੜ੍ਹਦੇ ਸਨ। ਪਰ ਹੁਣ ਡਿਗਰੀ ਕੋਰਸ ਚਾਰ ਸਾਲ ਦਾ ਹੋਵੇਗਾ। ਵਿਦਿਆਰਥੀਆਂ ਨੂੰ ਆਪਣੀ ਪਸੰਦ ਦਾ ਵਿਸ਼ਾ ਚੁਣਨ ਦੀ ਆਜ਼ਾਦੀ ਹੋਵੇਗੀ। ਉਹ ਸਾਇੰਸ ਦੇ ਨਾਲ-ਨਾਲ ਕਲਾ ਸਿਲਪ ਵੀ ਪੜ੍ਹ ਸਕਦਾ ਹੈ। ਜੇਕਰ ਕੋਈ ਸਾਲ ਦੋ ਸਾਲ ਪੜ੍ਹਕੇ ਡਿਗਰੀ ਵਿੱਚ ਹੀ ਛੱਡ ਦਿੰਦਾ ਹੈ ਤਾਂ ਉਸਨੂੰ ਸਰਟੀਫਿਕੇਟ ਡਿਪਲੋਮਾ ਪ੍ਰਦਾਨ ਕੀਤਾ ਜਾਵੇਗਾ। ਇਹ ਨੀਤੀ ਅਮਰੀਕੀ ਮਾਡਲ ਦੇ ਬਹੁਤ ਨਜ਼ਦੀਕ ਹੈ। ਪਰ ਇਹ ਵੇਖਣਾ ਹੋਵੇਗਾ ਕਿ ਅਮਰੀਕੀ ਨਿੱਜੀ ਯੂਨੀਵਰਸਿਟੀਆਂ, ਭਾਰਤੀ ਪ੍ਰਾਈਵੇਟ ਯੂਨੀਵਰਸਿਟੀਆਂ ਵਰਗੀਆਂ ਨਹੀਂ। ਸਾਡੀਆਂ ਯੂਨੀਵਰਸਿਟੀਆਂ ਤਾਂ ਪੂਰੀ ਤਨਖਾਹ ਤੇ ਦਸਤਖਤ ਕਰਵਾਕੇ ਟੀਚਰ ਨੂੰ ਅੱਧੇ ਪੈਸੇ ਦਿੰਦੀਆਂ ਹਨ।

ਆਉ ਨਵੀਂ ਸਿੱਖਿਆ ਨੀਤੀ ਵੱਲ ਝਾਤੀ ਮਾਰੀਏ ਨਵੀਂ ਸਿੱਖਿਆ ਨੀਤੀ ਅਨੁਸਾਰ 10+2 ਦੇ ਢਾਂਚੇ ਨੂੰ 5+3+3+4 ਦੇ ਚਾਰ ਪੱਧਰਾਂ 'ਚ ਬਦਲਿਆ ਜਾਵੇਗਾ। ਤੀਜੀ, ਪੰਜਵੀਂ ਤੇ ਅੱਠਵੀਂ ਜਮਾਤ ਨਾਲ ਸਬੰਧਤ ਆਬਾਦੀ ਪ੍ਰੀਖਿਆਵਾਂ ਕਰਵਾਏਗੀ। 10ਵੀਂ-12ਵੀਂ ਦੀਆਂ ਪ੍ਰੀਖਿਆਵਾਂ ਸਥਾਪਿਤ ਬੋਰਡ ਲਵੇਗਾ। ਪੂਰੀ ਉੱਚ ਸਿੱਖਿਆ ਨੂੰ ਇੱਕ ਦਾਇਰੇ ਵਿੱਚ ਲਿਆਉਣ ਲਈ ਹਾਇਰ ਐਜੂਕੇਸ਼ਨ ਕਮਿਸ਼ਨ ਆਫ਼ ਇੰਡੀਆ ਦਾ ਗਠਨ ਹੋਵੇਗਾ। ਸਰਕਾਰੀ ਤੇ ਨਿੱਜੀ ਸਾਰੀਆਂ ਉੱਚ ਸਿੱਖਿਆ ਸੰਸਥਾਵਾਂ 'ਚ ਇੱਕ ਹੀ ਤਰ੍ਹਾਂ ਦੇ ਨਿਯਮ ਲਾਗੂ ਹੋਣਗੇ। ਸਾਰੀਆਂ ਯੂਨੀਵਰਸਿਟੀਆਂ ਲਈ ਇੱਕ ਦਾਖਲਾ ਪ੍ਰੀ-ਖਿਆ ਹੋਵੇਗੀ।

ਨਵੀਂ ਸਿੱਖਿਆ 'ਚ ਇਹ ਤੈਅ ਕੀਤਾ ਜਾਵੇਗਾ ਕਿ ਕਿਸ ਕੋਰਸ ਦੀ ਕਿੰਨੀ ਫੀਸ ਹੋਵੇਗੀ ਅਤੇ ਇਹ ਉੱਚ ਸਿੱਖਿਆ ਮੰਤਰਾਲਾ ਤੈਅ ਕਰੇਗਾ। ਡੂੰਘੀ ਨਜ਼ਰ ਨਾਲ ਵੇਖਿਆਂ ਇਹ ਪਤਾ ਲੱਗਦਾ ਹੈ ਕਿ ਉੱਚ ਸਿੱਖਿਆ ਨੂੰ ਖੁਦਮੁਖਤਾਰ ਬਣਾਉਣ ਦੀ ਵਕਾਲਤ ਇਸ ਨਵੀਂ ਸਿੱਖਿਆ ਨੀਤੀ ਵਿਚ ਕੀਤੀ ਗਈ ਹੈ, ਜਿਹੜੀ ਸਿੱਖਿਆ ਦੇ ਨਿੱਜੀਕਰਨ ਵੱਲ ਵਧਦਾ ਵੱਡਾ ਕਦਮ ਹੈ। ਕੀ ਗਰੀਬ ਬੱਚੇ ਵਿਸ਼ਵ ਪੱਧਰੀ ਯੂਨੀਵਰਸਿਟੀਆਂ 'ਚ ਦਾਖਲਾ ਲੈ ਸਕਣਗੇ, ਕੀ ਸਿੱਖਿਆ ਦੀ ਪਹੁੰਚ ਆਮ ਆਦਮੀ ਤੱਕ ਰਹਿ ਸਕੇਗੀ? ਇਹ ਸਪੱਸ਼ਟ ਹੈ ਕਿ ਕੋਰਸਾਂ ਦੀਆਂ ਫੀਸਾਂ ਵਧਣਗੀਆਂ। ਕੀ ਇਕ ਸਧਾਰਨ, ਦਰਮਿਆਨਾ ਤੇ ਹਲਕੇ ਪੱਧਰ ਦੀ ਆਮਦਨ ਵਾਲਾ ਪਰਿਵਾਰ 5-7 ਲੱਖ ਦੀ ਸਲਾਨਾ ਫੀਸ ਦੇ ਕੇ ਬੱਚੇ ਨੂੰ ਪੜ੍ਹਾ ਸਕੇਗਾ? ਕੀ ਉਹ 20-22 ਜਾਂ 30 ਲੱਖ ਡਾਕਟਰੀ ਡਿਗਰੀ ਦੀ ਨਿਰਧਾਰਤ ਫੀਸ ਦੇ ਸਕੇਗਾ? ਕੀ ਵਿਦੇਸ਼ੀ ਯੂਨੀਵਰਸਿਟੀਆਂ ਵਿਚ ਇਕ ਸਧਾਰਨ ਪਰਿਵਾਰ ਦਾ

ਕੋਈ ਬੱਚਾ ਸਿੱਖਿਆ ਪ੍ਰਾਪਤ ਕਰ ਸਕੇਗਾ? ਕਿੰਨੇ ਕੁ ਗਰੀਬ ਘਰਾਂ ਦੇ ਵਿਦਿਆਰਥੀ ਹੁਣ ਵੀ ਕੈਨੇਡਾ, ਅਮਰੀਕਾ, ਯੂਰਪ 'ਚ ਸਿੱਖਿਆ ਲੈਣ ਜਾਂਦੇ ਹਨ?

ਨਵੀਂ ਸਿੱਖਿਆ ਨੀਤੀ ਵਿਚ ਦੋ ਤੋਂ ਅੱਠ ਸਾਲ ਦੀ ਉਮਰ ਵਿਚ ਸਥਾਨਕ ਭਾਸ਼ਾ ਤੋਂ ਇਲਾਵਾ ਤਿੰਨ ਹੋਰ ਭਾਸ਼ਾਵਾਂ ਵਿਚ ਸਿੱਖਿਆ ਦੇਣ ਦੀ ਵਿਵਸਥਾ ਕੀਤੀ ਗਈ ਹੈ। ਨਵੀਂ ਸਿੱਖਿਆ ਨੀਤੀ ਵਿਚ ਵੀ ਸਕੂਲਾਂ 'ਚ ਤਿੰਨ ਭਾਸ਼ਾਵਾਂ ਦੀ ਧਾਰਨਾ ਨੂੰ ਚਾਲੂ ਰੱਖਿਆ ਜਾਵੇਗਾ। ਨਵੀਂ ਸਿੱਖਿਆ ਨੀਤੀ ਅਨੁਸਾਰ ਕੇਂਦਰ ਅਤੇ ਸੂਬੇ ਇਸ ਸਿੱਖਿਆ ਨੀਤੀ ਨੂੰ ਲਾਗੂ ਕਰਨਗੇ। ਭਾਸ਼ਾਵਾਂ ਪੜ੍ਹਾਉਣ ਲਈ 8 ਸਾਲ ਤੋਂ ਬਾਅਦ ਸੰਸਕ੍ਰਿਤ, ਪਾਲੀ, ਪ੍ਰਾਕ੍ਰਿਤ ਭਾਸ਼ਾ ਪੜ੍ਹਾਉਣ ਲਈ ਸਿੱਖਿਆ ਨੀਤੀ 'ਚ ਵਰਨਣ ਹੈ। ਪਰ ਕੀ ਸੂਬੇ ਇਸ ਨੂੰ ਲਾਗੂ ਕਰਨ ਲਈ ਮੰਨਣਗੇ? ਆਂਧਰ ਪ੍ਰਦੇਸ਼ ਵਰਗੇ ਸੂਬਿਆਂ ਨੇ ਤਾਂ ਪਹਿਲੀ ਜਮਾਤ ਤੋਂ ਹੀ ਅੰਗਰੇਜ਼ੀ ਜ਼ਰੂਰੀ ਕਰ ਦਿੱਤੀ। ਭਾਵੇਂ ਕਿ ਹਰ ਸੂਬੇ ਲਈ ਇਕ ਖੁਦਮੁਖਤਿਆਰ, ਰਾਜ ਪੱਧਰੀ ਨੋਮਬੱਧ ਸੰਸਥਾ ਬਣਾਈ ਜਾਵੇਗੀ, ਪਰ ਰਾਸ਼ਟਰੀ ਪੱਧਰ 'ਤੇ ਰਾਸ਼ਟਰੀ ਸਿੱਖਿਆ ਆਯੋਗ ਪ੍ਰਧਾਨ ਮੰਤਰੀ ਦੀ ਅਗਵਾਈ ਵਿਚ ਸਿੱਖਿਆ ਢਾਂਚੇ ਨੂੰ ਵਿਕਸਤ ਕਰਨ, ਘੜਨ, ਲਾਗੂ ਕਰਨ ਤੇ ਸੋਧ ਕਰਨ ਲਈ ਬਣਾਉਣ ਦੀ ਵਿਵਸਥਾ ਸਿੱਖਿਆ ਨੀਤੀ 'ਚ ਕੀਤੀ ਗਈ ਹੈ। ਅਰਥਾਤ ਉੱਚ ਸਿੱਖਿਆ ਸੰਸਥਾਵਾਂ ਦੀ ਗੁਣਵੱਤਾ ਅਤੇ ਇਕਸਾਰਤਾ ਦੇ ਨਾਮ ਉੱਤੇ ਕੇਂਦਰੀਕਰਨ ਕਰ ਦਿੱਤੇ ਜਾਣ ਦੀ ਵਿਵਸਥਾ ਸਿੰਗਲ ਰੈਗੂਲੇਟਰ ਬਣਾ ਕੇ ਕੀਤੇ ਜਾਣ ਦਾ ਰਾਹ ਪੱਧਰਾ ਕਰ ਦਿੱਤਾ ਗਿਆ ਹੈ। ਇਹ ਸਿੰਗਲ ਰੈਗੂਲੇਟਰ ਯੂ.ਜੀ.ਸੀ. ਅਤੇ ਆਲ ਇੰਡੀਆ ਕੌਂਸਲ ਫਾਰ ਟੈਕਨੀਕਲ ਐਜੂਕੇਸ਼ਨ ਨੂੰ ਭੰਗ ਕਰਕੇ ਬਣਾਇਆ ਜਾਵੇਗਾ, ਜਿਹੜਾ ਦੇਸ਼ ਭਰ ਵਿਚ ਯੂਨੀਵਰਸਿਟੀਆਂ ਕਾਲਜਾਂ ਨੂੰ ਗ੍ਰਾਂਟਾਂ, ਐਫੀਲੀਏਸ਼ਨ, ਮਾਨਤਾ, ਸਟੈਂਡਰਡ ਆਦਿ ਲਈ ਜ਼ੁੰਮੇਵਾਰ ਹੋਵੇਗਾ।

ਨਵੀਂ ਸਿੱਖਿਆ ਨੀਤੀ ਸਿੱਖਿਆ ਉੱਤੇ ਜੀ.ਡੀ.ਪੀ. ਦਾ 6 ਫੀਸਦੀ ਖਰਚ ਕਰਨ ਦੀ ਬਾਤ ਪਾਉਂਦੀ ਹੈ। ਪਰ ਹੈਰਾਨੀ ਦੀ ਗੱਲ ਤਾਂ ਇਹ ਹੈ ਕਿ ਕੇਂਦਰ ਅਤੇ ਸੂਬਾ ਸਰਕਾਰ ਸਿੱਖਿਆ ਉੱਤੇ ਖਰਚ ਲਈ ਲਗਾਤਾਰ ਹੱਥ ਖਿੱਚ ਰਹੀਆਂ ਹਨ। 6 ਫੀਸਦੀ ਸਿੱਖਿਆ ਉੱਤੇ ਖਰਚੇ ਦਾ ਟੀਚਾ ਤਾਂ 1960 ਵਿਚ ਸਿੱਖਿਆ ਨਾਲ ਸਬੰਧਤ ਕੋਠਾਰੀ ਕਮਿਸ਼ਨ 'ਚ ਮਿਥਿਆ ਗਿਆ ਸੀ, ਪਰੰਤੂ 2012-13 ਵਿਚ ਸਿੱਖਿਆ ਉੱਤੇ ਖਰਚ 3.1 ਫੀਸਦੀ ਸੀ ਜੋ ਮੋਟੀ ਸਰਕਾਰ ਵੇਲੇ 2014-15 ਵਿਚ 2.8 ਫੀਸਦੀ, 2015-16 ਵਿਚ 2.4 ਫੀਸਦੀ ਰਹਿ ਗਿਆ। ਸਿੱਖਿਆ ਨੀਤੀ ਨੂੰ ਕੈਬਨਿਟ ਵਿਚ ਪਾਸ ਕਰਦਿਆਂ ਮੋਟੀ ਸਰਕਾਰ ਨੇ ਸਿੱਖਿਆ ਖਰਚੇ ਲਈ ਜੀ.ਡੀ.ਪੀ. ਦਾ 6ਫੀਸਦੀ ਸਰਕਾਰ ਵੱਲੋਂ ਖਰਚ ਕਰਨ ਲਈ ਚੁੱਪੀ ਸਾਧੀ ਰੱਖੀ। ਸੀ ਸਰਕਾਰ ਦੀ ਮਨਸ਼ਾ ਇਹ ਤਾਂ ਨਹੀਂ ਕਿ ਸਰਕਾਰ ਵੱਲੋਂ 2 ਜਾਂ 3 ਫੀਸਦੀ ਤੇ ਬਾਕੀ ਪ੍ਰਾਈਵੇਟ ਸੈਕਟਰ ਸਿੱਖਿਆ ਅਦਾਰਿਆਂ ਜੋ ਕਾਰਪੋਰੇਟ ਸੈਕਟਰ ਵੱਲੋਂ ਚਲਾਏ ਜਾ ਰਹੇ ਹਨ ਵੱਲੋਂ ਇਕੱਤਰ ਕੀਤੀਆਂ ਵੱਡੀਆਂ ਫੀਸਾਂ ਨਾਲ ਪੂਰਾ ਕੀਤਾ ਜਾਵੇਗਾ। ਇਹੀ ਤਾਂ ਕਾਰਨ ਹੈ ਕਿ ਦੇਸ਼ ਦੀਆਂ ਖੱਬੇ ਪਾਰਟੀਆਂ ਕਾਂਗਰਸ ਤੇ ਆਮ ਆਦਮੀ ਪਾਰਟੀ ਨੇ ਇਸ ਨੀਤੀ ਦਾ ਵਿਰੋਧ ਕੀਤਾ ਹੈ, ਪਰ ਆਸ.ਐਸ.ਐਸ. ਅਤੇ ਵੱਡੇ ਘਰਾਣਿਆਂ ਵੱਲੋਂ ਚਲਾਏ ਜਾ ਰਹੇ ਵਿਦਿਅਕ ਅਦਾਰਿਆਂ ਨਾਲ ਸਬੰਧਤ ਸਿੱਖਿਆ ਸ਼ਾਸਤਰੀਆਂ, ਪ੍ਰਬੰਧਕਾਂ ਨੇ ਇਸ ਸਿੱਖਿਆ ਨੀਤੀ ਨੂੰ ਜੀਅ ਆਇਆਂ ਕਿਹਾ ਹੈ, ਜਿਹੜੀ ਕਿ ਅਸਲ ਵਿਚ ਇਕ ਚੋਣ ਮੈਨੀਫੈਸਟੋ ਵਾਂਗਰ ਤਿਆਰ ਕੀਤੀ ਗਈ ਹੈ, ਤੇ ਜਿਸਨੂੰ ਰਾਫਲ ਜਹਾਜ਼ ਦੀ ਆਮਦ ਅਤੇ ਆਯੁਧਿਆ ਮੰਦਿਰ ਦੇ ਨਿਰਮਾਣ ਵੇਲੇ ਇਕ ਵਿਸ਼ੇਸ਼ ਉਪਲੱਬਧੀ ਵਜੋਂ ਸਰਕਾਰ ਵੱਲੋਂ ਪੇਸ਼ ਕੀਤਾ ਗਿਆ ਹੈ।

ਹੈਰਾਨੀ ਅਤੇ ਪ੍ਰੇਸ਼ਾਨੀ ਭਰੀ ਗੱਲ ਤਾਂ ਇਸ ਤੋਂ ਅੱਗੇ ਸ਼ੁਰੂ ਹੁੰਦੀ ਹੈ। ਇਸ ਨਵੀਂ ਸਿੱਖਿਆ ਨੀਤੀ ਵਿਚ ਰਾਈਟ ਟੂ ਐਜੂਕੇਸ਼ਨ ਦਾ ਜ਼ਿਕਰ ਇਕ ਵੇਰ ਵੀ ਨਹੀਂ ਕੀਤਾ ਗਿਆ। ਇਹ ਡਾਕੂਮੈਂਟ ਜੋ ਪਹਿਲਾਂ ਖਰੜੇ ਦੇ ਰੂਪ 'ਚ ਲੋਕਾਂ ਸਾਹਵੇਂ ਪੇਸ਼

ਕੀਤਾ ਗਿਆ। ਕਿਹਾ ਜਾ ਰਿਹਾ ਹੈ ਕਿ ਦੋ ਲੱਖ ਸੁਝਾਅ ਇਸ ਸਬੰਧੀ ਪਬਲਿਕ ਵੱਲੋਂ ਪ੍ਰਾਪਤ ਹੋਏ। ਇਸ ਡਾਕੂਮੈਂਟ ਵਿਚ ਭਾਰੀ-ਭਰਕਮ ਚੀਜ਼ਾਂ ਤਾਂ ਹਨ, ਵੇਕੋਸ਼ਨਲ ਸਿੱਖਿਆ ਦਾ ਜ਼ਿਕਰ ਵੀ ਹੈ, ਮਾਤ ਭਾਸ਼ਾ ਦੀ ਗੱਲ ਵੀ ਲਿਖੀ ਹੈ, ਉੱਚ ਸਿੱਖਿਆ ਪ੍ਰਾਪਤੀ ਲਈ ਸੌਖੇ ਢੰਗ ਵੀ ਸੁਝਾਏ ਹਨ, ਵਿਦੇਸ਼ੀ ਯੂਨੀਵਰਸਿਟੀ ਦੀ ਉੱਚ ਪੱਧਰੀ ਸਿੱਖਿਆ ਦੇ ਸੋਹਲੇ ਵੀ ਗਾਏ ਗਏ ਹਨ, ਪਰ ਭਾਰਤ ਦੇ ਹਰ ਨਾਗਰਿਕ ਲਈ ਬਣਾਏ "ਬਰਾਬਰ ਦੀ ਸਿੱਖਿਆ" ਦੇ ਅਧਿਕਾਰ ਦੀ ਗੱਲ ਕਰਨ ਤੋਂ ਕੰਨੀ ਕਤਰਾਈ ਗਈ ਹੈ। ਭਾਵੇਂ ਕਿ ਹੁਣ ਵੀ ਰਾਈਟ ਟੂ ਐਜੂਕੇਸ਼ਨ ਦਾ ਐਕਟ ਪਾਸ ਹੈ ਪਰ ਗਰੀਬ ਤੇ ਅਮੀਰ ਬੱਚਿਆਂ ਲਈ ਇਕੋ ਜਿਹੀ ਸਿੱਖਿਆ ਦਾ ਪ੍ਰਾਵਾਧਾਨ ਨਹੀਂ ਹੈ। ਇਹ ਨਵੀਂ ਸਿੱਖਿਆ ਨੀਤੀ 'ਚ ਵੀ ਗਾਇਬ ਕਿਉਂ ਹੈ? ਇਸ ਬਾਰੇ ਕੋਈ ਸੰਕਾ ਮਨ 'ਚ ਨਹੀਂ ਰੱਖਿਆ ਜਾਣਾ ਚਾਹੀਦਾ ਕਿਉਂਕਿ ਸਰਕਾਰ ਸਿੱਖਿਆ ਨੂੰ ਵੀ ਕਮਾਈ ਦੇ ਸਾਧਨ ਵਜੋਂ ਵਰਤੋ ਜਾਣ ਦੇ ਪੱਖ ਦੀ ਧਾਰਨੀ ਹੈ। ਨਵੀਂ ਸਿੱਖਿਆ ਨੀਤੀ ਵਾਰ-ਵਾਰ ਅਤੇ ਲਗਾਤਾਰ ਪੀ ਪੀ ਪੀ (ਪ੍ਰਾਈਵੇਟ ਪਾਰਟਨਰ) ਦੀ ਗੱਲ ਕਰਦੀ ਹੈ ਸੀ ਐਸ ਸੀ (ਕਾਮਨ ਸਕੂਲ ਸਿਸਟਮ) ਦੀ ਗੱਲ ਨਹੀਂ ਕਰਦੀ।

ਅੱਜ ਜਦ ਕੋਵਿਟ-2019 ਦਾ ਦੌਰ ਹੈ, ਦੇਸ਼ ਦੇ 70 ਫੀਸਦੀ ਬੱਚੇ ਆਨਲਾਈਨ ਸਿੱਖਿਆ ਤੋਂ ਵਾਂਝੇ ਹਨ ਕਿਉਂਕਿ ਡਿਜੀਟਲ ਸਿੱਖਿਆ ਲਈ ਬੁਨਿਆਦੀ ਢਾਂਚਾ, ਮੋਬਾਇਲ ਫੋਨ ਤਾਂ ਉਹਨਾਂ ਕੋਲ ਉਪਲਬਧ ਹੈ ਹੀ ਨਹੀਂ, ਸਗੋਂ ਦੁਪਿਹਰ ਦਾ ਭੋਜਨ, ਜੋ ਉਹਨਾਂ ਨੂੰ ਸਕੂਲਾਂ 'ਚ ਮਿਲਦਾ ਸੀ, ਉਸ ਤੋਂ ਵੀ ਵਾਂਝੇ ਹੋਏ ਬੈਠੇ ਹਨ। ਕੀ ਇਹੋ ਜਿਹੇ ਹਾਲਾਤਾਂ ਵਿਚ ਹਾਕਮ ਪਿਰ ਉਹਨਾਂ ਨਾਲ ਹੋ ਰਹੇ ਵਿਤਕਰੇ ਦੇ ਖਾਤਮੇ ਲਈ ਕੁਝ ਸਾਰਥਕ ਕਰਨ ਦੀ ਸਮਰੱਥਾ ਰੱਖਦੀ ਹੈ ਜਾਂ ਫੋਕੇ ਦਮਗਜੇ ਮਾਰ ਕੇ ਸਿਰਫ਼ ਲੋਕਾਂ ਦੀ ਦੁਖਦੀ ਰਗ ਨੂੰ ਹੋਰ ਦੁੱਖ ਦੇਣ ਦਾ ਰਾਹ ਫੜਦੀ ਹੈ। ਜਿਸ ਰਾਈਟ ਟੂ ਐਜੂਕੇਸ਼ਨ ਦੀ ਗੱਲ ਸਰਕਾਰਾਂ ਵੱਲੋਂ ਲਗਾਤਾਰ ਕੀਤੀ ਜਾਂਦੀ ਹੈ, ਸਭਨਾਂ ਲਈ ਸਿੱਖਿਆ ਦਾ ਟੀਚਾ ਪੂਰਾ ਕਰਨ ਦੀਆਂ ਬਾਤਾਂ ਪਾਈਆਂ ਜਾਂਦੀਆਂ ਹਨ, ਪਰ ਪਿਛਲੇ 10 ਸਾਲਾਂ ਵਿਚ ਸਿਰਫ਼ 12.6 ਫੀਸਦੀ ਦਾ ਟੀਚਾ ਹੀ ਅਸਲੋਂ ਪੂਰਾ ਕੀਤਾ ਜਾ ਸਕਿਆ ਹੈ।

ਨਵੀਂ ਸਿੱਖਿਆ ਨੀਤੀ 'ਚ ਜਿਸ 4 ਸਾਲਾਂ ਦੇ ਗਰੇਜੂਏਟ ਕੋਰਸ ਦੀ ਗੱਲ ਬਹੁਤ ਉਭਾਰੀ ਜਾ ਰਹੀ ਹੈ, ਉਹ ਕੁਝ ਸਾਲ ਪਹਿਲਾਂ ਦਿੱਲੀ ਯੂਨੀਵਰਸਿਟੀ 'ਚ ਇਹ ਸਕੀਮ ਚਾਲੂ ਕੀਤੀ ਗਈ ਸੀ ਪਰ ਇਹ ਸਕੀਮ ਬੁਰੀ ਤਰ੍ਹਾਂ ਫੇਲ ਹੋਈ ਸੀ ਅਤੇ ਮੌਕੇ ਦੀ ਸਿੱਖਿਆ ਮੰਤਰੀ ਸਿਮਰਤੀ ਇਰਾਨੀ ਨੇ ਇਹ ਵਾਪਿਸ ਲੈ ਲਈ ਸੀ ਕਿਉਂਕਿ ਇਹ ਸਕੀਮ ਬਿਨਾਂ ਸੋਚੇ ਸਮਝੇ ਚਾਲੂ ਕੀਤੀ ਗਈ, ਜਿਸ ਨਾਲ ਟੀਚਰਾਂ ਅਤੇ ਵਿਦਿਆਰਥੀਆਂ 'ਚ ਇਸ ਬਾਰੇ ਭੰਬਲਭੂਸਾ ਬਣਿਆ ਰਿਹਾ। ਸਿੱਖਿਆ ਨੀਤੀ 'ਚ ਵੇਕੋਸ਼ਨਲ ਸਿੱਖਿਆ ਨੂੰ ਧੁਰਾ ਬਣਾ ਕੇ ਪ੍ਰਚਾਰਿਆ ਜਾ ਰਿਹਾ ਹੈ, ਇਹ ਸੋਚੋ ਤੋਂ ਬਿਨਾਂ ਹੀ ਕਿ ਵਿਦਿਆਰਥੀ ਨੂੰ ਮੁਢਲੇ ਸਾਲਾਂ 'ਚ ਕਿੱਤਾ ਸਿਖਲਾਈ, ਉਸਨੂੰ ਕਿੱਤੇ ਵੱਲ ਧੱਕ ਕੇ, ਕਮਾਈ ਦੇ ਰਸਤੇ ਪਾ ਦਏਗੀ, ਪਰ ਅਸਲ ਸਿੱਖਿਆ ਤੋਂ ਵਾਂਝੇ ਕਰ ਦੇਵੇਗੀ ਅਤੇ ਸਿੱਖਿਆ ਦਾ ਅਸਲ ਮੰਤਵ, ਜੋ ਮਨੁੱਖ ਨੂੰ ਸੁਚੱਜੀਆਂ ਕਦਰਾਂ ਕੀਮਤਾਂ ਸਿਖਾਉਂਦਾ ਹੈ, ਉਸ ਤੋਂ ਉਸਨੂੰ ਵਿਰਵਾ ਕਰ ਦੇਵੇਗੀ।

ਨਵੀਂ ਸਿੱਖਿਆ ਨੀਤੀ ਨੂੰ ਸੰਸਦ ਦੇ ਦੋਹਾਂ ਸਦਨਾਂ ਵਿਚ ਵਿਚਾਰਨ ਦੀ ਲੋੜ ਹੈ। ਸਿੱਖਿਆ ਨੀਤੀ ਨੂੰ ਕਾਹਲ ਵਿਚ ਲਾਗੂ ਕਰਨ ਦਾ ਕੋਈ ਵੀ ਕਦਮ ਦੇਸ਼ ਨੂੰ ਬੌਧਿਕ ਕੰਗਾਲੀ ਦੇ ਰਾਹ ਤਾਂ ਪਾਏਗਾ ਹੀ, ਸਗੋਂ ਬਹੁ-ਸਭਿਆਚਾਰ, ਬਹੁ-ਭਾਸ਼ਾਈ, ਬਹੁ-ਰੰਗੇ ਭਾਰਤ ਦੀ ਸਾਖ ਨੂੰ ਵੱਟਾ ਵੀ ਲਾਏਗਾ।

ਅਮਰੀਕਾ 'ਚ ਨੌਕਰੀ ਦੀ ਇੱਛਾ ਰੱਖਣ ਵਾਲੇ ਐਚ-1ਬੀ ਵੀਜ਼ਾ ਧਾਰਕਾਂ ਨੂੰ ਵੱਡਾ ਝਟਕਾ

ਵਾਸ਼ਿੰਗਟਨ- ਅਮਰੀਕਾ 'ਚ ਨੌਕਰੀ ਦੀ ਇੱਛਾ ਰੱਖਣ ਵਾਲੇ ਭਾਰਤੀ ਆਈਟੀ ਪੇਸ਼ੇਵਰਾਂ ਨੂੰ ਰਾਸ਼ਟਰਪਤੀ ਡੋਨਾਲਡ ਟਰੰਪ ਨੇ ਵੱਡਾ ਝਟਕਾ ਦਿੱਤਾ ਹੈ। ਟਰੰਪ ਨੇ ਇਕ ਕਾਰਜਕਾਰੀ ਆਦੇਸ਼ 'ਤੇ ਦਸਤਖਤ ਕੀਤੇ ਹਨ, ਜਿਸ ਤਹਿਤ ਹੁਣ ਅਮਰੀਕਾ ਦੀਆਂ ਸਰਕਾਰੀ ਏਜੰਸੀਆਂ ਐਚ-1ਬੀ ਵੀਜ਼ਾ ਧਾਰਕਾਂ ਨੂੰ ਨੌਕਰੀ ਨਹੀਂ ਰੱਖ ਸਕਣਗੀਆਂ।

ਅਮਰੀਕਾ 'ਚ ਇਸ ਸਾਲ ਰਾਸ਼ਟਰਪਤੀ ਅਹੁਦੇ ਲਈ ਚੋਣਾਂ ਹੋਣੀਆਂ ਹਨ। ਇਸ ਦੇ ਮੱਦੇਨਜ਼ਰ ਟਰੰਪ ਪ੍ਰਸ਼ਾਸਨ ਨੇ ਅਮਰੀਕੀ ਕਾਮਿਆਂ ਦੇ ਹਿੱਤਾਂ ਦੇ ਬਚਾਅ ਦੇ ਨਾਂ 'ਤੇ 23 ਜੂਨ ਨੂੰ ਇਸ ਸਾਲ ਦੇ ਅੰਤ ਤਕ ਲਈ ਐਚ-1ਬੀ ਤੇ ਵਿਦੇਸ਼ੀ ਕਾਮਿਆਂ ਦੇ ਹਿੱਤਾਂ ਲਈ ਬਚਾਅ ਦੇ ਨਾਂ 'ਤੇ 23 ਜੂਨ ਨੂੰ ਇਸ

ਸਾਲ ਦੇ ਅੰਤ ਤਕ ਲਈ ਐਚ-1ਬੀ ਤੇ ਵਿਦੇਸ਼ੀ ਕਾਮਿਆਂ ਨੂੰ ਅਮਰੀਕਾ 'ਚ ਕੰਮ ਕਰਨ ਲਈ ਜ਼ਰੂਰੀ ਹੋਰ ਵੀਜ਼ਿਆਂ ਨੂੰ ਮੁਅੱਤਲ ਕਰਨ ਦਾ ਐਲਾਨ ਕੀਤਾ ਸੀ। ਇਸ ਤੋਂ ਇਕ ਮਹੀਨੇ ਬਾਅਦ ਇਹ ਆਦੇਸ਼ ਜਾਰੀ ਕੀਤਾ ਹੈ। ਇਹ ਫ਼ੈਸਲਾ 24 ਜੂਨ ਤੋਂ ਹੀ ਲਾਗੂ ਮੰਨਿਆ ਜਾਵੇਗਾ।

ਐਚ-1ਬੀ ਵੀਜ਼ਾ ਇਕ ਗ਼ੈਰ ਅਧਰਵਾਸੀ ਵੀਜ਼ਾ ਹੈ, ਜੋ ਅਮਰੀਕੀ ਕੰਪਨੀਆਂ ਨੂੰ ਵਿਦੇਸ਼ੀ ਮਾਹਿਰਾਂ ਨੂੰ ਨੌਕਰੀ 'ਤੇ ਰੱਖਣ ਦੀ ਆਗਿਆ ਦਿੰਦਾ ਹੈ। ਅਮਰੀਕਾ 'ਚ ਕੰਮ ਕਰਨ ਵਾਲੇ ਜ਼ਿਆਦਾਤਰ ਭਾਰਤੀ ਆਈਟੀ ਪੇਸ਼ੇਵਰ ਇਸੇ ਵੀਜ਼ੇ 'ਤੇ ਉਥੇ ਜਾਂਦੇ ਹਨ। ਅਮਰੀਕੀ ਟੈਕ ਕੰਪਨੀਆਂ ਹਰ ਸਾਲ ਇਸੇ ਵੀਜ਼ੇ 'ਤੇ ਭਾਰਤ ਤੇ ਚੀਨ ਸਮੇਤ ਦੂਜੇ ਦੇਸ਼ਾਂ ਤੋਂ ਹਜ਼ਾਰਾਂ

ਮੁਲਾਜ਼ਮਾਂ ਨੂੰ ਨੌਕਰੀ 'ਤੇ ਰੱਖਦੀਆਂ ਹਨ। ਆਦੇਸ਼ 'ਤੇ ਦਸਤਖਤ ਕਰਨ ਤੋਂ ਬਾਅਦ ਓਵਲ ਆਫਿਸ 'ਚ ਟਰੰਪ ਨੇ ਪੱਤਰਕਾਰਾਂ ਨੂੰ ਕਿਹਾ ਕਿ ਉਨ੍ਹਾਂ ਦੀ ਸਰਕਾਰ ਇਹ ਬਰਦਾਸ਼ਤ ਨਹੀਂ ਕਰੇਗੀ ਕਿ ਸਸਤੇ ਵਿਦੇਸ਼ੀ ਕਾਮਿਆਂ ਲਈ ਸਖ਼ਤ ਮਿਹਨਤ ਕਰਨ ਵਾਲੇ ਅਮਰੀਕੀ ਨਾਗਰਿਕਾਂ ਨੂੰ ਨੌਕਰੀ ਤੋਂ ਹਟਾਇਆ ਜਾਵੇ। ਭਾਰਤੀ ਮੂਲ ਦੀ ਖੋਜਕਰਤਾ ਦਾ ਕਤਲ ਹਿਊਸਟਨ- ਅਮਰੀਕਾ 'ਚ



ਭਾਰਤੀ ਮੂਲ ਦੀ 43 ਸਾਲਾ ਰਿਸਰਚਰ ਸਰਮਿਸ਼ਠਾ ਸੇਨ ਦੀ ਹੱਤਿਆ ਕਰ ਦਿੱਤੀ ਗਈ। ਜਦੋਂ ਉਹ ਪਾਰਕ ਨੇੜੇ ਜੋਗਿੰਗ ਕਰ ਰਹੀ ਸੀ ਤਾਂ ਅਚਾਨਕ ਉਸ 'ਤੇ ਹਮਲਾ ਕਰ ਦਿੱਤਾ ਗਿਆ। ਉਹ ਟੈਕਸਾਸ ਦੇ ਪਲਾਨੋ 'ਚ ਰਹਿੰਦੀ ਸੀ। ਰਾਹਗੀਰ ਨੇ ਉਸ ਦੀ ਲਾਸ਼ ਦੇਖ ਕੇ ਪੁਲਿਸ ਨੂੰ ਸੂਚਨਾ ਦਿੱਤੀ।

ਮੌਜੂਦਾ ਦੌਰ 'ਚ ਧਾਰਮਿਕ-ਸਮਾਜਿਕ ਹਲਚਲ



ਮੈਂ ਰਵਿਦਾਸੀਆ ਹਾਂ ।
ਮੇਰਾ 'ਰਵਿਦਾਸੀਆ ਧਰਮ' ਹੈ
 ਅਸੀਂ ਆਪਣਾ ਆਪ ਨੂੰ
 ਰਵਿਦਾਸੀਏ ਕਹਾਉਣਾ ਤੇ
 ਕਹਿਣਾ ਪਸੰਦ ਕਰਦੇ ਹਾਂ ।

ਸਤਪਾਲ ਸਾਹਲੋਂ
 ਉੱਘੇ ਲੇਖਕ, ਗੀਤਕਾਰ



ਦੇਹਰਾ ਸ੍ਰੀ ਗੁਰੂ ਰਵਿਦਾਸ ਮੰਦਿਰ
ਚੱਕ ਹਕੀਮ ਫਗਵਾੜਾ

ਆਦਿ ਮਹਾਂਪੁਰਖਾਂ ਦੇ ਰਾਹ 'ਤੇ ਚੱਲ ਕੇ
 ਜਨਗਣਨਾ ਵਿਚ ਆਓ ਰੱਲ ਮਿਲ ਕੇ
ਆਦਿ ਧਰਮ ਲਿਖਾਈਏ

ਮਹੰਤ ਪ੍ਰਸ਼ੋਤਮ ਲਾਲ
 ਗੱਦੀ ਨਸ਼ੀਨ, ਦੇਹਰਾ ਸ੍ਰੀ ਗੁਰੂ ਰਵਿਦਾਸ ਮੰਦਿਰ
 ਚੱਕ ਹਕੀਮ, ਫਗਵਾੜਾ



Jagat guru Ravidass Maharaj



ਜਯ ਗੁਰੂ
ਰਵਿਦਾਸ



Jai Gurudev Ji

ਚਰਨਾਂ ਦਾ ਦਾਸ ਰੂਥੀ ਗੁਰਿ

DEFINITION:
RAVIDASSIA

An individual who believes/follows the teachings of SatGuru Ravidass Maharaj Ji

ਇੱਕ ਵਿਆਕਤੀ ਜੋ ਸਤਿਗੁਰ ਰਵਿਦਾਸ ਮਹਾਰਾਜ ਜੀ ਦੀਆਂ ਸਿੱਖਿਆਵਾਂ ਵਿੱਚ ਵਿਸ਼ਵਾਸ ਕਰਦਾ ਹੈ

Vinod Kumar Chumber
 Chairman
 Shri Guru Ravidass
 Sabha Bay Area
 and founder member of
 Bhim International USA

ਘਰੇਲੂ ਹਿੰਸਾ ਤੇ ਔਰਤ ਦੀ ਸੁਰੱਖਿਆ ਦਾ ਕਾਨੂੰਨ



ਐਡਵੋਕੇਟ ਗਵਿੰਦਰ ਸਿੰਘ ਧਾਲੀਵਾਲ
91-78374-90309

ਪੁਰਾਤਨ ਸਮੇਂ ਤੋਂ ਹੀ ਘਰੇਲੂ ਹਿੰਸਾ ਔਰਤ ਦੇ ਅੰਗ-ਸੰਗ ਚੱਲੀ ਆ ਰਹੀ ਹੈ ਜੋ ਦੁਨੀਆ ਦੇ ਲਗਭਗ ਹਰ ਕੋਨੇ ਵਿੱਚ ਮੌਜੂਦ ਹੈ। ਪਰ ਭਾਰਤੀ ਮਹਿਲਾਵਾਂ ਨੇ ਤਾਂ ਇਸਦਾ ਬਹੁਤ ਭਿਆਨਕ ਰੂਪ ਭੋਗਿਆ ਤੇ ਹੁਣ ਕੋਰੋਨਾ ਨਾਲ ਲੀਹੋ ਭਟਕੀ ਆਰਥਿਕ ਤੇ ਸਮਾਜਿਕ ਦਸ਼ਾ ਕਾਰਨ ਭੱਗ ਰਹੀਆਂ ਹਨ। ਉੱਚ ਹਕੂਮਤਾਂ ਅੱਜ ਦੇਸ਼ ਨੂੰ ਵਿਕਾਸਸ਼ੀਲ ਦੇਸ਼ਾਂ ਦੀ ਗਿਣਤੀ 'ਚ ਕੱਢ ਵਿਕਸਤ ਦੇਸ਼ਾਂ ਦੀ ਲੜੀ ਵਿੱਚ ਪਰੋਣ ਲਈ ਕਾਹਲੀਆਂ ਹਨ ਜਦੋਂ ਕਿ ਇਹਨਾਂ ਦੇ ਕੇਂਦਰੀ ਸਿਹਤ ਮੰਤਰਾਲੇ ਵਲੋਂ ਕਰਵਾਏ ਤਾਜੇ ਰਾਸ਼ਟਰੀ ਮਹਿਲਾ ਸਿਹਤ ਦੇ ਸਰਵੇ ਅਨੁਸਾਰ ਭਾਰਤ ਦੀ ਹਰ ਤੀਜੀ ਮਹਿਲਾ ਸਰੀਰਕ ਸ਼ੋਸ਼ਣ ਤੋਂ ਪੀੜਤ ਹੈ ਜਦੋਂ ਕਿ 27 ਫੀਸਦੀ ਲੜਕੀਆਂ 15 ਸਾਲ ਦੀ ਉਮਰ ਤੋਂ ਹੀ ਸਰੀਰਕ ਹਿੰਸਾ ਝੱਲਦੀਆਂ ਹਨ ਇਥੇ ਹੀ ਬਸ ਨਹੀਂ ਘਰੇਲੂ ਹਿੰਸਾ ਦੇ ਕੇਸ ਸਹਿਰਾ ਵਿਚ 23 ਫੀ ਜਦੋਂ ਕਿ ਪਿੰਡਾਂ ਵਿੱਚ ਇਹਨਾਂ ਦੀ ਦਰ 29 ਫੀਸਦੀ ਤੱਕ ਹੈ। 40 ਤੋਂ 49 ਸਾਲ ਦੀ ਔਰਤਾਂ ਸਭ ਤੋਂ ਵੱਧ 54.7% ਅਤੇ 19 ਸਾਲ ਦੀਆਂ ਨੌਜਵਾਨ ਔਰਤਾਂ 47.7 ਪ੍ਰਤੀਸ਼ਤ ਘਰੇਲੂ ਹਿੰਸਾ ਦੀ ਸ਼ਿਕਾਰ ਹੋ ਇਹਨਾਂ ਸਭ ਕੇਸਾਂ ਵਿੱਚ 83% ਅਪਰਾਧੀ ਉਹਨਾਂ ਦੇ ਪਤੀ ਜਾਂ ਫਿਰ 9% ਸਾਬਕਾ ਪਤੀ ਹੀ ਹਨ। ਇਸੇ ਤਰ੍ਹਾਂ ਲੜਕੀਆਂ ਵੀ ਹਿੰਸਾ ਤੋਂ ਅਭਿੰਨ ਨਹੀਂ ਰਿਸਤੇਦਾਰਾਂ ਵਲੋਂ 27 ਪ੍ਰਤੀਸ਼ਤ ਤੋਂ ਵੱਧ ਜਾਂ ਸਾਬਕਾ ਦੇਸ਼ਤ ਵਲੋਂ ਸਰੀਰਕ ਹਿੰਸਾ ਦਾ ਅੰਕੜਾ 18 ਫੀਸਦੀ ਦਾ ਹੈ।

ਇਹ ਸਾਡੇ ਸਮਾਜ ਦਾ ਅਧੁਰਾ ਦੁਖਾਂਤਕ ਦ੍ਰਿਸ਼ ਹੈ। ਜਿਸ ਨੂੰ ਆਮ ਤੌਰ ਤੇ ਪਤੀ-ਪਤਨੀ ਦੇ ਝਗੜੇ ਤੱਕ ਸੀਮਤ ਸਮਝਿਆ ਗਿਆ ਹੈ ਇਸ ਤੋਂ ਔਰਤਾਂ ਦੀ ਸੁਰੱਖਿਆ ਲਈ ਸੈਕਸ਼ਨ 498 ਏ ਭਾਰਤੀ ਦੰਡ ਸੰਘਤਾ (ਆਈ.ਪੀ.ਸੀ) ਵਿੱਚ ਦੂਜੀ ਸੋਧ ਕਰਕੇ 25 ਦਸੰਬਰ ਨੂੰ 1983 ਨੂੰ ਲਾਗੂ ਕੀਤਾ ਗਿਆ। ਜਿਸ ਦੁਵਾਰਾ ਜੇਕਰ ਵਿਆਹੀ ਔਰਤ ਨੂੰ ਉਸਦੇ ਪਤੀ, ਪਰਿਵਾਰਕ ਮੈਂਬਰ ਜਾਂ ਰਿਸਤੇਦਾਰ ਵਲੋਂ ਕੀਤੇ ਅੱਤਿਆਚਾਰ ਦੇ ਨਾਲ ਖੁਦਕੁਸ਼ੀ ਕਰਨ ਲਈ ਮਜਬੂਰ, ਦਿਮਾਗੀ ਜਾਂ ਸਰੀਰਕ ਨੁਕਸਾਨ ਪਹੁੰਚਾਉਣ ਦੀ ਮਨਸਾ ਪਿੱਛੇ ਦਾਜ ਦੇ ਰੂਪ ਵਿੱਚ ਨਕਦੀ, ਕੀਮਤਾਂ ਸਾਂਝੇ-ਸਮਾਨ ਲਿਆਉਣ ਲਈ ਮਜਬੂਰ ਕਰਨ ਦੀ ਹੋਵੇ ਤਾਂ ਉਹ ਇਕ ਅਪਰਾਧ ਹੈ ਜਿਸਦੇ ਲਈ ਤਿੰਨ ਸਾਲ ਦੀ ਜੇਲ ਜਾਂ ਜੁਰਮਾਨਾ ਜਾਂ ਦੋਵੇਂ ਸਜ਼ਾ ਦੇ ਰੂਪ ਵਿੱਚ ਹੋ ਸਕਦੇ ਹਨ।

ਮਾਡਰਨ ਜਮਾਨੇ ਦੇ ਬਦਲੇ ਰਹਿਣ-ਸਹਿਣ ਦੇ ਵੰਗ ਅਤੇ ਪੱਛਮੀ ਸੱਭਿਆਚਾਰ ਦੇ ਪਰਛਾਵੇ ਜਿਥੇ ਔਰਤਾਂ ਨੂੰ ਰੁਤੀਵਾਦੀ ਬੰਧਨਾਂ ਤੋਂ ਮੁਕਤੀ ਮਿਲੀ ਉਥੇ ਹੀ ਸਮਾਜ ਵਿੱਚ ਹਿੰਸਕ ਘਟਨਾਵਾਂ ਦਾ ਵਧਣਾ ਵੀ ਸ਼ੁਰੂ ਹੋ ਗਿਆ। ਇਹਨਾਂ ਨੂੰ ਰੋਕਣ ਅਤੇ ਅਪਰਾਧਕ ਘੋਰਾ ਵਧਾਉਣ ਦੇ ਲਈ 13 ਸਤੰਬਰ 2005 ਵਿੱਚ ਘਰੇਲੂ ਹਿੰਸਾ ਤੇ ਔਰਤਾਂ ਦੀ ਸੁਰੱਖਿਆ ਸਬੰਧੀ ਬਿਲ ਪੇਸ਼ ਹੋਇਆ 26 ਅਕਤੂਬਰ 2006 ਵਿੱਚ ਇਹ ਐਕਟ ਬਣਾ ਕੇ ਔਰਤਾਂ ਦਾ ਜੀਵਨ ਸੁਰੱਖਿਅਤ ਅਤੇ ਸੁਖਾਲਾ ਬਣਾਉਣ ਦਾ ਉਪਰਾਲਾ ਕੀਤਾ। ਸੈਕਸ਼ਨ 498 ਏ ਦੀ ਵਿਆਖਿਆ ਦਾ ਘੋਰਾ ਵਿਸ਼ਾਲ ਕਰਦਿਆਂ ਘਰੇਲੂ ਹਿੰਸਾ ਤੇ ਔਰਤਾਂ ਦੀ ਸੁਰੱਖਿਆ ਐਕਟ ਦੇ ਅਨੁਭਾਗ 3 ਅਨੁਸਾਰ ਜੇਕਰ ਪਤੀ ਜਾਂ ਲਿਵ-ਇਨ-ਰਿਲੇਸ਼ਨ ਵਿੱਚ ਰਿਹ ਰਹੇ ਪੁਰਸ਼ ਵਲੋਂ ਔਰਤ ਨੂੰ ਸਰੀਰਕ, ਮਾਨਸਿਕ, ਮੰਦੀ ਸਬਦਾਬਲੀ, ਆਰਥਿਕ,

ਸਬਦਿਕ, ਭਾਵਨਾਤਮਿਕ ਪ੍ਰੇਸ਼ਾਨੀ ਜਾਂ ਦੁਰਵਿਵਹਾਰ ਕਰਕੇ ਜਾਂ ਕਿਸੇ ਵੀ ਤਰ੍ਹਾਂ ਦੇ ਨੁਕਸਾਨ ਦੀ ਮਜਬੂਰੀ ਬਸ ਉਸਤੋਂ ਕੋਈ ਨਕਦੀ, ਗਹਿਣੇ ਜਾਂ ਕੀਮਤੀ ਵਸਤਾਂ ਦੀ ਪੂਰਤੀ ਕੀਤੀ ਜਾਂਦੀ ਹੈ ਤਾਂ ਉਸਨੂੰ ਘਰੇਲੂ ਹਿੰਸਾ ਦਾ ਰੂਪ ਮੰਨਿਆ ਜਾਵੇਗਾ ਜਿਸ ਵਿੱਚ ਉਸਦਾ ਸਾਥ ਜਾਂ ਸਿਹਤ ਦੇਣ ਵਾਲਾ ਵਿਆਕਤੀ ਵੀ ਬਰਾਬਰ ਦਾ ਭਾਗੀਦਾਰ ਹੋਵੇਗਾ। ਇਹ ਐਕਟ ਸਾਦੀ-ਸੁਦਾ ਔਰਤਾਂ ਤੋਂ ਇਲਾਵਾ ਲੜਕੀਆਂ, ਵਿਧਵਾਵਾਂ, ਸਮੁੱਕਤ ਪਰਿਵਾਰ ਦੀਆਂ ਔਰਤਾਂ ਨੂੰ ਵੀ ਸੁਰੱਖਿਆ ਪ੍ਰਦਾਨ ਕਰਦਾ ਹੈ।

ਇਸ ਕਨੂੰਨ ਅਨੁਸਾਰ ਪੀੜਤ ਔਰਤ ਦੀ ਮੈਡੀਕਲ ਜਾਂਚ ਜਾਂ ਕਨੂੰਨੀ ਪ੍ਰਕਿਰਿਆ ਦੀ ਸਹਾਇਤਾ ਲਈ ਸਹਾਇਕ ਦੀ ਜ਼ਰੂਰਤ ਪੈਦੀ ਤਾਂ ਖਾਸ ਹਾਲਤਾਂ ਦੇ ਮੱਦੇ ਨਜ਼ਰ ਸਹਾਇਕ ਅਤੇ ਸੁਰੱਖਿਆ ਅਫਸਰ ਨਿਯੁਕਤੀਆਂ, ਜੋ ਨਿਰਧਾਰਤ ਯੋਗਤਾ ਰੱਖਦੇ ਹੋਣ ਜਾਂ ਲੋੜ ਪੈਣ ਮਹਿਲਾ ਸੁਰੱਖਿਆ ਅਫਸਰ ਚੋਣ ਦੀ ਵੀ ਸੰਭਵ ਹੈ। ਸੈਕਸ਼ਨ 4 ਏ ਅਨੁਸਾਰ ਜੇਕਰ ਕਿਸੇ ਵਿਆਕਤੀ ਨੂੰ ਘਰੇਲੂ ਹਿੰਸਾ ਦੇ ਹੋਣ, ਹੋ ਰਹੀ ਜਾਂ ਹੋ ਚੁੱਕੀ ਬਾਰੇ ਪੂਰੇ ਵਿਸ਼ਵਾਸ ਹੋਵੇ ਤਾਂ ਉਹ ਸੁਰੱਖਿਆ ਅਫਸਰ ਨੂੰ ਇਸ ਬਾਰੇ ਦੱਸ ਸਕਦਾ ਹੈ ਉਸ ਵਿਆਕਤੀ ਦੀ ਇਸ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਦਿਵਾਨੀ ਜਾਂ ਅਪਰਾਧਿਕ ਜਿਮੇਵਾਰੀ ਤੈਅ ਨਹੀਂ ਹੋਵੇਗੀ। ਜੇ ਵਿਆਕਤੀ ਜਿਮੇਵਾਰ ਅਦਾਲਤੀ ਹੁਕਮਾਂ ਦੀ ਉਲੰਘਣਾ ਕਰੇਗਾ ਤਾਂ ਉਸਨੂੰ 1 ਸਾਲ ਦੀ ਜੇਲ ਜਾਂ ਵੀਹ ਹਜ਼ਾਰ ਤੱਕ ਦਾ ਜੁਰਮਾਨਾ ਜਾਂ ਦੋਵੇਂ ਹੋ ਸਕਦੇ ਹਨ ਸੁਰੱਖਿਆ ਅਫਸਰ ਇਸ ਕੇਸ ਵਿੱਚ ਲਾਪਰਵਾਹੀ ਵਰਤਦਾ ਹੈ ਤਾਂ ਉਹ ਵੀ ਇਸ ਸਜ਼ਾ ਦੇ ਘੇਰੇ ਵਿੱਚ ਆਉਂਦਾ ਹੈ। ਇਹ ਇਕ ਅਜਿਹਾ ਕਨੂੰਨ ਹੈ ਜੋ ਔਰਤਾਂ ਪ੍ਰਤੀ ਗੈਰਮਨੁੱਖੀ ਵਿਵਹਾਰ ਤੇ ਰੋਕਾ ਲਗਾ ਜੁਰਮ ਕਰਨ ਵਾਲੇ ਵਿਆਕਤੀ ਨੂੰ ਪੀੜਾ ਦਾ ਅਹਿਸਾਸ ਕਰਵਾਉਂਦਾ ਹੈ ਤੇ ਪੀੜਤ ਔਰਤ ਆਪਣੇ ਬੱਚਿਆਂ ਜਾਂ ਪਰਿਵਾਰ ਪ੍ਰਤੀ ਜਿਮੇਵਾਰੀਆਂ ਨਿਭਾ ਸਕਦੀ ਹੈ।

ਘਰੇਲੂ ਹਿੰਸਾ ਖਿਲਾਫ ਅਰਜੀ ਸਿੱਧਿਆ ਅਦਾਲਤ ਜਾਂ ਪੁਲਿਸ ਸਟੇਸ਼ਨ ਨੂੰ ਉਸ ਕਨੂੰਨੀ ਅਧਿਕਾਰਤ ਖੇਤਰ ਵਿੱਚ ਦਿੱਤੀ ਜਾ ਸਕਦੀ ਹੈ ਜਿਥੇ ਪੀੜਤ ਜਾਂ ਮੁਲਜਮ ਦੀ ਪੱਕੀ ਰਹਾਇਸ਼, ਕਰਾਏਦਾਰੀ ਰਹਾਇਸ਼, ਵਪਾਰ ਜਾਂ ਨੌਕਰੀ ਕਰਦੇ ਹੋਣ। ਸੈਕਸ਼ਨ 12 ਅਨੁਸਾਰ ਜੇਕਰ ਅਰਜੀ ਪ੍ਰਪਤ ਫਸਟ ਕਲਾਸ ਮਜਿਸਟ੍ਰੇਟ ਜਾਂ ਮੈਟ੍ਰੋਪੋਲੀਟਨ ਕੋਰਟ ਪਹਿਲੀ ਨਜ਼ਰੇ ਵਾਪਰੀ ਘਟਨਾ ਦੇ ਪ੍ਰਤੱਖ ਸਬੂਤ ਤੋਂ ਪੂਰਨ ਦਸਤਾਵੇਜ਼ ਐਕਟ ਦੇ ਮੁਤਾਬਕ ਹੋਣ ਤਾਂ ਤਿੰਨ ਦਿਨਾਂ ਵਿੱਚ ਪਹਿਲੀ ਸੁਣਵਾਈ ਦੀ ਤਰੀਖ ਤੈਅ ਕਰਕੇ ਦੋਨੋਂ ਧਿਰਾਂ, ਪੁਲਿਸ ਅਫਸਰ ਤੇ ਵਕੀਲ ਨੂੰ ਇਤਲਾਹ ਕਰਦੇ ਹਨ ਤੇ ਸੱਠ ਦਿਨਾਂ ਵਿੱਚ ਅਰਜੀ ਦੇ ਅੰਤਿਮ

ਨਿਰਣੇ ਲਈ ਹਰ ਸੰਭਵ ਕੋਸ਼ਿਸ ਕਰੇਗਾ। ਪੀੜਤ ਧਿਰ ਇਸ ਕੇਸ ਵਿੱਚ ਕਨੂੰਨੀ ਸੇਵਾਵਾਂ ਅਥਾਰਟੀ ਐਕਟ 1987 ਦੇ ਮੁਤਾਬਕ ਮੁੱਫਤ ਕਨੂੰਨੀ ਸੇਵਾਵਾਂ ਪ੍ਰਪਤ ਕਰਨ ਦਾ ਹੱਕਦਾਰ ਵੀ ਹੈ। ਅਦਾਲਤ ਤਤਕਾਲ ਰਾਹਤ ਦਿੰਦੇ ਹੋਏ ਪੀੜਤ ਨੂੰ ਮਹੀਨਾ ਖਰਚੀ, ਮੁਆਵਜਾ, ਰਿਹਾਇਸ਼ ਜਾਂ ਪਤੀ-ਪਤਨੀ ਦੀ ਕੋਸ਼ਲਿੰਗ ਦੇ ਹੁਕਮ ਪਰ ਜਿਥੇ ਔਰਤ ਨੂੰ ਜਾਨੀ ਨੁਕਸਾਨ ਦਾ ਡਰ ਹੋਵੇ ਤਾਂ ਸਬੰਧਤ ਸੁਰੱਖਿਆ ਅਫਸਰ ਨੂੰ ਪਨਾਹ ਘਰ (ਸਿਲਟਰ ਹੋਮ) ਦਾ ਪ੍ਰਬੰਧ ਕਰਨ ਲਈ ਆਖ ਸਕਦੀ ਅਤੇ ਕੋਸ਼ਲਿੰਗ ਲਈ ਮਹਿਲਾਵਾਂ ਦੀ ਮਨੋਭਾਵਨਾ ਤੇ ਸੁਰੱਖਿਆ ਨੂੰ ਭਾਪਦੇ ਮਹਿਲਾ ਕੋਸ਼ਲਰ ਦਾ ਹੋਣਾ ਵੀ ਐਕਟ ਮੁਤਾਬਕ ਜ਼ਰੂਰੀ ਹੈ। ਸੁਰੱਖਿਆ ਅਫਸਰ ਤੇ ਕੋਸ਼ਲਿੰਗ ਦੀਆਂ ਸਭ ਰਿਪੋਰਟਾਂ ਦੀ ਜਾਣਕਾਰੀ ਤੋਂ ਬਾਅਦ ਜੇਕਰ ਇਸ ਪ੍ਰਕਿਰਿਆ ਨਾਲ ਕੋਈ ਠੋਸ ਹੱਲ ਨਹੀਂ ਨਿਕਲਦਾ ਤਾਂ ਜੱਜ ਸਹਿਬਾਨ ਦੋਵੇਂ ਧਿਰਾਂ ਦੀਆਂ ਦਲੀਲਾਂ ਸੁਣਨ ਮਗਰੋਂ ਕੇਸ ਦਾ ਅੰਤਿਮ ਫੈਸਲਾ ਸੁਣਾਉਂਦੇ ਹਨ। ਦੋਵੇਂ ਧਿਰਾਂ ਦੀ ਸਹਿਮਤੀ ਨਾਲ ਆਦਾਲਤੀ ਕਾਰਵਾਈ ਨੂੰ ਨਿੱਜੀ ਤੌਰ ਸੁਣਨ ਦਾ (ਇੰਨ ਕੈਮਰਾ) ਨਿਯਮ ਵੀ ਮੌਜੂਦ ਹੈ।

ਇਸ ਐਕਟ ਦੀ ਸਭ ਤੋਂ ਮੁਲਵਾਨ ਵਿਸ਼ੇਸ਼ਤਾ ਇਹ ਹੈ ਕਿ ਮਹਿਲਾ ਆਪਣੇ ਪਤੀ ਦੇ ਘਰ ਜਾਂ ਜਿਥੇ ਉਹ ਰਿਹ ਰਹੀ ਹੈ ਭਾਵੇਂ ਉਸ ਜਗ੍ਹਾ ਦਾ ਉਸ ਕੋਲ ਮਾਲਕਾਨਾ ਹੱਕ ਨਹੀਂ ਤਾਂ ਵੀ ਅਦਾਲਤ ਇਸ ਐਕਟ ਅਨੁਸਾਰ ਉਥੇ ਰਹਿਣ ਦੇ ਹੁਕਮ ਜਾਰੀ ਸਕਦੀ ਹੈ। ਪੀੜਤ ਦੀ ਸੁਰੱਖਿਆ ਸਬੰਧਤ ਅਨੁਭਾਗ 18 ਉਸ ਨੂੰ ਕੰਮ ਕਰਨ, ਰਹਿਣ, ਬੱਚੇ ਪ੍ਰਤੀ ਬਾਹਰੀ ਜੁਮੇਵਾਰੀਆਂ ਜਾਂ ਮੋਖਕ, ਲਿਖਤੀ, ਦੂਰਸੰਚਾਰ ਰਾਹੀਂ ਤੰਗ ਕਰਨ ਜਾਂ ਕਿਸੇ ਵੀ ਵੰਗ ਨਾਲ ਪ੍ਰੇਸ਼ਾਨ ਕਰਨ ਤੇ ਪਬੰਦੀ ਲਗਾ ਸੁਰੱਖਿਆ ਪ੍ਰਦਾਨ ਕਰਦਾ ਹੈ। ਇਹਨਾਂ ਕੇਸਾਂ ਦਾ ਨਿਰਣਾ ਕਰਦੇ ਸਮੇਂ ਕੋਰਟ ਔਰਤ ਦੇ ਬਣਦੇ ਹਿੱਸੇ ਦੀ ਅਚੱਲ ਸੰਪਤੀ ਨੂੰ ਤੁਰੰਤ ਮਾਲਕਾਨਾ ਹੱਕ, ਵਿਰੋਧੀ ਧਿਰ ਨੂੰ ਕਬਜ਼ਾ ਹਟਾਉਣ, ਖਾਲੀ ਕਰਨ, ਅਲੱਗ ਤੋਂ ਮਕਾਨ ਲਈ ਕਰਮ ਆਦਾਇਗੀ ਨਾਲ ਹੀ ਜੇਕਰ ਕੋਈ ਅਚੱਲ ਸੰਪਤੀ ਦਾਜ ਜਾਂ ਤੋਹਫੇ ਦਿੱਤੇ ਹੋਣ ਉਸਦੀ ਵਾਪਸੀ ਦੇ ਹੁਕਮ ਵੀ ਸੰਭਵ ਹਨ। ਆਰਥਿਕ ਰਾਹਤ ਦੇ ਫੈਸਲੇ ਨਾਲ ਕੇਸ ਉਪਰ ਆਏ ਖਰਚੇ ਦੇ ਨਾਲ ਮੈਡੀਕਲ ਬਿੱਲ, ਇਸ ਸਮੇਂ ਦੌਰਾਨ ਕੰਮ ਨਾ ਕਰਨ ਕਾਰਨ ਹੋਏ ਆਰਥਿਕ ਨੁਕਸਾਨ, ਬੱਚੇ ਦੇ ਸਾਰੇ ਖਰਚੇ, ਨਕਦ ਪੈਸੇ ਅਤੇ ਸੀ.ਪੀ.ਸੀ ਦੇ ਅਨੁਭਾਗ 125 ਦੇ ਅਧੀਨ ਮਹੀਨਾਵਾਰ ਖਰਚੇ ਦੇ ਹੁਕਮ ਹੋ ਸਕਦੇ ਹਨ ਜੋ ਨਿਯਮਤ ਮਿਤੀ ਨੂੰ ਆਦਾਲਤ ਜਾਂ ਔਰਤ ਨੂੰ ਦੋਵੇਂ ਜ਼ਰੂਰੀ ਹਨ ਅਦਾਇਗੀ ਨਾ ਹੋਣ ਦੀ ਹਾਲਤ ਵਿੱਚ ਜਾਇਦਾਦ ਦੀ ਕੁਰਕੀ, ਗ੍ਰਿਫਤਾਰੀ ਤੇ ਵਿਆਜ ਸਹਿਤ ਰੁਪਾਏ ਵਸੂਲਣ ਦਾ

ਪ੍ਰਵਾਧਾਨ ਵੀ ਹੈ। ਇਸ ਸੁਣਾਈ ਦੇ ਦੌਰਾਨ ਬੱਚੇ ਜਾਂ ਬੱਚਿਆਂ ਦੀ ਸਪੁਰਦੀ ਦੇ ਪੱਕੇ ਜਾਂ ਆਰਜੀ ਹੁਕਮ ਦੇਣ ਦਾ ਅਧਿਕਾਰ ਹੈ ਬੱਚਿਆਂ ਦੀ ਸਹੂਲਤ ਲਈ ਖਾਸ ਵਿਵਸਥਾ ਕਰਨ ਅਤੇ ਸਮਾਬੰਧ ਮਿਲਣ ਦਾ ਦਿਨ ਕਨੂੰਨ ਅਨੁਸਾਰ ਤੈਅ ਕਰਨਾ ਪਰ ਬੱਚਿਆਂ ਦੀ ਸੁਰੱਖਿਆ ਨੂੰ ਦੇਖਦਿਆਂ ਮਨਾਹੀ ਕਰਨੀ ਵੀ ਕੋਰਟ ਵਾਜਬ ਸਮਝਦਾ ਹੈ। ਅਨੁਭਾਗ 22 ਮੁਦਾਈ ਧਿਰ ਨੂੰ ਅਰਜੀ ਮੁਤਾਬਕ ਅਲੱਗ ਤੋਂ ਵਾਧੂ ਮੁਆਵਜਾ ਲੈਣ ਦਾ ਅਧਿਕਾਰ ਦਿੰਦਾ ਹੈ ਜੇ ਕੋਰਟ ਨੂੰ ਘਰੇਲੂ ਹਿੰਸਾ ਦੇ ਕਾਰਨ ਪੀੜਤ ਦੀ ਸਰੀਰਕ, ਮਾਨਸਿਕ ਤੇ ਆਰਥਿਕ ਹਲਾਤ ਗੰਭੀਰ ਜਾਪਦੀ ਹੋਵੇ। ਇਹਨਾਂ ਸਾਰੇ ਹੁਕਮਾਂ ਦੀ ਕਾਪੀ ਕੋਰਟ ਵਲੋਂ ਦੋਵੇਂ ਧਿਰਾਂ ਅਤੇ ਪੁਲਿਸ ਸਟੇਸ਼ਨ ਨੂੰ ਮੁੱਫਤ ਦਿੱਤੀ ਜਾਂਦੀ ਹੈ ਫੈਸਲੇ ਦੀ ਮਿਤੀ ਤੋਂ 30 ਦਿਨਾਂ ਦੇ ਦਰਮਿਆਨ ਧਿਰਾਂ ਸੈਸ਼ਨ ਕੋਰਟ ਵਿੱਚ ਅਪੀਲ ਦਾਇਰ ਕਰਨ ਦੀਆਂ ਹੱਕਦਾਰ ਹੁੰਦੀਆਂ ਹਨ। ਭਾਂਵੇਂ ਇਸ ਐਕਟ ਨਾਲ ਮੁਦਾਈ ਧਿਰ ਆਪਣੇ ਬਣਦੇ ਹੱਕ ਪ੍ਰਪਤ ਕਰ ਲੈਦੀ ਹੈ ਪਰ ਫਿਰ ਵੀ ਸਿਵਲ, ਪਰਿਵਾਰਕ ਜਾਂ ਅਪਰਾਧਕ ਅਦਾਲਤ ਕੋਈ ਮੁਆਵਜਾ ਦਿੰਦੀ ਹੈ ਤਾਂ ਉਸਨੂੰ ਅਲੱਗ ਤੋਂ ਜੋੜਿਆ ਜਾਵੇਗਾ।

ਕਨੂੰਨ ਦੇ ਲਾਗੂ ਹੋਣ ਤੋਂ ਅੱਜ ਤੱਕ ਇਹ ਆਖ ਕੇ ਅਲੋਚਨਾ ਹੋ ਰਹੀ ਹੈ ਕਿ ਇਹ ਪੂਰੀ ਤਰ੍ਹਾਂ ਇਕ ਪਾਸਤ ਤੇ ਮਹਿਲਾਵਾਂ ਇਸਦਾ ਫਇਦਾ ਉਠਾਉਦੀਆਂ ਹਨ। ਪਰ ਸੰਸਾਰ ਸਿਹਤ ਸੰਗਠਨ ਵਲੋਂ (ਡਬਲਿਊ. ਐਚ. ਓ) ਜਾਰੀ ਮਈ 2019 ਦੇ ਦੁਖਦਈ ਅੰਕੜੇ ਸਾਇਦ ਇਹ ਭਰਮ ਕੁਝ ਦੂਰ ਕਰ ਸਕਣ ਉਹਨਾਂ ਅਨੁਸਾਰ ਦੁਨੀਆਂ ਦੀਆਂ 35 ਪ੍ਰਤੀਸ਼ਤ ਔਰਤਾਂ ਸਰੀਰਕ ਹਿੰਸਾ ਜਾਂ ਗੈਰ ਮਾਨਵੀ ਸਰੀਰਕ ਸਬੰਧ ਝੱਲਦੀਆਂ ਅਤੇ 38 ਪ੍ਰਤੀਸ਼ਤ ਪਤੀਆਂ ਵਲੋਂ ਕੀਤੀ ਹਿੰਸਾ ਨਾ ਸਹਿਦੀਆਂ ਜਹਾਨੋਂ ਕੁਝ ਜਾਦੀਆਂ ਹਨ। ਇਥੇ ਤੱਕ ਭਾਰਤ ਦੀਆਂ 3,25,000 ਔਰਤਾਂ ਤਾਂ ਗਰਭ ਸਮੇਂ ਵੀ ਹਿੰਸਾ 'ਚ ਜੁੜਦੀਆਂ ਹਨ ਜਿੰਨਾਂ ਵਿਚੋਂ 30 ਫੀਸਦੀ ਭਾਵਕ ਤੇ 15 ਫੀਸਦੀ ਸਰੀਰ ਸਬੰਧਕ ਦੁਰਗਤੀ ਹੁੰਦੀ ਹੈ। ਜੇ 21ਵੀਂ ਸਦੀ ਦੇ ਤਕਨਾਲੋਜੀ ਯੁੱਗ ਵਿੱਚ ਔਰਤਾਂ ਗੈਰ-ਮਾਨਵੀ ਜੁਰਮ ਭੋਗ ਰਹੀਆਂ ਹਨ ਤਾਂ ਕੀ ਆਉਣ ਵਾਲੇ ਅਤਿ ਅਧੁਨਿਕ ਸਮਾ ਉਹਨਾਂ ਲਈ ਸੁਰੱਖਿਅਤ ਹੋਵੇਗਾ? ਜਦੋਂ ਕਿ ਦੁਨੀਆਂ ਦੀ ਔਰਤ ਬਿਨਾਂ ਕਲਪਨਾ ਵੀ ਸੰਭਵ ਨਹੀਂ ਜਿੰਨਾਂ ਨੂੰ ਸਦੀਆਂ ਪਹਿਲਾਂ ਭਵਿੱਖ ਦੀ ਅਨੁਆਈ ਦਰਸਾਉਂਦੇ ਹੋਏ ਗੁਰੂਆ ਨੇ ਗ੍ਰੰਥ ਸਾਹਿਬ ਵਿੱਚ ਉਸ ਨਾਲ ਜੁੜੇ ਦੁਨੀਆਵੀ ਰਿਸਤਿਆਂ ਦਾ ਵਰਨਣ ਕੀਤਾ ਹੈ ਜੋ ਔਰਤ ਬਿਨਾਂ ਸੰਭਵ ਨਹੀਂ। ਭੰਡਿ ਜਮੀਐ ਭੰਡਿ ਨਿੰਮੀਐ ਭੰਡਿ ਮਗਣ ਵੀਆਹੁ। ਭੰਡਹੁ ਹੋਵੇ ਦੋਸਤੀ ਭੰਡਹੁ ਚਲੈ ਰਾਹੁ।

ਆਉ ਜੱਗ ਜਨਣੀ ਦੇ ਬਚਾਓ ਲਈ ਲਹਿਰ ਉਸਾਰ ਉਹਨਾਂ ਉਪਰ ਹੋ ਰਹੇ ਜੁਲਮਾਂ ਨੂੰ ਨੱਲ ਪਾਈਏ ਤਾਂ ਜੋ ਸਮਾਜ ਵਿੱਚ ਮਾਨਵੀ ਕਦਰਾਂ ਕੀਮਤਾਂ ਦੇ ਸਦਕੇ ਮਨੁੱਖਤਾ ਦੀ ਸਿਰ ਉੱਚਾ ਹੋਵੇ।

ਤਿੰਨ ਤਲਾਕ ਦਾ ਸੁਖਾਂਤਕ ਅੰਤ ਤੋਂ ਤਲਾਕ ਤੱਕ

ਮਨੁੱਖੀ ਜੀਵਨ ਕੁਦਰਤ ਦੀ ਅਨਮੋਲ ਦਾਤ ਹੈ। ਪਰ ਦੁੱਖ ਸੁੱਖ ਵੀ ਅਟੱਟ ਹਿੱਸਾ ਹਨ। ਜਿਸ ਕਾਰਨ ਵਕਤ ਬਦਲਦਿਆਂ ਦੇਰ ਨਹੀਂ ਲਗਦੀ। ਕਈ ਵਾਰ ਸਾਡੇ ਖੁਦ ਦੇ ਸਹੇਤੇ ਵਕਾਰ ਵੀ ਹੁੰਦੇ ਹਨ। ਕਿ ਖੁਸ਼ਨੁਮਾ ਜਿੰਦਗੀ ਫਿਕਰਾਂ ਵਿੱਚ ਹੜ ਜਾਂਦੀ ਹੈ। ਉਹਨਾਂ ਦੁਖਾਂਤਾਂ ਵਿੱਚੋਂ ਇਕ ਹੈ ਤਲਾਕ। ਜਿਸ ਨਾਲ ਪਤੀ ਪਤਨੀ ਦੀ ਭਾਵਨਾਤਮਕ ਸਾਂਝ ਅਤੇ ਵਿਆਹੁਤਾ ਜੀਵਨ ਖਤਮ ਹੋ ਜਾਂਦਾ ਹੈ। ਆਪਣੇ ਹਿਸਾਬ ਨਾਲ ਉਮਰਾਂ ਦੇ ਅਗਲੇ ਪੜਾਅ ਤੈਅ ਕਰਦੇ ਹਨ। ਤਲਾਕ ਅੰਗਰੇਜੀ ਸਬਦ ਡੀਵੋਰਸ ਦਾ ਪੰਜਾਬੀ ਤਰਜਮਾ ਹੈ ਜੋ ਲਤੀਨੀ ਭਾਸ਼ਾ ਦੇ ਸਬਦ ਡੀਵੋਰਟੀਅਸ ਤੋਂ ਲਿਆ ਗਿਆ।

ਭਾਂਵੇਂ ਤਲਾਕ ਨਾਲ ਰਿਸਤਾ ਖਤਮ ਹੋ ਜਾਂਦਾ ਹੈ। ਪਰ ਕੁਝ ਕਨੂੰਨੀ ਜਿਮੇਵਾਰੀਆਂ ਨਾ ਚੁੱਕਦਿਆਂ ਵੀ ਨਿਭਾਉਣੀ ਲਾਜ਼ਮੀ ਹਨ। ਜਿਸਦਾ ਤਰ ਦੇਸ਼ ਅਦਾਲਤੀ ਤਲਾਕ ਨੂੰ ਉਚਿਤ ਮੰਨਦੇ ਹਨ। ਇਸ ਨਾਲ ਔਲਾਦ ਦੀ ਸਪੁਰਦੀ, ਗੁਜ਼ਾਰਾ ਭੱਤਾ, ਬੱਚਿਆਂ ਦੇ ਖਰਚੇ, ਆਰਥਿਕ ਤੇ ਜਇਦਾਦ ਦੇ ਮਸਲੇ ਦਾ ਸਮਾਬੰਧ ਤਰੀਕੇ ਨਾਲ ਹੱਲ ਹੁੰਦਾ ਹੈ। ਅਜਿਹੇ ਭੱਤੇ ਨੂੰ ਇੰਗਲੈਂਡ, ਆਇਰਲੈਂਡ, ਵਾਲਸ ਅਤੇ ਕੈਨੇਡਾ ਵਿੱਚ ਸੰਭਾਲ ਭੱਤਾ ਅਮਰੀਕਾ ਵਿੱਚ ਦੇਖ-ਭਾਲ ਖਰਚਾ, ਅਸਟੋਲੀਆ ਵਿੱਚ ਸਮਰਥਨ ਰੁਪਾਏ ਅਤੇ ਸਕਾਟਲੈਂਡ ਅਤੇ ਭਾਰਤ ਵਿੱਚ ਗੁਜ਼ਾਰਾ ਭੱਤਾ ਆਖਦੇ ਹਨ। ਇਹ ਪ੍ਰਕਿਰਿਆ ਦੇਸ਼ ਦੇ ਤਲਾਕ ਜਾਂ ਪਰਿਵਾਰਕ ਕਨੂੰਨ ਅਧੀਨ ਚਲਦੀ ਹੈ। ਜਿਸਦਾ ਆਗਾਜ 1754 ਬੀ.ਸੀ ਦੇ ਕੋਡ ਆਫ ਹਮੂਰਬੀ ਨਾਲ ਹੋਇਆ। ਬਦਲੇ ਸਮਾਜਿਕ ਵਿਵਹਾਰ ਕਾਰਨ ਇਟਲੀ ਨੇ 1970, ਪੁਰਤਗਾਲ ਨੇ 1975, ਸਪੇਨ ਨੇ 1981, ਆਇਰਲੈਂਡ ਨੇ 1996, ਚਿੱਲੀ ਨੇ 2004, ਮਾਲਟਾ ਨੇ 2011 ਅਤੇ ਭਾਰਤ ਵਿੱਚ ਬਰਤਾਨੀਆ ਸਾਮਰਾਜ ਨੇ ਤਲਾਕ ਕਨੂੰਨ 1869 (ਅਪ੍ਰੈਲ) ਵਿੱਚ ਲਾਗੂ ਕਰ ਦਿੱਤਾ ਸੀ। ਪਰੰਤੂ ਫਿਲਪੀਨਜ਼, ਵੈਟੀਕਨ ਸਿਟੀ ਅਤੇ ਬ੍ਰਿਟੇਨ ਅਧੀਨ ਕੁਝ ਮੁਲਕਾਂ ਵਿੱਚ ਤਲਾਕ ਦੀ ਪ੍ਰਥਾ ਲਾਗੂ ਨਹੀਂ। ਸੰਸਾਰ ਵਿੱਚ ਤਲਾਕ ਦੇ ਵੱਖੋ-ਵੱਖਰੇ ਕਨੂੰਨ ਹਨ। ਪਰ ਸਭ ਪਾਸੇ ਅਧਾਰ ਆਰਥਿਕ ਤੰਗੀ, ਅਸੁੱਤਸਤੀ, ਬਾਂਝਪਣ, ਬੀਮਾਰੀ ਅਤੇ ਨਸ਼ਾ ਨੂੰ ਹੀ ਮੰਨਦੇ ਹਨ। ਪੱਛਮੀ ਮੁਲਕਾਂ ਵਿੱਚ ਨਿੱਜੀ ਅਜਾਦੀ

ਉਪਰ ਰੋਕ ਇਕ ਨਵਾ ਕਾਰਨ ਉਭਰ ਰਿਹਾ ਹੈ। ਜਿਹੜਾ ਪਿਛਲੇ ਦਹਾਕੇ ਤੋਂ ਭਾਰਤ ਵਿੱਚ ਵੀ ਫੈਲਣ ਲੱਗਾ।

ਭਾਰਤ ਵਿੱਚ ਸੰਘੀ ਢਾਂਚੇ ਨਾਲ ਲੋਕਤੰਤਰ ਪ੍ਰਣਾਲੀ ਹੈ। ਜਿਥੇ ਸਭ ਫਿਰਕੇ ਦੇ ਲੋਕਾਂ ਲਈ ਬਰਾਬਰ ਸਨਮਾਨ ਹੈ। ਇਥੇ ਤੱਕ ਸਮਾਜਿਕ ਜਾਂ ਪਰਿਵਾਰਕ ਸਮਲਿਆ ਲਈ ਕਨੂੰਨ ਗਠਤ ਹਨ। ਹਿੰਦੂ ਵਿਆਹ ਐਕਟ 1955 ਵਿੱਚ ਗਠਤ ਹੋਇਆ। ਜੋ ਹਿੰਦੂਆਂ ਸਮੇਤ ਸਿੱਖ, ਪਾਰਸੀ, ਜੈਨ, ਇਸਾਈਆ ਤੇ ਵੀ ਲਾਗੂ ਹੈ। ਇਸ ਵਿੱਚ ਵਿਆਹ ਦੀਆਂ ਰਸਮਾਂ, ਸਰਤਾਂ ਤੇ ਰਜਿਸਟ੍ਰੇਸ਼ਨ ਦੇ ਨਿਯਮ ਤੈਅ ਹਨ। ਸੈਕਸ਼ਨ 13 ਤਲਾਕ ਨਾਲ ਸਬੰਧਤ ਹੈ। ਵਿਆਹ ਦੇ ਸਾਲ ਮਗਰੋਂ ਹੀ ਤਲਾਕ ਲਈ ਅਰਜੀ ਦੇ ਸਕਦੇ ਹਾ। ਇਹ ਸਾਡੀ ਸਹਿਮਤੀ ਜਾਂ ਇਕ ਧਿਰ ਦੀ ਪਹਿਲ ਨਾਲ ਸੰਭਵ ਹੈ। ਇਸ ਬਿਨਾਂ ਦੂਸਰਾ ਵਿਆਹ ਕਨੂੰਨ ਦੀ ਅਵੱਗਿਆ ਹੋਵੇਗਾ। ਜਿਸ ਲਈ ਆਈ.ਪੀ.ਸੀ ਦੀ ਧਾਰਾ 494 ਅਤੇ 495 ਅਧੀਨ ਜੁਰਮਾਨਾ ਤੇ ਸੱਤ ਤੋਂ ਦਸ ਸਾਲ ਦੀ ਕੈਦ ਸੰਭਵ ਹੈ। ਬਹੁ ਪਤਨੀ ਦੀ ਪ੍ਰਥਾ ਮਨਾਹੀ ਹੈ। ਇਹ ਐਕਟ ਮੁਸਲਿਸ ਨਿਜਾਮ ਉਪਰ ਲਾਗੂ ਨਹੀਂ ਹੁੰਦਾ।

ਇਸਲਾਮਿਕ ਕਨੂੰਨ ਬਿਲਕੁਲ ਵੱਖਰਾ ਹੈ। ਉਸ ਵਿੱਚ ਧਰਮ ਦੀ ਪਰਮੁੱਖਤਾ ਭਾਰੂ ਹੈ। ਪਤੀ ਨੂੰ ਤਲਾਕ ਦੀ ਇਕ ਤਰਫਾ ਖੁਲੀ ਛੋਟ ਹੈ। ਬਲਕਿ ਕਿ ਅਦਾਲਤੀ ਮੋਹਰ ਬਿਨਾਂ ਵੀ ਜਇਜ ਮੰਨਿਆ ਗਿਆ। "ਪੈਗੰਬਰ ਹਜਰਤ ਮੁਹੰਮਦ ਸਾਹਿਬ ਅਨੁਸਾਰ ਤਲਾਕ ਇਕ ਨਿਹਾਇਤ ਘਿਰਣਾ ਯੋਗ ਕਾਰਜ ਹੈ"। ਜਿਸ ਕਰਕੇ ਨਾਰੀ ਦੀ ਦਸ਼ਾ ਤਰਸਯੋਗ ਬਣੀ। ਕਿਉਂਕਿ ਖਬੰਦ (ਪਤੀ) ਬਿਨਾਂ ਕਿਸੇ ਕਾਰਨ, ਨੋਟਿਸ, ਨਸ਼ੇ ਵਿੱਚ ਤਲਾਕ ਬੋਲ ਪਤਨੀ ਦਾ ਰੁਤਬਾ ਖੋਹ ਲੈਦਾ ਹੈ। ਜਸਟਿਸ ਮਹਿਮੂਦ ਦਾ ਅਬਦੁਲ ਕਾਦਰ ਬਨਾਮ ਸਲੀਮਾ ਕੇਸ ਵਿੱਚ ਕਹਿਣਾ ਹੈ ਕਿ ਮੁਸਲਿਸ ਕਨੂੰਨ ਦਾ ਵਿਆਹ ਇਕ ਸਿਵਲ ਮੁਆਇਦਾ (ਸਮਝੌਤਾ) ਹੈ। ਜਿਸ ਵਿੱਚ ਵਿਆਹ ਵਾਲੇ ਫਰਜ ਉਸੇ ਸਮੇਂ ਪੈਦਾ ਹੋ ਜਾਂਦੇ ਹਨ। ਜੇ ਮਿਹਰ (ਪੈਸੇ, ਗਹਿਣੇ ਜਾਂ ਜਇਦਾਦ) ਦੇਣ ਤੇ ਨਿਰਭਰ ਨਹੀਂ ਕਰਦੇ। ਨਿਕਾਹ ਦੀਆਂ ਰਸਮਾਂ ਪਵਿੱਤਰ ਆਇਤਾ ਨਾਲ ਪੂਰਦੇ ਹਨ। ਸਭ ਧਰਮਾਂ

ਅੰਦਰ ਵਿਆਹ ਪ੍ਰਤੀ ਸਤਿਕਾਰ ਦੀ ਭਾਵਨਾ ਹੈ। ਨਿਕਾਹ ਵੀ ਇਬਾਦਤ ਤੋਂ ਘਟ ਨਹੀਂ। ਪਰ ਮਜਹਬੀ ਨੀਤੀ ਨੇ ਸੁਹਰ ਬੇਗਮ ਦੇ ਰਿਸਤੇ ਵਿੱਚ ਦਰਾਰ ਪਾ ਦਿੱਤੀ। ਸਾਦੀ ਕਾਜੀ ਸਮੇਤ ਦੋ ਹੋਰ ਵਿਆਕਤੀ ਕਰਵਾਉਂਦੇ ਹਨ। ਕਬੀਨ-ਨਾਮਾ (ਇਕਰਾਰਨਾਮਾ) ਲਿਖਣ ਤੋਂ ਸ਼ੁਰੂਆਤ ਹੁੰਦੀ ਹੈ। ਉਸ ਵਿੱਚ ਮਿਹਰ ਦੇਣ ਦਾ ਤਰੀਕਾ, ਬੱਚਿਆਂ ਦੀ ਵਲੀਅਤ ਤੇ ਧਿਰਾਂ ਦੀ ਮਰਜੀ ਨਾਲ ਸਰਤਾਂ ਲਿਖਦੇ ਹਨ। ਲਾੜੀ ਦੇ ਵਲੀ (ਮਾ-ਬਾਪ) ਵਲੋਂ ਜਿਆਫਤ ਦਿੱਤੀ ਜਾਂਦੀ ਹੈ। ਆਇਤਾਂ ਪੜ ਜੋੜੀ ਨੂੰ ਦੁਵਾਵਾਂ ਦਿੰਦੇ ਹਨ। ਨਿਕਾਹ ਸਮੇਂ ਦੁਲਹਨ ਦਾ ਪਰਦਾ ਨਹੀਂ ਹਟਦਾ। ਉਥੇ ਹੀ ਕਬੂਲ ਹੈ ਦੇ ਬੋਲ ਸੁਣਦੇ ਹਨ। ਇਕੋ ਸਮੇਂ ਮੁਸਲਿਸ ਵਿਆਕਤੀ ਦੇ ਅਜਿਹੀਆਂ ਬੀਵੀਆਂ ਨਹੀਂ ਰੱਖ ਸਕਦਾ। ਜਿਹਨਾਂ ਦਾ ਲਹੂ ਜਾਂ ਪਾਲਕ ਇਕ ਹੋਵੇ ਜਿਵੇਂ ਸਕੀਆ ਭੈਣਾ ਜਾਂ ਚਾਚੀ ਭਤੀਜੀ। ਵਿਸ਼ੇਸ਼ ਵਿਆਹ ਐਕਟ -1954 ਰਾਹੀਂ ਮੁਸਲਿਸ ਲੋਕ ਅੰਤਰਜਾਤੀ ਕਰਵਾ ਸਕਦੇ ਹਨ।

ਭਾਰਤ ਵਿੱਚ ਤਿੰਨ ਤਲਾਕ ਨੂੰ ਕਨੂੰਨ ਨਾਲ ਧਾਰਮਿਕ ਜਨੂੰਨ ਦੀ ਜਿਆਦਾ ਸੈਅ ਸੀ। ਜੋ ਮੂਲੋਂ ਅਰਬੀ ਭਾਸ਼ਾ ਦਾ ਸਬਦ ਹੈ। ਇਸ ਨੂੰ ਤਲਾਕ-ਏ-ਬਿਦਤ ਵੀ ਆਖਦੇ ਹਨ। ਜੋ ਮੁਸਲਿਸ ਫਿਰਕਾ ਪਤਨੀ ਤੋਂ ਵੱਖਰੇਵਾ ਲਈ ਵਰਤਦਾ ਸੀ। ਤਲਾਕ ਦੇ ਤਿੰਨ ਬਾਰ ਦੁਹਰਾਉਣ ਨਾਲ ਤੁਰੰਤ ਤੇ ਅਟੱਲ ਹੋ ਜਾਂਦਾ। ਇਹ ਸਬਦ ਬੋਲਕੇ, ਲਿਖਕੇ, ਈਮੇਲ, ਮੋਬਾਇਲ ਅਤੇ ਸੋਸਲ ਐਪ ਨਾਲ ਵੀ ਸੰਭਵ ਸਨ। ਤਿੰਨ ਤਲਾਕ ਦਾ ਸਿੱਧੇ ਤੌਰ ਤੇ ਕੁਰਾਨ ਵਿੱਚ ਕੋਈ ਜਿਕਰ ਨਹੀਂ, ਦੋ ਤਲਾਕ ਬਾਰੇ ਹੈ। ਪਹਿਲਾ ਅਲ-ਸੁਨਾਮ ਜੋ ਪੈਗੰਬਰ ਮੁਹੰਮਦ ਸਾਹਿਬ ਦੇ ਹੁਕਮਾਂ ਮੁਤਾਬਕ ਹੈ। ਦੂਸਰਾ ਤਲਾਕ-ਅਲ-ਬਿਦਤ ਜਿਸਨੂੰ ਅਖੋਤੀ ਲੋਕਾਂ ਦੀ ਘਾਤਤ ਮੰਨਦੇ ਹਨ। ਦੂਸਰੇ ਅਨੁਸਾਰ ਕਾਰਨ ਜਾਂ ਸਫਾਈ ਦੇਣ ਦੀ ਲੋੜ ਨਹੀਂ ਪੈਦੀ। ਜੋ ਪਤਨੀ ਦੀ ਗੈਰਹਾਜ਼ਰੀ ਵਿੱਚ ਵੀ ਸੰਭਵ ਹੈ। ਉਸ ਦਿਨ ਤੋਂ ਇੰਦਤ ਦਾ ਸਮਾ ਸ਼ੁਰੂ ਹੁੰਦਾ ਭਾਵ ਤਿੰਨ ਮਹੀਨੇ ਬਾਅਦ ਔਰਤ ਦੁਵਾਰਾ ਨਿਕਾਹ ਕਰ ਸਕਦੀ ਹੈ। 11400 ਸਾਲ ਪਹਿਲਾਂ ਤਲਾਕ-ਅਲ-ਬਿਦਤ ਦਾ ਚਲਨ ਖਲੀਫਾ ਉਮਰ ਦੀ ਬਦੋਲਤ ਸ਼ੁਰੂ ਹੋਇਆ। ਜਿਸ ਦਾ ਜਨਤਾ ਤੇ ਫਿਲਾਸਫਰਾ ਨੇ ਵਿਰੋਧ ਕੀਤਾ। ਅੰਬੂ ਹਨੀਫ, ਮਲਿਕ

ਇਬਨ ਇਨਸ, ਅਲ ਸਫੀ ਵਰਗੇ ਨੇਤਾਵਾਂ ਨੇ ਤਾਂ ਗੈਰ ਕਨੂੰਨੀ ਵੀ ਐਲਾਨਿਆ। ਇਸ ਉਪਰ 23 ਇਸਲਾਮਿਕ ਮੁਲਕਾਂ ਸਮੇਤ ਅਫਗਨਿਸਤਾਨ, ਸ਼ੁਦੀ ਅਰਬ, ਬੰਗਲਾਦੇਸ਼ ਤੇ ਪਕਿਸਤਾਨ ਨੇ ਪਾਬੰਦੀ ਲਗਾ ਦਿੱਤੀ ਹੈ। ਪਰ ਖੁਲਾ ਅਜਿਹੀ ਰਸਮ ਹੈ ਜਿਸ ਨਾਲ ਮੀਆ-ਬੀਵੀ ਮਿਹਰ ਦੀ ਅਦਾਇਗੀ ਮਗਰੋਂ ਆਪਸੀ ਸਹਿਮਤੀ ਵੱਖ ਰਿਹ ਸਕਦੇ ਹਨ।

ਭਾਰਤ ਵਿੱਚ ਤਿੰਨ ਤਲਾਕ ਵਿਵਾਦਪੂਰਨ ਵਿਸ਼ਾ ਰਿਹਾ ਹੈ। ਇਸ ਨੂੰ ਲਿੰਗ, ਧਰਮ, ਬਰਾਬਰੀ ਦੇ ਕਨੂੰਨ ਤੇ ਮੁੱਢਲੇ ਅਧਿਕਾਰਾਂ ਦੀ ਉਲੰਘਣਾ ਵੀ ਮੰਨਿਆ। ਜੋ 22 ਅਗਸਤ 2017 ਨੂੰ ਮਾਨਯੋਗ ਸੁਪਰੀਮ ਕੋਰਟ ਨੇ ਗੈਰ-ਸੰਵਿਧਾਨਕ ਘੋਸ਼ਿਤ ਕਰ ਦਿੱਤਾ। ਤਲਾਕ ਲਈ ਤਿੰਨ-ਤਿੰਨ ਮਹੀਨੇ ਦੇ ਦੋ ਵਕਫੇ ਤੈਅ ਕੀਤੇ। ਛੇ ਮਹੀਨੇ ਬਾਅਦ ਵੀ ਮੁੜ ਵਿਚਾਰਨ ਦਾ ਪ੍ਰਸਤਾਵ ਜੋੜਿਆ। ਪਹਿਲੀ ਵਾਰ ਕੇਂਦਰੀ ਹਕੂਮਤ ਨੇ ਤਿੰਨ ਤਲਾਕ ਸਬੰਧੀ ਬਿਲ 2017 ਵਿੱਚ ਪੇਸ਼ ਕੀਤਾ। ਜਿਸਦਾ ਇਸਲਾਮਿਕ ਤੇ ਬਾਕੀ ਰਾਜਸੀ ਧਿਰਾਂ ਨੇ ਵਿਰੋਧ ਜਿਤਾਇਆ। ਇਸ ਸਿੱਕੇਬੰਦ ਫੈਸਲੇ ਨੂੰ ਅਨੋਕਾ ਅਟਕਲਾ ਦਾ ਸਾਹਮਣਾ ਕਰਨਾ ਪਿਆ। ਕੁਝ ਦਕੀਆਨੂਸੀ ਸੋਚ ਵਾਲੇ ਜਮਹੂਰੀਤ ਰਾਹਾਂ ਦੇ ਦੁਰਉਪਯੋਗ ਕਰਨੇ ਨਾ ਟਲੇ। ਮੁਸਲਿਸ ਔਰਤਾਂ ਨੂੰ ਢਾਲ ਬਣਾ ਜਨਹਿਤ ਜਾਚਿਕਾ ਦੇ ਪੈੜਤੇ ਵੀ ਵਰਤੇ। ਅਦਾਲਤ ਨੇ " ਵਿਆਹ ਖਾਤਮੇ ਦੀ ਸਭ ਤੋਂ ਭੈੜੀ ਪ੍ਰਥਾ " ਆਖ ਦਰਕਿਨਾਰ ਕਰ ਦਿੱਤੀ। ਪਰਸਨਲ ਲਾਅ ਬੋਰਡ ਨੇ ਧਰਮ ਦੀ ਪਾਣ ਚਾੜਨ ਵਾਲੀ ਕਸਰ ਨਹੀਂ ਛੱਡੀ। ਨਵੇਂ ਨਿਯਮਾਂ ਨਾਲ ਭਰਮਾਉਣ ਦੀ ਰੂਪ ਰੇਖਾ ਉਲੀਕੀ ਤਾਂ ਜੋ ਅਮਾਨਵੀ ਕਨੂੰਨ ਖਤਮ ਨਾ ਹੋ ਸਕੇ। ਆਮ ਲੋਕਾਈ ਨੇ ਲਗਭਗ ਸੌ ਪਟੀਸਨਾਂ ਦਾਇਰ ਕਰ ਦਿੱਤੀਆਂ। ਇਸੇ ਦੌਰਾਨ ਇੱਕ ਮਿਲੀਅਨ ਮੁਸਲਿਸ ਔਰਤਾਂ ਨੇ ਦਸਤਖ ਮੁਹਿੰਮ ਨਾਲ ਹਾਅ-ਦਾ-ਨਾਅਰਾ ਮਾਰਿਆ। ਸਇਰਾ ਬਾਨੋ ਬਨਾਮ ਕੇਂਦਰ ਸਰਕਾਰ ਕੇਸ ਵਿੱਚ 397 ਸਫਿਆ ਦਾ ਹਾ ਪੱਖੀ ਫੈਸਲੇ ਸੁਣਾਇਆ। ਜੋ ਤਿੰਨ ਤਲਾਕ ਦੇ ਖਾਤਮੇ ਲਈ ਆਖਰੀ ਕਿੱਲ ਸਾਬਿਤ ਹੋ ਨਿਬੜਿਆ।

ਅਖੀਰ ਲੋਕ ਸਭਾ ਮੁਸਲਿਸ ਔਰਤਾਂ (ਵਿਆਹ ਦੇ ਬਾਕੀ ਅਗਲੇ ਸਫੇ 'ਤੇ)

ਭੈਣ ਭਰਾ ਦੇ ਨਿਸਵਾਰਥ ਪਿਆਰ ਦਾ ਅਟੁੱਟ ਬੰਧਨ ਹੈ- ਰੱਖੜੀ

ਰੱਖੜੀ ਦਾ ਤਿਉਹਾਰ ਸਾਉਣ ਮਹੀਨੇ ਤੀਆਂ ਦੇ ਤਿਉਹਾਰ ਤੋਂ ਬਾਅਦ ਸਾਉਣ ਮਹੀਨੇ ਦੀ ਪੁੰਨਿਆ ਨੂੰ ਮਨਾਇਆ ਜਾਣ ਵਾਲਾ ਤਿਉਹਾਰ ਹੈ। ਇਸ ਦਿਨ ਭੈਣ ਆਪਣੇ ਭਰਾ ਦੇ ਗੁੱਟ ਤੋਂ ਰੱਖੜੀ ਬੰਨ ਕੇ ਉਸਦੀ ਲੰਮੀ ਉਮਰ ਲਈ ਦੁਆਵਾਂ ਕਰਦੀ ਹੈ ਅਤੇ ਭਰਾ ਉਸਦੀ ਸਾਰੀ ਉਮਰ ਲਈ ਇੱਜਤ ਆਬਰੂ ਦੀ ਰਾਖੀ ਲਈ ਬਚਨਬੱਧ ਹੁੰਦਾ ਹੈ।

ਜਦੋਂ ਜੇਠ ਹਾੜ ਦੀਆਂ ਤਪਸ ਦੁਪਹਿਰਾਂ ਨੂੰ ਠੰਡਕ ਦੇਣ ਵਾਲੀਆਂ ਪ੍ਰਸਥਿਤੀਆਂ ਚ ਬਦਲਣ ਫੁਹਾਰਾਂ ਸਮੇਤ ਠੰਢੀਆਂ ਹਵਾਵਾਂ ਚ ਬਦਲਣ ਤਾਂ ਇਹ ਫੁਹਾਰਾਂ ਮਸੀਹੇ ਦੀ ਤਰ੍ਹਾਂ ਜਾਪਦੀਆਂ ਹਨ ਅਤੇ ਚੁਫੇਰੇ ਹਰਿਆਲੀਆਂ ਕੁਦਰਤੀ ਸੁੰਦਰਤਾ ਚ ਜਿੱਥੇ ਅਥਾਹ ਵਾਧਾ ਕਰਦੀਆਂ ਹਨ, ਉੱਥੇ ਪਸ਼ੂਆਂ ਪੰਛੀਆਂ ਦੀ ਖੁਸ਼ੀ ਵੀ ਚੌਗੁਣੀ ਹੋ ਜਾਂਦੀ ਹੈ।

ਹੁਸਨਾਂ ਲੱਦੀਆਂ ਤੀਆਂ ਚ ਬੇਪਰਵਾਹ ਨੱਚਦੀਆਂ ਗਾਉਂਦੀਆਂ ਖੁਸ਼ੀਆਂ ਮਨਾਉਂਦੀਆਂ ਅੱਲੜ ਹੁਸੀਨ ਮੁਟਿਆਰਾਂ ਨਾਲ ਕੁਦਰਤ ਵੀ ਨੱਚਦੀ ਲੱਗਦੀ ਹੈ। ਤੀਆਂ ਦੇ ਅਖੀਰਲੇ ਦਿਨ ਪੁੰਨਿਆ ਨੂੰ ਆਉਂਦਾ ਇਹ ਰੱਖੜੀ ਦਾ ਤਿਉਹਾਰ ਭੈਣ ਭਰਾਵਾਂ ਦੇ ਨਿਰਸਵਾਰਥ ਪਿਆਰ ਅਤੇ ਕੂਟਨੀਤਕ ਅਟੁੱਟ ਬੰਧਨ ਦਾ ਪ੍ਰਤੀਕ ਹੈ। ਸ਼ਾਇਰ ਦੀਆਂ ਸਤਰਾਂ ਇਸਦਾ ਪ੍ਰਮਾਣ ਦਾ ਸਬੂਤ ਹੈ:-

"ਭੈਣ ਤੇ ਭਰਾ ਦੇ ਸਾਂਝ ਪਿਆਰ ਦਾ ਹੈ ਤੰਦ ਧਾਗਾ ਦੋਵਾਂ ਦੇ ਦਿਲਾਂ ਚ ਸਤਿਕਾਰ ਦਾ ਹੈ ਤੰਦ ਧਾਗਾ ਇੱਜ਼ਤਾਂ ਤੇ ਆਬਰੂ ਲਈ ਝੱਟ ਖੜੇ ਹੋਣ ਦਾ ਭੈਣਾਂ ਨਾਲ ਕੀਤੇ ਇਕਰਾਰ ਦਾ ਹੈ ਤੰਦ ਧਾਗਾ ਸਤਨਾਮ ਮੱਟੁਆ ਖੁਸ਼ੀਆਂ ਤੇ ਖੇੜਿਆਂ ਅਤੇ ਭਰਾ ਭੈਣ ਚ ਅਟੁੱਟ ਬੰਧਨ ਤਿਉਹਾਰ ਦਾ ਹੈ ਤੰਦ ਧਾਗਾ ਕੀਤੀਆਂ ਦੁਆਵਾਂ ਲੰਮੀ ਉਮਰਾਂ ਲਈ ਵੀਰ ਦੇ ਗੁੱਟ ਉੱਤੇ ਬੰਨੇ ਰੰਗ ਚਾਰ ਦਾ ਤੰਦ ਧਾਗਾ ਬੀਬੜ ਵਾਲਿਆਂ ਭੈਣ ਭਰਾ ਦੇ ਰਿਸ਼ਤੇ ਦੇ ਅਹਿਸਾਸ ਨਾਲ ਸੁਮਾਰ ਦਾ ਹੈ ਤੰਦ ਧਾਗਾ"

ਭੈਣਾਂ ਦੇ ਮਨਾਂ ਚ ਵੀਰਾਂ ਪ੍ਰਤੀ ਇੱਕ ਚਾਅ ਹੁੰਦਾ ਹੈ, ਇੱਕ ਕਸ਼ਿਸ਼ ਹੁੰਦੀ ਹੈ, ਦਿਲੀ ਸਾਂਝ, ਅਪਣੱਤ, ਪਿਆਰ ਦੇ ਅਹਿਸਾਸਾਂ ਦੀ ਉਮੰਗ ਹੁੰਦੀ ਹੈ। ਭੈਣ ਦੁਆਵਾਂ ਕਰਦੀ ਕਹਿੰਦੀ ਹੈ:-

"ਭੈਣ ਕੋਲੋਂ ਵੀਰ ਨੇ ਬੰਨਾ ਲੈ ਰੱਖੜੀ



ਸੋਹਣੇ ਜਿਹੇ ਗੁੱਟ ਤੇ ਸਜਾ ਲੈ ਰੱਖੜੀ"
ਵਿਆਹੀਆਂ ਭੈਣਾਂ ਨੂੰ ਪੇਕੇ ਜਾਕੇ ਆਪਣੇ ਪਰਿਵਾਰ ਮਾਂ, ਪਿਤਾ, ਭਤੀਜੇ, ਵੀਰ, ਭਰਜਾਈ ਨੂੰ ਮਿਲਣ ਦਾ ਅਥਾਹ ਚਾਅ ਅਤੇ ਬੇਸਬਰੀ ਹੁੰਦੀ ਹੈ। ਭੈਣਾਂ ਨੂੰ ਇਸ ਦਿਨ ਦੀ ਬੇਸਬਰੀ ਅਤੇ ਬੇਬਾਕੀ ਨਾਲ ਉਡੀਕ ਹੁੰਦੀ ਹੈ। ਕਈ ਵੀਰ ਰੱਖੜੀ ਬੰਨ-

ਵਾਉਣ ਭੈਣ ਦੇ ਸਹੁਰੇ ਘਰ ਜਾਂਦੇ ਹਨ। ਜਦੋਂ ਭੈਣ ਵੀਰ ਦੇ ਗੁੱਟ ਤੇ ਇੱਕ ਧਾਗਾ ਨੁਮਾ ਰੱਖੜੀ ਬੰਨਦੀ ਹੈ ਤਾਂ ਉਸ ਅੰਦਰਲੇ ਖੂਬਸੂਰਤ ਅਹਿਸਾਸਾਂ, ਦੁਆਵਾਂ ਅਤੇ ਮਾਨਸਿਕ ਪ੍ਰਸਥਿਤੀਆਂ ਨੂੰ ਸ਼ਾਬਦਿਕ ਰੂਪ ਦੇਣਾ ਸ਼ਾਇਦ ਉਸ ਕਾਦਰ ਅਤੇ ਕੁਦਰਤ ਤੋਂ ਬਿਨਾਂ ਕਿਸੇ ਦੇ ਵੱਸ ਵਿੱਚ ਨਹੀਂ ਹੈ। ਭੈਣ ਛੋਟੀ ਹੋਵੇ ਤਾਂ

ਦਿਲ ਦੇ ਜਜਬਾਤਾਂ, ਮੋਹ, ਪਿਆਰ, ਦਿਲੋਂ ਸਾਂਝ, ਮਾਂ ਜਾਏ ਰਿਸ਼ਤੇ ਦੀ ਮਜ਼ਬੂਤੀ ਲਈ ਦੁਆਵਾਂ ਕਰਦੀ ਅਤੇ ਉਡੀਕ ਕਰਦੀ ਕਹਿੰਦੀ ਹੈ:-

"ਬੇਬੇ ਤੋਂ ਮੰਗਾਈ ਮੈਂ ਗੁਲਾਬੀ ਲੋਗੜੀ ਵੀਰਾਂ ਤੇਰਾ ਮੇਰਾ ਪਿਆਰ ਵਿੱਚ ਗੁੰਦਣੇ ਨੂੰ ਦਿਲ ਵਾਲੀ ਸਾਂਝ ਸਾਡੀ ਕਦੇ ਟੁੱਟੇ ਨਾਂ

ਕਾਲਾ ਧਾਗਾ ਲਾਇਆ ਨਾਲ ਬੰਨਣੇ ਨੂੰ

ਮਾਂ ਜਾਇਆ ਤੈਨੂੰ ਕਿੰਨਾ ਮੋਹ ਹਾਂ ਕਰਦੀ ਮਾਂ ਬਾਪੂ ਮੈਨੂੰ ਵੀ ਸੁਦੈਣ ਕਹਿਣ ਵੇ ਰੱਖੜੀ ਤੇ ਆਜੀ ਸੋਹਣੇ ਵੀਰਿਆਂ ਕਰਦੀ ਉਡੀਕਾਂ ਤੇਰੀ ਛੋਟੀ ਭੈਣ ਦੇ"

ਬਿਨਾਂ ਸ਼ੱਕ ਰੱਖੜੀ ਭੈਣ ਭਰਾ ਦੇ ਕੂਟਨੀਤਕ ਸਬੰਧਾਂ, ਨਿਰਸਵਾਰਥ ਪਿਆਰ, ਸਤਿਕਾਰ, ਮੁਹੱਬਤ ਅਤੇ ਪਵਿੱਤਰ ਬੰਧਨਾਂ ਦਾ ਰਿਸ਼ਤਾ ਹੈ। ਇਹ ਤਿਉਹਾਰ ਪਰਿਵਾਰਕ ਰਿਸ਼ਤਿਆਂ ਦੀ ਮਜ਼ਬੂਤੀ, ਦਿਲੀ ਸਾਂਝ, ਅਥਾਹ ਪਿਆਰ, ਸਮਾਜਿਕ ਅਤੇ ਸੱਭਿਆਚਾਰਕ ਕਦਰਾਂ-ਕੀਮਤਾਂ ਦੀ ਪ੍ਰਫੁੱਲਤਾ, ਮਾਨਸਿਕ ਅਹਿਸਾਸ ਦਾ ਅਟੁੱਟ ਬੰਧਨ ਦਾ ਪ੍ਰਤੀਕ ਹੈ। ਆਉ ਸਾਰੇ ਇੱਕਠੇ ਹੋਕੇ ਸਾਰੀਆਂ ਭੈਣਾਂ ਦੀ ਇੱਜ਼ਤ ਆਬਰੂ ਦੀ ਰਾਖੀ ਲਈ ਦ੍ਰਿੜਤਾ ਭਰਪੂਰ ਅਹਿਦ ਲੈਕੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਕਬਨ "ਦੇਖਿ ਪਰਾਈਆ ਚੰਗੀਆ ਮਾਵਾਂ ਧੀਆਂ ਭੈਣਾਂ ਜਾਣੈ.."
ਨੂੰ ਸੱਚਾਈ ਚ ਬਦਲਣ ਦਾ ਪ੍ਰਣ ਕਰੀਏ।



ਇੰਜੀਨੀਅਰ ਸਤਨਾਮ ਸਿੰਘ ਮੱਟੂ
91-97797-08257

ਤਿੰਨ ਤਲਾਕ ਦਾ ਸੁਖਾਂਤਕ ਅੰਤ ਤੋਂ ਤਲਾਕ ਤੱਕ

ਅਧਿਕਾਰਾਂ ਦੀ ਰੱਖਿਆ) ਬਿਲ 2017, 28 ਦਸੰਬਰ ਨੂੰ ਪਾਸ ਕਰ ਦਿੱਤਾ। ਜਿਸ ਨਾਲ ਤਿੰਨ ਤਲਾਕ ਦੀ ਵਰਤੋਂ ਗੈਰ ਕਨੂੰਨੀ ਤੇ ਤਿੰਨ ਸਾਲ ਦੀ ਸਜ਼ਾ ਲਾਗੂ ਕੀਤੀ। ਇਸ ਦੀ ਸਿਕਾਇਤ ਪਤਨੀ ਜਾਂ ਰਿਸ਼ਤੇਦਾਰ ਕਰ ਸਕਦੇ ਹਨ। ਪੀੜਤ ਧਿਰ ਦੇ ਪੱਖ ਤੋਂ ਬਾਅਦ ਜਮਾਨਤ ਮਜਿਸਟ੍ਰੇਟ ਦੁਵਾਰਾ ਹੀ ਸੰਭਵ ਹੈ। ਨਾਬਾਲਗ ਬੱਚੇ ਮਾਂ ਨੂੰ ਸਪੁਰਦ ਕੀਤੇ ਜਾਂਦੇ ਹਨ। ਔਰਤ ਦੀ

ਗੁਜ਼ਾਰਿਸ਼ ਕਰਨ ਨਾਲ ਮਜਿਸਟ੍ਰੇਟ ਕਨੂੰਨੀ ਪ੍ਰਕਿਰਿਆ ਚੋਕ ਕੇ ਸਮਝੋਂਦੇ ਦੇ ਹੁਕਮ ਪਾਸ ਕਰ ਸਕਦਾ ਹੈ। ਪਾਰਲੀਮੈਂਟ ਵਿੱਚ ਖਰੜੇ ਦੇ ਸੁਧਾਰਾ ਲਈ ਲੰਮੀਆ ਬਹਿਸਾਂ ਚੱਲੀਆ। ਪਰ ਐਕਟ ਗਠਨ ਕਰਨ ਦਾ ਅੰਤਿਮ ਨਤੀਜਾ ਨਾ ਨਿਕਲਿਆ। ਇਸ ਬਿੱਲ ਦੀ ਮਿਆਦ 22 ਜਨਵਰੀ 2019 ਨੂੰ ਖਤਮ ਹੋਣੀ ਸੀ। 10 ਜਨਵਰੀ ਨੂੰ ਦੁਵਾਰਾ ਪੇਸ਼ ਹੋਣ ਮਗਰੋਂ 12 ਜਨਵਰੀ ਨੂੰ ਰਾ-

ਸਟਰਪਤੀ ਆਰਡੀਨੈਂਸ ਜਾਰੀ ਕਰ ਦਿੱਤਾ। ਪਰੰਤੂ 2019 ਦੀਆ ਆਮ ਚੋਣਾਂ ਕਾਰਨ ਐਕਟ ਨਾ ਬਣ ਸਕਿਆ। ਕੇਂਦਰ ਵਿੱਚ ਬਹੁਮਤ ਨਾਲ ਦੁਵਾਰਾ ਸਰਕਾਰ ਚੁਣੀ ਗਈ। 21 ਜੂਨ ਨੂੰ ਨਵਾ ਬਿੱਲ ਲੋਕ ਸਭਾ ਵਿੱਚ ਲੈ ਕੇ ਆਏ। ਜੋ 25 ਜੂਨ ਨੂੰ ਬਹੁਮਤ ਨਾਲ ਪਾਸ ਹੋ ਗਿਆ। ਰਾਜ ਸਭਾ ਨੇ 30 ਜੁਲਾਈ ਨੂੰ ਪਾਸ ਕਰ ਦਿੱਤਾ। 31 ਜੁਲਾਈ ਨੂੰ ਰਾਸਟਰਪਤੀ ਦੇ ਸਹਿਮਤੀ

ਹਸਤਾਖਰ ਨਾਲ ਐਕਟ ਬਣ ਗਿਆ। 1 ਅਗਸਤ 2019 ਇਸਲਾਮਿਕ ਔਰਤਾਂ ਦੀ ਅਜ਼ਾਦੀ ਦਾ ਨਵਾ ਸੂਰਜ ਚੜਿਆ। ਸਦੀਆ ਤੋਂ ਚਲਿਆ ਦਮਨਕਾਰੀ ਕਨੂੰਨ ਦਾ ਸੁਖਾਂਤਕ ਅੰਤ ਹੋ ਗਿਆ। ਆਉ ਸੁਭ ਕਾਮਨਾ ਨਾਲ ਔਰਤਾਂ ਨੂੰ ਸੁਤੰਤਰ ਪੜਨ-ਲਿਖਣ, ਵਪਾਰ ਤੇ ਨੌਕਰੀ ਕਰਨ ਲਈ ਸਹਿਜ ਤੇ ਅਨੁਕੂਲ ਵਾਤਾਵਰਨ ਦੀ ਸਿਰਜਣਾ ਕਰੀਏ।



Each Office
Independently
Owned and Operated

**ਰਿਹਾਇਸ਼ੀ ਜਾਂ ਵਪਾਰਕ ਸੰਪਤੀਆਂ ਵੇਚਣ
ਅਤੇ ਖਰੀਦਣ ਲਈ ਸੰਪਰਕ ਕਰੋ ਜੀ**

Dil Nijjar REALTOR®

CalBRE # 01418648

Honesty Starts From Here

SELL OR **BUY** Residential • Business • Commercial
Lease • Investment Property and Land

Serving in Greater Sacramento area since 2004

Cell: 916-628-2210

Fax: 916-745-3424

Office: 916-285-1000

Email : Dil.Realtor@gmail.com

**2081 Arena Blvd #
100 Sacramento, CA 95834**



Chicago's Pizza with a Twist

Call: 1-209-398-2221





Parvinder Dhesi



Kulwant Sandhu

1471 B St., Unit B, Livingston, CA 95334

ਦਰਵੇਸ਼ ਸਿਆਸਤਦਾਨ ਜਥੇਦਾਰ ਉਜਾਗਰ ਸਿੰਘ ਸੇਖਵਾਂ



ਲਾਲ ਸਿੰਘ ਸੁਲਹਾਣੀ
91-98721-55120

ਸਤੰਬਰ 1985 ਦੀਆਂ ਆਮ ਚੋਣਾਂ ਤੋਂ ਬਾਅਦ ਸਾਹਿਬ ਕਾਂਸੀ ਰਾਮ ਅਤੇ ਬਾਮਸੇਫ ਆਗੂਆਂ 'ਚ ਮਤਭੇਦ ਉਭਰਨੇ ਸ਼ੁਰੂ ਹੋ ਗਏ ਸਨ। 1986 ਦੇ ਸ਼ੁਰੂ ਵਿਚ ਮਹਾਰਾਸ਼ਟਰ ਦੇ ਡੀ. ਕੇ. ਖਾਪਰਡੇ ਅਤੇ ਪੰਜਾਬ ਦੇ ਮੁਲਾਜ਼ਮ ਆਗੂ ਤੇਜਿੰਦਰ ਸਿੰਘ ਝੱਲੀ ਪੂਰੇ ਦੇਸ਼ ਦੀ ਬਾਮਸੇਫ ਅਤੇ ਡੀ. ਐਸ. ਫੋਰ ਨੂੰ ਲੈਕੇ ਸਾਹਿਬ ਕਾਂਸੀ ਰਾਮ ਤੋਂ ਅਲੱਗ ਹੋ ਗਏ। ਉਨ੍ਹਾਂ ਨੇ ਸਾਹਿਬ ਦੀ ਇਛਾ ਦੇ ਵਿਰੁੱਧ ਇਹਨਾਂ ਜਥੇਬੰਦੀਆਂ ਨੂੰ ਆਪਣੇ ਨਾਂ ਤੇ ਰਜਿਸਟਰਡ ਕਰਵਾ ਲਿਆ। ਇਸ ਲਈ ਬਾਮਸੇਫ ਲਗਭਗ ਸਾਂਤ ਹੀ ਹੋ ਗਈ। ਚੰਡੀਗੜ੍ਹ ਜਿਹੜਾ ਪੰਜਾਬ ਹਰਿਆਣਾ ਚੰਡੀਗੜ੍ਹ ਤੇ ਹਿਮਾਚਲ ਪ੍ਰਦੇਸ਼ ਦੀਆਂ ਸਰਗਰਮੀਆਂ ਦਾ ਕੇਂਦਰ ਸੀ, ਗੜ੍ਹ ਸੀ ਬਿਲਕੁਲ ਖਾਲੀ ਹੀ ਹੋ ਗਿਆ।

ਬਾਮਸੇਫ ਤੇ ਡੀ ਐਸ ਫੋਰ ਦੇ ਵੱਡੇ ਆਗੂ ਇਸ ਤਾਕ ਵਿਚ ਸਨ ਕਿ ਐਸੇ ਨਾਕਾਬੰਦੀ ਵਾਲੇ ਮਹੌਲ ਵਿਚ ਕਾਂਸੀ ਰਾਮ ਉਨ੍ਹਾਂ ਦੇ ਪੈਰਾਂ ਵਿਚ ਆ ਡਿਗੇਗਾ। ਸਾਹਿਬ ਕਾਂਸੀ ਰਾਮ ਨੇ ਬਿਜਲੀ ਬੋਰਡ ਦੇ ਇਕ ਜੇ ਈ ਤਰਸੇਮ ਸਿੰਘ ਸਜਣ ਜੋ ਮੁਕਤਸਰ ਵਿਖੇ ਤੈਨਾਤ ਸੀ ਨੂੰ ਮੇਰੇ ਪਾਸ ਫਿਰੋਜ਼ਪੁਰ ਭੇਜਿਆ ਜਿਸਨੇ ਸਾਰੀ ਰਾਤ ਗਲਬਾਤ ਕਰਕੇ ਸਾਰੀ ਹਾਲਾਤ ਤੋਂ ਜਾਣੂ ਕਰਵਾਇਆ ਤੇ ਸਾਹਿਬ ਨਾਲ ਫੋਨ ਤੇ ਗਲ ਕਰਨ ਦੀ ਤਾਕੀਦ ਕਰਕੇ ਚਲਾ ਗਿਆ। ਆਪਣੇ ਸਾਥੀ ਬਾਬੂ ਸਿੰਘ ਨੂੰ ਨਾਲ ਲੈ ਕੇ ਮੈਂ ਰਾਤ ਨੂੰ ਸਾਹਿਬ ਨਾਲ ਫੋਨ ਤੇ ਲੰਬੀ ਗੱਲਬਾਤ ਕੀਤੀ। ਉਹਨਾਂ ਮੈਨੂੰ ਫਿਰੋਜ਼ਪੁਰ ਵਿਖੇ ਅਪਰੈਲ ਦੇ ਅਖੀਰਲੇ ਹਫਤੇ ਪਰੋਗਰਾਮ ਰਖਣ ਲਈ ਆਖਿਆ ਜਿਸਦੀ ਮੈਂ ਹਾਮੀ ਭਰ ਦਿਤੀ। ਫਿਰ ਉਹਨਾਂ ਨੇ ਮੇਰੇ ਪਾਸ ਹਰਿਆਣਾ ਦੇ ਸੁਬਾਈ ਪਰਧਾਨ ਅਮਨ ਕੁਮਾਰ ਨਾਗਰਾ ਨੂੰ ਭੇਜਿਆ ਜਿਸ ਨੇ ਪੂਰੇ ਦੇਸ਼ ਦੀ ਸਥਿਤੀ ਬਾਰੇ ਜਾਣਕਾਰੀ ਦਿੰਦਿਆਂ ਰਾਤ ਭਰ ਜਾਗ ਕੇ ਸਾਹਿਬ ਦਾ ਸਾਥ ਦੇਣ ਲਈ ਪ੍ਰੇਰਿਆ। ਉਸ ਸਮੇਂ ਤਕ ਮੈਂ ਕੋਈ ਵੱਡਾ ਆਗੂ ਤਾਂ ਨਹੀਂ ਸਾਂ ਪਰ ਇਕ ਸਿਰਕੱਢ ਕਾਰਕੁਨ ਸਾਂ ਗੁਰਨਾਮ ਸਿੰਘ ਮੁਕਤਸਰ ਦੀ ਟੀਮ ਦਾ ਜੋ ਅਜੇ ਆਪ ਭੰਬਲਭੁਸੇ ਵਿਚ ਸੀ। ਫਿਰ ਜਕੋ ਤਕੀ ਵਿਚ ਹਰਭਜਨ ਲਾਖੇ ਤੇ ਗੁਰਨਾਮ ਸਿੰਘ ਨੇ ਬਾਮਸੇਫ ਦੇ ਚੰਡੀਗੜ੍ਹ ਵਿਚਲੇ ਆਗੂਆਂ ਨਾਲ ਚਲਣ ਦੀ ਬਜਾਏ ਸਾਹਿਬ ਕਾਂਸੀ ਰਾਮ ਨਾਲ ਖੜਨ ਦਾ ਪੈਂਤੜਾ ਮਲ ਲਿਆ। ਮਾਲਵੇ ਦੀ ਬਾਮਸੇਫ ਲਗਭਗ ਗੁਰਨਾਮ ਸਿੰਘ ਨਾਲ ਈ ਸੀ। ਸਾਹਿਬ ਨੇ ਉਹਨੂੰ ਸਰਗਰਮੀਆਂ ਜਾਰੀ ਰਖਣ ਤੇ ਪੂਰੀ ਤਨਦੇਹੀ ਨਾਲ ਗਤੀਸ਼ੀਲ ਰਹਿਣ ਲਈ ਪਤਰ ਲਿਖ ਕੇ ਭੇਜ ਦਿੱਤਾ। ਅਸੀਂ ਮੁਲਾਜ਼ਮਾਂ ਨੂੰ ਲਾਮਬੰਦ ਕਰਨ ਅਤੇ ਬਹੁਜਨ ਸਮਾਜ ਪਾਰਟੀ ਦੀਆਂ ਇਕਾਈਆਂ ਸਥਾਪਤ ਕਰਨ ਲਈ ਪੂਰੀ ਸਿਦਕ ਦਿਲੀ, ਇਮਾਨਦਾਰੀ, ਸਿਰਤ, ਦਿਰਤ ਇਰਾਦੇ ਅਤੇ ਮਿਸ਼ਨਰੀ ਹੁੱਬ ਨਾਲ ਜੁਟ ਗਏ। ਮੇਰੀ ਫਿਰੋਜ਼ਪੁਰ ਦੀ ਬਾਮਸੇਫ ਦੀ ਮਜ਼ਬੂਤ ਟੀਮ ਸੀ ਜਿਸ ਵਿਚ ਸੁੱਚਾ ਸਿੰਘ, ਬਾਬੂ ਸਿੰਘ, ਜਗਰੂਪ ਸਿੰਘ ਸੁਲਹਾਣੀ, ਬਾਪੂ ਤਾਰਾ ਸਿੰਘ, ਜਗੀਰ ਸਿੰਘ, ਬਚਿੰਤਰ ਸਿੰਘ, ਧਰਮ ਸਿੰਘ, ਓਮ ਪ੍ਰਕਾਸ਼, ਕੁਲਵੰਤ ਸਿੰਘ, ਬਿੱਕਰ ਸਿੰਘ, ਸੁਭਾਸ਼ ਚੰਦਰ, ਦਰਸ਼ਨਾਂ ਦੇਵੀ, ਸੁਖਦੇਵ ਸਿੰਘ ਭੱਟੀ, ਜਗੀਰ ਸਿੰਘ ਭੱਟੀਆਂ ਵਾਲੀ ਬਸਤੀ ਆਦਿ ਵਰਨਣ ਯੋਗ ਨਾਮ ਹਨ। ਮੈਂ ਗੁਰਨਾਮ ਸਿੰਘ ਦੀ ਤਕੜੀ ਪਿਰ ਬਣਕੇ ਮਿਸ਼ਨ ਦੇ ਪਰਚਾਰ ਪ੍ਰਸਾਰ ਲਈ ਤਹਿ ਦਿਲੋਂ ਦਿਨ ਰਾਤ ਇਕ ਕਰਕੇ ਗਤੀਸ਼ੀਲ ਸਾਂ। ਫਿਰੋਜ਼ਪੁਰ, ਮੋਗਾ, ਧਰਮਕੋਟ, ਤਲਵੰਡੀ, ਜੀਰਾ, ਫਰੀਦਕੋਟ, ਕੋਟਕਪੂਰਾ, ਬਠਿੰਡਾ, ਭਾਈ ਰੂਪਾ, ਬੇਬੀਰਾ ਭਾਈ, ਬੁਢਲਾਡਾ, ਮਾਨਸਾ, ਮੁਕਤਸਰ, ਮਲੋਟ, ਜਲਾਲਾਬਾਦ, ਅਬੋਹਰ ਆਦਿ ਇਕਾਈਆਂ ਦੇ ਸਾਥੀਆਂ ਨੂੰ ਨਾਲ ਲੈ ਕੇ ਅਸੀਂ ਮਾਲਵਾ ਤਕਰੀਬਨ ਸੰਭਾਲ ਲਿਆ ਸੀ। ਸਗੋਂ ਮੈਂ ਨਾਲ ਲਗਦੇ ਹਰਿਆਣਾ, ਰਾਜਸਥਾਨ ਤੇ ਹਿਮਾਚਲ ਪ੍ਰਦੇਸ਼ ਤਕ ਆਪਣਾ ਸਰਗਰਮ ਯੋਗਦਾਨ ਪਾਉਣ ਲਗ ਪਿਆ ਸੀ। 1986 ਦੇ ਅਖੀਰ ਤਕ ਮੈਂ ਇਕ ਸਿਰਕੱਢ ਅਤੇ ਚੋਣਵੇਂ ਬਾਮਸੇਫ ਆਗੂਆਂ ਵਿਚ ਸੁਮਾਰ ਤੇ ਚਰਚਿਤ ਹੋ ਚੁਕਿਆ ਸੀ।

ਫਿਰੋਜ਼ਪੁਰ ਜਿਲੇ ਦੇ ਮੁਦਕੀ ਪ੍ਰਾਇਮਰੀ ਹੈਲਥ ਸੈਂਟਰ ਵਿਚ ਮੁਲਾਜ਼ਮ ਸੀ ਜਥੇਦਾਰ ਪ੍ਰੀਤਮ ਸਿੰਘ ਚੀਮਾ। ਉਹਦੇ ਨਾਲ ਮੈਂ ਜਦੋਂ ਅੰਬੇਡਕਰੀ ਲਹਿਰ ਦੀ ਗੱਲ ਕੀਤੀ ਤਾਂ

ਉਹ ਕਹਿਣ ਲੱਗਾ ਕਿ ਖਾਲਸਤਾਨ ਦੀ ਸਰਜ਼ਮੀਨ ਤੇ ਹੋਰ ਕੋਈ ਵਿਚਾਰਧਾਰਾ ਨਹੀਂ ਚਲਣ ਦਿਤੀ ਜਾਵੇਗੀ। ਜਦੋਂ ਉਸਨੂੰ ਮੈਂ ਵਿਸਥਾਰ ਨਾਲ ਸਿਖ ਲਹਿਰ ਤੇ ਅੰਬੇਡਕਰੀ ਵਿਚਾਰ ਧਾਰਾ ਦੇ ਇਕੋ ਜਿਹੇ ਟੀਚਿਆਂ ਅਤੇ ਕਾਂਸੀ ਰਾਮ ਜੀ ਵਲੋਂ ਵਿੱਢੇ ਦੇਸ਼ ਵਿਆਪੀ ਸੰਘਰਸ਼ ਬਾਰੇ ਜਾਣੂ ਕਰਵਾਇਆ ਤਾਂ ਉਹ ਬੜਾ ਪ੍ਰਭਾਵਿਤ ਹੋਇਆ ਤੇ ਉਹ ਸਾਹਿਬ ਕਾਂਸੀ ਰਾਮ ਜੀ ਦਾ ਪਰਸੰਸਕ, ਮੇਰਾ ਹਮਦਰਦ ਤੇ ਬਹੁਜਨ ਸਮਾਜ ਪਾਰਟੀ ਦਾ ਸਹਿਯੋਗੀ ਬਣ ਗਿਆ। ਉਹਨੀ ਦਿਨੀਂ ਸਰੋਮਣੀ ਅਕਾਲੀ ਦਲ ਤੇ ਸਰੋਮਣੀ ਕਮੇਟੀ ਦੀ ਲਗਭਗ ਸਾਰੀ ਸੀਨੀਅਰ ਲੀਡਰਸ਼ਿਪ ਵਖ ਵਖ ਜੇਲਾਂ ਚ ਬੰਦ ਸੀ ਇਸ ਲਈ ਦਰਵੇਸ਼ ਸਿਆਸਤਦਾਨ, ਕਿਰਤੀ ਕਿਰਸਾਨ, ਸਿਕੇਬੰਦ ਤੇ ਟਕਸਾਲੀ ਅਕਾਲੀ ਜਥੇਦਾਰ ਉਜਾਗਰ ਸਿੰਘ ਸੇਖਵਾਂ ਕਾਰਜਕਾਰੀ ਪ੍ਰਧਾਨ ਵਜੋਂ ਕਾਰਜਸ਼ੀਲ ਸਨ ਤੇ ਪ੍ਰੀਤਮ ਸਿੰਘ ਦਾ ਸੇਖਵਾਂ ਸਾਹਿਬ ਨਾਲ ਕਾਫੀ ਲਗਓ, ਪਰੋਮ ਅਤੇ ਮੇਲ ਮਿਲਾਪ ਸੀ ਉਹ ਉਹਨਾਂ ਦੇ ਨੇੜਲੇ ਸਾਥੀ ਵਜੋਂ ਚਰਚਿਤ ਸੀ। ਉਹ ਜਦੋਂ ਵੀ ਸੇਖਵਾਂ ਸਾਹਿਬ ਨੂੰ ਮਿਲਦਾ ਮੇਰੇ ਬਾਰੇ ਜਰੂਰ ਗਲ ਕਰਦਾ ਤੇ ਨਾਲ ਨਾਲ ਬਹੁਜਨ ਸਮਾਜ ਪਾਰਟੀ, ਸਾਹਿਬ ਕਾਂਸੀ ਰਾਮ ਅਤੇ ਉਹਨਾਂ ਦੇ ਦੇਸ਼ ਵਿਆਪੀ ਅੰਦੋਲਨ ਬਾਰੇ ਅਕਸਰ ਗਲ ਕਰਦਾ ਰਹਿੰਦਾ ਤੇ ਫਿਰ ਹੋਈ ਗਲਬਾਤ ਦੀ ਜਾਣਕਾਰੀ ਮੇਰੇ ਨਾਲ ਜਰੂਰ ਸਾਂਝੀ ਕਰਦਾ। ਇਕ ਦਿਨ ਮੈਂ ਰੈਡ ਕਰਾਸ ਬਿਲਡਿੰਗ ਵਿਚ ਸਥਿਤ ਜਿਲਾ ਖੁਰਾਕ ਤੇ ਸਪਲਾਈਜ਼ ਕੰਟਰੋਲਰ ਦਫਤਰ ਵਿਚ ਆਪਣੇ ਕੰਮ ਵਿਚ ਮਸ਼ਰੂਫ ਸਾਂ ਕਿ ਅਚਾਨਕ ਮੇਰੀ ਸੀਟ ਤੇ ਆਕੇ ਪ੍ਰੀਤਮ ਸਿੰਘ ਕਹਿਣ ਲੱਗਾ ਕਿ ਹੇਠਾਂ ਜਥੇਦਾਰ ਸੇਖਵਾਂ ਉਡੀਕ ਰਹੇ ਹਨ ਉਹ ਮਿਲਣਾ ਚਾਹੁੰਦੇ ਹਨ। ਐਡੀ ਵਡੀ ਹਸਤੀ ਦਾ ਇਸ ਤਰ੍ਹਾਂ ਮੈਨੂੰ ਮਿਲਣ ਆ ਜਾਣਾ ਮੇਰੇ ਲਈ ਸਚਮੁਚ ਅਚੰਭੇ ਵਾਲੀ ਗੱਲ ਸੀ। ਖੈਰ! ਮੈਂ ਸਤਿਕਾਰ ਨਾਲ ਫਤਿਹ ਬੁਲਾ ਕੇ ਬੋੜਾ ਝੁਕਿਆ ਹੀ ਸਾਂ ਕਿ ਉਹਨਾਂ ਨੇ ਮੈਨੂੰ ਇਉਂ ਗਲਵਕਤੀ ਵਿਚ ਘੁਟ ਲਿਆ ਜਿਵੇਂ ਚਿਰਾਂ ਤੋਂ ਉਹ ਮੇਰੇ ਜਾਣੂ ਹੋਣ।

ਕੰਟੀਨ ਤੋਂ ਚਾਹ ਪਾਣੀ ਛਕਣ ਤੋਂ ਬਾਅਦ ਉਹ ਕਹਿਣ ਲੱਗੇ-

"ਕਾਕਾ ਮੈਂ ਜੇਲ ਸੁਪਰਡੈਂਟ ਨੂੰ ਮਿਲਣਾ ਐ। ਜੇ ਬੁਰਾ ਨਾ ਮੰਨੇ ਤਾਂ ਮੇਰੇ ਨਾਲ ਚਲੋ। ਮੈਂ ਤੁਹਾਡੇ ਨਾਲ ਖਾਸ ਗੱਲਬਾਤ ਕਰਨਾ ਚਾਹੁੰਦਾ ਹਾਂ।" ਦਫਤਰੋਂ ਆਗਿਆ ਲੈ ਕੇ ਮੈਂ ਉਹਨਾਂ ਨਾਲ ਚਲ ਪਿਆ। ਮੇਰਾ ਦਫਤਰ ਜੇਲ ਦੇ ਨਜਦੀਕ ਈ ਸੀ।

ਜੇਲ ਸੁਪਰਡੈਂਟ ਦਫਤਰ ਵਿੱਚ ਨਹੀਂ ਸੀ ਇੰਤਜਾਰ ਕਰਨੀ ਪੈਣੀ ਸੀ। ਉਹ ਕਹਿਣ ਲੱਗੇ-

"ਕਾਕਾ ਮੈਨੂੰ ਆਪਣੀ ਨਵੀਂ ਲਹਿਰ ਬਾਰੇ ਬਾਬੂ ਕਾਂਸੀ ਰਾਮ ਬਾਰੇ, ਉਹਨਾਂ ਦੇ ਅੰਦੋਲਨ ਬਾਰੇ ਬਹੁਜਨ ਸਮਾਜ ਪਾਰਟੀ ਸਬੰਧੀ ਵਿਸਥਾਰ ਨਾਲ ਦਸੋ।"

ਮਿਸ਼ਨ ਜਨੂੰਨ ਦੀ ਹੱਦ ਤੱਕ ਪਾਰੇ ਵਾਂਗ ਹੱਡਾਂ 'ਚ ਰੋਅ ਚੁਕਾ ਸੀ। ਮੈਂ ਬਾਬਾ ਸਾਹਿਬ ਦੀ ਵਿਚਾਰਧਾਰਾ ਬਾਰੇ, ਕਾਂਸੀ ਰਾਮ ਜੀ ਦੇ ਅੰਦੋਲਨ ਬਾਰੇ, ਬਹੁਜਨ ਸਮਾਜ ਪਾਰਟੀ ਬਾਰੇ ਦੱਸਣਾ ਸ਼ੁਰੂ ਕਰ ਦਿੱਤਾ ਤੇ ਉਹ ਸੁਘੜ ਸੁਜਾਨ ਸਰੋਤੇ ਵਾਂਗ ਮੰਤਰ ਮੁਗਧ ਹੋ ਸੁਣਦੇ ਰਹੇ, ਹੁੰਗਾਰਾ ਭਰਦੇ ਤੇ ਵਿਚ ਵਿਚ ਸੁਆਲ ਪੁਛਦੇ ਰਹੇ। ਲਗਭਗ ਡੇਢ ਕੁ ਘੰਟਾ ਪੂਰੇ ਠਰੰਮੇ ਨਾਲ ਸੁਣਨ ਤੋਂ ਬਾਅਦ ਕਹਿਣ ਲੱਗੇ--

"ਕਾਕਾ ਕੀ ਤੁਸੀਂ ਮੈਨੂੰ ਬਾਬੂ ਜੀ ਨਾਲ ਮਿਲਾ

ਸਕਦੇ ਹੋ?"

"ਹਾਂ ਜੀ ਬਿਲਕੁਲ। ਮੈਂ ਤੁਹਾਡੇ ਬਾਰੇ ਉਹਨਾਂ ਨੂੰ ਦਸਾਂਗਾ। ਵਕਤ ਲੈਕੇ ਉਹਨਾਂ ਨਾਲ ਮਿਲਣਾ ਦਾ ਜਲਦੀ ਹੀ ਪਰਬੰਧ ਕਰਾਂਗਾ।"

ਮੈਂ ਭਰੋਸੇ ਨਾਲ ਆਖਿਆ। ਫਿਰ ਗਲਵਕਤੀ 'ਚ ਘੁਟਕੇ ਮੇਰੀ ਕੰਡ ਬਾ-ਪੜਦਿਆਂ ਕਹਿਣ ਲੱਗੇ-

"ਤੁਸੀਂ ਬਹੁਤ ਚੰਗਾ ਤੇ ਨੇਕ ਕਾਰਜ ਕਰ ਰਹੇ ਓ! ਇਹ ਤਾਂ ਗੁਰੂ ਸਾਹਿਬਾਨ ਦਾ ਮਿਸ਼ਨ ਹੈ, ਤਕੜੇ ਰਹੁ, ਰਲ ਮਿਲ ਕੇ ਕਰਾਂਗੇ।"

ਮੈਂ ਸਾਰੀ ਹੋਈ ਬੀਤੀ ਸਾਹਿਬ ਕਾਂਸੀ ਰਾਮ ਨੂੰ ਦੱਸੀ ਤੇ ਸੇਖਵਾਂ ਸਾਹਿਬ ਦੀ ਮਿਲਣ ਦੀ ਤੀਬਰਤਾ ਬਾਰੇ ਆਖਿਆ। ਉਹਨਾ ਵੀ ਮਿਲਣ ਲਈ ਪੂਰਾ ਉਤਸ਼ਾਹ ਦਿਖਾਇਆ।

ਕੋਟ ਕਪੂਰੇ ਦੇ ਪ੍ਰਭ ਦਿਆਲ ਮਾਂਡੀਆ ਦੀ ਪ੍ਰਧਾਨਗੀ ਹੇਠ ਚਲਦੀ ਪੀ ਆਰ ਟੀ ਸੀ ਮੁਲਾਜ਼ਮਾਂ ਦੀ ਐਸ ਸੀ ਬੀ ਸੀ ਯੂਨੀਅਨ ਸਿਧੇ ਤੌਰ ਤੇ ਕਾਂਸੀ ਰਾਮ ਦੇ ਅੰਦੋਲਨ ਦੀ ਸਮਰਥਕ ਬਣ ਗਈ ਸੀ। ਇਸ ਯੂਨੀਅਨ ਵਲੋਂ ਬਸ ਅਡਾ ਫਰੀਦਕੋਟ ਵਿਖੇ ਕਬੀਰ ਜੈਅੰਤੀ ਮਨਾਉਣ ਲਈ ਪਰੋਗਰਾਮ ਉਲੀਕ ਕੇ ਬਸਪਾ ਸੁਪਰੀਮੋ ਨੂੰ ਮੁਖ ਮਹਿਮਾਨ ਵਜੋਂ ਬੁਲਾਇਆ ਗਿਆ। ਮੈਂ ਸਾਹਿਬ ਤੋਂ ਆਗਿਆ ਲੈਕੇ ਜਥੇਦਾਰ ਸੇਖਵਾਂ ਜੀ ਨੂੰ ਇਸ ਪਰੋਗਰਾਮ ਦੀ ਸੂਚਨਾ ਭੇਜ ਦਿਤੀ ਤੇ ਤਾਂ ਕਿ ਉਹ ਆਪਸ ਵਿਚ ਗਲਬਾਤ ਕਰ ਸਕਣ। ਸੇਖਵਾਂ ਸਾਹਿਬ ਤਾਂ ਪੁਜ ਗਏ ਪਰ ਕਿਸੇ ਵਿਸ਼ੇਸ਼ ਕਾਰਨ ਸਦਕਾ ਕਾਂਸੀ ਰਾਮ ਜੀ ਦਾ ਦੌਰਾ ਅਚਨਚੇਤ ਰਦ ਹੋ ਗਿਆ। ਜਥੇਦਾਰ ਸੇਖਵਾਂ ਇਹ ਜਾਣ ਕੇ ਬੜੇ ਮਾਯੂਸ ਹੋਏ। ਫਿਰ ਉਹ



ਫਰੀਦਕੋਟ ਦੀ ਵਿਧਾਇਕਾ ਤੇ ਅਕਾਲੀ ਆਗੂ ਬੀਬੀ ਜਗਦੀਸ਼ ਕੌਰ ਢਿੱਲੋਂ ਦੇ ਘਰ ਅਕਾਲੀ ਵਰਕਰਾਂ ਦੀ ਹੋ ਰਹੀ ਮੀਟਿੰਗ ਵਿਚ ਮੈਨੂੰ ਨਾਲ ਲੈ ਗਏ। ਬੀਬੀ ਢਿੱਲੋਂ ਨੇ ਜਦੋਂ ਇਹ ਪੁਛਿਆ ਕਿ ਪਰਧਾਨ ਜੀ ਇਹ ਲੜਕਾ ਕੌਣ ਹੈ ਤਾਂ ਜਥੇਦਾਰ ਜੀ ਕਹਿਣ ਲੱਗੇ "ਬੀਬੀ ਤੂੰ ਇਸ ਲੜਕੇ ਨੂੰ ਨਹੀਂ ਜਾਣਦੀ ਇਹ ਤੁਹਾਡੇ ਇਲਾਕੇ ਦਾ ਸਿਰਕੱਢ ਆਗੂ ਹੈ, ਇਹ ਬਹੁਜਨ ਲਹਿਰ ਦਾ ਖੰਮ ਹੈ ਤੇ ਬਾਬੂ ਕਾਂਸੀ ਰਾਮ ਜੀ ਦਾ ਬਹੁਤ ਨਜ਼ਦੀਕੀ ਸਾਥੀ ਹੈ।"

ਉਸ ਤੋਂ ਬਾਅਦ ਬਹੁਜਨ ਸਮਾਜ ਪਾਰਟੀ ਵਲੋਂ ਪਰੇਡ ਗਰਾਊਂਡ ਚੰਡੀਗੜ੍ਹ ਵਿਖੇ ਕੀਤੀ ਜਾ ਰਹੀ ਵਡੀ ਰੈਲੀ ਬਾਰੇ ਮੈਂ ਕਾਫੀ ਸਮਾਂ ਪਹਿਲਾਂ ਈ ਉਹਨਾਂ ਨੂੰ ਦਸ ਦਿਤਾ। ਪਰ ਉਹ ਤਰਨਤਾਰਨ ਹਲਕੇ ਚ ਕਿਸੇ ਅਕਾਲੀ ਆਗੂ ਦੀ ਲੜਕੀ ਦੀ ਸ਼ਾਦੀ ਵਿਚ ਸ਼ਿਰਕਤ ਕਰਨ ਸਦਕਾ ਚੰਡੀਗੜ੍ਹ ਲੋਟ ਪੁੱਜੇ ਉਦੋਂ ਤਕ ਸਾਹਿਬ ਪਰੋਗਰਾਮ ਸਮਾਪਤ ਕਰ ਜਾ ਚੁਕੇ ਸਨ। ਉਹਨਾਂ ਦੀ ਮਿਲਣ ਦੀ ਇੱਛਾ ਫਿਰ ਨਾਕਾਮ ਰਹਿ ਗਈ। ਮੈਂ ਸਾਹਿਬ ਕਾਂਸੀ ਰਾਮ ਨੂੰ ਸਾਰੀ ਜਾਣਕਾਰੀ ਦਿੰਦਾ ਰਿਹਾ।

28 ਅਗਸਤ 1987 ਨੂੰ ਰੋਪੜ ਬਸਪਾ ਅੱਡੇ ਲਾਗੇ ਕੀਤੀ ਜਾ ਰਹੀ ਰੈਲੀ ਵਿਚ ਜਥੇਦਾਰ ਜੀ ਨੂੰ ਹਰ ਹਾਲਤ ਸਮੇਂ ਸਿਰ ਪੁਜਣ ਦੀ ਮੈਂ ਤਾਕੀਦ ਕਰ ਦਿਤੀ ਸੀ ਤੇ ਸਾਹਿਬ ਨੂੰ ਵੀ ਉਹਨਾਂ ਦੇ ਆਉਣ ਬਾਰੇ ਜਾਣਕਾਰੀ ਦੇ ਦਿਤੀ। ਉਹ 11 ਕੁ ਵਜੇ ਈ ਪੁੱਜ ਗਏ। ਸਾਹਿਬ ਨੇ ਬੜੇ ਆਦਰ ਨਾਲ ਉਹਨਾਂ ਨੂੰ ਸਟੇਜ ਤੇ ਬਿਠਾਇਆ 'ਤੇ ਉਹ ਬਸਪਾ ਦੀ ਸਟੇਜ ਤੇ ਖੁਲ ਕੇ ਬੋਲੇ। ਕਾਨਫਰੰਸ ਦੀ ਸਮਾਪਤੀ

ਤੋਂ ਬਾਅਦ ਸੇਖਵਾਂ ਸਾਹਿਬ ਕਹਿਣ-- "ਲੱਗੇ ਕਿ ਤੁਹਾਡਾ ਆਪਣਾ ਪਿੰਡ ਵੀ ਇਥੋਂ ਨਜਦੀਕ ਈ ਐ।"

"ਹਾਂ ਹੈ ਪਰ ਮੈਂ ਘਰ ਨਾਲੋਂ ਸਬੰਧ ਖਤਮ ਕਰ ਚੁਕਾ ਹਾਂ ਮੈਂ ਤਾਂ ਲੰਮਾ ਸਮਾਂ ਪਹਿਲਾਂ ਇਹ ਸੰਕਲਪ ਲੈ ਕੇ ਤੁਰਿਆ ਹਾਂ ਕਿ ਮੈਂ ਸਾਰੀ ਜਿੰਦਗੀ ਵਿਆਹ ਨਹੀਂ ਕਰਾਵਾਂਗਾ, ਮੇਰਾ ਕੋਈ ਪਰਵਾਰ ਨਹੀਂ ਹੋਵੇਗਾ, ਕੋਈ ਜਾਇਦਾਦ ਤੇ ਬੈਂਕ ਬੈਲੈਂਸ ਨਹੀਂ ਹੋਵੇਗਾ।"

ਸਾਹਿਬ ਦਸ ਰਹੇ ਸਨ।

ਫਿਰ ਵੀ ਜਥੇਦਾਰ ਜੀ ਜਿੰਦ ਕਰਕੇ ਘਰ ਲੈਕੇ ਗਏ ਕਿ ਮੈਂ ਤੁਹਾਡੇ ਮਾਤਾ ਜੀ ਦੇ ਦਰਸ਼ਨ ਕਰਨਾ ਚਾਹੁੰਦਾ ਹਾਂ। ਦਹਾਕਿਆਂ ਬਾਅਦ ਸਾਹਿਬ ਆਪਣੇ ਪਿਤਰੀ ਪਿੰਡ ਖੁਆਸਪੁਰ ਗਏ। ਜੀਅ ਭਰਕੇ ਉਹਨਾਂ ਸਾਹਿਬ ਕਾਂਸੀ ਰਾਮ ਜੀ ਨਾਲ ਖੁਲ ਕੇ ਵਿਚਾਰ ਵਟਾਂਦਰਾ ਕੀਤਾ ਤੇ ਭਵਿੱਖ ਦੀ ਰਣਨੀਤੀ ਤਹਿ ਕੀਤੀ।

ਗੁਰਦੁਆਰਾ ਗੁਰੂ ਸਰ ਬਜੀਦਪੁਰ ਵਿਖੇ ਸ਼੍ਰੋਮਣੀ ਅਕਾਲੀ ਦਲ ਫਿਰੋਜ਼ਪੁਰ ਦੇ ਵਰਕਰਾਂ ਦੀ ਮੀਟਿੰਗ ਸਮੇਂ ਉਚੇਚਾ ਸੁਨੇਹਾ ਭੇਜ ਕੇ ਜਥੇਦਾਰ ਜੀ ਵਲੋਂ ਮੈਨੂੰ ਆਉਣ ਦੀ ਤਾਕੀਦ ਕੀਤੀ ਗਈ। ਇਕ ਸਾਥੀ ਬਾਬੂ ਸਿੰਘ ਤੇ ਮੈਂ ਲੂਨਾ ਮੋਪਡ ਤੇ ਅਜੇ ਜੀ ਟੀ ਰੋਡ ਤੋਂ ਗੁਰਦੁਆਰਾ ਸਾਹਿਬ ਨੂੰ ਮੁੜੇ ਈ ਸਾਂ ਕਿ ਜਥੇਦਾਰ ਸੇਖਵਾਂ ਸਾਹਿਬ ਦੀ ਗੱਡੀ ਮੇਰੇ ਅਗੇ ਆ ਰੁਕੀ। ਉਹਨਾਂ ਨੇ ਮੈਨੂੰ ਆਪਣੀ ਗੱਡੀ 'ਚ ਆਪਣੇ ਨਾਲ ਬਿਠਾ ਲਿਆ ਤੇ ਸਟੇਜ ਤੇ ਵੀ ਆਪਣੇ ਨਾਲ ਈ ਰਖਿਆ। ਆਪਣੇ ਪ੍ਰਧਾਨਗੀ ਭਾਸ਼ਨ ਦੌਰਾਨ ਉਹਨਾਂ ਨੇ ਸਾਹਿਬ ਕਾਂਸੀ ਰਾਮ ਜੀ ਦਾ ਜਿਕਰ ਬੜੇ ਅਦਬ ਨਾਲ ਕਰਦਿਆਂ ਮਾਣ ਮਹਿਸੂਸ ਕੀਤਾ ਕਿ ਗੌਰਵ ਦੀ ਗਲ ਹੈ ਕਿ ਇਕ ਪੰਜਾਬੀ ਸੂਰਮਾ ਆਪਣੇ ਬਲ ਬੋਤੇ ਕੌਮੀ ਰਾਜ ਨੀਤੀ ਵਿਚ ਵਡੀ ਪਿਰ ਬਣ ਕੇ ਉਭਰਿਆ ਹੈ। ਤੇ ਸਾਨੂੰ ਖੁੱਲੇ ਦਿਲ ਨਾਲ ਉਹਦਾ ਸਾਥ ਦੇਣ ਚਾਹੀਦਾ ਹੈ। ਇਸ ਵਿਚ ਸਮੁੱਚੇ ਪੰਜਾਬੀਆਂ ਤੇ ਖਾਸ ਕਰਕੇ ਸਿਖਾਂ ਦਾ ਵਡਾ ਭਲਾ ਹੋਵੇਗਾ। ਫਿਰ ਵਜਦ 'ਚ ਆਕੇ-

"ਦੇਸ਼ ਕਾ ਨੇਤਾ ਕੈਸਾ ਹੋ। ਕਾਂਸੀ ਰਾਮ ਜੈਸਾ ਹੋ।"

ਤੇ

"ਤਖਤ ਬਦਲ ਦਿਓ ਤਾਜ ਬਦਲ ਦਿਓ।"

ਬੇਈਮਾਨਾਂ ਦਾ ਰਾਜ ਬਦਲ ਦਿਓ।"

ਵਰਗੇ ਨਾਅਰੇ ਵੀ ਲਾਉਣ ਤੋਂ ਵੀ ਗੁਰੇਜ ਨਾ ਕੀਤਾ। ਮੀਟਿੰਗ ਦੀ ਸਮਾਪਤੀ ਉਪ੍ਰੰਤ ਫਿਰੋਜ਼ਪੁਰ ਦੇ ਉਘੇ ਅਕਾਲੀ ਆਗੂ ਦੀ ਕੋਠੀ ਵੀ ਮੈਨੂੰ ਆਪਣੇ ਨਾਲ ਹੀ ਲੈਕੇ ਗਏ ਤੇ ਅੱਧਾ ਕੁ ਘੰਟਾ ਪਾਸੇ ਬਹਿ ਕੇ ਮੇਰੇ ਨਾਲ ਵਖਰਿਆਂ ਗਲਬਾਤ ਕਰਦੇ ਰਹੇ। ਮੇਰੇ ਇਕ ਅਕਾਲੀ ਮਿਤਰ ਗੁਰਦੇਵ ਸਿੰਘ ਬਸਤੀ ਵਕੀਲਾਂ ਵਾਲੀ ਮੈਨੂੰ ਹਸਦਿਆਂ ਕਹਿਣ ਲੱਗੇ-

"ਸੁਲਹਾਣੀ ਸਾਹਿਬ ਪਰਧਾਨ ਜੀ ਦੇ ਸਿਰ ਕੀ ਧੂੜਿਆ ਹੈ ਤੇਰੀ ਬਹੁਤ ਤਾਰੀਫ ਕਰਦੇ ਐ।"

ਫਿਰ ਉਹ ਹਰਿਆਣਾ ਚੋਣਾਂ ਸਮੇਂ ਅਕਾਲੀ ਆਗੂਆਂ ਤੇ ਅਕਾਲ ਤਖਤ ਦੇ ਜਥੇਦਾਰ ਦਰਸ਼ਨ ਸਿੰਘ ਰਾਗੀ ਸਮੇਤ ਕਾਂਸੀ ਰਾਮ ਸਾਹਿਬ ਨਾਲ ਮਿਲਕੇ ਸਿਖ ਪੰਥ ਅਤੇ ਬਹੁਜਨ ਸਮਾਜ ਦੀ ਬਿਹਤਰੀ ਲਈ ਪਰੋਗਰਾਮ ਬਣਾਉਂਦੇ ਰਹੇ ਪਰ 29 ਜਨਵਰੀ 1990 ਵਿਚ ਉਹਨਾਂ ਦੇ ਸਦੀਵੀ ਵਿਛੋੜੇ ਨਾਲ ਸਿੱਖ ਪੰਥ ਅਤੇ ਬਹੁਜਨ ਸਮਾਜ ਦੇ ਭਵਿੱਖ ਵਿਚ ਪੱਕੀ ਸਾਂਝ ਬਣਾਉਣ ਦੇ ਮਨਸੂਬੇ ਧਰੇ ਧਰਾਏ ਰਹਿ ਗਏ।

ਉਹਨਾਂ ਦੀ ਅੰਤਿਮ ਅਰਦਾਸ ਵਿਚ ਸਾਹਿਬ ਕਾਂਸੀ ਰਾਮ ਜੀ ਉਚੇਚੇ ਤੌਰ ਤੇ ਆਏ ਤੇ ਪੰਜਾਬ ਦੀ ਬਹੁਜਨ ਸਮਾਜ ਪਾਰਟੀ ਵਹੀਰਾਂ ਘੜ ਕੇ ਸ਼ਰਧਾਂਜਲੀ ਸਮਾਗਮ ਵਿਚ ਪੁਜੀ।

ਵਹੀ ਹੋਤਾ ਹੈ ਜੋ ਮਨਜ਼ੂਰਿ ਖੁਦਾ ਹੋਤਾ ਹੈ।

ਨਸ਼ਾ ਬੰਦ ਕਰਨ ਲਈ ਗੁਟਕਾ ਸਾਹਿਬ ਤਖਤ ਸ੍ਰੀ ਦਮਦਮਾ ਸਾਹਿਬ ਤੇ ਗੁਰਬਾਣੀ ਦੀ ਸੋਹ ਚੁੱਕ ਕੇ ਨਕਲੀ ਸ਼ਰਾਬ ਦੀਆਂ ਫੈਕਟਰੀਆਂ ਲਗਵਾ ਕੇ ਤੇ ਨਜਾਇਜ਼ ਸ਼ਰਾਬ ਕੱਢਣ ਲਈ ਮਾਫੀਆ ਨੂੰ ਖੁਲ੍ਹ ਦੇ ਕੇ ਕੈਪਟਨ ਨੇ ਕੀਤਾ ਪੰਜਾਬੀਆਂ ਨਾਲ ਵਿਸ਼ਵਾਸ਼ਘਾਤ- ਲਾਲ ਸਿੰਘ ਸੁਲਹਾਣੀ

ਫਰੀਦਕੋਟ- ਅੱਜ ਬਹੁਜਨ ਸਮਾਜ ਪਾਰਟੀ ਪੰਜਾਬ ਦੀ ਕੈਪਟਨ ਅਮਰਿੰਦਰ ਸਰਕਾਰ ਖਿਲਾਫ ਵਿਰੋਧ ਪ੍ਰਦਰਸ਼ਨ ਕੀਤਾ ਕੈਪਟਨ ਸਰਕਾਰ ਦੀ ਅਰਬੀ ਯਾਤਰਾ ਕੱਢ ਕੇ ਅਰਬੀ ਸਾੜੀ ਗਈ ਅਤੇ ਗਵਰਨਰ ਪੰਜਾਬ ਦੇ ਨਾਮ ਪੰਜਾਬ ਦੀ ਕੈਪਟਨ ਸਰਕਾਰ ਨੂੰ ਭੰਗ ਕਰਨ ਲਈ ਮੰਗ ਪੱਤਰ 117 ਹਲਕਿਆਂ ਵਿਚ ਘੰ ਨੂੰ ਦਿੱਤਾ ਗਿਆ। ਬਹੁਜਨ ਸਮਾਜ ਪਾਰਟੀ ਵਲੋਂ ਸਰਕਾਰ ਦਾ ਵਿਰੋਧ ਕਰਦਿਆਂ ਗਵਰਨਰ ਤੋਂ ਮੰਗ ਕੀਤੀ ਗਈ ਹੈ ਕਿ ਪੰਜਾਬ ਦੇ ਸਰਹੱਦੀ ਜਿਲੇ ਅੰਮ੍ਰਿਤਸਰ, ਗੁਰਦਾਸਪੁਰ, ਤਰਨਤਾਰਨ ਵਿੱਚ ਜਹਿਰੀਲੀ ਸ਼ਰਾਬ ਪੀਣ ਨਾਲ 100 ਤੋਂ ਵੱਧ ਲੋਕਾਂ ਦੀ ਮੌਤ ਹੋ ਚੁੱਕੀ ਹੈ ਇਹ ਅੰਕੜਾ ਹੋਰ ਵਧ ਰਿਹਾ ਹੈ। ਇਸ ਵਰਤਾਰੇ ਲਈ ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਸਿਧੇ ਤੌਰ ਤੇ ਜਿੰਮੇਵਾਰ ਹੈ ਕਿਉਂ ਕਿ ਆਬਕਾਰੀ ਮਹਿਕਮੇ ਉਨ੍ਹਾਂ ਦੇ ਸਿਧੇ ਤੌਰ ਤੇ ਅਧੀਨ ਹੈ ਸਰਕਾਰ ਦੀ ਸ਼ਰਾਬ ਮਾਫੀਆ ਨਾਲ ਮਿਲੀਭੁਗਤ ਹੋਣਾ ਸਾਬਤ ਕਰਦਾ ਹੈ ਅਤੇ ਗੁਰੂਆਂ ਦੀ ਧਰਤੀ ਪੰਜਾਬ ਵਿੱਚ ਗੁਟਕਾ

ਸਾਹਿਬ ਦੀ ਸੋਹ ਚੁੱਕ ਕੇ ਲੋਕਾਂ ਨਾਲ ਵਿਸਾਹਘਾਤ ਕੀਤਾ ਗਿਆ ਹੈ ਜੋ ਕਿ ਸਰਮਨਾਕ ਤੇ ਨਿੰਦਣਯੋਗ ਘਟਨਾ ਹੈ। ਗੁਰੂ ਗ੍ਰੰਥ ਸਾਹਿਬ ਦੇ ਬੇਹੁਰਮਤੀ ਦੇ ਦੋਸ਼ੀਆਂ ਨੂੰ ਢੁਕਵੀਆਂ ਸਜਾਵਾਂ ਨਾ ਦਿਵਾਉਣ ਲਈ ਕੈਪਟਨ ਸਰਕਾਰ ਜਿੰਮੇਵਾਰ ਹੈ ਅਤੇ ਇਸ ਸਰਕਾਰ ਨੂੰ ਭੰਗ ਕਰ ਦੇਣਾ ਚਾਹੀਦਾ ਹੈ ਜਿਹੜੀ ਸਰਕਾਰ ਲੋਕਾਂ ਦੀ ਜਾਨ ਮਾਲ ਦੀ ਰਾਖੀ ਲਈ ਨਾਕਾਮ ਸਾਬਤ ਹੋ ਚੁੱਕੀ ਹੈ ਉਸਦੇ ਚਹੋਤੇ ਨਕਲੀ ਨਸ਼ਾ ਵੇਚ ਕੇ ਸਰਕਾਰੀ ਖਜਾਨੇ ਨੂੰ ਚੁਨਾ ਲਾ ਰਹੇ ਹਨ ਇਹ ਸਰਕਾਰ ਨਿਕੰਮੀ ਹੈ। ਐਸ ਸੀ ਬੀ ਸੀ ਵਰਗਾਂ ਨੂੰ ਮਿਲਦੀਆਂ ਨਾਂ ਮਾਤਰ ਸਹੂਲਤਾਂ ਦਾ ਵੀ ਭੋਗ ਪਾ ਦਿੱਤਾ ਗਿਆ ਹੈ। ਲਖਾਂ ਆਸਾਮੀਆਂ ਖਾਲੀ ਹੋਣ ਦੇ ਬਾਵਜੂਦ ਵੀ ਘਰ ਘਰ ਨੌਕਰੀ ਦੇਣ ਦੇ ਵਾਅਦੇ ਪ੍ਰਤੀ ਪੰਜਾਬ ਦੀ ਕਾਂਗਰਸ ਸਰਕਾਰ ਨਾਕਾਮ ਰਹੀ ਹੈ।

ਪੰਜਾਬ ਅੰਦਰ ਮੌਜੂਦਾ ਸਰਕਾਰ ਸਮੇਂ ਗੈਰ ਕਾਨੂੰਨੀ ਰੋਤ ਮਾਫੀਆ ਸ਼ਰਾਬ ਮਾਫੀਆ ਭੂਮੀ ਮਾਫੀਆ ਤੇ ਟਰਾਂਸਪੋਰਟ ਮਾਫੀਆ ਵਿਚ ਸੱਤਾ ਧਾਰੀ ਧਿਰ ਦੇ ਵੱਡੇ ਵੱਡੇ

ਆਗੂਆਂ ਦੀ ਹਿੰਸਾ ਪੱਤੀ ਤੇ ਸਰਪ੍ਰਸਤੀ ਸਰਕਾਰੀ ਖਜਾਨੇ ਦੀ ਅੰਨ੍ਹੀ ਲੁੱਟ ਲਈ ਜਿੰਮੇਵਾਰ ਹੈ।

ਗੁਰੂਆਂ ਦੀ ਧਰਤੀ ਪੰਜਾਬ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਬੇਹੁਰਮਤੀ ਕਰਨ ਵਾਲੇ ਤੇ ਬਰਗਾਤੀ ਕਾਂਡ ਦੇ ਮੁੱਖ ਦੋਸ਼ੀਆਂ ਖਿਲਾਫ ਕੋਈ ਸਖਤ ਕਾਰਵਾਈ ਨਹੀਂ ਕੀਤੀ ਗਈ। ਬਹੁਜਨ ਸਮਾਜ ਪਾਰਟੀ ਨੇ ਕੈਪਟਨ ਸਰਕਾਰ ਦੇ ਲੋਕ ਵਿਰੋਧੀ ਚਿਹਰੇ ਨੂੰ ਬੇਨਕਾਬ ਕਰਦਿਆਂ 117 ਵਿਧਾਨ ਸਭਾ ਹਲਕਿਆਂ ਵਿਚ ਰੋਸ ਕੀਤਾ ਗਿਆ ਸਰਕਾਰ ਵਿਰੁੱਧ ਜੰਮ ਕੇ ਨਾਅਰੇਬਾਜ਼ੀ ਕੀਤੀ ਗਈ ਅਤੇ ਪ੍ਰਦਰਸ਼ਨਕਾਰੀਆਂ ਨੇ ਪੰਜਾਬ ਸਰਕਾਰ ਦੀ ਅਰਬੀ ਫੂਕ ਮੁਜਾਹਰਾ ਕੀਤਾ ਗਿਆ। ਜਿਲ੍ਹਾ ਮੋਗਾ ਵਿਖੇ ਸ੍ਰੀ ਸੰਤ ਰਾਮ ਮੱਲੀਆਂ ਸਕੱਤਰ ਬਸਪਾ ਪੰਜਾਬ ਐਡਵੋਕੇਟ ਅਵਤਾਰ ਕ੍ਰਿਸ਼ਨ ਮੁੱਖ ਜੋਨ ਇੰਚਾਰਜ ਲੋਕ ਸਭਾ ਫਰੀਦਕੋਟ ਸ੍ਰੀ ਕੇਵਲ ਸਿੰਘ ਸੈਦੋਕੇ ਇੰਚਾਰਜ ਲੋਕ ਸਭਾ ਫਰੀਦਕੋਟ ਸ ਹਰਦੇਵ ਸਿੰਘ ਤਖਾਣਵੰਧ ਪਰਧਾਨ ਜਿਲ੍ਹਾ ਮੋਗਾ ਬੀਬੀ ਸੁਨੀਤਾ ਰਾਣੀ ਇੰਚਾਰਜ ਜਿਲ੍ਹਾ ਮੋਗਾ ਕੁਲਵੰਤ ਸਿੰਘ

ਸ ਗੁਰਪ੍ਰੀਤ ਸਿੰਘ ਗੋਪੀ ਡਾਕਟਰ ਬਲਜੀਤ ਸਿੰਘ ਹਰਨੇਕ ਸਿੰਘ ਬਡਵਾਲ ਬਿੱਕਰ ਸਿੰਘ ਵੱਧਣੀ ਕਲਾਂ ਪਰਮਜੀਤ ਸਿੰਘ ਧੀਰਾ, ਆਦਿ ਸ ਕਿੱਕਰ ਸਿੰਘ ਧਾਲੀਵਾਲ ਜਿਲ੍ਹਾ ਪ੍ਰਧਾਨ ਫਰੀਦਕੋਟ, ਨਵਦੀਪ ਰੰਗਾ, ਗੁਰਾਂਦਿੱਤਾ ਸਿੰਘ ਮਚਾਰੀ, ਬੀਬੀ ਬਲਜੀਤ ਕੌਰ, ਇੰਦਰਜੀਤ ਸਿੰਘ ਚੰਦ ਭਾਨ, ਬੀਬੀ ਸ਼ੀਲਾ ਰਾਣੀ ਸਿਰੀ ਚੰਦ, ਹਰਨੇਕ ਸਿੰਘ ਗੁਰੂਸਰ, ਸ੍ਰੀ ਮੰਦਰ ਸਿੰਘ ਜਿਲ੍ਹਾ ਪਰਧਾਨ ਸ੍ਰੀ ਮੁਕਤਸਰ ਸਾਹਿਬ, ਜਗਦੇਵ ਸਿੰਘ ਅਲਾਰਮ, ਸੁਖਦੇਵ ਸਿੰਘ ਲੱਖਵਾਲੀ, ਜੈਲਾ ਰਾਮ ਮਲੋਟ, ਸਵਰਨ ਸਿੰਘ ਖੱਖਰ, ਬੀਬੀ ਰਾਣੀ ਕੌਰ, ਬੀਬੀ ਪਰਮਜੀਤ ਕੌਰ, ਬੀਬੀ ਸੁਖਜੀਤ ਕੌਰ ਖੈਰਾ, ਸ: ਬੂਟਾ ਸਿੰਘ ਆਦਿ ਆਗੂਆਂ ਵੱਲੋਂ ਪ੍ਰਦਰਸ਼ਨਕਾਰੀਆਂ ਦੀ ਅਗਵਾਈ ਕੀਤੀ ਗਈ।

ਲਾਲ ਸਿੰਘ ਸੁਲਹਾਣੀ
ਸੂਬਾ ਜਨਰਲ ਸਕੱਤਰ
ਬਹੁਜਨ ਸਮਾਜ ਪਾਰਟੀ

ਸਮੁੱਚੀ ਮਾਨਵਤਾ ਨੂੰ ਸਮਰਪਿਤ ਸਨ: ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ

ਨਿਰੰਕਾਰੀ ਮਿਸ਼ਨ ਦੇ ਚੌਥੇ ਮੁੱਖੀ ਸਤਿਗੁਰੂ ਬਾਬਾ ਹਰਦੇਵ ਸਿੰਘ ਜੀ ਮਹਾਰਾਜ ਦੇ 13 ਮਈ, 2016 ਨੂੰ ਬ੍ਰਹਮਲੀਨ ਹੋਣ ਤੋਂ ਬਾਅਦ ਨਿਰੰਕਾਰੀ ਮਿਸ਼ਨ ਦੇ ਪੰਜਵੇਂ ਸਤਿਗੁਰੂ ਰੂਪ ਵਿੱਚ ਪ੍ਰਗਟ ਹੋਏ ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ ਮਹਾਰਾਜ ਮਾਨਵਤਾ ਦੇ ਮਿਸ਼ਨ ਦੀ ਸਥਾਪਨਾ ਲਈ ਪੁਰਜ਼ੋਰ ਯਤਨਸ਼ੀਲ ਰਹੇ। ਮਾਤਾ ਸਵਿੰਦਰ ਹਰਦੇਵ ਜੀ ਸਮਾਜਿਕ ਕਾਰਜ ਅਤੇ ਮਾਨਵ ਕਲਿਆਣ ਦੇ ਹਿੱਤ ਲਈ ਲਗਾਤਾਰ ਭਗਤਾਂ ਦੇ ਨਾਲ ਪ੍ਰੇਮ-ਭਾਵ, ਆਦਰ-ਮਾਣ ਅਤੇ ਸੰਸਾਰਿਕ ਭਾਈਚਾਰੇ ਲਈ ਲਗਾਤਾਰ ਕਾਰਜਸ਼ੀਲ ਸਨ ਅਤੇ ਸਭ ਨੂੰ ਜਾਤ-ਪਾਤ, ਉੱਚ-ਨੀਚ, ਵਰਣ, ਮਜ਼੍ਹਬ, ਆਸ਼ਰਮ ਦੇ ਭੇਦਭਾਵ ਤੋਂ ਮੁਕਤ ਕਰ ਰਹੇ ਸਨ।

ਮਾਤਾ ਸਵਿੰਦਰ ਹਰਦੇਵ ਜੀ ਦਾ ਜਨਮ 12 ਜਨਵਰੀ 1957 ਨੂੰ ਪਿਤਾ ਮਨਮੋਹਨ ਸਿੰਘ ਜੀ ਅਤੇ ਮਾਤਾ ਅੰਮ੍ਰਿਤ ਕੌਰ ਜੀ ਦੇ ਘਰ ਵਿੱਚ ਹੋਇਆ ਸੀ। ਇਹਨਾਂ ਦਾ ਪਾਲਣ-ਪੋਸ਼ਣ ਸ਼੍ਰੀ ਗੁਰਮੁਖ ਸਿੰਘ ਆਨੰਦ ਜੀ ਅਤੇ ਮਾਤਾ ਮਦਨ ਕੌਰ ਜੀ ਨੇ ਇਹਨਾਂ ਨੂੰ ਗੋਦ ਲੈ ਕੇ ਫਰੱਖਾਬਾਦ (ਉੱਤਰ ਪ੍ਰਦੇਸ਼) ਵਿੱਚ ਰਹਿ ਕੇ ਕੀਤਾ ਪਰ ਜਿੰਨ੍ਹਾਂ ਨੇ ਇਨ੍ਹਾਂ ਨੂੰ ਗੋਦ ਲਿਆ ਸੀ ਉਸ ਵੇਲੇ ਸ਼ਾਇਦ ਉਨ੍ਹਾਂ ਨੂੰ ਵੀ ਪਤਾ ਨਹੀਂ ਹੋਣਾ ਕਿ ਉਹ ਕਿਸ ਮਹਾਨ ਹਸਤੀ ਨੂੰ ਆਪਣੇ ਘਰ ਲੈ ਕੇ ਜਾ ਰਹੇ ਸਨ। ਇਹ ਗੋਦ ਲੈਣ ਵਾਲਾ ਕੰਮ ਸ਼ਹਿਨਸ਼ਾਹ ਬਾਬਾ ਅਵਤਾਰ ਸਿੰਘ ਜੀ ਦੇ ਸੁਭ ਅਸ਼ੀਰਵਾਦ ਨਾਲ ਹੋਇਆ ਸੀ। ਇਹਨਾਂ ਦਾ ਬਚਪਨ ਬਹੁਤ ਹੀ ਸਾਦਾ ਅਤੇ ਸੱਚਾ ਸੀ।

ਮਾਤਾ ਸਵਿੰਦਰ ਹਰਦੇਵ ਜੀ ਦੀ ਮੁੱਢਲੀ ਸਿੱਖਿਆ ਫਰੱਖਾਬਾਦ (ਉੱਤਰ ਪ੍ਰਦੇਸ਼) ਵਿੱਚ ਹੋਈ, ਉਸਦੇ ਬਾਅਦ 1966 ਵਿੱਚ ਆਪ ਜੀ ਨੇ ਮੰਸੂਰੀ ਦੇ ਇੱਕ ਲੈਰਿਸ਼ ਇੰਸਟੀਟਿਊਟ, ਕਨਵੈਂਟ ਆਫ ਜੀਸੂਸ ਐਂਡ ਮੈਰੀ ਵਿੱਚ ਦਾਖਲਾ ਕੇ ਉਥੋਂ 1973 ਵਿੱਚ ਸੀਨੀਅਰ ਸੈਕੰਡਰੀ ਦੀ ਸਿੱਖਿਆ ਹਾਸਲ ਕੀਤੀ ਸੀ। ਇਹ ਬਚਪਨ ਤੋਂ ਹੀ ਇੱਕ ਪ੍ਰਤਿਭਾਸ਼ਾਲੀ ਵਿਦਿਆਰਥੀ ਰਹੇ, ਇਹੋ ਕਾਰਨ ਸੀ ਕਿ ਹਰ ਵਿਸ਼ੇ ਵਿੱਚ ਇਹਨਾਂ ਦੇ ਸ਼ਤ ਪ੍ਰਤੀਸ਼ਤ ਐਂਕ ਆਉਂਦੇ ਸਨ। ਸੀਨੀਅਰ ਸੈਕੰਡਰੀ ਪੱਧਰ ਤੱਕ ਇਨ੍ਹਾਂ ਨੇ ਅੰਗਰੇਜ਼ੀ ਭਾਸ਼ਾ ਅਤੇ ਸਾਹਿਤ ਦੇ ਇਲਾਵਾ, ਇਤਿਹਾਸ, ਭੂਗੋਲ, ਹਿੰਦੀ ਅਤੇ ਸੋਸ਼ਲ ਸਾਇੰਸ ਵਿਸ਼ਿਆਂ ਦਾ ਅਧਿਐਨ ਕੀਤਾ। ਸ਼੍ਰੀਮਤੀ ਪੀ. ਦਾਸ ਅਤੇ ਸ਼੍ਰੀਮਤੀ ਵੀਨਾ ਭਾਰਦਵਾਜ ਜੋ ਕਿ ਇਹਨਾਂ ਦੇ ਸਕੂਲ ਸਮੇਂ ਅਧਿਆਪਕ ਰਹੇ ਸਨ ਉਨ੍ਹਾਂ ਦੱਸਿਆ ਕਿ ਇਹ ਬਹੁਤ ਹੀ ਪ੍ਰਤਿਭਾਸ਼ਾਲੀ ਅਤੇ ਮਿਹਨਤੀ ਵਿਦਿਆਰਥਣ ਰਹੇ ਸਨ। ਆਪਣੀ ਦਿਲ ਖਿੱਚਵੀਂ ਸ਼ਖਸੀਅਤ ਸਦਕਾ ਹੀ ਇਹਨਾਂ ਨੇ ਆਪਣੇ ਹਰ ਅਧਿਆਪਕ ਦਾ ਦਿਲ ਜਿੱਤਿਆ। ਬਾਅਦ ਵਿੱਚ ਉੱਚ ਸਿੱਖਿਆ ਲਈ ਆਪ ਦਿੱਲੀ ਆ ਗਏ ਅਤੇ ਪ੍ਰਸਿੱਧ ਦੌਲਤ ਰਾਮ ਕਾਲਜ ਤੋਂ ਸਿੱਖਿਆ ਹਾਸਲ ਕੀਤੀ।

14 ਨਵੰਬਰ, 1975 ਨੂੰ ਦਿੱਲੀ ਵਿਖੇ ਇਨ੍ਹਾਂ ਦਾ ਵਿਆਹ ਸਤਿਗੁਰੂ ਬਾਬਾ ਹਰਦੇਵ ਸਿੰਘ ਜੀ ਮਹਾਰਾਜ ਨਾਲ ਹੋਇਆ ਅਤੇ ਇਸ ਤਰ੍ਹਾਂ ਇਹ ਵਿਸ਼ਵ ਪ੍ਰਸਿੱਧ ਸਤਿਗੁਰੂ ਬਾਬਾ ਗੁਰਬਚਨ ਸਿੰਘ ਜੀ ਮਹਾਰਾਜ ਦੇ ਪਰਿਵਾਰ ਦਾ ਹਿੱਸਾ ਬਣ ਗਏ ਸਨ। ਇਸ ਤੋਂ ਬਾਅਦ ਇਨ੍ਹਾਂ ਨੇ ਵਿਸ਼ਵ ਮੁਕਤੀ ਦੌਰੇ 'ਤੇ ਇਟਲੀ, ਸਵਿਜ਼ਰਲੈਂਡ, ਫਰਾਂਸ, ਬੇਲਜੀਅਮ ਅਤੇ ਅਸਟ੍ਰੇਲੀਆ ਆਦਿ ਦੇਸ਼ਾਂ ਦੀ ਯਾਤਰਾ ਕੀਤੀ ਤੇ ਨਿਰੰਕਾਰੀ ਮਿਸ਼ਨ ਦਾ ਪ੍ਰਚਾਰ ਕੀਤਾ। ਅਗਲੇ ਸਾਲ 1976 ਵਿੱਚ ਫਿਰ ਇਨ੍ਹਾਂ ਨੇ ਕੁਵੈਤ, ਇਰਾਕ, ਬਾਈਲੈਂਡ, ਹਾਂਗਕਾਂਗ, ਕੈਨੇਡਾ, ਅਮਰੀਕਾ, ਆਸਟਰੀਆ ਅਤੇ ਇੰਗਲੈਂਡ ਆਦਿ ਦੇਸ਼ਾਂ ਦਾ ਦੌਰਾ ਕੀਤਾ ਸੀ ਜਿੱਥੇ ਕਿ ਬਾਬਾ ਹਰਦੇਵ ਸਿੰਘ ਜੀ ਅਤੇ ਸਤਿਗੁਰੂ ਬਾਬਾ ਗੁਰਬਚਨ ਸਿੰਘ ਜੀ ਮਹਾਰਾਜ ਦੇ ਨਾਲ ਪ੍ਰਚਾਰ ਵੀ ਕੀਤਾ ਅਤੇ ਅਧਿਆਤਮਿਕਤਾ ਦੀਆਂ ਬਰੀਕੀਆਂ ਨੂੰ ਜਾਣਿਆ, ਸਮਝਿਆ ਤੇ ਆਪਣੇ ਜੀਵਨ ਵਿੱਚ ਉਤਾਰਿਆ।

ਫਿਰ 24 ਅਪ੍ਰੈਲ 1980 ਵਿੱਚ ਇੱਕ ਦੁੱਖਦਾਈ ਘੜੀ ਆਈ ਜਦੋਂ ਦੁਨੀਆ ਵਿੱਚ ਸ਼ਾਂਤੀ ਅਤੇ ਸਦਭਾਵਨਾ ਫੈਲਾਉਣ ਵਾਲੇ ਸ਼ਾਂਤੀਦੂਤ ਬਾਬਾ ਗੁਰਬਚਨ ਸਿੰਘ ਜੀ ਭਰਮਿਤ ਮਾਨਸਿਕਤਾ ਦੀ ਹਿੱਸਾ ਦੇ ਸ਼ਿਕਾਰ ਹੋ ਗਏ। ਇਸ ਘਟਨਾ ਨਾਲ ਪੂਰੇ ਨਿਰੰਕਾਰੀ ਜਗਤ ਵਿੱਚ ਸੋਗ ਦੀ ਲਹਿਰ ਦੌੜ ਗਈ ਅਤੇ ਹਰ ਪਾਸੇ ਘੋਰ ਹਨੇਰਾ ਛਾ ਗਿਆ, ਇਸ ਸਮੇਂ ਬਾਬਾ ਹਰਦੇਵ ਸਿੰਘ ਜੀ ਨੂੰ ਗੁਰਗੱਦੀ ਸੌਂਪ ਦਿੱਤੀ ਗਈ ਤਾਂ ਸਾਧ ਸੰਗਤ ਨੇ ਇਹਨਾਂ ਨੂੰ ਪੂਜਯ ਮਾਤਾ ਜੀ ਦਾ ਦਰਜਾ ਦੇ ਦਿੱਤਾ ਸੀ। ਉਸ ਤੋਂ ਬਾਅਦ ਇਹ ਹਮੇਸ਼ਾ ਹੀ ਬਾਬਾ ਜੀ ਦੇ ਨਾਲ ਮੋਢੇ ਨਾਲ ਮੋਢਾ ਜੋੜ ਕੇ ਨਿਰੰਕਾਰੀ ਮਿਸ਼ਨ ਅਤੇ ਨਿਰੰਕਾਰ ਪ੍ਰਭੂ ਦੇ ਪ੍ਰਚਾਰ ਪ੍ਰਸਾਰ ਵਿੱਚ ਲੱਗ ਗਏ। ਹਰ ਆਉਣ ਵਾਲੇ ਗੁਰਸਿੱਖ ਮਹਾਪੁਰੁਸ਼ ਦਾ ਇਹ ਪੂਰਾ ਖਿਆਲ ਰਖਦੇ ਸਨ ਅਤੇ ਹਰੇਕ ਨਾਲ ਪਿਆਰ ਨਾਲ ਪੇਸ਼ ਆਉਂਦੇ ਸਨ।

ਇਹ ਹਮੇਸ਼ਾ ਆਪਣੇ ਆਪ ਨੂੰ ਬਾਬਾ ਜੀ ਦੀ ਗੁਰਸਿੱਖ ਸਮਝ ਕੇ ਹੀ ਜਿੰਦਗੀ ਜਿਉਂਦੇ ਰਹੇ ਅਤੇ ਸੰਸਾਰਿਕ ਰਿਸ਼ਤਿਆਂ ਨੂੰ ਜ਼ਿਆਦਾ ਅਹਿਮੀਅਤ ਨਹੀਂ ਦਿੰਦੇ ਸਨ। ਇਨ੍ਹਾਂ ਦੇ ਘਰ ਵਿੱਚ ਤਿੰਨ ਪੁੱਤਰੀਆਂ ਸਮਤਾ ਜੀ, ਰੇਣੁਕਾ ਜੀ ਅਤੇ ਸੁਦੀਕਸ਼ਾ ਜੀ ਨੇ ਜਨਮ ਲਿਆ ਜੋ ਕਿ ਪੂਰੀ ਤਰ੍ਹਾਂ ਗੁਰੂ ਭਗਤੀ ਨੂੰ ਪ੍ਰਣਾਈਆਂ ਹੋਈਆਂ ਹਨ। ਮਾਤਾ ਸਵਿੰਦਰ ਜੀ ਨੇ

ਬਾਬਾ ਹਰਦੇਵ ਸਿੰਘ ਜੀ ਦੇ ਨਾਲ ਕੇਵਲ ਭਾਰਤ ਦੇ ਵੱਖ ਵੱਖ ਪ੍ਰਾਂਤਾਂ ਵਿੱਚ ਹੀ ਨਹੀਂ ਸਗੋਂ ਦੁਨੀਆਂ ਭਰ ਵਿੱਚ ਫੈਲੇ ਹੋਏ ਨਿਰੰਕਾਰੀ ਭਗਤਾਂ ਨਾਲ ਨੇੜੇ ਤੋਂ ਸੰਵਾਦ ਰਚਾਇਆ ਅਤੇ ਭਗਤਾਂ ਦੇ ਘਰਾਂ ਵਿੱਚ ਜਾ ਕੇ ਵੀ ਆਪਣਾ ਆਸ਼ੀਰਵਾਦ ਪ੍ਰਦਾਨ ਕੀਤਾ। ਇਨ੍ਹਾਂ ਨੇ 36 ਸਾਲ ਤੱਕ ਬਾਬਾ ਹਰਦੇਵ ਸਿੰਘ ਜੀ ਦੇ

ਮੋਢੇ ਨਾਲ ਮੋਢਾ ਜੋੜ ਕੇ ਮਾਨਵ ਮਾਤਰ ਨੂੰ ਅਗਿਆਨਤਾ ਦੇ ਹਨ੍ਹੇਰੇ ਵਿੱਚੋਂ ਕੱਢ ਕੇ ਭਲਾਈ ਵੱਲ ਅੱਗੇ ਵਧਾਉਂਦੇ ਹੋਏ ਨਾਰੀ ਨੂੰ ਮਰਦ ਦੇ ਬਰਾਬਰ ਹੋਣ ਦਾ ਸਬੂਤ ਦਿੱਤਾ। ਸਤਿਗੁਰੂ ਬਾਬਾ ਹਰਦੇਵ ਸਿੰਘ ਜੀ ਮਹਾਰਾਜ ਦੇ ਬ੍ਰਹਮਲੀਨ ਹੋਣ ਤੋਂ ਬਾਅਦ, ਜਦੋਂ ਮਾਹੌਲ ਬੇਹੱਦ ਭਾਵੁਕ ਸੀ, ਸ਼ਰਧਾਲੂ ਅਤੇ ਭਗਤ ਘੋਰ ਸੋਗੀ ਮਾਹੌਲ ਵਿੱਚ ਵਿਚਰ ਰਹੇ ਸਨ ਤਾਂ ਸਤਿਗੁਰੂ ਰੂਪ ਵਿੱਚ ਆਪਣੇ ਪਹਿਲੇ ਸੰਬੋਧਨ ਦੌਰਾਨ ਹੀ ਇਨ੍ਹਾਂ ਨੇ ਸਪੱਸ਼ਟ ਕਰ ਦਿੱਤਾ ਕਿ ਪ੍ਰਮਾਤਮਾ ਦਾ ਭਾਣਾ ਅਟੱਲ ਹੈ, ਅਸੀਂ ਸਭ ਨੇ ਇਸ ਭਾਣੇ ਅੰਦਰ ਰਹਿ ਕੇ ਸਤਿਗੁਰੂ ਬਾਬਾ ਹਰਦੇਵ ਸਿੰਘ ਜੀ ਦੇ ਮਨੁੱਖਤਾ ਦੇ

ਉਥਾਨ ਲਈ ਚਲਾਏ ਜਾ ਰਹੇ ਕਾਰਜਾਂ ਨੂੰ ਅੱਗੇ ਵਧਾਉਣਾ ਹੈ। ਉਹ ਕਹਿੰਦੇ ਸਨ ਕਿ ਅੱਜ ਅਸੀਂ ਸੰਸਾਰ ਵਿੱਚ ਪਿਆਰ, ਮੁਹੱਬਤ, ਸ਼ਾਂਤੀ, ਸਰਬੱਤ ਦਾ ਭਲਾ, ਸ਼ਾਂਤੀਪੂਰਨ ਆਪਸੀ ਸਹਿਹੋਂਦ ਸੰਵੇਦਨਸ਼ੀਲ ਮੁੱਦਿਆਂ ਤੇ ਸਾਕਾਰਾਤਮਿਕਤਾ ਨਾਲ ਅੱਗੇ ਵਧਣਾ ਹੈ। ਉਹ ਆਪਣੇ ਪ੍ਰਵਚਨਾਂ ਵਿੱਚ ਇਹ ਵੀ ਕਹਿੰਦੇ ਸਨ ਕਿ ਨਾਕਾਰਾਤਮਿਕਤਾ ਇਨਸਾਨ ਦੇ ਜੀਵਨ ਨੂੰ ਬੰਜਰ ਬਣਾ ਦਿੰਦੀ ਹੈ, ਜਦੋਂਕਿ ਪ੍ਰਮਾਤਮਾ ਦੀ ਯਾਦ ਹੀ ਜੀਵਨ ਨੂੰ ਖੁਸ਼ਹਾਲ ਬਣਾਉਂਦੀ ਹੈ। ਉਹ ਪੂਰੇ ਵਿਸ਼ਵ ਵਿੱਚ ਅੰਤਰ-ਰਾਸ਼ਟਰੀ ਭਾਈਚਾਰੇ ਦੀ ਸਥਾਪਨਾ ਲਈ ਦੇਸ਼ਾਂ ਵਿਦੇਸ਼ਾਂ ਵਿੱਚ ਜਾ ਕੇ ਇਸਨੂੰ ਲੋਕ ਲਹਿਰ ਬਣਾਉਣ ਲਈ ਯਤਨਸ਼ੀਲ ਰਹੇ ਸਨ। ਜਨਵਰੀ 2018 ਵਿੱਚ ਭਗਤੀ ਪੁਰਵ ਸਮਾਗਮ ਮੌਕੇ ਇਨ੍ਹਾਂ ਨੇ ਸਮਾਲਖਾ (ਹਰਿਆਣਾ) ਵਿਖੇ ਨਿਰੰਕਾਰੀ ਅਧਿਆਤਮਿਕ ਸਥਲ ਦਾ ਉਦਘਾਟਨ ਕੀਤਾ ਸੀ। ਜਿੱਥੇ ਨਵੰਬਰ 2018 ਵਿੱਚ ਇੰਟਰਨੈਸ਼ਨਲ ਸਲਾਨਾ ਨਿਰੰਕਾਰੀ ਸੰਤ ਸਮਾਗਮ ਦੀ ਸ਼ੁਰੂਆਤ ਹੋਈ।

ਆਪ ਜੀ ਨੇ ਵੀ ਬਾਬਾ ਹਰਦੇਵ ਸਿੰਘ ਜੀ ਵਾਂਗ ਨਿਰੰਕਾਰੀ ਮਿਸ਼ਨ ਦੇ ਸੰਦੇਸ਼ ਨੂੰ ਦੁਨੀਆਂ ਦੇ ਕੋਨੇ ਕੋਨੇ ਵਿੱਚ ਪਹੁੰਚਾਉਣ ਲਈ ਦਿਨ ਰਾਤ ਇੱਕ ਕਰ ਦਿੱਤਾ ਸੀ। ਇਸੇ ਲੜੀ ਤਹਿਤ ਹੀ ਪਿਛਲੇ ਸਮੇਂ ਦੌਰਾਨ ਅਮਰੀਕਾ, ਕੈਨੇਡਾ, ਇੰਗਲੈਂਡ,

ਦੁਬਈ ਆਦਿ ਦੇਸ਼ਾਂ ਅਤੇ ਭਾਰਤ ਦੇ ਬਹੁਤ ਸਾਰੇ ਪ੍ਰਾਂਤਾਂ ਵਿੱਚ ਜਾ ਕੇ ਨਿਰੰਕਾਰੀ ਮਿਸ਼ਨ ਦਾ ਸੰਦੇਸ਼ ਦਿੱਤਾ। ਸਤਿਗੁਰੂ ਮਾਤਾ ਜੀ ਸਮਾਜ ਦਾ ਹਰ ਤਰ੍ਹਾਂ ਵਿਕਾਸ ਚਾਹੁੰਦੇ ਸਨ, ਨਾਲ ਹੀ ਬੱਚਿਆਂ 'ਤੇ ਔਰਤਾਂ ਨੂੰ ਵੀ ਅੱਗੇ ਵਧਦੇ ਹੋਏ ਵੇਖਣਾ ਚਾਹੁੰਦੇ ਸਨ। ਉਹ ਕਹਿੰਦੇ ਸਨ ਕਿ ਦੁਨੀਆਂ ਦੇ ਵਿਭਿੰਨ ਖੇਤਰਾਂ ਵਿੱਚ ਅੱਜ ਔਰਤਾਂ ਨਵੀਆਂ ਉੱਚਾਈਆਂ ਹਾਸਿਲ ਕਰ ਰਹੀਆਂ ਸਨ। ਉਹਨਾਂ ਦੀ ਤਰੱਕੀ ਵੇਖ ਕੇ ਖੁਸ਼ੀ ਹੁੰਦੀ ਸੀ। ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ ਮਹਾਰਾਜ ਨੇ ਔਰਤਾਂ ਨੂੰ ਜਿਥੇ ਸੰਸਾਰਿਕ ਉਪਲੱਭਦੀਆਂ ਲਈ ਕਠਿਨ ਮਿਹਨਤ ਕਰਨ ਲਈ ਪ੍ਰੇਰਿਤ ਕੀਤਾ ਉਥੇ ਉਨ੍ਹਾਂ ਨੇ ਔਰਤਾਂ ਨੂੰ ਆਪਣਾ ਸਮਾਂ ਅਤੇ ਉਰਜਾ ਅਧਿਆਤਮਿਕ ਮਾਰਗ ਤੇ ਚਲਦੇ ਹੋਏ ਸੇਵਾ ਅਤੇ ਸਤਿਸੰਗ ਵਿੱਚ ਵੀ ਲਗਾਉਣ ਲਈ ਵੀ ਪ੍ਰੇਰਿਤ ਕੀਤਾ। ਉਹ ਬੱਚਿਆਂ ਨੂੰ ਸਮਝਾ ਕੇ ਅੱਗੇ ਵਧਣ ਲਈ ਪ੍ਰੇਰਿਤ ਕਰਦੇ ਸਨ। ਉਨ੍ਹਾਂ ਦੱਸਿਆ ਕਿ ਬੱਚਿਆਂ ਨੂੰ ਦਿੱਤੀ ਗਈ ਸਿਖਲਾਈ ਵਿੱਚ ਬੱਚਿਆਂ ਦੇ ਭਵਿੱਖ ਦਾ ਦਿਸ਼ਾ-ਨਿਰਦੇਸ਼ ਤਾਂ ਹੋਣਾ ਹੀ ਚਾਹੀਦਾ ਹੈ, ਨਾਲ ਹੀ ਮਾਤਾ-ਪਿਤਾ ਦੇ ਮਨ ਵਿੱਚ ਕੋਮਲਤਾ ਵੀ ਹੋਣੀ ਚਾਹੀਦੀ ਹੈ ਤਾਂਕਿ ਭਵਿੱਖ ਦੀ ਚਿੰਤਾ ਵਿੱਚ ਬੱਚਾ ਕਿਤੇ ਵਰਤਮਾਨ ਨੂੰ ਸੁੰਦਰ ਬਣਾਉਣਾ ਹੀ ਨਾ ਭੁੱਲ ਜਾਏ ਅਤੇ ਪੂਰੀ ਤਰ੍ਹਾਂ ਤਣਾਅ ਵਿੱਚ ਹੀ ਨਾ ਡੁੱਬ ਜਾਏ। ਇਸ ਕਰਕੇ ਬੱਚਿਆਂ ਨੂੰ ਵੀ ਸ਼ੁਰੂ ਤੋਂ ਹੀ ਸੇਵਾ, ਸਿਮਰਨ 'ਤੇ ਸਤਿਸੰਗ ਨਾਲ ਜੋੜਨਾ ਚਾਹੀਦਾ ਹੈ। ਉਹਨਾਂ ਦੁਆਰਾ ਬਹੁਤ ਹੀ ਸਮਾਜ ਭਲਾਈ ਦੇ ਕੰਮਾਂ, ਸਵੱਛ ਭਾਰਤ ਅਭਿਆਨ, ਖੂਨਦਾਨ ਕੈਂਪ ਲਗਾਉਣ, ਅੱਖਾਂ ਦਾਨ ਕਰਨ, ਮੈਡੀਕਲ ਕੈਂਪ, ਕੁਦਰਤੀ ਆਫ਼ਤਾਂ ਦੇ ਸ਼ਿਕਾਰ ਲੋਕਾਂ ਦੀ ਸਹਾਇਤਾ ਆਦਿ ਵਧ ਚੜ੍ਹ ਕੇ ਯੋਗਦਾਨ ਪਾਇਆ ਗਿਆ। ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ ਦਾ ਜੀਵਨ ਸਾਰਿਆਂ ਲਈ ਇੱਕ ਪ੍ਰੇਰਨਾ ਦਾ ਸਰੋਤ ਹੈ। ਉਹਨਾਂ ਨੇ 16 ਜੁਲਾਈ 2018 ਨੂੰ ਨਿਰੰਕਾਰੀ ਮਿਸ਼ਨ ਦੀ ਗੁਰਗੱਦੀ ਆਪਣੀ ਛੋਟੀ ਬੇਟੀ ਸੁਦੀਕਸ਼ਾ ਜੀ ਨੂੰ ਦੇਣ ਦਾ ਐਲਾਨ ਕੀਤਾ ਅਤੇ 17 ਜੁਲਾਈ 2018 ਨੂੰ ਲੱਖਾਂ ਸੰਗਤਾਂ ਦੀ ਹਾਜ਼ਰੀ ਵਿੱਚ ਹੋਏ ਵਿਸ਼ਾਲ ਸੰਤ ਸਮਾਗਮ ਦੌਰਾਨ ਆਪਣੀ ਗੁਰਗੱਦੀ ਭੈਣ ਸੁਦੀਕਸ਼ਾ ਜੀ ਨੂੰ ਗੁਰੂ ਮਰਿਆਦਾ ਅਨੁਸਾਰ ਸੌਂਪ ਦਿੱਤੀ ਅਤੇ ਹੁਣ ਸਤਿਗੁਰੂ ਮਾਤਾ ਸੁਦੀਕਸ਼ਾ ਜੀ ਮਹਾਰਾਜ ਨਿਰੰਕਾਰੀ ਮਿਸ਼ਨ ਦੇ ਛੇਵੇਂ ਸਤਿਗੁਰੂ ਵਜੋਂ ਸੇਵਾਵਾਂ ਨਿਭਾ ਰਹੇ ਹਨ। ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ ਕੁਝ ਬੀਮਾਰ ਰਹਿਣ ਕਾਰਨ 5 ਅਗਸਤ 2018 ਨੂੰ ਦਿੱਲੀ ਵਿਖੇ ਜੋਤੀ ਜੋਤ ਸਮਾ ਗਏ ਸਨ। ਨਿਰੰਕਾਰੀ ਮਿਸ਼ਨ ਵੱਲੋਂ 5 ਅਗਸਤ 2020 ਦਾ ਦਿਨ ਸਤਿਗੁਰੂ ਮਾਤਾ ਸਵਿੰਦਰ ਹਰਦੇਵ ਜੀ ਦੇ ਮਹਾਨ ਪਰਉਪਕਾਰੀ ਅਤੇ ਕਲਿਆਣਕਾਰੀ ਜੀਵਨ ਤੇ ਚਰਚਾ ਕਰਕੇ ਉਹਨਾਂ ਦੀਆਂ ਸਿੱਖਿਆਵਾਂ 'ਤੇ ਜੀਵਨ ਤੋਂ ਪੇਰਣਾ ਲੈਣ ਲਈ ਮਨਾਇਆ ਜਾਂਦਾ ਹੈ।

- ਪ੍ਰਮੋਦ ਧੀਰ ਜੈਤੋ (98550-31081)



SUNSHINE AUTO CARE INC.

DBA

PHILLIPS AUTO CARE

Auto Services:

- ★ Oil Change Services
- ★ Factory Scheduled Maintenance
- ★ Transmission Repair / Replacement
- ★ 4WD Repairs Clutch Replacement
- ★ Power Door Lock & Windows Repairs
- ★ Electrical / Battery Service & Repair
- ★ Engine Diagnostic Service
- ★ Air Conditioning Service & Repair
- ★ Cooling System Service & Repair
- ★ Major Engine Repair
- ★ Brake Repairs
- ★ And Much More...

Trucks & Trailers Services:

- ★ DPF Filter Cleaning
- ★ Clutch
- ★ Transmission
- ★ New / Use Tires
- ★ Oil changes
- ★ Wheel Balancing
- ★ Truck & Trailer Repair
- ★ All Major & Minor Repairs
- ★ We Do Aluminium Welding
- ★ Computer Check
- ★ Differential
- ★ Inspections
- ★ Van/Reefer Work

hablamos español

We Speak English, Spanish & Punjabi

We Provide Towing &

24/7 Mobile Road Services

For All Autos, Trucks & Trailers

Open Monday to Saturday

ACCEPTED HERE

We Provide All Autos, Trucks & Trailers Repair

Contact: Deep Suman: (408) 561-1846, (209) 239-1551 (24/7 Available)

Address: 1003 Moffat Blvd, Manteca CA 95336

ਜ਼ਿੰਦਗੀ ਦੀ ਧੜਕਣ ਨੂੰ ਖੇਸ਼ ਕਰਦੇ ਸਾਡੇ ਲੋਕ ਗੀਤ ਹਨ: ਕਿਤੇ ਮਿਲ ਨੀ ਮਾਏ

ਲੋਕ ਗੀਤ ਮਨੁੱਖੀ ਰੂਹ ਦਾ ਸੰਗੀਤ ਹੁੰਦੇ ਹਨ। ਆਦਿ ਮਾਨਵ ਦਾ ਵਣ ਮਾਨਸ ਤੋਂ ਰੂਪਾਂਤਰਣ ਕਿਰਤ ਦੁਆਰਾ ਹੀ ਹੋਇਆ ਸੀ। ਮਨੁੱਖ ਦੇ ਉਸ ਸਮੇਂ ਜੀਵਤ ਰਹਿਣ ਦੀ ਕਿਰਤ ਜ਼ਰੂਰੀ ਸੁਰਤ ਸੀ। ਕਿਰਤ ਦੁਆਰਾ ਉਹ ਆਪਣੇ ਲਈ ਭੋਜਨ ਬਣੇਰਨ ਦੇ ਸਮਰੱਥ ਬਣਦਾ ਸੀ। ਕਿਰਤ ਦੇ ਸੰਦ ਜਾਂ ਔਜ਼ਾਰਾਂ ਨੂੰ ਮਨੁੱਖ ਨੇ ਆਪਣੀ ਸਵੈ ਰੱਖਿਆ ਲਈ ਵੀ ਵਰਤਣਾ ਸ਼ੁਰੂ ਕੀਤਾ। ਕਿਰਤ ਦੇ ਸਮੇਂ ਦੀ ਕਠੋਰਤਾ ਨੂੰ ਤਰਲਤਾ ਵਿੱਚ ਬਦਲਣ ਲਈ ਜਿਹੜੇ ਬੋਲ ਮਨੁੱਖ ਦੇ ਹੋਰ ਤੇ ਆਪ-ਮੁਹਾਰੇ ਆ ਜਾਂਦੇ ਸਨ ਉਹੋ ਉਸਦੇ ਪਹਿਲੇ ਗੀਤ ਬਣ ਗਏ। ਇਹਨਾਂ ਗੀਤਾਂ ਨੇ ਪਤਾ ਨਹੀਂ ਕਿਤਨੇ ਹੋਰਾਂ ਦਾ ਸਫ਼ਰ ਤਹਿ ਕੀਤਾ ਅਤੇ ਫਿਰ ਆਪਣੀ ਸੁੰਦਰ ਫੁੱਲ ਵਿੱਚ ਪ੍ਰਗਟ ਹੋਣ ਲੱਗੇ। ਇੱਕ ਮਨੁੱਖ ਦੀ ਰਚਨਾ ਨਾਂ ਹੋਣ ਕਾਰਨ ਇੱਕ ਸਮੂਹਿਕ ਕਾਰਜ ਵਿੱਚੋਂ ਆਕਾਰ ਗ੍ਰਹਿਣ ਕਰਨ ਕਾਰਨ ਇਹਨਾਂ ਗੀਤਾਂ ਨੂੰ ਲੋਕ ਗੀਤ ਕਿਹਾ ਜਾਂਦਾ ਹੈ। ਆਪਣੀ ਗੱਲ ਨੂੰ ਸਪਸ਼ਟ ਕਰਨ ਲਈ ਅਸੀਂ ਪਹਾੜੀ ਨਦੀਆਂ ਨਾਲਿਆਂ ਦੇ ਤੇਜ਼ ਵਹਿਣ ਵਾਲੇ ਪਾਣੀ ਵਿੱਚ ਰਿਤਦੇ ਪੱਥਰਾਂ ਦੀ ਮਿਸਾਲ ਦੇ ਸਕਦੇ ਹਾਂ ਜੋ ਅਨੇਕ ਮੋੜਾਂ ਢਲਵਾਨਾਂ ਤੋਂ ਠੋਕਰਾਂ ਖਾ-ਖਾ ਕੇ, ਬੜਾ ਸੁੰਦਰ, ਗੋਲ ਆਕਾਰ ਧਾਰਨ ਕਰ ਲੈਂਦੇ ਹਨ। ਮਨੁੱਖ ਦੇ ਸੰਵੇਦਨਸ਼ੀਲ ਮਨ ਮਸਤਕ ਅਤੇ ਚਾਅ ਉਮਾਹ, ਖੁਸ਼ੀਆਂ ਤੇ ਗਮੀਆਂ ਨਾਲ ਫੁਲਕਦੇ ਹਿਰਦੇ ਵਿੱਚੋਂ ਇਹਨਾਂ ਗੀਤਾਂ ਦੀ ਰਚਨਾ ਹਾਲਾਤ ਅਨੁਸਾਰ ਆਪ ਮੁਹਾਰੇ ਹੁੰਦੀ ਰਹਿੰਦੀ ਹੈ। ਮਨੁੱਖੀ ਮਨ ਦੀਆਂ ਵਿਵਿਧ ਤਰੰਗਾਂ ਦਾ ਪ੍ਰਗਟਾਵਾ ਇਹਨਾਂ ਗੀਤਾਂ ਵਿੱਚ ਆਦਿ ਕਾਲ ਤੋਂ ਹੁੰਦਾ ਆਇਆ ਹੈ। ਹਰ ਭਾਸ਼ਾ ਦੇ ਲੋਕ ਸਾਹਿਤ ਵਿੱਚ ਇਹ ਅਨਮੋਲ ਖਜ਼ਾਨਾ ਸੀਨਾ ਬਸੀਨਾ ਪੀੜ੍ਹੀਆਂ ਤੋਂ ਤੁਰਦਾ ਆਉਂਦਾ ਹੈ। ਇਸਨੂੰ ਸਮੂਹਿਕ ਅਵਚੇਤਨ ਦੀ ਉਪਜ ਵੀ ਕਿਹਾ ਜਾ ਸਕਦਾ ਹੈ। ਇਹਨਾਂ ਵਿੱਚ ਸਮੂਹਿਕ ਸਿਆਣਪ ਅਤੇ ਦੁੱਖ-ਸੁੱਖ ਦੇ ਸਮੂਹਿਕ ਜਜ਼ਬੇ ਵੀ ਸਮੇਟੇ ਹੁੰਦੇ ਹਨ।

ਪੰਜਾਬੀ ਵਿੱਚ ਲੋਕ ਗੀਤਾਂ ਨੂੰ ਇਕੱਠੇ ਕਰਨ ਦਾ ਕਾਰਜ ਕੋਈ ਅੱਠ ਦਹਾਕੇ ਪਹਿਲਾਂ ਦਵਿੰਦਰ ਸਤਿਆਰਥੀ ਹੋਰਾਂ ਨੇ ਆਰੰਭਿਆ ਸੀ। ਪੰਜਾਬੀ ਲੋਕ ਗੀਤਾਂ ਦੀ ਖੋਜ ਨੇ ਉਹਨਾਂ ਨੂੰ ਇਤਨਾ ਉਤਸ਼ਾਹਿਤ ਕੀਤਾ ਕਿ ਫਿਰ ਉਹਨਾਂ ਦੇ ਦੇਸ਼ ਦੀਆਂ ਸਾਰੀਆਂ ਗੁੱਠਾਂ ਗਾਹ ਮਾਰੀਆਂ ਅਤੇ ਹੋਰ ਭਾਰਤੀ ਭਾਸ਼ਾਵਾਂ ਦੇ ਲੋਕ ਗੀਤ ਵੀ ਇਕੱਠੇ ਕਰਨ ਲਈ ਉਹ ਲੋਕ ਯਾਨ ਦੇ ਕਾਰਜ ਵਿੱਚ ਲੋਕ ਯਾਤਰੀ ਬਣ ਕੇ ਜੁੱਟ ਗਏ। ਇਹਨਾਂ ਗੀਤਾਂ ਦੇ ਵਿੱਚ ਪ੍ਰਗਟ ਦੁੱਖ ਦਰਦ, ਖੁਸ਼ੀਆਂ ਖੇਡੇ, ਆਸਾਂ ਉਮੰਗਾਂ, ਬੁੜਾਂ ਵਿਗੋਚੇ, ਪੰਜਾਬੀ ਲੋਕ ਗੀਤਾਂ ਨਾਲ ਵੀ ਰਲਦੇ ਮਿਲਦੇ ਹਨ। ਪੰਜਾਬੀ ਲੋਕ ਗੀਤਾਂ ਦੀ ਪਹਿਲੀ ਕਿਤਾਬ 'ਗਿੱਧਾ', ਸਤਿਆਰਥੀ ਜੀ ਨੇ 1936 ਈ: ਵਿੱਚ ਪ੍ਰਕਾਸ਼ਿਤ ਕਰਵਾਈ ਸੀ। ਇਸ ਤੋਂ ਕੋਈ ਅੱਠ ਸਾਲ ਬਾਅਦ, ਲਹਿੰਦੇ ਪੰਜਾਬ ਦੀਆਂ ਬਾਰਾਂ ਦੇ ਇਲਾਕੇ ਦੇ ਲੋਕ ਗੀਤ ਜੋ ਵੋਲਿਆਂ ਦੇ ਰੂਪ ਵਿੱਚ ਮਿਲਦੇ ਹਨ, ਉਹਨਾਂ ਨੂੰ ਹਰਜੀਤ ਸਿੰਘ ਹੋਰਾਂ ਨੇ ਆਪਣੀ ਕਿਤਾਬ ਵਿੱਚ ਸੰਪਾਦਿਤ ਕੀਤਾ। ਇਧਰਲੇ ਲੋਕ ਗੀਤਾਂ ਨੂੰ ਫਿਰ ਸੰਗ੍ਰਹਿਤ ਕਰਨ ਦਾ ਕਾਰਜ ਸ: ਕਰਤਾਰ ਸਿੰਘ ਸਮਸ਼ੇਰ ਹੋਰਾਂ ਪੁਸਤਕ "ਨੀਲੀ ਤੇ ਰਾਵੀ" ਵਿੱਚ ਕੀਤਾ। ਪ੍ਰੋ. ਸ਼ੇਰ ਸਿੰਘ ਸ਼ੇਰ ਹੋਰਾਂ ਨੇ ਇਸੇ ਸਮੇਂ ਆਪਣੀ ਕਿਤਾਬ "ਬਾਰ ਦੇ ਵੇਲੇ" ਛਪਵਾਈ ਸੀ। ਮਹਿੰਦਰ ਸਿੰਘ ਰੰਧਾਵਾ ਅਤੇ ਦਵਿੰਦਰ ਸਤਿਆਰਥੀ ਦੁਆਰਾ ਪੰਜਾਬੀ ਲੋਕ ਗੀਤਾਂ ਦੀ ਸੰਪਾਦਨਾ ਕੀਤੀ ਗਈ ਜਿਸ ਨੂੰ ਭਾਰਤ ਦੀ ਸਾਹਿਤ ਅਕਾਦਮੀ ਦਿੱਲੀ ਵੱਲੋਂ ਛਾਪਿਆ ਗਿਆ। ਸਾਹਿਤ

ਅਕਾਦਮੀ ਦੀਆਂ ਪ੍ਰਕਾਸ਼ਨਾਵਾਂ ਹੋਰ ਭਾਰਤੀ ਭਾਸ਼ਾਵਾਂ ਵਿੱਚ ਵੀ ਅਨਵਾਦਿਤ ਹੋ ਕੇ ਛਪ ਜਾਂਦੀਆਂ ਹਨ। ਇਉਂ ਪੰਜਾਬੀ ਲੋਕ ਗੀਤਾਂ ਦੀ ਭਾਰਤ ਦੀਆਂ ਹੋਰ ਜੁਬਾਨਾਂ ਨਾਲ ਵੀ ਸਾਂਝ ਪੀੜੀ ਹੋ ਗਈ। ਸੁਖਦੇਵ ਮਾਦਪੁਰੀ, ਡਾ. ਨਾਹਰ ਸਿੰਘ ਤੇ ਡਾ. ਕਰਮਜੀਤ ਸਿੰਘ ਆਦਿਕ ਵਿਦਵਾਨਾਂ ਨੇ ਪੰਜਾਬ ਦੇ ਵੱਖ-ਵੱਖ ਖਿੱਤਿਆਂ ਦੇ ਲੋਕ ਗੀਤ ਸੰਗ੍ਰਹਿਤ ਕਰਨ ਵਿੱਚ ਮਹੱਤਵਪੂਰਨ ਕਾਰਜ ਕੀਤਾ ਹੈ। ਪੱਛਮੀ ਪੰਜਾਬ ਵਿੱਚ ਵੀ ਉਥੋਂ ਦੇ ਅਦੀਬਾਂ ਨੇ ਉਧਰ ਮਿਲਣ ਵਾਲੇ ਲੋਕ ਗੀਤਾਂ ਦੇ ਭੰਡਾਰ ਇਕੱਠੇ ਕੀਤੇ ਹਨ ਜਿਹਨਾਂ ਵਿੱਚ ਮੋਢੀਆਂ ਵਿੱਚੋਂ ਅਹਿਮਦ ਸਲੀਮ ਅਤੇ ਮਗਰਲੀ ਪੀੜ੍ਹੀ ਵਿੱਚੋਂ ਪ੍ਰੋ. ਸਾਈਅਦ ਭੁੱਟਾ ਦੇ ਨਾਮ ਵਰਤਣ ਯੋਗ ਹਨ। ਪ੍ਰੋ. ਸਈਅਦ ਭੁੱਟਾ ਦੇ ਲੋਕ ਗੀਤਾਂ ਦੇ ਸੰਗ੍ਰਹਿ "ਨੈਣ ਨਾ ਰਹਿੰਦੇ ਤੱਕੋ" (ਝੰਗ ਦੇ ਗਾਉਣ) ਨੂੰ ਪੰਜਾਬੀ ਸਾਹਿਤ ਅਕਾਦਮੀ, ਲੁਧਿਆਣਾ ਨੇ ਸਾਹਮੁਖੀ ਤੋਂ ਗੁਰਮੁਖੀ ਵਿੱਚ ਲਿਪੀਅੰਤਰਿਤ ਕਰਵਾਇਆ ਹੈ। ਪਿਛਲੀ ਅੱਧੀ ਸਦੀ ਵਿੱਚ ਪੰਜਾਬੀ ਲੋਕ

ਸਾਹਿਤ ਨੂੰ ਸੰਗ੍ਰਹਿਤ ਕਰਨ ਦੇ ਕਾਰਜ ਵਿੱਚ ਕਾਫ਼ੀ ਤੇਜ਼ੀ ਆਈ ਹੈ। ਇਸ ਵਿੱਚ ਕੁੱਝ ਨਾ ਬੜੇ ਉੱਚੇ ਮੁਹਾਤਬੇ ਵਾਲੇ ਵੀ ਹਨ ਅਤੇ ਕੁੱਝ ਸਧਾਰਨ ਲੋਕਾਈ ਵਿੱਚੋਂ ਵੀ ਹਨ

ਜਿਹਨਾਂ ਦੇ ਹਿਰਦੇ ਨੂੰ ਇਸ ਲੋਕਧਾਰਾ ਨੇ ਟੁੰਬਿਆ ਤਾਂ ਉਹ ਇਹਨੂੰ ਕਾਨੀਬੰਦ ਕਰਨ ਦੇ ਆਹਰ ਵਿੱਚ ਪੈ ਗਏ।

ਹੱਥਲਾ ਲੋਕ ਗੀਤਾਂ ਦਾ ਸੰਗ੍ਰਹਿ ਇੱਕ ਅਸਲੋਂ ਨਵੀਂ ਲੇਖਿਕਾ ਅਤੇ ਬਿਨਾਂ ਕਿਸੇ ਸਾਹਿਤਕ ਪਿਛੋਕੜ ਵਾਲੀ ਸੁਆਣੀ, ਕੁਲਵੰਤ ਕੌਰ ਦਾ ਮੁੱਢਲਾ ਯਤਨ ਹੈ। ਇਸ ਬੀਬੀ ਦਾ ਪੇਕਾ ਪਰਿਵਾਰ ਪੰਜਾਬ ਦੇ ਮਾਲਵਾ ਖੇਤਰ ਦੇ ਸਤਿਲੁਜ ਦੇ ਵਾਹੇ ਦੇ ਇਲਾਕੇ ਦਾ ਪਿੰਡ ਬੁਰ ਮਾਜਰਾ, ਨੇੜੇ ਚਮਕੌਰ ਸਾਹਿਬ ਹੈ। ਉਥੋਂ ਇਹ ਪਰਿਵਾਰ ਦੇਸ਼ ਦੇ ਬਟਵਾਰੇ ਦੇ ਸਮੇਂ, ਅਜੋਕੇ ਹਰਿਆਣਾ ਪ੍ਰਾਂਤ ਦੇ ਸਿਰਸਾ ਜ਼ਿਲ੍ਹੇ ਨਾਲ ਸਬੰਧਿਤ ਨਾਮਧਾਰੀਆਂ ਦੇ ਉਘੇ ਪਿੰਡ ਸੰਤ ਨਗਰ (ਪੁਰਾਣਾ ਨਾਂ ਜੱਗ ਮਲੇਰਾ) ਵਿਖੇ ਆ ਵਸਿਆ ਸੀ। ਬੀਬੀ ਕੁਲਵੰਤ ਕੌਰ ਦਾ ਸਹੁਰਾ ਪਰਿਵਾਰ, ਕਦੇਮਾਝੇ ਦੇ ਮਸ਼ਹੂਰ ਪਿੰਡ ਸਰਹਾਲੀ ਤੋਂ ਚੱਲ ਕੇ, ਰਿਆਸਤ ਬੀਕਾਨੇਰ ਦੇ ਜ਼ਿਲ੍ਹਾ ਗੰਗਾਨਗਰ ਦੇ ਤਹਿਸੀਲ ਕਰਨਪੁਰ ਚੱਕ 17 ਓ ਵਿੱਚ ਆਬਾਦ ਹੋਇਆ ਸੀ ਅਤੇ ਫਿਰ ਕਈ ਟਿਕਾਣੇ ਬਦਲ ਕੇ ਸਿਰਸਾ ਜ਼ਿਲ੍ਹਾ ਦੇ ਸਿਰਸਾ-ਮਾਨਸਾ ਸੜਕ ਤੇ ਪੈਂਦੇ ਹਰਿਆਣੇ ਦੇ ਆਖਰੀ ਪਿੰਡ ਮੁਸਾਹਿਬ ਵਾਲਾ ਵਿਖੇ ਵਸਦਾ ਹੈ। ਇਉਂ ਇਸ ਬੀਬੀ ਦਾ ਪਰਿਵਾਰਕ ਪਿਛੋਕੜ, ਵੱਖ-ਵੱਖ ਧਰਾਤਲਾਂ ਅਤੇ ਵਿਸ਼ਵਾਸਾਂ ਨਾਲ ਸਬੰਧਿਤ ਹੈ ਜਿਹਨਾਂ ਦੀ ਝਲਕ ਇਸ ਦੁਆਰਾ ਇਕੱਤਰਿਤ ਲੋਕ ਗੀਤਾਂ ਵਿੱਚੋਂ ਮਿਲਦੀ ਹੈ।

ਜੀਵਨ ਦੇ ਹਰ ਰੰਗ ਦੀ ਝਲਕ, ਇਹਨਾਂ ਲੋਕ ਗੀਤਾਂ ਵਿੱਚੋਂ ਮਿਲਦੀ ਹੈ। ਵੀਰ ਭੈਣ ਦਾ ਪਿਆਰ, ਵੀਰ ਦੇ ਵਿਆਹ ਦੀਆਂ ਘੋੜੀਆਂ ਗਾਉਂਦੀ ਭੈਣ ਦੇ ਹਿਰਦੇ ਵਿੱਚੋਂ ਝਲਕਦਾ ਹੈ। ਜੰਵ ਲੈ ਕੇ ਜਾਂਦਾ ਆਪਣਾ ਵੀਰ ਭੈਣ ਨੂੰ ਕੋਈ ਸਰਕਾਰੀ ਅਧਿਕਾਰੀ ਨਜ਼ਰ ਆਉਂਦਾ ਹੈ, ਜਿਸਨੇ ਕੋਈ ਦੇਸ਼ ਹੀ ਤਾਂ ਫਟੋਹ ਕਰਨਾ ਹੋਵੇ-

ਘੋੜੇ ਹਿਣਕਣਗੇ, ਦਮ ਫੁਣਕਣਗੇ
ਵੀਰਾ ਸਹੁਰੇ ਦੇ ਦੇਸ਼ ਨੂੰ ਚੱਲਿਆ ਜੇ
ਰਾਹੀ ਡਰ ਗਏ ਜੀ, ਰਹਿਣਾ ਡਰ ਗਈਆਂ ਜੀ,
ਕੋਈ ਹਾਕਮ ਚੜ੍ਹ ਕੇ ਚੱਲਿਆ ਜੇ
ਲਾਵਾਂ ਲੈ ਲਈਆਂ ਜੀ, ਖਾਰਾ ਜਿੱਤ ਲਿਆ ਜੀ,
ਵੀਰਾ ਸਹੁਰੇ ਦੇ ਦੇਸ਼ ਤੋਂ ਆ ਗਿਆ ਜੇ।"

"ਜੇ ਵੀਰ ਗਿਆ ਨੀ ਮਾਂਏਂ, ਨਦੀਉਂ
ਕਿਨਾਰੇ ਨੀ
ਨਦੀ ਤਾਂ ਲੈਂਦੀ ਠੰਢੇ ਹੁਲਾਰੇ ਨੀ
ਭੈਣਾਂ ਨੇ ਵੀਰ ਸਿੰਗਾਰਿਆ ਈ, ਭੈਣਾਂ
ਨੇ ਵੀਰ ਸਿੰਗਾਰਿਆ ਮਾਂਏਂ ਨੀ
ਭਾਬੀਆਂ ਨੇ ਦੇਵਰ ਘੋੜੀ ਚਾੜ੍ਹਿਆ ਈ,
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ
ਮਾਂਏਂ ਨੀ
ਸਤਿਗੁਰਾਂ ਕਾਜ ਸਵਾਰਿਆ ਈ।"


"ਘੋੜੀ ਤੇਰੀ ਅੰਬਰਸਰੀਆ ਵੀਰਾ, ਕਾਠੀ ਬਣੀ ਵੇ ਵਟਾਲੇ
ਤੇਰੀ ਕਾਠੀ ਨੂੰ ਮੋੜੀ ਲਾਵਾਂ, ਨਾਲੇ ਜੜ੍ਹਾਂ ਵੇ ਸਤਾਰੇ
ਮੋੜੀ ਚਮਕੇ ਤੇ ਦਮਕੇ ਵੀਰਾ, ਲਿਸ਼ਕ ਪਈ ਵੇ ਅੰਬਾਲੇ।"

ਵੀਰ ਵਿਆਹਿਆ ਗਿਆ। ਪਰਿਵਾਰ ਵਾਲਾ ਹੋ
ਗਿਆ। ਘਰ ਗ੍ਰਹਿਸਤੀ ਚਲਾਉਣ ਦਾ ਫ਼ਿਕਰ ਮੋਢਿਆਂ ਤੇ ਆ
ਗਿਆ। ਕੰਮਕਾਰ ਰੋਜ਼ਗਾਰ ਦੀ ਭਾਲ ਵਿੱਚ ਪੰਜਾਬ ਦੇ ਲੋਕ
ਉਨੀਵੀ ਸਦੀ ਦੇ ਆਖਰੀ ਦੋ ਤਿੰਨ ਦਹਾਕਿਆਂ ਵਿੱਚ ਦੱਖਣ-
ਪੂਰਬ ਦੇ ਏਸ਼ਿਆਈ ਦੇਸ਼ਾਂ ਵਿੱਚ ਪੁਲਿਸ ਜਾਂ ਫੌਜ ਆਦਿ ਵਿੱਚ
ਭਰਤੀ ਹੋਣ ਜਾਂਦੇ। ਸੱਜ ਵਿਆਹੀਆਂ ਨਾਰਾਂ, ਪਤੀ ਵਿਛੋੜੇ ਦੀ
ਮਾਰ ਸਹਿੰਦੀਆਂ ਉਹਨਾਂ ਦੀ ਵੇਦਨਾ, ਦਿਲ ਵਿੱਚੋਂ ਹੁਕ ਬਣ ਕੇ
ਉਠਦੀ ਤਾਂ ਲੋਕ ਗੀਤ ਆਕਾਰ ਗ੍ਰਹਿਣ ਕਰ ਲੈਂਦੇ-

"ਉੱਚੀ ਟਾਹਲੀ ਤੇ ਮੁੱਢ ਸਿਰੁਆ ਵੇ,
ਚੀਰੇ ਵਾਲੇ ਨੇ ਨੌਕਰ ਜਾਣਾ ਵੇ
ਮੈਂ ਤਾਂ ਦੁੱਖਾਂ ਭਰੀ ਮੇਰਿਆ ਕਾਨ੍ਹਾ ਵੇ
ਇੱਕ ਹੱਥ ਬੰਸਰੀ ਦੂਜੇ ਹੱਥ ਗਾਨ੍ਹਾ ਵੇ
ਸਾਥੋਂ ਮੱਲੋ ਜੋਰੀ ਤੁਰਿਆ ਜਾਨਾ ਵੇ,
ਵੇ ਤੈਨੂੰ ਤਰਸ ਨਾ ਆਵੇ ਬੋਈਮਾਨਾ ਵੇ"
"ਕਦੇ ਨਾ ਖਾਧੇ ਤੇਰੇ ਖੱਟੇ ਮਿੱਠੇ ਜਾਮਨੂੰ
ਕਦੇ ਨਾ ਖਾਧਾ ਵੇ ਕੜਾਹ ਕਰਕੇ,
ਛੱਡ ਗਿਊ ਜ਼ਾਲਮਾ ਵੇ ਵਿਆਹ ਕਰਕੇ,
ਛੱਡ ਗਿਊ ਜ਼ਾਲਮਾ ਵੇ ਵਿਆਹ ਕਰਕੇ।"

ਜਿਵੇਂ ਜਿਵੇਂ ਮਨੁੱਖ ਦਾ ਗਿਆਨ-ਵਿਗਿਆਨ
ਵਿਕਸਿਤ ਹੁੰਦਾ ਹੈ, ਨਵੀਆਂ ਕਾਵਾਂ ਈਜਾਦ ਹੁੰਦੀਆਂ ਹਨ, ਸਾਡੇ
ਲੋਕ ਗੀਤਾਂ ਵਿੱਚ ਇਹਨਾਂ ਦੀ ਚਰਚਾ ਵੀ ਹੋਣੀ ਸ਼ੁਰੂ ਹੋ ਜਾਂਦੀ
ਹੈ ਸਮਾਜ ਦੇ ਰਸਮੇ ਰਿਵਾਜਾਂ ਦਾ ਵਰਣਨ ਵੀ ਇਹਨਾਂ ਵਿੱਚ
ਮਿਲਦਾ ਹੈ। ਆਮ ਤੌਰ 'ਤੇ ਦਾਜ ਦੇ ਲੋਭੀਆਂ ਵੱਲੋਂ ਸਹੁਰੇ ਆਈ
ਵਿਆਹਿਤ ਨੂੰ ਆਪਣੇ ਪੇਕਿਆਂ ਤੋਂ ਚੀਜ਼ਾਂ ਲਿਆ ਕੇ ਵਰਤਣ
ਲਈ ਕਿਹਾ ਜਾਂਦਾ ਹੈ। ਇਸ ਲਈ ਜੇ ਉਹ ਟੀ.ਵੀ. ਲੈ ਕੇ ਨਹੀ
ਆਈ ਤਾਂ ਉਸਨੂੰ ਵੇਖਣ ਦਾ ਹੱਕ ਵੀ ਨਹੀਂ ਰੱਖਦੀ-

"ਸਾਰਾ ਤੇ ਦਾਜ ਮੇਰੇ ਪੇਕਿਆਂ ਨੇ ਦਿੱਤਾ,
ਇੱਕੋ ਤੇ ਟੀ.ਵੀ. ਇਹਦੇ ਘਰ ਦਾ ਨੀ,
ਜਦੋਂ ਲੜਾ ਤੇ ਸੁੱਚ ਬੰਦ ਕਰਦਾ ਨੀ,
ਜਦੋਂ ਲੜਾ ਤੇ ਸੱਚ ਬੰਦ ਕਰਦਾ ਨੀ।
ਜੰਗ ਦੀ ਭਿਆਨਕਤਾ ਦਾ ਚਿਤਰਣ ਵੀ ਇਹਨਾਂ ਲੋਕ ਗੀਤਾਂ
ਵਿੱਚ ਮਿਲਦਾ ਹੈ। ਜਦੋਂ ਪਹਿਲੀ ਸੰਸਾਰ ਜੰਗ ਲੱਗੀ ਬਹੁਤ ਸਾਰੇ
ਪੰਜਾਬੀ ਸੈਨਿਕਾਂ ਨੂੰ ਅੰਗਰੇਜ਼ ਸਰਕਾਰ ਨੇ ਬਸਾਰਾ, ਬਗਦਾਦ
ਵਿੱਚ ਲੜਨ ਲਈ ਭੇਜਿਆ ਸੀ। "ਬਸਰੇ ਦੀ ਲਾਮ ਟੁੱਟ ਜਾਏ,
ਮੈਂ ਰੰਡੀਉ ਸੁਹਾਗਣ ਹੋਵਾਂ" ਇਸੇ ਸਮੇਂ ਨਾਲ ਸਬੰਧਿਤ ਲੋਕ



ਬੋਲੀ ਹੈ। ਇਸ ਸੰਗ੍ਰਹਿ ਦੇ ਲੋਕ ਗੀਤਾਂ ਵਿੱਚ ਵੀ "ਬਸਰਾ"
ਵਿਛੋੜੇ ਦੀ ਉਸੇ ਚੀਸ ਦਾ ਪਰਤੀਕ ਹੈ-

"ਗੱਡੀ ਲੰਘ ਗਈ ਏ ਸੁੰ ਕਰਕੇ,
ਨੀ ਹੁਣ ਕਿਉਂ ਰੋਨੀ ਏਂ, ਬਸਰੇ ਵੱਲ ਮੂੰਹ ਕਰਕੇ।"

ਸਾਡੇ ਲੋਕੀ ਇਤਿਹਾਸਿਕ ਘਟਨਾਵਾਂ ਨਾਲ ਜੋੜ ਕੇ,
ਸਮੇਂ ਸਥਾਨ ਦੀ ਵਿਆਖਿਆ ਕਰਨ ਦਾ ਸੁਭਾਅ ਰੱਖਦੇ ਹਨ।
ਦੇਸ਼ ਦੇ ਬਟਵਾਰੇ ਵਾਲੇ ਸਾਲ 1947 ਈ: ਨੂੰ ਰੋਲਿਆਂ ਦਾ ਸਮਾਂ,
ਉਜਾੜੇ ਦਾ ਸਮਾਂ, ਹੱਲਿਆਂ ਦਾ ਸਮਾਂ, ਕਹਿਕੇ ਯਾਦ ਕਰਨ ਦਾ
ਰਿਵਾਜ ਹੈ-

"ਹਰਾ ਮੁੱਢ ਵੇ ਕਰੇਲੇ ਦਾ
ਮੈਂ ਕੁੜੀ ਸੋਲਾਂ ਸਾਲ ਦੀ, ਮਾਹੀਆ ਰੋਲਿਆਂ ਦੇ ਵੇਲੇ ਦਾ।"

ਇਹਨਾਂ ਲੋਕ ਗੀਤਾਂ ਵਿੱਚ ਸੱਚੇ-ਸੁੱਚੇ ਮਨੁੱਖੀ
ਜਜ਼ਬਿਆਂ ਦੀਆਂ ਬਾਤਾਂ ਪਾਈਆਂ ਗਈਆਂ ਹਨ। ਰੂਹਾਂ ਦੇ ਸੌਂਦੇ
ਹੁੰਦੇ ਹਨ। ਵਸਤੂ ਸਥਿਤੀ ਨੂੰ ਬਦਲਣ ਲਈ ਉਪਰਾਲੇ ਹਨ।
ਉੱਜਲ ਭਵਿੱਖ ਦੀਆਂ ਰੀੜਾਂ, ਉਤਾਂ-ਬੁੜਾਂ ਵਿਚਲੇ ਜੀਵਨ ਵਿੱਚ
ਰੰਗੀਨੀ ਭਰਦੀਆਂ ਹਨ। ਮੋਹ ਮੁਹੱਬਤ ਦੀਆਂ ਸੁਰਾਂ ਉਠਦੀਆਂ
ਹਨ। ਦਿਲਾਂ ਦੀ ਵੇਦਨ ਨੂੰ, ਹਿਰਦੇ ਦੀ ਤੜਪ ਨੂੰ ਸਿੱਧੇ ਸਾਢੇ ਤੇ
ਢੁਕਵੇਂ ਬੋਲਾਂ ਵਿੱਚ ਢਾਲਿਆ ਜਾਂਦਾ ਹੈ। ਜੀਵਨ ਦੀ ਤੌਰ
ਧੜਕਦੀ ਹੈ ਇਹਨਾਂ ਗੀਤਾਂ ਦਿਆਂ ਸ਼ਬਦਾਂ ਵਿੱਚੋਂ। ਸਰਬੱਤ ਦੇ
ਭਲੇ ਦੀ ਕਾਮਨਾ ਨਾਲ ਵੀ ਇਹ ਗੀਤ ਉੱਤ ਪੋਤ ਹਨ। ਹਨੇਰਾ
ਕਿਤਨਾ ਵੀ ਗੂੜ੍ਹਾ ਹੋਵੇ ਓੜਕ ਪਹੁ-ਫੁਟਾਲੇ ਦੀਆਂ ਰਿਸ਼ਮਾਂ ਨੇ
ਪੂਰਬ ਦੇ ਮੱਥੇ ਨੂੰ ਸੂਹਾ ਸਜਦਾ ਕਰਨਾ ਹੀ ਹੁੰਦਾ ਹੈ। ਇਹ ਗੀਤ
ਜ਼ਿੰਦਗੀ ਨਾਲ ਸਾਡਾ ਮੋਹ, ਹੋਰ ਗੂੜ੍ਹਾ ਕਰਦੇ ਹਨ। ਸਾਡੀਆਂ
ਬੁੜਾਂ, ਵਿਗੋਚੇ, ਝੋਰੇ, ਦੁੱਖ, ਹੌਕੇ, ਹਾਅਵੇ ਇਹਨਾਂ ਗੀਤਾਂ ਦੀ
ਲਿਸ਼ਕੋਰ ਨਾਲ ਸਾਡੇ ਗਹਿਣੇ ਬਣ ਜਾਂਦੇ ਹਨ ਜਿਹਨਾਂ ਨੂੰ ਛਣਕਾ
ਕੇ ਅਸੀਂ ਜੀਵਨ ਪੰਥ ਨੂੰ ਰਤਾ ਸੁਖਾਵਾਂ ਕਰ ਲੈਂਦੇ ਹਾਂ। ਮਿਲਣਾ
ਤੇ ਵਿਛੜਨਾ ਮਨੁੱਖਾਂ ਦਾ ਨਸੀਬਾ ਹੈ-

"ਕੱਚੀ ਕੰਧ ਤੇ ਗਲਾਸੀ ਏ
ਆਏ ਦੀਆਂ ਲੱਖ ਖੁਸ਼ੀਆਂ, ਤੁਰ ਗਏ ਦੀ ਉਦਾਸੀ ਏ।"

ਪੰਜਾਬੀ ਜੀਵਨ ਦੇ ਸਾਰੇ ਪੱਖਾਂ, ਇਸ ਦੇ ਸਾਰੇ
ਰਿਸ਼ਤਿਆਂ, ਵਿਆਹ ਸ਼ਾਦੀ ਨਾਲ ਸਬੰਧਿਤ ਅਨੇਕਾਂ ਰਸਮਾਂ ਨਾਲ
ਜੁੜੇ ਹੋਏ ਗੀਤ, ਇਸ ਸੰਗ੍ਰਹਿ ਦਾ ਹਿੱਸਾ ਹਨ। "ਸੱਭਿਆਚ-
ਰਿਕ ਲੋਕਗੀਤ" ਨਾਂ ਦੀ ਇਸ ਕਿਤਾਬ ਵਿੱਚ ਸੰਗ੍ਰਹਿ ਕਰਤਾ
ਨੇ ਵੱਖ-ਵੱਖ ਸਰੋਤਾਂ ਤੋਂ ਪ੍ਰਾਪਤ ਲੋਕ ਗੀਤਾਂ ਨੂੰ ਇੱਕ ਜਗ੍ਹਾ
ਇਕੱਠੇ ਕਰਕੇ ਇਸ ਖੇਤਰ ਦੇ ਖੋਜਾਰਥੀਆਂ ਦਾ ਕੰਮ ਕਾਫ਼ੀ
ਆਸਾਨ ਕਰ ਦਿੱਤਾ ਹੈ।

ਪੰਜਾਬੀ ਜਨ ਜੀਵਨ ਨੂੰ ਨੇੜਿਉਂ ਵੇਖਣ ਦੇ
ਚਾਹਵਾਨਾਂ ਲਈ ਇਹ ਕਿਤਾਬ ਵਡਮੁੱਖੀ ਜਾਣਕਾਰੀ ਦਾ ਸੋਮਾ
ਸਿੱਧ ਹੋਵੇਗੀ। ਲੋਕ ਕਾਵਿ ਦੇ ਵੱਖ-ਵੱਖ ਰੂਪਾਂ ਦੇ ਝਲਕਾਰੇ
ਅਤੇ ਗਹਿਰ ਗੰਭੀਰ ਮਸਲੇ, ਹਲਕੇ-ਫੁਲਕੇ ਢੰਗ ਨਾਲ
ਉਠਾਉਣੇ ਇਹਨਾਂ ਗੀਤਾਂ ਦੀ ਵਿਸ਼ੇਸ਼ਤਾ ਹੈ।

ਵਤਨ ਨਾਲ ਸਾਂਝਾਂ ਖ਼ਾਲ ਰਹੀ, ਪ੍ਰਵਾਸੀ ਦੁਆਬਣ ਮੁਟਿਆਰ : ਰਸ਼ਪਾਲ ਕੌਰ ਗਿੱਲ

ਪੰਜਾਬ ਦੇ ਜਿਲਾ ਨਵਾਂ ਸ਼ਹਿਰ 'ਚ ਪੈਂਦੇ ਪਿੰਡ ਰੁੜਕੀ ਮੁਗਲਾਂ
ਵਿਖੇ ਪਿਤਾ ਸ੍ਰ. ਬਖ਼ਤਵਾਰ ਸਿੰਘ ਤੇ ਮਾਤਾ ਕਸ਼ਮੀਰ ਕੌਰ
ਸੋਹਲ ਦੇ ਗ੍ਰਹਿ ਨੂੰ ਰੁਸ਼ਨਾਉਣ ਵਾਲੀ ਰਸ਼ਪਾਲ, ਦਸਵੀਂ
ਸਰਕਾਰੀ ਹਾਈ ਸਕੂਲ ਚੱਕੜਾਂ ਵਾਹਾਂ ਤੋਂ ਅਤੇ ਬੀ. ਏ. ਦੀ
ਡਿਗਰੀ ਡੀ. ਏ. ਵੀ ਕਾਲਜ ਗੜ ਸ਼ੇਕਰ ਤੋਂ ਕਰਦਿਆਂ ਜਿੱਥੇ
ਪੜ੍ਹਾਈ ਵਿੱਚ ਬਹੁਤ ਦਿਲਚਸਪੀ ਹੋਣ ਕਰਕੇ ਹਰ ਕਲਾਸ ਵਿੱਚੋਂ
ਪਹਿਲਾ ਮੁਕਾਮ ਹਾਸਲ ਕਰਦੀ ਰਹੀ, ਉਥੇ ਸਕੂਲ-ਕਾਲਜ
ਵਿੱਚ ਹੋਣ ਵਾਲੇ ਗਿੱਧਾ-ਭੰਗੜਾ, ਸਕਿੱਟਾਂ, ਖੇਡਾਂ ਅਤੇ ਭਾਸ਼ਨ
ਮੁਕਾਬਲਿਆਂ ਵਿੱਚ ਵੀ ਵੱਧ ਚੜ੍ਹ ਕੇ ਹਿੱਸਾ ਲੈਂਦੀ ਮਾਨ-ਸਨਮਾਨ
ਬਣੇਰਦੀ ਰਹੀ। 2001 ਵਿੱਚ ਰਸ਼ਪਾਲ ਦਾ ਵਿਆਹ ਕਨੇਡਾ
ਦੇ ਜੰਮਪਲ ਸ੍ਰ. ਜਗਜੀਤ ਸਿੰਘ ਗਿੱਲ ਨਾਲ ਹੋਣ ਤੇ ਉਹ
ਕਨੇਡਾ ਪਹੁੰਚ ਗਈ। ਇੱਥੇ ਆ ਕੇ ਉਸ ਨੇ ਨਰਸਿੰਗ ਦੀ
ਪੜ੍ਹਾਈ ਕੀਤੀ। ਛੇ ਸਾਲ ਕਨੇਡਾ ਦੇ ਇੱਕ ਲੋਕ-ਪ੍ਰਿਯ ਪੰਜਾਬੀ
ਪ੍ਰੋਗਰਾਮ ਲਿਸ਼ਕਾਰਾ ਟੀ. ਵੀ. ਨਾਲ ਇੱਕ ਹੋਸਟ ਵਜੋਂ ਕੰਮ
ਕੀਤਾ। ਇਸ ਸਮੇਂ ਦੌਰਾਨ ਪੰਜਾਬੀ ਦੇ ਸੁਪ੍ਰਸਿੱਧ ਹਾਸਰਸ
ਕਲਾਕਾਰ ਜਸਵਿੰਦਰ ਭੱਲਾ, ਗੀਤਕਾਰ ਜਸਵੀਰ ਗੁਣਾਚੌਰੀਆ,
ਆਤਮਾ ਬੁੱਢੇਵਾਲ-ਅਮਨ ਰੋਜ਼ੀ, ਬੱਬੂ ਮਾਨ ਅਤੇ ਗਾਇਕ
ਕਲਾਕਾਰ ਬਲਬੀਰ ਬੋਧਾਰਾਏ ਆਦਿ ਦੀਆਂ ਜਿੱਥੇ ਮੁਲਾਕਾਤਾਂ
ਕਰਨ ਦਾ ਉਸ ਨੂੰ ਮੌਕਾ ਮਿਲਿਆ, ਉਥੇ ਜਸਵਿੰਦਰ ਭੱਲਾ ਜੀ
ਹੁਰਾਂ ਨਾਲ ਜਿਊਲਰੀ ਦੀ ਐਂਡ ਕਰਨ ਦਾ ਵੀ ਉਸਨੂੰ ਸੁਭਾਗ
ਹਾਸਲ ਹੋਇਆ। ਅਨੇਕਾਂ ਪੰਜਾਬੀ ਮੂਵੀਜ਼ ਵਿੱਚ ਵੀ ਮੌਕੇ
ਮਿਲਦੇ ਰਹੇ ਪਰ, ਪਰਿਵਾਰ ਪੱਖ ਨੂੰ ਉਸ ਪਹਿਲ ਦਿੱਤੀ।
ਮੁਲਾਕਾਤ ਦੌਰਾਨ ਉਸ ਕਿਹਾ, "ਮੇਰਾ ਮੰਨਣਾ ਇਹੀ ਰਿਹਾ ਕਿ
ਪਰਿਵਾਰ ਸਭ ਤੋਂ ਪਹਿਲੇ ਨੰਬਰ ਤੇ ਹੈ। ਇਸ ਫੈਸਲੇ ਨੇ ਮੈਨੂੰ
ਹਮੇਸ਼ਾਂ ਇੱਕ ਅੱਡਰਾ ਸਕੂਨ ਦਿੱਤਾ, ਕਿਉਂਕਿ ਅੱਜ ਮੇਰੇ ਬੱਚੇ



ਨੈਤਿਕ ਕਦਰਾਂ-ਕੀਮਤਾਂ ਨਾਲ ਵੱਡੇ ਹੋਏ ਹਨ, ਜੋ ਕਿ ਸ਼ਾਇਦ
ਉਨਾਂ ਤੋਂ ਦੂਰ ਰਹਿ ਕੇ ਮੈਂ ਉਨਾਂ ਨੂੰ ਨਾ ਦੇ ਸਕਦੀ।
ਰਸ਼ਪਾਲ ਗਿੱਲ ਕਈ ਸੱਭਿਆਚਾਰਕ ਮੇਲਿਆਂ ਦੀ
ਵੀ ਪ੍ਰਮੋਟਰ ਰਹੀ। ਜਿਨਾਂ ਵਿੱਚ ਗੈਰੀ ਸੰਧੂ, ਨਿਮਰਤ ਖਹਿਰਾ
ਅਤੇ ਸ਼ੈਰੀ ਮਾਨ ਆਦਿ ਜਿਹੇ ਪ੍ਰਸਿੱਧ ਕਲਾਕਾਰਾਂ ਦੇ ਸ਼ੋਅ
ਕਰਵਾਏ ਗਏ। ਬੇਸ਼ੱਕ ਉਹ ਅੱਜ "ਲਿਸ਼ਕਾਰਾ ਟੀ. ਵੀ."
'ਤੇ ਨਹੀਂ ਵੀ ਹੈ, ਪਰ ਕਨੇਡਾ ਦੇ ਪੰਜਾਬੀ ਮੀਡੀਆ ਵਿੱਚ ਉਹ
ਪੂਰੀ ਸਰਗਰਮੀ ਨਾਲ ਹਿੱਸਾ ਲੈ ਰਹੀ ਹੈ। ਫਿਰ, ਸੋਸ਼ਲ
ਮੀਡੀਆ ਫੇਸ-ਬੁੱਕ 'ਤੇ ਛੋਟੀਆਂ-ਛੋਟੀਆਂ ਮੋਟੀਵੇਸ਼ਨਲ
ਸਟੋਰੀਜ਼ ਪਾ ਕੇ ਸਮਾਜ ਨੂੰ ਸੇਧ ਦੇਣ ਦਾ ਉਹ ਇੱਕ ਨਿਵੇਕਲਾ
ਯਤਨ ਕਰ ਰਹੀ ਹੈ, ਜਿਸਨੂੰ ਲੋਕ ਖੂਬ ਹੁੰਗਾਰਾ ਦਿੰਦੇ ਆ ਰਹੇ

ਹਨ। ਸਮਾਜ-ਭਲਾਈ ਦੇ ਅਗਲੇ ਕਦਮ ਵਜੋਂ ਅੱਜ-ਕੱਲ ਦੇ
ਅੰਤਰਰਾਸ਼ਟਰੀ ਵਿਦਿਆਰਥੀਆਂ ਨੂੰ ਕਨੇਡਾ ਵਿੱਚ ਆ ਰਹੀਆਂ
ਉਨਾਂ ਦੀਆਂ ਸਮੱਸਿਆਵਾਂ ਨੂੰ ਦੇਖਦੇ ਹੋਏ ਉਨਾਂ ਦੀ ਮਦਦ ਲਈ
ਉਸ 7788479620 'ਤੇ ਇੱਕ ਹੈਲਪ-ਲਾਈਨ ਤਿਆਰ
ਕੀਤੀ ਹੈ, ਜਿਸ ਨੂੰ ਕਿ ਇਨਾਂ ਵਿਦਿਆਰਥੀਆਂ ਦੇ ਇੰਡੀਆ
ਵਿੱਚ ਰਹਿ ਰਹੇ ਪੈਰੈਂਟਸ ਵੱਲੋਂ ਵੀ ਬਹੁਤ ਸਲਾਹਿਆ ਜਾ ਰਿਹਾ
ਹੈ। ਜਿਹੜੇ ਪੈਰੈਂਟਸ ਆਪਣੇ ਬੱਚਿਆਂ ਨੂੰ ਕਨੇਡਾ ਭੇਜਕੇ
ਫਿਕਰਮੰਦ ਰਹਿੰਦੇ ਸਨ, ਉਨਾਂ ਦੇ ਦਿਲ ਨੂੰ ਕਾਫੀ ਸਕੂਨ
ਮਿਲਿਆ ਹੈ, ਇਸ ਹੈਲਪ-ਲਾਈਨ ਤੋਂ। ਉਹ ਰਸ਼ਪਾਲ ਨੂੰ,
"ਬੱਲੇ ਨੀ ਪੰਜਾਬ ਦੀਏ ਸ਼ੇਰ ਬੱਚੀਏ" ਆਖ, ਦੁਆਵਾਂ ਦਿੰਦੇ
ਨਹੀਂ ਬੱਕਦੇ। ਉਸ ਦੀਆਂ ਅਜਿਹੀਆਂ ਸੋਸ਼ਲ ਤੇ ਸਾਹਿਤਕ
ਗਤੀ-ਵਿਧੀਆਂ ਉਤੇ ਅੱਜ ਦਿਨ ਨਾ-ਸਿਰਫ ਕਨੇਡਾ ਦੀ
ਪੰਜਾਬੀ ਕਮਿਊਨਟੀ ਨੂੰ ਹੀ ਮਾਣ ਹੈ, ਬਲਕਿ ਅੱਜ ਪੰਜਾਬ ਵਿੱਚ
ਵਸਦੇ ਹਰੇਕ ਪੰਜਾਬੀ ਨੂੰ ਪੰਜਾਬ ਦੀ ਇਸ ਧੀ ਉਤੇ ਰੱਬ
ਵਰਗਾ ਮਾਣ ਹੈ, ਜਿਹੜੀ ਕਿ ਕਨੇਡਾ ਵਿੱਚ ਰਹਿ ਰਹੇ
ਪੰਜਾਬੀਆਂ ਦੇ ਸਟੂਡੈਂਟ ਬੱਚਿਆਂ ਦੇ ਹੱਕ ਵਿੱਚ ਖੜੀ ਹੈ। ਬੇਸ਼ੱਕ
ਰਸ਼ਪਾਲ ਨੂੰ ਦੋ ਦਹਾਕੇ ਦੇ ਕਰੀਬ ਸਮਾਂ ਵਿਦੇਸ਼ ਵਿੱਚ ਰਹਿ-
ਦਿਆਂ ਨੂੰ ਹੋ ਗਿਆ ਹੈ, ਪਰ ਫਿਰ ਵੀ ਉਹ ਆਪਣੇ
ਸੱਭਿਆਚਾਰ ਅਤੇ ਕਦਰਾਂ-ਕੀਮਤਾਂ ਨੂੰ ਨਹੀਂ ਭੁੱਲਦੀ ਅਤੇ ਉਨਾਂ
ਨੂੰ ਹਮੇਸ਼ਾਂ ਜਿਊਦਾ ਰੱਖਣ ਲਈ ਯਤਨਸ਼ੀਲ ਰਹਿੰਦੀ ਹੈ। ਉਹ
ਆਖਦੀ ਹੈ, "ਮੇਰਾ ਸੁਪਨਾ ਹੈ ਕਿ ਸਾਡਾ ਸਮਾਜ ਚੰਗੇ ਵਿਚਾਰਾਂ
ਤੇ ਕਿਰਦਾਰਾਂ ਨਾਲ ਭਰਿਆ ਹੋਵੇ। ਜਿਹੜੀਆਂ ਕਦਰਾਂ-ਕੀਮਤਾਂ
ਅਸੀਂ ਭੁੱਲਦੇ ਜਾ ਰਹੇ ਹਾਂ ਉਨਾਂ ਨੂੰ ਦੋਬਾਰਾ ਅਪਨਾਉਣ ਦੀ
ਲੋੜ ਹੈ ਤਾਂ ਜੋ ਅਸੀਂ ਆਪਣੀਆਂ ਆਉਣ ਵਾਲੀਆਂ ਪੀੜ੍ਹੀਆਂ
ਨੂੰ ਇੱਕ ਤੰਦਰੁਸਤ ਤੇ ਸਕਾਰਾਤਮਕ ਸਮਾਜ ਵਿਰਾਸਤ ਵਿੱਚ



ਪ੍ਰੀਤਮ ਲੁਧਿਆਣਵੀ
9876428641

ਦੇ ਸਕੀਏ। ਇਹ ਸੋਚ ਮੈਨੂੰ
ਮੇਰੀ ਮਾਤਾ ਕਸ਼ਮੀਰ ਕੌਰ
ਸੋਹਲ ਜੀ ਪਾਸੋਂ ਵਿਰਸੇ ਵਿੱਚ
ਮਿਲੀ ਹੈ ਅਤੇ ਮੇਰੀ ਮਾਤਾ ਜੀ
ਹੀ ਮੇਰੀ ਪ੍ਰੇਰਨਾ ਦਾ ਸਭ ਤੋਂ
ਵੱਡਾ ਸਰੋਤ ਹਨ। ਮਾਤਾ ਜੀ
ਦੁਆਰਾ ਮਿਲੇ ਸੰਸਕਾਰਾਂ ਸਦਕਾ
ਸ਼ੁਰੂ ਤੋਂ ਹੀ ਹਮੇਸ਼ਾਂ ਸਮਾਜ ਨੂੰ
ਸਕਾਰਾਤਮਕ ਸੇਧ ਦੇਣ ਦਾ
ਮੇਰਾ ਸੁਪਨਾ ਰਿਹਾ। ਜਿਹੜਾ ਕਿ
ਸੋਸ਼ਲ-ਮੀਡੀਆ ਦੁਆਰਾ ਮੈਨੂੰ
ਸੰਪੂਰਨ ਹੁੰਦਾ ਦਿਸ ਰਿਹਾ ਹੈ।"
ਆਪਣਾ ਸੰਦੇਸ਼ ਦਿੰਦਿਆਂ ਉਸ ਕਿਹਾ, "ਜੇ ਅੱਜ-ਕੱਲ ਸਾਡੇ
ਸਮਾਜ ਨੂੰ ਅਤੇ ਨਵੀਂ ਪੀੜ੍ਹੀ ਨੂੰ ਗੀਤਾਂ ਵਿੱਚ ਅਸਲੀਲਤਾ ਅਤੇ
ਹਥਿਆਰਾਂ ਦੇ ਰੂਪ ਵਿੱਚ ਪ੍ਰੇਰਿਆ ਜਾ ਰਿਹਾ, ਉਹ ਬਹੁਤ ਹੀ
ਚਿੰਤਾ ਜਨਕ ਗੱਲ ਹੈ, ਜਿਸ ਨੂੰ ਨੱਥ ਪਾਉਣ ਲਈ ਸਾਨੂੰ ਸਭਨਾਂ
ਨੂੰ ਇੱਕ-ਜੁੱਟ ਹੋਣ ਦੀ ਅਤੀਅੰਤ ਜ਼ਰੂਰਤ ਹੈ। ਇਸ ਦੇ ਨਾਲ
ਹੀ ਸਰਕਾਰ ਪੱਧਰ ਤੇ ਵੀ ਕਾਨੂੰਨ ਸਖਤ ਬਣਾਏ ਜਾਣ ਦੀ ਲੋੜ
ਹੈ।" ਕਨੇਡਾ ਦੇ ਸ਼ਹਿਰ ਵੈਨਕੂਵਰ ਵਿੱਚ ਪਿਛਲੇ 19 ਸਾਲਾਂ ਤੋਂ
ਆਪਣੇ ਜੀਵਨ-ਸਾਥੀ ਅਤੇ ਗ੍ਰਹਿਸਥੀ ਬਰੀਦੀ ਦੇ ਫੁੱਲ
ਅਰਮਾਨ ਅਤੇ ਅਰਜਨ ਨਾਲ ਖੁਸ਼ੀਆਂ ਭਰਿਆ ਜੀਵਨ ਬਤੀਤ
ਕਰਦੀ ਪੰਜਾਬ, ਪੰਜਾਬੀ ਅਤੇ ਪੰਜਾਬੀਅਤ ਦੇ ਖ਼ਿਆਲ-ਸਮੁੱ-
ਦਰਾਂ ਵਿੱਚ ਅੱਠੇ ਪਹਿਰ ਤਾਰੀਆਂ ਲਾਉਣ ਵਾਲੀ, ਸੂਰਤ ਤੇ
ਸੀਰਤ ਦਾ ਸੁਮੇਲ, ਪ੍ਰਵਾਸੀ ਮੁਟਿਆਰ ਰਸ਼ਪਾਲ ਕੌਰ ਗਿੱਲ ਦੀ
ਪਾਕਿ-ਪਵਿੱਤਰ ਸੋਚ ਉਤੇ ਜਿਨਾ ਮਾਣ ਕੀਤਾ ਜਾਵੇ, ਥੋੜਾ ਹੈ।

ਗੀਤ/ ਸਾਡਾ ਰੰਗਲਾ ਪੰਜਾਬ

ਫੁੱਲਾਂ ਵਿੱਚੋਂ ਫੁੱਲ ਜਿਵੇਂ ਖਿੜਿਆ ਗੁਲਾਬ
ਜਿਹੜਾ ਵੱਸਦਾ ਸੀ ਗੁਰੂਆਂ ਦੇ ਨਾਂ ਤੇ ਪੰਜਾਬ
ਮੁੜ ਗੁਰੂਆਂ ਦੇ ਨਾਂ ਨਾਲ ਜੋੜ ਦਿਓ।
ਸਾਡਾ ਰੰਗਲਾ ਪੰਜਾਬ ਸਾਨੂੰ ਮੋੜ ਦਿਓ।

ਜਿੱਥੇ ਨੱਚਦੀ ਸੀ ਸੁਬਾਹ ਸੁਬਾਹ,
ਚਾਟੀ 'ਚ ਮਧਾਣੀ।
ਜਿੱਥੇ ਪੜ੍ਹਦੀ ਸੀ ਬਾਣੀ
ਉਠ ਘਰ ਦੀ ਸੁਆਣੀ।
ਓਦਾਂ ਏਕਾ ਏਕਾ ਕੂਕਦੀ
ਰਬਾਬ ਨਾਲ ਜੋੜ ਦਿਓ।
ਸਾਡਾ ਰੰਗਲਾ ਪੰਜਾਬ---

ਜਿੱਥੇ ਕਿਰਤਾਂ ਦਾ ਕਿਰਤੀ ਨੂੰ
ਰਹਿੰਦਾ ਸੀ ਖੁਮਾਰ
ਜਿੱਥੇ ਟੱਲੀਆਂ ਦੀ ਸੁਣਦੀ
ਹਨੇਰੇ ਟੁਣਕਾਰ।
ਓਹ ਸੰਦਲੀ ਸਵੇਰਾ
ਸਾਨੂੰ ਮੋੜ ਦਿਓ।
ਸਾਡਾ ਰੰਗਲਾ ਪੰਜਾਬ---

ਜਿੱਥੇ ਰਹਿੰਦੀ ਸੀ ਦਿਆਲ
ਸਦਾ ਕੁਦਰਤ ਰਾਣੀ।
ਜਿੱਥੇ ਨਦੀਆਂ 'ਚ ਵਗਦਾ ਸੀ
ਠੰਡਾ ਮਿੱਠਾ ਪਾਣੀ।
ਬਿਆਸ, ਜਿਹਲਮ ਝਨਾਬ
ਰਾਵੀ ਜੋੜ ਦਿਓ।
ਸਾਡਾ ਰੰਗਲਾ ਪੰਜਾਬ---

ਜਿੱਥੇ ਜੰਮਦੇ ਸੀ ਇੱਜ਼ਤਾਂ
ਤੇ ਅਣਖਾਂ ਦੇ ਰਾਖੇ।
ਜਿੱਥੇ ਅਟਕ, ਅਟਕ ਜਾਂਦੇ
ਯੋਧਿਆਂ ਦੇ ਆਖੇ।
ਹਾੜਾ! ਹੱਦਾਂ ਸਰਹੱਦਾਂ
ਸੱਭ ਤੋੜ ਦਿਓ।
ਸਾਡਾ ਰੰਗਲਾ ਪੰਜਾਬ ---

ਸ਼ਾਲਾ! ਰੁਕ ਜੇ ਉਜਾੜਾ
ਘੁੰਗ ਵਸੇ 'ਸੁਲਹਾਣੀ'।
ਸਾਡੇ ਸਾਹਾਂ ਵਿੱਚ ਵੱਸ ਜਾਵੇ
ਗੁਰੂਆਂ ਦੀ ਬਾਣੀ।
'ਲਾਲ' ਵਿਰਸੇ ਅਮੀਰ
ਨਾਲ ਜੋੜ ਦਿਓ।
ਸਾਡਾ ਰੰਗਲਾ ਪੰਜਾਬ---



ਲਾਲ ਸਿੰਘ ਸੁਲਹਾਣੀ
91-98721-55120

ਗੀਤ/ ਕੇਹਾ ਤੇਰੇ ਪਿੰਡ ਦਾ ਰਿਵਾਜ

ਸਾਹਾਂ ਦੇ ਗੁਦਾਮਾਂ ਵਿੱਚ ਰੁਲੀ ਜਾਵੇ ਮਣਾਂ-ਮੂੰਹੀ
ਸਾਡੇ ਪਿੰਡ ਵਿੱਚੋਂ ਚੁੱਕਿਆ ਅਨਾਜ।
ਜਿੱਥੇ ਅੰਨਦਾਤਿਆਂ ਦੇ ਸੱਖਣੇ ਭੜੋਲੇ
ਕੇਹਾ ਤੇਰੇ ਪਿੰਡ ਦਾ ਰਿਵਾਜ।

ਦਿਨੇ ਰਾਤੀ ਸੱਪਾਂ ਦੀਆਂ
ਸਿਰੀਆਂ ਨੂੰ ਮਿੱਧ ਮਿੱਧ
ਕਰੀਏ ਕਮਾਈਆਂ ਲੱਕ ਬੰਨ੍ਹ ਕੇ।
ਰੁੱਖੀ ਸੁੱਕੀ ਖਾ ਕੇ ਅਸੀਂ
ਸੁਕਰ ਮਨਾਈਏ
ਵਾਹਿਗੁਰੂ ਦਾ ਭਾਣਾ ਮਿੱਠਾ ਮੰਨਕੇ।
ਲੱਬਦੀ ਦੀ ਨਾ ਸਿਰੋਂ ਭਾਰੀ ਕਰਜ਼ੇ ਦੀ ਪੰਡ
ਰਹੀਏ ਸਦਾ ਸਾਹਾਂ ਦੇ ਮੁਥਾਜ।
ਕੇਹਾ ਤੇਰੇ ਪਿੰਡ ਦਾ ਰਿਵਾਜ---

ਚੰਦਰੇ ਨਿਜ਼ਾਮ ਵਾਲੇ ਡਾਂਗਾਂ
ਨਾ' ਨਿਵਾਜਦੇ ਨੇ
ਮੰਗੀਏ ਜੇ ਜਿਨਸਾਂ ਦਾ ਮੁੱਲ ਨੀ।
ਪੁੱਤਾਂ ਤੋਂ ਪਿਆਰੀ ਜਾਣ
ਪਾਲੀ ਜੋ ਫਸਲ ਹੱਥੀ
ਕੋਢੀਆਂ ਦੇ ਭਾਅ ਜਾਵੇ ਤੁੱਲ ਨੀ।
ਖਾਲੀ ਪੱਲੇ ਝਾੜ ਕੇ, ਮੁੜਦਾ ਨਿਰਾਸਾ ਬਾਪੂ
ਬਾਣੀਏ ਦਾ ਮੋੜਕੇ ਬਿਆਜ।
ਕੇਹਾ ਤੇਰੇ ਪਿੰਡ ਦਾ ਰਿਵਾਜ---

ਵੇਖਦੇ ਲਟਕਦੀ ਟਾਹਲੀ
ਨਾਲ ਹਰ ਰੋਜ਼,
ਬੇਬੱਸ ਕਿਰਤੀ ਦੀ ਲਾਸ਼।
ਧੀ ਦੇ ਦਹੇਜ ਤੋਂ ਲਾਚਾਰ
ਕੋਈ ਬੁੱਢਾ ਬਾਪੂ,
ਜਾਂਦਾ ਏ ਨਿਗਲ ਸਲਫਾਸ।
ਚਿੱਟੇ ਨੇ ਤਬਾਹ ਸਾਡੀ ਕਰਤੀ ਜੁਆਨੀ
ਦੱਸ ਕੌਣ ਕਰੂਗਾ ਇਲਾਜ।
ਕੇਹਾ ਤੇਰੇ ਪਿੰਡ ਦਾ ਰਿਵਾਜ---

ਹਰੀਆਂ ਅੰਗੂਰੀਆਂ ਨੂੰ
ਚਰੀ ਜਾਂਦੇ ਨਿਤ ਨਵੇਂ,
ਬੇਖੋਫ ਵਿਹਲਤਾਂ ਦੇ ਵੱਗ ਨੀ।
ਬਣਕੇ ਸਿਉਕ ਚਿੱਟੀ
ਖਾ ਗਏ ਸਾਡਾ ਵਿਰਸਾ ਵੀ
ਸੱਜਣ ਦੇ ਪੁੱਤ ਨਵੇਂ ਠੱਗ ਨੀ।
ਤਾਂਗੀਓ 'ਲਾਲ' ਆਖਦਾ ਏ
ਪਾਈਏ ਨੱਥ ਏਹਨਾਂ ਤਾਈਂ
ਕਰ ਨਵੇਂ ਜੁਗ ਦਾ ਆਗਾਜ।
ਕੇਹਾ ਤੇਰੇ ਪਿੰਡ ਦਾ ਰਿਵਾਜ---

ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।
ਚੜ੍ਹੇ ਇਥੇ ਖੁਆਜ਼ੇ ਦਾ ਦਲੀਆ ਤੇ ਜੋੜ ਬੱਲਦੀ।
ਮਿਲ-ਜੁਲ ਕੇ ਸੀ ਸਾਂਝ ਲੋਕਾਂ ਦੀ ਇਥੇ ਫੱਲਦੀ।
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਖੂਹ ਵਿੱਚੋਂ ਘੁੰਮ ਟਿੱਡਾਂ ਲਿਆ- ਲਿਆ ਕੇ ਪਾਣੀ ਢੋਵਣ,
ਵੇਖ ਮੁੰਡੇ, ਕੁੜੀਆਂ ਲਗੇ ਪਿੰਡ ਆਇਆ ਜੋਬਨ।
ਨਿਕਲਦੀ ਕਦੇ ਨਿੱਘੀ ਕਦੇ ਠੰਡੀ ਧਾਰ ਜਲ ਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਗਾਧੀ ਖਿੱਚਣ ਲਈ ਇਕ ਬਲਦ ਆਕੇ ਜੁੜਦਾ,
ਖੋਪੇ ਲਾ ਕੇ ਹਕਿਆਂ ਰਹਿੰਦਾ ਸੀ ਆਪੇ ਤੁਰਦਾ।
ਟਿੱਡ ਖਿਚ ਪਾਣੀ ਡਿੱਗ ਪਰਚੇ ਟੂਟੀਆਂ ਭਰਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਮਰਦਾਂ, ਔਰਤਾਂ ਲਈ ਵੱਖਰੀ-ਵੱਖਰੀ ਬਣੀ ਥਾਂ ਇਥੇ,
ਡੰਗਰਾਂ ਲਈ ਕੀੜਾ ਵੱਖਰਾ ਇੰਤਜਾਮ ਵੀ ਇਥੇ।
ਇਕ ਨਾਲੀ ਕੱਪੜੇ ਧੋਣ ਲਈ ਸੀ ਪਾਣੀ ਘੱਲਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਔਰਤਾਂ ਲਈ ਸੀ ਅੱਡ ਪੋਣਾ, ਟੂਟੀਆ ਬਣੀਆਂ,
ਕੰਧਾਂ ਵਿਚ ਇਹਦੇ ਸੀ ਕਈ ਕੀਲੀਆਂ ਠਣੀਆਂ।

ਹਲਟੀ (ਖੂਹ)

ਰੱਬਾ

ਓ ਰੱਬਾ ਦਸ ਤੂੰ ਕਿੱਥੇ ਹੋਂ ਵੜਿਆ,
ਜਾਂਦਾ ਨਹੀਂ ਤੂੰ ਕਿਸੇ ਤੋਂ ਵੀ ਫੜਿਆ।
ਇਥੇ ਨਾਮ ਤੇਰੇ ਦੀ ਹੈ ਮੰਡੀ ਲੱਗੀ,
ਹੋ ਰਹੀ ਲੋਕਾਂ ਨਾਲ ਹਰ ਥਾਂ ਠੱਗੀ।
ਤੂੰ ਕਿਸ ਥਾਂ ਡਰ ਕੇ ਲੁਕੀ ਫਿਰਦਾ,
ਲੋਕ ਪਏ ਲੱਭਦੇ ਨੇ ਤੈਨੂੰ ਚਿਰ ਦਾ।
ਨਾਮ ਤੇਰੇ ਤੇ ਨੇ ਹੱਟੀਆਂ ਖੁੱਲੀਆਂ,
ਇਹ ਵੰਡਦੇ ਨਾਮ ਦੀਆਂ ਫੁੱਲੀਆਂ।
ਬੈਠੇ ਪੰਡਿਤ, ਭਾਈ, ਮੌਲਵੀ ਸਾਰੇ,
ਇਨ੍ਹਾਂ ਦੇ ਨਾਂ ਤੇਰੇ ਤੇ ਲੱਗੇ ਨਜ਼ਾਰੇ।

ਹੈ ਹਰ ਥਾਂ ਧਰਮਾਂ ਨੇ ਖਟ ਖਲਾਰੀ,
ਲੀਡਰਾਂ ਵੰਡ ਦਿੱਤੀ ਦੁਨੀਆਂ ਸਾਰੀ।
ਝੂਠ ਵਹਿਮ ਨੂੰ ਹਰ ਥਾਂ ਫੈਲਾਇਆ,
ਲੋਕਾਂ ਵਿਚ ਹੈ ਭੰਬਲਭੁਸਾ ਪਾਇਆ।
ਲੀਡਰ ਜਾ ਬਾਬਿਆਂ ਦੇ ਹਾਜ਼ਰੀ ਲਾਉਦੇ,
ਵੋਟਾਂ ਖਾਤਿਰ ਰਲ ਇਹ ਭਰਮਾਉਦੇ।

ਰਲ ਬੰਦਿਆਂ ਨੂੰ ਇਹ ਵੇਚੀ ਜਾਵਣ,
ਬੈਠ ਕੇ ਅੰਦਰ ਹਲਦੇ ਮਾਂਡੇ ਖਾਵਣ।
ਝੂਠ ਦਾ ਇਨ੍ਹਾਂ ਨੇ ਸੱਚ ਬਣਾਇਆ,
ਸੱਚ ਨੂੰ ਰਲ ਮਿਲ ਕੇ ਖੁੰਜੇ ਲਾਇਆ।

ਰੱਬਾਂ ਬਾਹਰ ਨਿਕਲ ਕੇ ਤੂੰ ਫੇਰੀ ਪਾ,
ਕਦੇ ਤਾਂ ਆ ਇਨ੍ਹਾਂ ਵਲ ਨਜ਼ਰ ਦੌੜਾ।
ਜੇਕਰ ਨਹੀਂ ਹੈ ਗੱਲ ਬੱਸ ਤੇਰੇ ਕੋਈ,
ਕਿਉਂ ਤੂੰ ਬੈਠਾ ਚੁੱਪ ਤੇ ਗੱਲ ਲਕੋਈ।
ਸੱਚ ਨੂੰ ਕਹਿ ਦੇ ਇਕ ਵਾਰੀ ਆ ਕੇ,
ਮੁਕ ਜਾਣ ਭੰਬਲਭੁਸੇ ਪਏ ਸਿਆਪੇ।
ਜਣੇ ਨਾ ਹਿੰਦੂ, ਮੁਸਲਿਮ, ਸਿੱਖ, ਇਸਾਈ,
ਨਾ ਕਿਸੇ ਦੀ ਤੂੰ ਕੋਈ ਜਾਤ ਬਣਾਈ।
ਸਭ ਕੁਝ ਇਨ੍ਹਾਂ ਨੇ ਆਪ ਹੀ ਬੁਣਿਆਂ,
ਕਰ ਕਰਾ ਆਪ ਫਿਰ ਤੈਨੂੰ ਚੁਣਿਆਂ।

ਕਹਿ ਦੇ ਸੱਚੇ ਸੱਚ ਥਾਂ-ਥਾਂ ਮਾਰਕੇ ਗੋੜਾ,

ਆ ਵਾਰੀ ਸਿਰ ਨਹਾਉਣ ਤੇ ਮੁੜ ਜਾਣ ਜਲਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਮਰਦਾਂ ਦੀ ਬਣੀ ਇਥੇ ਹਰ ਵੇਲੇ ਰੋਣਕ ਰਹਿੰਦੀ,
ਨਹਾਉਣ ਲਈ ਲੋਕਾਈ ਆ ਬੜਿਆਂ ਤੇ ਬਹਿੰਦੀ।
ਖੈਰ-ਖੈਰੀਅਤ ਸਭ ਦੀ ਮਿਲ ਜਾਵੇ ਪਲ-ਪਲ ਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਲੋਕੀ ਦੁਪਹਿਰ ਵੇਲੇ ਕੱਪੜੇ ਧੋਣ ਲਈ ਆਉਂਦੇ,
ਉਹ ਧੋਅ-ਧੋਅ ਕੱਪੜੇ ਰਸੀਆਂ ਤੇ ਸੁੱਕਣੇ ਪਾਉਂਦੇ।
ਆ ਕੋਈ ਭਿਉਵੇ ਕੱਪੜੇ ਤੇ ਕੋਈ ਸਾਬੁਨ ਮਲਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਖੇਲ ਮੁਕਾ ਕੇ ਤਿਕਾਲੀ ਢੁੱਕੇ ਮੁੰਡਿਆ ਦੀ ਢਾਣੀ,
ਲਾਹੁਣ ਤਨ ਦੇ ਪਸੀਨੇ ਧੋਅ-ਧੋਅ ਕੇ ਨਾਲ ਪਾਣੀ।
ਸਾਂਝੀ ਪੌੜ ਨੁਹਾਰ ਗਈ ਸਮੇਂ ਨਾਲ ਢਲਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਰੁਕ ਗਈ ਏ ਹਲਟੀ ਤੇ ਸੁੱਕ ਗਿਆ ਇਹ ਖੂਹ,
ਟੁੱਟੀ ਖੂਹ ਦੀ ਮੋਣ ਤੇ ਰਹੀ ਨਾਂ ਟਿੱਡਾਂ 'ਚ' ਰੂਹ।
ਘਰ-ਘਰ ਟੂਟੀਆਂ ਮੁੱਕਾ ਦਿੱਤੀ ਦੇ ਸਾਂਝ ਕਲ ਦੀ,
ਸਾਂਝੀ ਹਲਟੀ ਸੀ ਸਾਰੇ ਹੀ ਪਿੰਡ ਲਈ ਚੱਲਦੀ।

ਰਬਿੰਦਰ ਸ਼ਰਮਾ
91-98146-67682



ਆਨੰਦ-ਘੜੀ

ਕੰਮ ਬੜਾ ਸੀ ਮੈਨੂੰ ਐਪਰ,
ਆਉਂਦੀ ਵੀ ਪਈ ਨੀਂਦ ਬੜੀ ਸੀ।
ਪਹਿਲਾਂ ਕੰਮ ਮੁਕਾ, ਫਿਰ ਸੌਣਾ,
ਮਨ ਦੀ ਵੀ ਕਿਆ ਅਜਬ ਅੜੀ ਸੀ!
ਉੱਘਦਿਆਂ ਫਿਰ ਕੰਮ ਮੁਕਾ ਕੇ,
ਖੂਬ ਸੌਣ ਦੀ ਖੁਸ਼ੀ ਚੜ੍ਹੀ ਸੀ।



ਪਰ ਹੁਣ ਨੀਂਦਰ ਪੜਾ ਨਹੀਂ ਭੱਜ ਕੇ,
ਕਿਹੜੇ ਜਾ ਅਸਮਾਨ ਚੜ੍ਹੀ ਸੀ।
ਕੰਮ ਵੀ ਮੁੱਕਿਆ, ਨੀਂਦ ਵੀ ਹੈ ਨਾ,
ਹੁਣ ਸਾਂ ਮੈਂ ਬੱਸ ਵਿਹਲਾ ਵਿਹਲਾ,
ਬੇ-ਫਿਕਰੀ ਦਾ ਆਲਮ ਸੀ ਬੱਸ,
ਅਜਬ ਖੁਸ਼ੀ ਆਨੰਦ-ਘੜੀ ਸੀ।
-ਡਾ. ਬਲਵੀਰ ਮੰਨਣ
91-94173-45485

ਦੁੱਖ ਦਰਦ

ਜੇ ਦੁੱਖ ਹੋਵੇ ਕੋਈ ਰੋਗੀ ਨੂੰ, ਫਿਰ ਭਾਲਦਾ ਡਾਕਟਰ ਚੰਗੇ ਨੂੰ।
ਨਾ ਸਹਿਜੇ ਕਿਤੇ ਵੀ ਪੈਣ ਦਿੰਦਾ, ਬੰਦਾ ਗਲ ਮੋੜ ਦੇ ਫੰਦੇ ਨੂੰ।
ਗੱਲ ਗੱਲ ਤੇ ਸ਼ੋਰ ਸ਼ਰਾਬਾ ਹੈ, ਘਰ ਘਰ ਵਿਚ ਮਸਲੇ ਝਗੜੇ ਨੇ।
ਖੂਹ ਖਾਤੇ ਅਕਲਾਂ ਪੈ ਗਈਆਂ, ਲੱਖ ਲਾਹਨਤ ਬੰਦੇ ਚੰਗੇ ਨੂੰ।
ਗਲ ਘੁੱਟ ਗਈ ਚੰਦਰੀ ਮਹਾਂਮਾਰੀ, ਹਰ ਪਾਸੇ ਸ਼ੋਰ ਤਬਾਹੀਆਂ ਦੇ।
ਦੇ ਟੁੱਕ ਲਈ ਬੰਦਾ ਤੜਫੁਗਾ, ਵੱਜ ਤਾਲੇ ਗਏ ਕੰਮ ਪੰਦੇ ਨੂੰ।
ਹੁਣ ਰੱਖਿਆ ਆਪਣੀ ਆਪ ਕਰੇ, ਸਰਕਾਰਾਂ ਹੋਕਾ ਲਾ ਦਿੱਤਾ।
ਫਿਕਰਾਂ ਜਿੰਦ ਸੁਲੀਆਂ ਟੰਗੀ ਏ, ਰੋਏ ਵਕਤ ਬੀਤ ਗਏ ਲੰਘੇ ਨੂੰ।
ਧਰਤੀ ਚੋਂ ਪਾਣੀ ਮੁੱਕ ਚੱਲਿਆ, ਮੁੱਖ ਮੋੜ ਲਏ ਦਰਿਆਵਾਂ ਨੇ।
ਕਿਤੇ ਸੋਕੇ ਦੀ ਝੱਲ ਮਾਰ ਰਹੀ, ਏਹ ਗੁਰਬਤ ਲੱਗੀ ਮੰਜੇ ਨੂੰ।
ਬਾਗਾਂ ਦੇ ਉਜੜ ਹੁਸਨ ਗਏ, ਚੇਹਰੇ ਮੁਰਝਾਏ ਜਨੌਰਾਂ ਦੇ।
ਸੋਚਾਂ ਵਿਚ ਬੰਦਾ ਭੁੱਬ ਰਿਹਾ, ਤੱਕ ਚੱਲਦੇ ਦੌਰ ਏਹ ਮੰਦੇ ਨੂੰ।
ਰੱਬ ਜਾਣੇ ਗੁੱਲਤਬਾਜ਼ਾਂ ਦੀ, ਕਿੱਥੋਂ ਤੱਕ ਪੁੱਗਦੀ ਰਹੁ 'ਚੁੱਬਰਾ'।
ਖਮਿਆਜ਼ਾ ਭੁਗਤੀ ਜਾਂਦਾ ਏ, ਤੇ ਭੁਗਤਣਾ ਪੈਣਾ ਬੰਦੇ ਨੂੰ।
- ਕੁਲਦੀਪ ਚੁੰਬਰ 98151-37454

ਪੁਸਤਕ-ਰੀਵਿਊ

ਪੁਸਤਕ : ਪੈਣਗੇ ਵੈਣ ਡੂੰਘੇ (ਲਘੂ ਨਾਟਕ-ਸੰਗ੍ਰਹਿ)
ਨਾਟਕਕਾਰ: ਡਾ. ਬਲਵਾਨ ਔਜਲਾ
ਪੰਨੇ- 103, ਮੁੱਲ-200 ਰੁਪਏ
ਪ੍ਰਕਾਸ਼ਕ: ਸਪਤਰਿਸ਼ੀ ਪ੍ਰਕਾਸ਼ਨ, ਚੰਡੀਗੜ੍ਹ



ਨਾਟਕ ਦੀ ਆਮਦ ਹਿ-
ਰਆਣੇ ਵਿਚ ਸਾਲਾਂ ਪਿੱਛੋਂ ਹੁੰਦੀ ਹੈ
ਕਿਉਂਕਿ ਸਾਹਿਤ ਦੀ ਇਸ ਵਿਧਾ ਨੂੰ
ਬਹੁਤ ਘੱਟ ਸਾਹਿਤਕਾਰ ਹੱਥ ਪਾਉਂਦੇ
ਹਨ। ਹਾਂ, ਕਵਿਤਾ ਦੀਆਂ ਪੁਸਤਕਾਂ ਤਾਂ
ਅਕਸਰ ਹੀ ਪੰਜਾਬੀ ਪਾਠਕਾਂ ਦੇ ਹੱਥਾਂ
ਵਿਚ ਆਉਂਦੀਆਂ ਰਹਿੰਦੀਆਂ ਹਨ;
ਪਰ! ਨਾਟਕ ਕਦੇ-ਕਦਾਈਂ ਹੀ ਪੜ੍ਹਣ
ਨੂੰ ਮਿਲਦਾ ਹੈ। ਐੱਸ. ਏ. ਜੈਨ ਕਾਲਜ,
ਅੰਬਾਲਾ ਸ਼ਹਿਰ ਵਿਖੇ ਪੰਜਾਬੀ ਦੇ
ਪ੍ਰੋਫੈਸਰ ਡਾ. ਬਲਵਾਨ ਔਜਲਾ ਦਾ
ਪਲੇਠਾ ਲਘੂ ਨਾਟਕ-ਸੰਗ੍ਰਹਿ 'ਪੈਣਗੇ ਵੈਣ ਡੂੰਘੇ'
ਅੱਜਕਲ੍ਹ ਹਰਿਆਣੇ ਦੇ ਪੰਜਾਬੀ ਪਾਠਕਾਂ ਵਿਚ ਚਰਚਾ
ਦਾ ਵਿਸ਼ਾ ਬਣਿਆ ਹੋਇਆ ਹੈ। ਬਲਵਾਨ ਔਜਲਾ ਜਿੱਥੇ
ਬਹੁਤ ਵਧੀਆ ਸ਼ਾਇਰ ਹੈ ਉੱਥੇ ਹੀ ਉਮਦਾ
ਨਾਟਕਕਾਰ ਵੀ ਹੈ। ਇਸ ਕਰਕੇ ਆਪਣੇ ਪਹਿਲੇ
ਨਾਟਕ-ਸੰਗ੍ਰਹਿ ਦੀ ਆਮਦ 'ਤੇ ਹੀ ਉਹ ਪੰਜਾਬੀ
ਪਾਠਕਾਂ ਦਾ ਧਿਆਨ ਖਿੱਚਣ ਵਿਚ ਕਾਮਯਾਬ ਹੋ ਗਿਆ

ਹੈ। ਪੈਣਗੇ ਵੈਣ ਡੂੰਘੇ' ਲਘੂ ਨਾਟਕ-ਸੰਗ੍ਰਹਿ ਵਿਚ ਕੁਲ
6 ਨਾਟਕ ਪੇਸ਼ ਕੀਤੇ ਗਏ ਹਨ ਜਿਹਨਾਂ ਵਿਚੋਂ 3 ਨਾਟਕ
ਤਾਂ ਉਸਦੇ ਵਿਦਿਆਰਥੀ ਸਟੇਜ ਉੱਪਰ ਖੇਡ ਵੀ ਚੁਕੇ
ਹਨ। ਇੱਕ ਨਾਟਕ ਪੁਆਧੀ ਰੰਗਤ ਵਾਲਾ ਹੈ। ਇਹ
ਬਹੁਤ ਘੱਟ ਪੜ੍ਹਣ ਨੂੰ ਮਿਲਦਾ ਹੈ ਕਿ
ਕਿਸੇ ਨਾਟਕਕਾਰ ਨੇ ਆਪਣੇ ਨਾਟਕਾਂ
ਵਿਚ ਪੁਆਧੀ ਰੰਗ ਵੀ ਸ਼ਾਮਿਲ ਕੀਤਾ
ਹੋਵੇ। ਬਲਵਾਨ ਔਜਲਾ ਨੇ ਆਪਣੇ
ਨਾਟਕਾਂ ਵਿਚ ਨਸ਼ੇ ਤੋਂ ਗੁਰੇਜ਼ ਕਰਨ ਦੀ
ਗੱਲ, ਬੇਰਜ਼ਗਾਰੀ, ਗ਼ਰੀਬੀ,
ਅਨਪੜ੍ਹਤਾ ਅਤੇ ਵਾਤਾਵਰਣ ਨੂੰ
ਬਚਾਉਣ ਦੀ ਗੱਲ ਕੀਤੀ ਹੈ। ਉਸਦੇ
ਨਾਟਕਾਂ ਵਿਚ ਪਾਠਕ, ਦਰਸ਼ਕ ਆਪਣੇ
ਆਪ ਨੂੰ ਸ਼ਾਮਿਲ ਹੋਇਆ ਮਹਿਸੂਸ
ਕਰਦੇ ਹਨ। ਨਾਟਕ ਨੂੰ ਸ਼ੁਰੂ ਕਰਕੇ
ਅੱਧ-ਵਿਚਾਲੇ ਨਹੀਂ ਛੱਡਿਆ ਜਾ ਸਕਦਾ ਕਿਉਂਕਿ
ਉਸਦੇ ਨਾਟਕਾਂ ਵਿਚ ਪਾਠਕ ਨੂੰ ਆਪਣਾ ਅਕਸ ਨਜ਼ਰ
ਆਉਣ ਲੱਗਦਾ ਹੈ। ਖੈਰ! ਲਘੂ ਨਾਟਕ-ਸੰਗ੍ਰਹਿ
'ਪੈਣਗੇ ਵੈਣ ਡੂੰਘੇ' ਨੂੰ ਸਾਹਿਤ ਜਗਤ ਵਿਚ ਆਮਦ ਤੇ
ਖੁਸ਼ਆਮਦੀਦ ਅਤੇ ਡਾ. ਬਲਵਾਨ ਔਜਲਾ ਨੂੰ ਢੇਰ
ਸਾਰੀਆਂ ਮੁਬਾਰਕਾਂ।
- ਡਾ. ਨਿਸ਼ਾਨ ਸਿੰਘ ਰਾਠੌਰ

ਪੁਸਤਕ : ਦਿਲ ਦੀ ਦਹਿਲੀਜ਼ ਤੋਂ (ਕਾਵਿ-ਸੰਗ੍ਰਹਿ)
ਸ਼ਾਇਰ : ਦਰਸ਼ਨ ਸਿੰਘ ਦਰਸ਼ੀ
ਪੰਨੇ- 86, ਮੁੱਲ- 150 ਰੁਪਏ
ਪ੍ਰਕਾਸ਼ਕ: ਸੁਮਿਤ ਪ੍ਰਕਾਸ਼ਨ (ਚੇਤਨਾ ਪ੍ਰਕਾਸ਼ਨ),
ਲੁਧਿਆਣਾ



ਹਰਿਆਣੇ ਵਰਗੇ ਹਿੰਦੀ ਸੂਬੇ ਵਿਚ ਪੰਜਾਬੀ ਲੇਖਕਾਂ ਦੀਆਂ ਬਹੁਤ ਘੱਟ
ਪੁਸਤਕਾਂ ਪ੍ਰਕਾਸ਼ਿਤ ਹੁੰਦੀਆਂ ਹਨ। ਇਸਦਾ ਵੱਡਾ
ਕਾਰਨ ਇਹ ਹੈ ਕਿ ਇੱਥੇ ਗਿਣਤੀ ਦੇ ਲੇਖਕ;
ਪੰਜਾਬੀ ਮਾਂ-ਬੋਲੀ ਦੀ ਸੇਵਾ ਕਰ ਰਹੇ ਹਨ। ਪਰ!
ਜਦੋਂ ਕਦੇ ਕਿਸੇ ਲੇਖਕ ਦੀ ਪੁਸਤਕ ਪ੍ਰਕਾਸ਼ਿਤ ਹੁੰਦੀ
ਹੈ ਤਾਂ ਹਰਿਆਣੇ ਦੇ ਪੰਜਾਬੀ ਸਾਹਿਤਕ ਹਲਕਿਆਂ
ਵਿਚ ਵਿਆਹ ਵਰਗਾ ਚਾਅ ਹੁੰਦਾ ਹੈ। ਅਜਿਹਾ ਹੀ
ਚਾਅ ਅੱਜਕਲ ਦਰਸ਼ਨ ਸਿੰਘ ਦਰਸ਼ੀ ਦੇ ਕਾਵਿ-
ਸੰਗ੍ਰਹਿ 'ਦਿਲ ਦੀ ਦਹਿਲੀਜ਼ ਤੋਂ' ਦੇ ਪ੍ਰਕਾਸ਼ਿਤ ਹੋਣ ਉਪਰੰਤ ਮਹਿਸੂਸ
ਕੀਤਾ ਜਾ ਰਿਹਾ ਹੈ। 'ਦਿਲ ਦੀ ਦਹਿਲੀਜ਼ ਤੋਂ' ਦਰਸ਼ਨ ਦਰਸ਼ੀ ਦਾ ਇਹ
ਪਲੇਠਾ ਕਾਵਿ-ਸੰਗ੍ਰਹਿ ਹੈ ਜਿਸ ਵਿਚ ਉਸਨੇ ਹਰ ਵਿਸ਼ੇ ਨੂੰ ਬਾਖੂਬੀ
ਪੇਸ਼ ਕਰਨ ਦਾ ਯਤਨ ਹੈ। ਦਰਸ਼ੀ ਖੁਦ ਗੰਭੀਰ ਪਰਵਿੰਦੀ ਦਾ ਇਨਸਾਨ
ਹੈ। ਇਸ ਲਈ ਉਸਦੀ ਸ਼ਾਇਰੀ ਵਿਚ ਸੂਝ-ਬੂਝ ਅਤੇ ਸਿਆਪਣ ਦੀ
ਚਿੱਧ ਸਹਿਜੇ ਹੀ ਵੇਖੀ ਜਾ ਸਕਦੀ ਹੈ;
'ਜਿਉਂਦਾ ਹਾਂ ਕਿ ਮੁਰਦਾ ਹਾਂ ਮੈਂ
ਅੱਖਾਂ ਬੰਦ ਹਨ, ਪਰ ਕੰਨ ਸੁਣ ਰਹੇ ਹਨ
ਮਾਸੂਮਾਂ ਅਤੇ ਗ਼ਰੀਬਾਂ ਦੀਆਂ ਚੀਕਾਂ-ਪੁਕਾਰਾਂ

ਚਾਰ-ਚੁਫੇਰੇ ਗੂੰਜਦਾ ਦਹਿਲੀਜ਼ਾਂ ਦਾ ਭਿਆਨਕ ਹਾਸਾ
ਸਾਹ ਚੱਲ ਰਿਹਾ ਹੈ, ਧੜਕਨ ਵੀ ਦਰੁੱਸਤ ਹੈ
ਰਗਾਂ 'ਚ ਲਹੂ ਵਗ ਰਿਹਾ ਹੈ
ਪਰ ਪਤਾ ਨਹੀਂ ਕਿਉਂ?
ਇਹ ਜੁਬਾਨ ਬੰਦ ਹੈ।' (ਦਿਲ ਦੀ ਦਹਿਲੀਜ਼ ਤੋਂ)
ਇਸ ਕਾਵਿ-ਸੰਗ੍ਰਹਿ ਵਿਚ 52 ਕਵਿਤਾਵਾਂ ਪੇਸ਼ ਕੀਤੀਆਂ
ਗਈਆਂ ਹਨ। ਇਹਨਾਂ ਕਵਿਤਾਵਾਂ ਵਿਚ ਅਜੋਕੇ
ਸਮਾਜਿਕ ਵਰਤਾਰੇ ਦੀ ਮੂੰਹ ਬੋਲਦੀ ਤਸਵੀਰ ਨੂੰ
ਅੱਖਰਾਂ ਦੇ ਮੂੰਹੋਂ ਪਾਠਕਾਂ ਤੱਕ ਪਹੁੰਚਾਉਣ ਦਾ ਸਫਲ
ਯਤਨ ਕੀਤਾ ਗਿਆ ਹੈ। ਦਰਸ਼ੀ ਦੀਆਂ ਕਵਿਤਾਵਾਂ
ਵਿਚ ਸਮਾਜਿਕ ਸਰੋਕਾਰਾਂ ਦੀ ਗੱਲ ਦਿੜਤਾ-
ਪੂਰਵਕ ਕੀਤੀ ਗਈ ਹੈ। ਉਹ ਜਿੱਥੇ ਭਰੂਣ ਹੱਤਿਆ
ਲਈ ਅਜੋਕੇ ਮਨੁੱਖ ਨੂੰ ਲਾਹਨਤਾਂ ਪਾਉਂਦਾ ਹੈ ਉੱਥੇ
ਹੀ ਵਾਤਾਵਰਣ ਨੂੰ ਬਚਾਉਣ ਦਾ ਨਾਅਰਾ ਵੀ ਲਗਾਉਂਦਾ ਹੈ।
ਦਰਸ਼ਨ ਦਰਸ਼ੀ ਦੀ ਪੰਜਾਬੀ ਸ਼ਾਇਰੀ ਦੇ ਖੇਤਰ ਵਿਚ ਅਜੇ
ਸ਼ੁਰੂਆਤ ਹੈ ਇਸ ਕਰਕੇ ਇਹ ਵੇਲਾ ਉਸਦੀਆਂ ਸੀਮਾਵਾਂ ਵੇਖਣ ਦਾ
ਨਹੀਂ ਬਲਕਿ ਉਸਦੀਆਂ ਸੰਭਾਵਨਾਵਾਂ ਵੇਖਣ ਦਾ ਹੈ। ਭਵਿੱਖ ਵਿਚ
ਦਰਸ਼ਨ ਸਿੰਘ ਦਰਸ਼ੀ ਕੋਲੋਂ ਹੋਰ ਗਹਿਰ-ਗੰਭੀਰ ਅਤੇ ਪੁਖਤਾ ਸ਼ਾਇਰੀ
ਦੀ ਆਸ ਕੀਤੀ ਜਾ ਸਕਦੀ ਹੈ। ਦਰਸ਼ਨ ਦਰਸ਼ੀ ਨੂੰ 'ਦਿਲ ਦੀ ਦਹਿਲੀਜ਼
ਤੋਂ' ਕਾਵਿ-ਸੰਗ੍ਰਹਿ ਹਰਿਆਣੇ ਦੇ ਪੰਜਾਬੀ ਸਾਹਿਤ ਦੀ ਝੋਲੀ ਪਾਉਣ
ਲਈ ਲਈ ਵੇਰ ਸਾਰੀਆਂ ਮੁਬਾਰਕਾਂ।
- ਡਾ. ਨਿਸ਼ਾਨ ਸਿੰਘ ਰਾਠੌਰ

ਮੁੜ ਘਰ ਆ

ਪਾਣੀ, ਪਾਣੀ ਵਿੱਚ ਜਾ ਘੁਲਿਆ ਪਾਣੀ ਹੋਇਆ ਪਾਣੀ, ਅੱਗ ਸਮਾਈ ਉੱਚੀਆਂ ਲਾਟਾਂ ਆਤਮ ਦੀ ਛੂਹ ਮਾਣੀ। ਗਿਆ ਅਕਾਸ਼, ਅਕਾਸ਼ੇ ਵੱਲੋਂ ਤੋੜ ਕੇ ਸਭ ਦਿਸਹੱਦੇ, ਹਵਾ, ਹਵਾਵਾਂ ਵਿੱਚ ਜਾ ਖੇਡੀ ਚਾਈਂ ਚਾਈਂ ਵੱਗੇ। ਮਿੱਟੀ, ਮਿੱਟੀ ਵਿੱਚ ਜਾ ਹੋਈ ਤੱਕੋ ਪਈ ਮੁਸਕਾਂਦੀ, ਗੱਲ, ਤਾਂ ਬਣਦੀ, ਤੂੰ ਵੀ ਰੂਹੇ ਜੇ ਵਾਪਸ ਘਰ ਜਾਂਦੀ, ਆਪਣੇ ਮੂਲ 'ਚ ਘੁਲ-ਘੁਲ ਜਾਂਦੀ ਮੁੜ ਸੰਸਾਰ ਨਾ ਆਂਦੀ।

-ਡਾ. ਬਲਵੀਰ ਮੰਨਣ
91- 94173-45485



ਬੁਝਾਰਤਾਂ

- 1- ਐਨੀ ਕੁ ਡੱਬੀ ਵਿਚ ਤਲਵਾਰਾਂ, ਜਦ ਲੋੜ ਪਵੇ ਵੱਖੀ 'ਚ ਮਾਰਾਂ।
 - 2- ਘਰੇਤੂੰ ਮਰੇਤੂੰ, ਬੁੱਕ ਲਗਾ ਕੇ ਵਿਚ ਘਸੇਤੂੰ।
 - 3- ਅਜਬ ਡਿੱਠੀ ਇੱਕ ਰਕਾਨ, ਰਾਜੇ ਨਾਲ ਖਾਵੇ ਪਕਵਾਨ।
 - 4- ਆਠ ਕਾਠ ਦਾ ਪਿੰਜਰਾ, ਸੌਦਾਗਰ ਘੜਿਆ, ਜਲ ਵਿੱਚ ਮਾਰੇ ਚੁੱਭੀਆਂ, ਵਿਚਕਾਰੋਂ ਫੜਿਆ।
 - 5- ਟੇਡੀ ਮੇਂਡੀ ਲੱਕੜੀ, ਅਸਮਾਨੇ ਜਾ ਕੇ ਟੱਕਰੀ।
 - 6- ਅੱਸੀ ਭੱਜੀਆਂ ਟਾਹਲੀਆਂ, ਤੇ ਪੰਜਾਹ ਭੱਜੇ ਫਲਾਹ, ਜਿਹੜਾ ਮੇਰੀ ਬਾਤ ਨਾ ਬੁੱਝੇ, ਰੁਪਈਏ ਦੇਵੇ ਪੰਜਾਹ।
 - 7- ਪਾਇਆ ਤੇ ਘੁਮਾਇਆ, ਵਿਚੋਂ ਚਿੱਟਾ ਨਿਕਲ ਆਇਆ।
 - 8- ਅੱਸੀ ਧੀਆਂ ਵੀਹ ਜਵਾਈ, ਪੰਜ ਦਿਓਰ ਇੱਕ ਭਰਜਾਈ।
 - 9- ਤਿੰਨ ਅੱਖਰਾਂ ਦਾ ਇੱਕੋ ਨਾਮ, ਪੁੱਠਾ ਸਿੱਧਾ ਇੱਕ ਸਮਾਨ।
- ਉੱਤਰ-**(1) ਮਾਚਿਸ, (2) ਸੂਈ ਧਾਗਾ, (3) ਮੱਖੀ, (4) ਮਧਾਣੀ ਦੇ ਫੁੱਲ, (5) ਧੂੰਆਂ, (6) ਅਸਮਾਨੀ ਬਿਜਲੀ, (7) ਕਣਕ ਦਾ ਆਟਾ, (8) ਪੰਸੇਰੀ, (9) ਕਣਕ।



ਤਸਵੀਰ ਸਿੰਘ ਬੜੈਚ
91-98763-22677

ਜਾਤਪਾਤੀ ਸਰਦਾਰੀ

(ਇੱਕ ਸੱਚੀ ਘਟਨਾ ਤੇ ਆਧਾਰਿਤ)



ਪ੍ਰੋ ਅਮਨਦੀਪ ਕੌਰ
91-99157-45287

ਉਹ ਕਈ ਦਿਨਾਂ ਤੋਂ ਭੁੱਖੀ ਮਾਰੀ ਗਰੀਬ ਦੀ, ਪਿਆਸ ਵੀ ਬਹੁਤ ਸਤਾਇਆ ਗਰਮੀ ਭਾਰੀ ਸੀ।

ਸਾਹਮਣੇ ਖੂਹ ਪਿਆ ਦਿੱਸੇ ਇੱਕ ਉਮੀਦ ਜਾਗੀ, ਡਿੱਗਦੀ ਢਹਿੰਦੀ ਤੁਰ ਪਈ ਉਹ ਪਿਆਸ ਦੀ ਮਾਰੀ ਸੀ।

ਖੂਹ ਤੇ ਚੜ੍ਹਨ ਦਾ ਹੁਕਮ ਨਹੀਂ ਸੀ ਡਾਢੇ ਦਾ, ਪਰ ਉਹ ਲੱਗਦੀ ਕਿਸੇ ਪਰਮ ਦੀ ਮਾਰੀ ਸੀ।

ਸਦੀਆਂ ਤੋਂ ਪੱਕੀ ਹੋਈ ਜਾਤ ਪ੍ਰਣਾਲੀ ਨੂੰ, ਉਹਨੇ ਕੱਚੀ ਜਿਹੀ ਇੱਟ ਇੱਕ ਮਾਰੀ ਸੀ।

ਉਸਨੇ ਖੂਹ ਨੂੰ ਡੋਹਿਆ ਪਾਣੀ ਦੀ ਘੁੱਟ ਪੀਣ ਲਈ, ਭੁੱਲ ਬੈਠੀ ਸੀ ਇਸਦੀ ਕੀਮਤ ਭਾਰੀ ਸੀ।

ਗੁੱਸੇ ਭਰੀਆਂ ਗਾਲ੍ਹਾਂ ਨੂੰ ਖੂਹ ਨੂੰ ਭਿੱਟ ਦਿੱਤੇ, ਲੱਤਾਂ ਮੁੱਕਿਆਂ ਨਾਲ ਫਿਰ ਭੁਗਤ ਸਵਾਰੀ ਸੀ।

ਰੋਈ ਤੇ ਕੁਰਲਾਈ ਮਾਫੀ ਮੰਗਦੀ ਰਹੀ, ਕਿਸੇ ਨਾ ਸੁਣੀ ਫਰਿਆਦ ਗਈ ਮੌਤ ਮਾਰੀ ਸੀ।

ਠੁੱਡਿਆਂ ਦੀ ਬੋਝਾੜ ਨੇ ਹੇਠਾਂ ਸੁੱਟ ਦਿੱਤਾ, ਹਾਲੋਂ ਹੋਈ ਬੇਹਾਲ ਇੱਕ ਲਾਚਾਰੀ ਸੀ।

ਭੁੱਖੀ ਪਿਆਸੀ ਜ਼ਿੰਦਗੀ ਲਾਲੇ ਲਾਲ ਹੋਈ, ਸਹਿ ਨਾ ਸਕੀ ਹੋਰ ਚੀਖ ਇੱਕ ਮਾਰੀ ਸੀ।

ਭੇਟਾ ਚੜ੍ਹ ਗਈ ਅਬਲਾ ਕਦਰਾਂ ਕੀਮਤਾਂ ਦੀ, ਜਾਤਪਾਤ ਦੀ ਅੱਜ ਵੀ ਪੂਰੀ ਸਰਦਾਰੀ ਸੀ।

ਮੁੱਲ



- ਸ਼ਮਿੰਦਰ ਕੌਰ ਰੰਧਾਵਾ
91-97816-93300

ਮੁੱਲ ਨਹੀਂ ਏਂ ਬੰਦੇ ਦਾ

ਬਸ ਫੂਕ ਈ ਏ,

ਜੋ ਟਿਕਣ ਨਹੀਂ ਦਿੰਦੀ।

ਮਨੁੱਖ ਫੂਕ ਦੇ ਸਹਾਰੇ ਉੱਡਦਾ ਹੈ।

ਸਗੋਂ ਵਸਤਾਂ ਦਾ ਮੁੱਲ ਹੈ।

ਉਹਨਾਂ ਦੀ ਅੰਤ ਤੋਂ ਬਾਅਦ ਵੀ ਕੀਮਤ ਪੈਂਦੀ ਹੈ,

ਆਸ ਹੁੰਦੀ ਹੈ।

ਪਰ ਮਨੁੱਖ ਦਾ ਮੌਤ ਤੋਂ ਬਾਅਦ

ਕੋਈ ਮੁੱਲ ਨਹੀਂ,

ਫੂਕ ਭਾਵੇਂ ਜ਼ਮੀਨ ਤੇ ਨਿਕਲੇ ਜਾਂ ਆਸਮਾਨ ਤੇ,

ਫਿਰ ਕੌਣ ਪੁੱਛਦਾ ਹੈ,

ਕਿੰਨ੍ਹਾਂ ਕੁ ਯਾਦ ਕਰਦਾ ਹੈ,

ਕਿਸੇ ਕੋਲ ਸਮਾਂ ਨਹੀਂ।

ਬਸ ਅਜਕੱਲ ਬੰਦੇ ਦੀ ਫੂਕ ਦਾ ਮੁੱਲ ਹੈ

ਬਸ ਮੁੱਲ ਏਨਾ ਈ ਏ।

ਕਰੋਨਾ

ਦਿਨ ਬਦਲਦਾ ਰਾਤ ਬਦਲਦੀ ਬਦਲਦੇ ਦੇਖੋ ਕਈ ਕਾਰੋਬਾਰ ਕਰੋਨਾ ਬਿਮਾਰੀ ਐਸੀ ਦੇਖੀ ਜਿਸਨੇ ਬਦਲ ਦਿੱਤਾ ਸਾਰਾ ਸੰਸਾਰ ਇਹ ਬਿਮਾਰੀ ਚੀਨ ਤੋਂ ਆਈ ਸਾਰੀ ਲੋਕੀ ਇਹਨੇ ਅੰਦਰ ਬਿਠਾਈ ਸਭ ਡਾਕਟਰ ਇਸਨੇ ਕਰ ਦਿੱਤੇ ਫੇਲੂ ਅੱਜ ਤੱਕ ਨਹੀਂ ਬਣੀ ਇਸਦੀ ਦਵਾਈ ਮਰੀਜ਼ਾਂ ਦੀ ਹੈ ਪੈਂਦੀ ਦੁਹਾਈ ... ਸੜਕਾਂ ਲੈਨਾ ਸੁੰਨੀਆਂ ਪਈਆਂ ਨਾ ਕੋਈ ਚਲਦੀ ਬੱਸ ਨਾ ਕੋਈ ਚੱਲੇ ਰੇਲ ਲੋਕਾਂ ਨੇ ਦੇਖਿਆ ਇਸ ਕਰੋਨਾ ਦਾ ਪਹਿਲੀ ਵਾਰ ਸਭ ਨੇ ਖੋਲ੍ਹ ਨਾ ਗਰਮੀ ਨਾ ਸਰਦੀ ਨਾ ਹਨੇਰੀ ਵਿਚ ਇਹ ਕਰੋਨਾ ਹੋਇਆ ਫੇਲੂ ਇੱਕ ਦੇ ਮਗਰ ਇੱਕ ਮਰੀਜ਼ ਆਈ ਜਾਂਦੇ ਸਮਸਾਨ ਘਾਟ ਵਿਚ ਲਾਸ਼ਾਂ ਦੇ ਲੱਗੀ ਜਾਂਦੇ ਢੇਰ ਜੇ ਕੋਈ ਰਿਸ਼ਤੇਦਾਰ ਹੈ ਆਉਂਦਾ ਦੂਰੋਂ ਹੀ ਉਹ ਹੱਥ ਹਿਲਾਉਂਦਾ ਮੂੰਹ ਤੇ ਢਕਣਾ ਸੀ ਢਕ ਦਿੱਤਾ ਨੱਕ ਕਰੋਨਾ ਸਾਡੀ ਹੋ ਗਈ ਬੱਸ ਕਰੋਨਾ 'ਨਰ ਦਿਆਲ' ਸਰਪੰਚ ਵੀ ਅੰਦਰ ਰਹਿੰਦਾ ਹੁਣ ਨਹੀਂ ਡਰਦਾ ਬਾਹਰ ਨਿਕਲ ਕੇ ਬਹਿੰਦਾ ਅੰਦਰ ਬਹਿ ਬੱਕ ਗਏ ਆ ਕਰੋਨਾ ਹੁਣ ਤਾਂ ਮਗਰੋਂ ਲੱਭ ਕਰੋਨਾ।



- ਦਿਆਲ ਰਾਮ ਨਰ, ਸਰਪੰਚ

ਸੁਨੇਹਾ

ਬਹੁਤ ਖਜ਼ਾਨਾ ਹੈ ਗੁਰੂ ਕੋਲ, ਧਰਮ ਦੇ ਵਿਚ ਹੀ ਰਹੀਏ ਆਪਣੇ ਧਰਮ ਦਾ ਹੀ ਸੁਨੇਹਾ, ਸਾਧ ਸੰਗਤ ਨੂੰ ਜੀ ਦੱਸੀਏ।

ਦੂਜਿਆਂ ਦੇ ਧਰਮ ਘਸੀੜੋ ਨਾ, ਸੰਗਤ ਵਿਚ ਹੁੰਦੇ ਹੈ ਸਾਰੇ ਠੋਸ ਪਹੁੰਚਾਉਣੀ ਦਿਲਾਂ ਨੂੰ, ਗੱਲ ਚੰਗੀ ਨਹੀਂ ਹੈ ਪਿਆਰੇ ਸਿਫਤ ਕਰੀਏ ਕੁਦਰਤ ਦੀ, ਲਾਲਚ ਦੇ ਪਿੱਛੇ ਨਾ ਪਈਏ ...

ਭੁੱਲਣਾ ਕਿਉਂ ਕਰੀਏ ਕਿਸੇ ਨਾਲ, ਆਪਣੇ ਰਾਹਾਂ ਬਾਰੇ ਦੱਸੀਏ ਸੱਜੇ ਖੱਬੇ ਖਾਣ ਨਾ ਭੁਲੇਖਾ, ਬੱਚਿਆਂ ਦੇ ਵੀ ਕੰਨ ਕਸੀਏ ਗੁਰੂ ਦੀਆਂ ਦੋ ਸੁਣਾਗੇ ਹੀ ਜੇ ਗੁਰੂ ਜੀ ਦੇ ਕੋਲ ਬਹੀਏ ...

ਗੋਲ ਮੋਲ ਗੱਲ ਕਰ ਦੇਣੀ, ਹਰ ਕੋਈ ਸਮਝ ਹੈ ਜਾਂਦਾ ਸਮਝ ਦੇ ਨਾਲ ਸਮਝ ਕਰੀਏ, ਕਿਸਮਤ ਹਰ ਕੋਈ ਖਾਂਦਾ ਮੱਥਾ ਤਾਂ ਰਗੜਿਆ ਬਹੁਤ, ਕੁਝ ਪੱਲੇ ਵੀ ਬੰਨ੍ਹ ਲਈਏ ...

ਅਸੀਂ ਭਲਾ ਮੰਗਦੇ ਸਰਬੱਤ ਦਾ, ਹਰ ਇੱਕ ਦਾ ਦਰਦ ਵੰਡਾਉਂਦੇ ਰੱਬ ਤਾਂ ਸਾਡੇ ਨੇੜੇ ਹੀ ਹੈ, ਗੁਰੂ ਜੀ ਸਾਨੂੰ ਸਮਝਾਉਂਦੇ ਦਾਤੇ ਦੇ ਹੁਕਮ ਅੰਦਰ ਹੀ, ਦੁੱਖ ਸੁੱਖ ਸਾਰੇ ਸਹੀਏ ...

ਚੰਗੇ ਕੰਮ ਕੀਤੇ ਨਹੀਂ, ਫਿਰ ਕੌਣ ਹੋਵੇਗਾ ਜੀ ਬੋਲੀ

ਪੱਤਾ ਵੀ ਹੈ ਸਭ ਕੁਝ, ਕੋਈ ਨਾਲ ਨਹੀਂ ਜਾਣੀ ਧੋਲੀ ਕਿਰਤ ਕਮਾਈ 'ਚ ਬਹੁਤੇ ਫਾਇਦੇ, ਬੱਚਿਆਂ ਨੂੰ ਸਦਾ ਕਹੀਏ ...

ਉਪਦੇਸ਼ ਗੁਰੂ ਜੀ ਦਾ ਮੰਨੀਏ, ਘਾਟਾ ਨਹੀਂ ਰਹਿੰਦਾ ਕੋਈ ਮਨ ਮੁਰਖ ਮੰਨ ਜਾਂਦਾ, ਮੈਲ ਵੀ ਜਾਂਦੀ ਹੈ ਧੋਈ 'ਅਜੀਤ ਸਿੰਘ' ਸੁਣਲੈ ਗੁਰੂ ਦੀ, ਮੁਰਖਾਂ ਨਾਲ ਨਾ ਖਰੀਏ ਆਪਣੇ ਧਰਮ ਦਾ ਹੀ ਸੁਨੇਹਾ, ਸੰਗਤਾਂ ਨੂੰ ਜੀ ਦਈਏ ...

-ਅਜੀਤ ਸਿੰਘ ਬਾਗੀਆ 510-314-2859



ਮਿੰਨੀ ਕਹਾਣੀਆਂ

ਦੇਵੇਂ ਬੱਚੇ ਆਪਣੇ ਬੱਕੇ ਹੋਏ ਪਿਤਾ ਦੀਆਂ, ਉਨ੍ਹਾਂ ਦੇ ਕਹਿਣ 'ਤੇ - ਲੱਤਾਂ ਘੁੱਟ ਰਹੇ ਸਨ, ਪੈਰ ਦਬਾਅ ਰਹੇ ਸਨ। ਪਿਤਾ ਕਿੰਨੇ ਵਿਸਮਾਦ ਵਿੱਚ ਸਨ, ਉਸ ਵੇਲੇ। ਵਿਸਮਾਦ ਵਿੱਚੋਂ ਹੀ ਉਨ੍ਹਾਂ ਦੀ ਆਵਾਜ਼ ਆਈ, ਉਕੀ ਖਾਣਾ ਅੱਜ ਮੇਰੇ ਬੱਚਿਆਂ ਨੇ?" "ਬਾਬੂ ਨੂੰ ਪੁੱਛ ਲਓ।" ਛੋਟੇ ਨੇ ਵੱਡੇ ਦਾ ਨਾਂਅ ਲਿਆ। ਉਠੋ ਉਠੋ ਆਈਸਕ੍ਰੀਮ!" ਬਾਬੂ ਨੇ ਕਿਹਾ। ਉਕਿਹੜੀ ਆਈਸਕ੍ਰੀਮ!" ਪਿਤਾ ਹੋਰ ਡੂੰਘੇ ਵਿਸਮਾਦ ਵਿੱਚ ਹੁਣ ਸੀ। ਉਬਟਰ ਸਕੱਚ!" ਛੋਟਾ ਆਖਣ ਲੱਗਾ। ਵੱਡੇ ਨੇ ਵੀ ਉਹੀ ਆਖੀ। ਕੁਝ ਪਲਾਂ 'ਚ ਪਿਤਾ ਦੀ ਬਕਾਵਟ ਲੱਭ ਗਈ ਤੇ ਉਨ੍ਹਾਂ ਕਿਹਾ, "ਪੁੱਤਰ! ਬਸ ਕਰੋ ਹੁਣ। ਸਾਬਾਸ!" ਤਦ ਪਿਤਾ ਜੀ ਬਜ਼ਾਰ ਨੂੰ ਚੱਲ

ਪਿਤਾ ਅਤੇ ਉਸ ਦੇ ਬੱਚੇ

ਪਏ। ਬੜੇ ਚਾਅ ਨਾਲ ਆਈਸਕ੍ਰੀਮ ਲਿਆਏ। ਬਟਰ ਸਕੱਚ? ਕੁਝ ਦਿਨ ਬੀਤੇ ਕਿ ਅੱਜ ਪਿਤਾ ਜੀ ਫਿਰ ਬੱਕੇ ਹੋਏ ਸਨ। ਉਨ੍ਹਾਂ ਬੱਚਿਆਂ ਨੂੰ ਬੁਲਾਇਆ, ਉਪੁੱਤਰ! ਮੇਰੀਆਂ ਲੱਤਾਂ ਘੁੱਟੇ ਮੇਰੇ ਬੱਚੇ।" "ਪਹਿਲਾਂ ਦੱਸੋ, ਸਾਨੂੰ ਆਈਸਕ੍ਰੀਮ ਲਿਆ ਕੇ ਦਿਓ?" ਬੱਚਿਆਂ ਦਾ ਸੁਆਲ ਸੀ। ਉਹਾਂ ਲਿਆ ਦਿਆਂਗਾ।" ਪਿਤਾ ਨੇ ਆਖਿਆ ਦੇਵੇਂ ਬੱਚੇ ਲੱਤਾਂ ਘੁੱਟ ਰਹੇ ਸਨ, ਪੈਰ ਦਬਾਅ ਰਹੇ ਸਨ ਪਰ ਵਿਸਮਾਦ, ਅੱਜ, ਪਿਤਾ ਨੂੰ ਵਾਰ-ਵਾਰ ਯਤਨ ਕਰਦੇ ਨੂੰ ਵੀ ਆਪਣੇ ਦਾਇਰੇ ਵਿੱਚ ਦਾਖਲ ਨਹੀਂ ਸੀ ਹੋਣ ਦੇ ਰਿਹਾ। ਬੱਚੇ ਵੀ ਪਿਤਾ ਦੇ ਮੂੰਹ ਵੱਲ ਵਾਰ-ਵਾਰ ਤੱਕ ਰਹੇ ਸਨ ਕਿ ਕਦ ਉਹ ਆਖਣ, 'ਬਸ ਕਰੋ।"

ਫੁੰਕਾਰਾ

ਪੜ੍ਹਨ-ਲਿਖਣ ਦੀ ਉਸ ਨੂੰ ਚੁੰਢ ਬੜੀ ਸੀ। ਹਰ ਵੇਲੇ ਕੁਝ ਨਾ ਕੁਝ ਲਈ ਬੈਠਾ ਰਹਿੰਦਾ ਪਰ ਪਿਛਲੇ ਕਈ ਦਿਨਾਂ ਤੋਂ ਜਿਵੇਂ ਉਸ ਦਾ ਦਿਮਾਗ ਬੱਕਿਆ-ਬੱਕਿਆ ਰਹਿੰਦਾ, ਭਾਰਾ-ਭਾਰਾ। ਦੇਸੀ ਦਵਾਈ ਉਸ ਹੁਣ ਸ਼ੁਰੂ ਕਰ ਲਈ ਸੀ; ਦਿਮਾਗ ਦੀ ਤੰਦਰੁਸਤੀ ਲਈ, ਤਾਕਤ ਲਈ। ਦੇਰ ਪਹਿਲਾਂ ਕਿਤੇ ਪੜ੍ਹਿਆ ਸੀ ਕਿ ਸਰੀਰਕ ਕੰਮ ਕੀਤਿਆਂ ਦਿਮਾਗੀ ਬਕਾਵਟ ਦੂਰ ਹੁੰਦੀ ਹੈ, ਸੋ ਕੁਝ ਨਾ ਕੁਝ ਹਲਕਾ-ਭਾਰਾ ਹੁਣ ਹੱਥੀਂ ਕਰਨ ਲੱਗਾ ਰਹਿੰਦਾ। ਬਰਸਾਤਾਂ ਦੇ ਹੀ ਦਿਨ ਸਨ। ਘਰ ਦੇ ਬਾਹਰਲੇ ਪਾਸੇ ਉੱਗਿਆ ਘਾਹ ਇੱਕ ਦਿਨ ਖੇਤਣ ਲੱਗਾ। ਇੱਕ ਪਾਸਿਓਂ, ਜਿੱਧਰ ਘਾਹ ਬੋੜਾ ਸੀ, ਸ਼ੁਰੂ ਕਰ ਕੇ, ਜਿੱਧਰ ਨੂੰ ਘਾਹ ਦੇ ਵਧੇਰੇ ਖਿਲਾਰ ਸੀ, ਖੇਤਦਾ ਤੁਰਿਆ ਗਿਆ।

ਆਪਣੇ ਧਿਆਨ ਵਿੱਚ ਹੀ ਕੰਮ ਵਿੱਚ ਲੱਗਾ ਹੋਇਆ ਜਦ ਭਰਵੇਂ ਘਾਹ ਦੇ ਨੇੜੇ ਪੁੱਜਾ ਤਾਂ ਇਕਦਮ ਇੱਕ ਦਰਮਿਆਨੇ ਮੋਟੇ ਸੱਪ ਨੇ ਸਿਰੀ ਚੁੱਕ ਕੇ ਇਸ ਦੇ ਹੱਥ ਵੱਲ ਉਛਾਲਾ ਮਾਰਿਆ ਤੇ ਪਰਲੇ ਪਾਸੇ ਨੂੰ ਬੜੀ ਤੇਜ਼ੀ ਨਾਲ ਭੱਜ ਗਿਆ। ਇਹ ਯਕਦਮ ਠਠਬਰ ਗਿਆ; ਡੌਰ-ਡੌਰ!! ਹੁਣ, ਉਸ ਦਿਨ ਤੋਂ ਬਾਅਦ, ਪਹਿਲਾਂ ਵਾਂਗ ਹੀ ਪੂਰੇ ਮਨ ਨਾਲ ਪੜ੍ਹਦਾ ਰਹਿੰਦਾ ਹੈ। ਦਿਮਾਗੀ ਬਕਾਵਟ ਕੋਈ ਨਹੀਂ, ਕੋਈ ਭਾਰਪਨ ਦਿਮਾਗ ਵਿੱਚ ਨਹੀਂ। ਕਿਸੇ ਦਵਾਈ ਦੀ ਲੋੜ ਹੁਣ ਮਹਿਸੂਸ ਨਹੀਂ ਕਰਦਾ।

- ਡਾ. ਬਲਵੀਰ ਮੰਨਣ 91-94173-45485

ਰੀਤ/ ਪੀਪਾ ਆਇਆ ਬਿਸਕੁਟਾਂ ਦਾ..

ਸਾਉਣ ਸਕੇ ਵੀਰ ਵਰਗਾ ਭਾਏਂ ਰੋੜਾ ਵਾਂਗੂੰ ਚੁਭੇ ਡੁੱਬ ਜਾਣੀ... ਪੀਪਾ ਆਇਆ ਬਿਸਕੁਟਾਂ ਦਾ ਸਾਡੀ ਕਿਨੀਂ ਸੋਹਣੀ ਰੀਤ ਪੁਰਾਣੀ...

ਸਾਉਣ ਵਿੱਚ ਤੀਆਂ ਆਉਂਦੀਆਂ ਨਾਲੇ ਸਾਉਣ ਵਿੱਚ ਆਉਂਦੇ ਨੇ ਸੰਧਾਰੇ ਸਾਉਣ ਵਿੱਚ ਬੰਨਾ ਰੱਖੜੀ ਜੱਗ ਜਿਉਣ ਮੇਰੇ ਵੀਰ ਪਿਆਰੇ ਸਾਉਣ ਵਿੱਚ ਵਰੇ ਮੇਘਲਾ ਕਿਥੋਂ ਬੱਦਲ ਲਿਆਉਂਦੇ ਐਨਾ ਪਾਣੀ... ਪੀਪਾ ਆਇਆ ਬਿਸਕੁਟਾਂ ਦਾ ਸਾਡੀ ਕਿਨੀਂ ਸੋਹਣੀ ਰੀਤ ਪੁਰਾਣੀ...

ਚਾਚੇ ਤਾਏ ਆਪਣੀ ਜਗ੍ਹਾ ਸਕੇ ਵੀਰਾ ਜਹੀ ਸਾਂਝ ਨਾ ਸਕੀਰੀ ਵੀਰ ਘਰੇ ਪੁੱਤ ਜੰਮਿਆ ਮੈਨੂੰ ਪਾਕੇ ਗਏ ਸੋਨੇ ਦੀ ਜੰਜੀਰੀ ਜੁਗ ਜੁਗ ਵਸਦੀ ਰਹੋਂ ਮੇਰੀ ਵੀਰ ਤੋਂ ਪਿਆਰੀ ਭਾਬੇ ਰਾਣੀ... ਪੀਪਾ ਆਇਆ ਬਿਸਕੁਟਾਂ ਦਾ ਸਾਡੀ ਕਿਨੀਂ ਸੋਹਣੀ ਰੀਤ ਪੁਰਾਣੀ...

ਟੋਡਿਆਂ ਚੁ ਡੱਡੂ ਬੋਲਦੇ ਜਦੋਂ ਲੱਗਣ ਸਾਉਣ ਦੀਆਂ ਝੜੀਆਂ ਖੇਤੀ ਲਹਿਰਾਉਣ ਫਸਲਾਂ ਮੱਕੀ ਬਾਜਰਾ ਕਪਾਹਾਂ ਚਰੀਆਂ ਫਸਲਾਂ ਦੇ ਰੰਗ ਬਦਲੇ 'ਲਹਿਰੇ' ਅੰਬਰੋਂ ਬਰਸ ਦਾ ਪਾਣੀ... ਪੀਪਾ ਆਇਆ ਬਿਸਕੁਟਾਂ ਦਾ ਸਾਡੀ ਕਿਨੀਂ ਸੋਹਣੀ ਰੀਤ ਪੁਰਾਣੀ...



ਬਲਬੀਰ ਲਹਿਰਾ
(ਪ੍ਰਸਿੱਧ ਗਾਇਕ)
ਵੱਲੋਂ:- ਗੁਰਬਾਜ ਗਿੱਲ ਬਠਿੰਡਾ
98723-62507

ਕਲਾਕਾਰ ਦਾ ਮੂਡ

ਜਿਵੇਂ ਕਿ ਤੁਹਾਨੂੰ ਪਤਾ ਹੀ ਹੋਵੇਗਾ, ਅਸੀਂ ਪੰਜਾਬੀ ਸਿਖਾਉਣ ਲਈ ਇੱਕ ਨਿਵੇਕਲਾ ਕਾਰਜ ਸ਼ੁਰੂ ਕੀਤਾ ਹੋਇਆ ਹੈ। ਦੁਨੀਆ ਭਰ ਤੋਂ 45 ਦੇ



ਕਰੀਬ, ਕਲਾਕਾਰ, ਲੇਖਕ ਤੇ ਟੈਕਨੀਸ਼ਨ ਪਿਛਲੇ ਦੋ ਸਾਲ ਤੋਂ ਲੱਗੇ ਹੋਏ ਹਨ। ਇਹਨਾਂ ਵਿਚ ਇੱਕ ਛੋਟਾ ਹਿੱਸਾ ਅੱਖਰਾਂ ਨੂੰ ਹੀ ਵਸਤੂ ਬਨ-ਉਣਾ ਵੀ ਸੀ। ਇਹ ਇੱਕ ਔਖਾ ਕਾਰਜ ਹੈ। ਸਾਡੇ ਪਿਆਰੇ ਕਲਾਕਾਰ ਰੁਪਿੰਦਰ ਔਲਖ ਜੀ ਨੇ ਇਹ ਬੀੜਾ ਚੁੱਕਿਆ ਹੋਇਆ ਹੈ। ਅੱਜ ਉਹਨਾਂ ਨੇ ਜਦ ਕੁਝ ਹੋਰ ਨਾ ਸੁਝਿਆ ਤਾਂ ਮੂਡ ਵਿਚ ਆ ਕੇ 'ਐਤ - ਅਜਗਰ' ਹੀ ਬਣਾ ਦਿੱਤਾ। ਅਸੀਂ ਹੱਸਦੇ ਹੱਸਦੇ ਉਹਨਾਂ ਨੂੰ ਕਿਹਾ, ਭਾਈ ਸਾਹਿਬ ਅਸੀਂ ਬੱਚੇ ਪੜ੍ਹਾਉਣੇ ਹਨ, ਡਰਾਉਣੇ ਨਹੀਂ।

-ਜਨਮੇਜਾ ਸਿੰਘ ਜੌਹਲ

'ਦੇਸ਼ ਦੁਆਬਾ'
'ਅੰਬੇਦਕਰ ਟਾਈਮਜ਼'
ਆਨਲਾਈਨ ਪੜ੍ਹਨ ਲਈ ਕਲਿੱਕ ਕਰੋ:
www.deshdoaba.com
www.ambedkartimes.com

CORNING ਵਿਚ ਪੰਜਾਬੀ ਟਰੱਕਰ ਭਰਾਵਾਂ ਦਾ ਆਪਣਾ

AAA Truck Wash, Tire, and Lube



- * We Carry New and Used Tires All Major Brands
- * Smart Way Tires Available
- * Used Tires Start From & 135
- * Old Change \$ 189 + Tax
- * We also do truck and car washing and waxing
- * Friendly and Professional Staff
- * We offer truck and car detailing



ਪੰਜਾਬੀ ਭਰਾਵਾਂ ਲਈ ਸੇਲ

ਅਸੀਂ ਆਪਣੇ ਪੰਜਾਬੀ ਭਰਾਵਾਂ ਦੀ ਜ਼ਰੂਰਤ ਨੂੰ ਮੁੱਖ ਰੱਖਦੇ ਹੋਏ ਬਰਿਜਸਟੋਨ ਸਟੇਅਰਿੰਗ ਟਾਇਰਾਂ ਦੀ ਸੇਲ ਲਗਾਈ ਹੈ

ਬਰਿਜਸਟੋਨ 283 (ਦੋ ਟਾਇਰ) \$1149
ਚਾਈਨੀਜ਼ 749 (ਦੋ ਟਾਇਰ) \$749



Call:

530-824-5134

ਯੁਰਾਣੇ ਟਾਇਰਾਂ ਦੀ ਸੇਲ

ਇਕ ਵਾਰ ਸੇਵਾ ਦਾ ਮੌਕਾ ਜ਼ਰੂਰ ਦਿਓ

Used Tires American Brand	\$99+ Labor
Recap Truck Tire	\$ 249+ Labor
Recap Trailer Tires and Kind	\$ 199+ Labor

LUCAS OIL LUCAS INJECTOR CLEANER \$28.99

NEW & USED TIRES WASH, LUBE, BRAKES

Call:

650-642-0697

3525 Highway 99, West Corning, CA 96021

Across the Street from TA Truck Stop



KB USED AUTO SALES



8655 B Monterey Street Gilroy, CA 95020

Kashmiri Bhatia,
Dealer/Broker
408-848-2365

50% OFF WARRANTY
with Qualifying Car Purchase

IN HOUSE
FINANCING AVAILIABLE
www.kbusedautosales.com

ਅਸੀਂ ਖਰੀਦਦਾਰਾਂ ਨੂੰ ਆਸਾਨ ਕਿਸ਼ਤਾਂ ਤੇ ਲੋਨ ਲਈ ਮਦਦ ਕਰਦੇ ਹਾਂ



Kashmiri Bhatia & his wife

K&K AUTO REPAIR and Car Wash

63 Muckelemi St
San Juan Bautista 95045

Kashmiri Bhatia (Owner)
831-623-4702

20% OFF LABOUR
on your next qualifying service

Car Care You Can Trust